

## ایک سو پچاس جعلی اصحاب

### دوسری جلد

قال رسول الله (ص) : "انی تارک فیکم الثقلین، کتاب اللہ، وعترتی اہل بیتی ما ان تمسکتہم بہما لن تضلوا ابدأ وانہما لن یفترقا حتیٰ یردا علیّ الحوض"۔

حضرت رسول اکرم (ص) نے فرمایا: "میں تمہارے درمیان دو گرانقدر چیزیں چھوڑے جاتا ہوں: (ایک) کتاب خدا اور (دوسری) میری عترت اہل بیت (علیہم السلام)، اگر تم انہیں اختیار کئے رہو تو کبھی گمراہ نہ ہو گے، یہ دونوں کبھی جدا نہ ہوں گے یہاں تک کہ حوض کوثر پر میرے پاس پہنچیں"۔

( صحیح مسلم: ۷/۱۲۲، سنن دارمی: ۲/۴۳۲، مسند احمد: ج ۳، ۱۴، ۱۷، ۲۶، ۵۹، ۲۶۶/۴ و ۳۷۱ و ۵/۱۸۲، اور ۱۸۹، مستدرک حاکم: ۲/۱۰۹، ۱۴۸، ۵۳۳ وغیرہ)

ایک سو پچاس جعلی اصحاب

دوسری جلد

علامہ سید مرتضیٰ عسکری

ترجمہ : سید قلبی حسین رضوی

مجمع جہانی اہل بیت علیہم السلام

### حرف اول

جب آفتاب عالم تاب افق پر نمودار ہوتا ہے کائنات کی ہر چیز اپنی صلاحیت و ظرفیت کے مطابق اس سے فیضیاب ہوتی ہے حتیٰ ننھے ننھے پودے اس کی کرنوں سے سبزی حاصل کرتے اور غنچہ و کلیاں رنگ و نکھار پیدا کر لیتی ہیں تاریکیاں کافور اور کوچہ و راہ اجالوں سے پر نور ہوجاتے ہیں، چنانچہ متمدن دنیا سے دور عرب کی سنگلاخ وادیوں میں قدرت کی فیاضیوں سے جس وقت اسلام کا سورج طلوع ہوا، دنیا کی ہر فرد اور ہر قوم نے قوت و قابلیت کے اعتبار سے فیض اٹھایا۔

اسلام کے مبلغ و موسس سرور کائنات حضرت محمد مصطفیٰ (ص) غار حراء سے مشعل حق لے کر آئے اور علم و آگہی کی پیاسی اس دنیا کو چشمہ حق و حقیقت سے سیراب کر دیا، آپ کے تمام الہی پیغامات ایک ایک عقیدہ اور ایک ایک عمل فطرت انسانی سے ہم آہنگ ارتقائے بشریت کی ضرورت تھا، اس لئے ۲۳ برس کے مختصر عرصے میں ہی اسلام کی عالمتاب شعاعیں ہر طرف پھیل گئیں اور اس وقت دنیا پر حکمران ایران و روم کی قدیم تہذیبیں اسلامی قدروں کے سامنے ماند پڑ گئیں، وہ تہذیبی اصنام جو صرف دیکھنے میں اچھے لگتے ہیں اگر حرکت و عمل سے عاری ہوں اور انسانیت کو سمت دینے کا حوصلہ، ولولہ اور شعور نہ رکھتے تو مذہب عقل و آگہی سے روبرو ہونے کی توانائی کھودیتے ہیں یہی وجہ ہے کہ ایک چوتھائی صدی سے بھی کم مدت میں اسلام نے تمام ادیان و مذاہب اور تہذیب و روایات پر غلبہ حاصل کر لیا۔

اگرچہ رسول اسلام (ص) کی یہ گرانبہا میراث کہ جس کی اہل بیت علیہم السلام اور ان کے پیروں نے خود کو طوفانی خطرات سے گزار کر حفاظت و پاسبانی کی ہے، وقت کے ہاتھوں خود فرزندان اسلام کی بے توجہی اور نافدری کے سبب ایک طویل عرصے کے لئے تنگنائیوں کا شکار ہو کر اپنی عمومی افادیت کو عام کرنے سے محروم کردنی گئی تھی، پھر بھی حکومت و سیاست کے عتاب کی پروا کئے بغیر مکتب اہل بیت علیہم السلام نے اپنا چشمہ فیض جاری رکھا اور چودہ سو سال کے عرصے میں بہت سے ایسے جلیل القدر علماء و دانشور دنیائے اسلام کو تقدیم کئے جنہوں نے بیرونی افکار و نظریات سے متاثر اسلام و قرآن مخالف فکری و نظری موجوں کی زد پر اپنی حق آگین تحریروں اور تقریروں سے مکتب اسلام کی پشتپاہی کی ہے اور ہر دور اور ہر زمانے میں ہر قسم کے شکوک و شبہات کا ازالہ کیا ہے، خاص طور پر عصر حاضر میں اسلامی انقلاب کی کامیابی کے بعد ساری دنیا کی نگاہیں ایک بار پھر اسلام و قرآن اور مکتب اہل بیت علیہم السلام کی طرف اٹھی اور گڑی ہوئی ہیں، دشمنان اسلام اس فکری و معنوی قوت و اقتدار کو توڑنے کے لئے اور دوستداران اسلام اس مذہبی اور ثقافتی موج کے ساتھ اپنا رشتہ جوڑنے اور کامیاب و کامراں زندگی حاصل کرنے کے لئے بے چین ویے تاب ہیں، یہ زمانہ علمی اور فکری مقابلے کا زمانہ ہے اور جو مکتب بھی تبلیغ اور نشر و اشاعت کے بہتر طریقوں سے فائدہ اٹھا کر انسانی عقل و شعور کو جذب کرنے والے افکار و نظریات دنیا تک پہنچائے گا، وہ اس میدان میں آگے نکل جائے گا۔

(عالمی اہل بیت(ع) کونسل) مجمع جہانی بیت علیہم السلام نے بھی مسلمانوں خاص طور پر اہل بیت (ع) عصمت و طہارت کے پیروں کے درمیان ہم فکری و یکجہتی کو فروغ دینا وقت کی ایک اہم ضرورت قرار دیتے ہوئے اس راہ میں قدم اٹھایا ہے کہ اس نورانی تحریک میں حصہ لے کر بہتر انداز سے اپنا فریضہ ادا کرے، تاکہ موجودہ دنیائے بشریت جو قرآن و عترت کے صاف و شفاف معارف کی پیاسی ہے زیادہ سے زیادہ عشق و معنویت سے سرشار اسلام کے اس مکتب عرفان و ولایت سے سیراب ہوسکے، ہمیں یقین ہے عقل و خرد پر استوار ماہرانہ انداز میں اگر اہل بیت (ع) عصمت و طہارت کی ثقافت کو عام کیا جائے اور حریت و بیداری کے علمبردار خاندان نبوت (ص) و رسالت کی جاودا میراث اپنے صحیح خدو خال میں دنیا تک پہنچادی جائے تو اخلاق و انسانیت کے دشمن، انانیت کے شکار، سامراجی خوں خواروں کی نام نہاد تہذیب و ثقافت اور عصر حاضر کی ترقی یافتہ جہالت سے تھکی ماندی آدمیت کو امن و نجات کی دعوتوں کے ذریعہ امام عصر (عج) کی عالمی حکومت کے استقبال کے لئے تیار کیا جاسکتا ہے۔

ہم اس راہ میں تمام علمی و تحقیقی کوششوں کے لئے محققین و مصنفین کے شکر گزار ہیں اور خود کو مولفین و مترجمین کا ادنیٰ خدمتگار تصور کرتے ہیں، زیر نظر کتاب، مکتب اہل بیت علیہم السلام کی ترویج و اشاعت کے اسی سلسلے کی ایک کڑی ہے، علامہ سید مرتضیٰ عسکری کی گرانقدر کتاب ایک سو پچاس جعلی اصحاب کو مولانا سید قلبی حسین رضوی نے اردو زبان میں اپنے ترجمہ سے آراستہ کیا ہے جس کے لئے ہم دونوں کے شکر گزار ہیں اور مزید توفیقات کے آرزومند ہیں، اسی منزل میں ہم اپنے تمام دوستوں اور معاونین کا بھی صمیم قلب سے شکریہ ادا کرتے ہیں کہ جنہوں نے اس کتاب کے منظر عام تک آنے میں کسی بھی عنوان سے زحمت اٹھائی ہے، خدا کرے کہ ثقافتی میدان میں یہ ادنیٰ جہاد رضائے مولیٰ کا باعث قرار پائے۔

والسلام مع الاکرام

مدیر امور ثقافت، مجمع جہانی اہل بیت علیہم السلام



سيف	کے	چند	جعلی	اصحاب	کے	نام
تیسرا	حصہ: خاندان	مالک	تمیمی	سے	چند	اصحاب
اسود		بن	قطبہ	۶۹	تمیمی	
۷۱						
اسود	خالد	کے	ساتھ	عراق	میں	
۷۲						
امخیشیا	کی	جنگ				
۷۳						
اسود	"الثنی"	اور	"زمیل"	کی	جنگوں	میں
اسود	سر	۷۳	زمین	شام	میں	
ابو					مغزرتیمی	
۹۳						
نافع	بن	اسود			تمیمی	
۱۰۱						
چھوٹا	حصہ	: قبیلہ	تمیم	کے	چند	اصحاب
عفیف	بن	منذر			۱۲۹	تمیمی
۱۳۱						
عفیف	اور	قبائل	تمیم	کے	ارتداد	کا
زمین	سے	پانی	۱۳۱			
۱۳۲						
زیاد	بن	حنظلمہ	۱۳۶			تمیمی

زیاد رسول خدا (ص) کے زمانہ میں  
۱۵۶

زیاد ابو بکر (رض) کے زمانہ میں  
۱۵۸

شام کی فتوحات میں زیاد بن حنظلہ کے اشعار  
۱۶۲

زیاد بن حنظلہ امام علی (ع) کی خدمت میں  
۱۷۲

زیاد بن حنظلہ اور نقل روایت  
۱۷۵

حرمہ بن مریطہ تمیمی

۱۸۱

نسب شجر

۱۸۱

حرمہ سیف، کی روایتوں میں  
۱۸۱

حرمہ بن مریطہ، ایران، پر حملہ کے وقت  
۱۸۶

ایک گورنر امین

۲۰۱

حرمہ بن سلمیٰ تمیمی

۲۱۵

ابن حجر کی غلطی کا نتیجہ

۲۱۵

سیف کی افسانوں کی تحقیق

۲۱۶

ربیع بن مطر بن ثلج تمیمی

۲۲۱

ربیع کے باپ اور دادا کے نام میں غلطی

۲۲۵

تمیمی	افکل	بن	ربعی	
			۳۳۱	
سے	حیثیت	کی	ربعی	
	۳۳۱			
فہمی	غلط	کی	اور	لفظ "انطاق"
		۳۳۴		
غلطی	میں	نسب	کے	ربعی
	۳۳۵			
تمیمی	اط	ابی	بن	اط
				۳۴۱
حاکم	کا	قستان	اط، دور	
	۳۴۲			
فہمی	غلط	کی	حجر	ابن
				۳۴۴
				پانچواں حصہ: خاندان تمیم سے رسول خدا (ص) کے جعلی کارندے اور صحابی
				۳۴۷
کارندے	جعلی	چھ	خدا	رسول
		(ص) کے		
				۳۴۹
روایتیں				چار
				۳۴۹
خفاف		بن		سعیر
				۲۵۷
جشمی	علاء	بن	عوف	
				۲۵۸
جذیمہ		بن	اوس	
				۲۵۸
منجاب		بن	سہل	
				۲۵۹

اس مطلب پر ایک محققانہ نظر

وکیع	بن	مالک	-----
۲۶۰	بن	نیار	حنظلی
۲۶۲	بن	نوبرہ	کی
۲۶۷	پر	عمر	کا
۲۶۹	و	مادہ	(دو) پیغمبر کی
۲۷۲	و	کی	حقیقت
۲۷۳	کا	افسانہ	نتیجہ
۲۷۹	بن	عید	اللہ
۲۸۳	کا	نام	و
۲۸۴	شاپور	کی	کا
۲۸۶	شاپور	کی	داستان
۲۸۸	فوجی	کمانڈر	کی
۲۹۰	کی	داستان	کا
۲۹۱	کی	داستان	کا

زر	اور	”زرین“				
افسانہ	زر	کا	ما	حاصل	۲۹۲	
اسود	بن	ربیعہ	حنظلی		۲۹۷	
ایک	مختصر	اور	جامع	حدیث	۲۹۹	
گزشتہ	بحث	پر	ایک	نظر	۲۹۹	
فتح	شوش	کا		افسانہ	۳۰۲	
اسود	بن	ربیعہ	کا	رول	۳۰۲	
جندی	شاپور	کی		جنگ	۳۰۷	
صفین	کی	جنگ		میں	۳۰۷	
شیعوں	کی	کتب	رجال	میں	۳۰۸	
تین	جعلی	اصحاب			۳۰۹	
گزشتہ	بحث	پر	ایک	سرسری	۳۰۹	
”زر“	و	”اسود“	کے	افسانے	۳۱۱	
اسود	بن	ربیعہ	یا	اسود	۳۱۱	
		بن	عس		۳۱۲	



چھٹا حصہ: خاندان تمیم سے رسول اللہ (ص) کے منہ بولے بیٹے

۳۱۵

حارث بن ابی ہالہ تمیمی

۳۱۷

حارث خدیجہ (ع) کا بیٹا

۳۱۷

سیف کی نظر میں اسلام کا پہلا شہید

۳۱۸

حارث کے افسانہ کا نتیجہ

۳۲۴

حارث کے افسانہ کی تحقیق

۳۲۴

زبیر بن ابی ہالہ

۳۲۷

حضرت خدیجہ (ع) کا بیٹا دوسرا

۳۲۷

بحث کا خلاصہ

۳۲۲

افسانہ زبیر کے ماخذ کی جانچ پڑتال

۳۲۵

داستان

۳۲۵

راویوں کا سلسلہ

۳۲۶

منابع و مصادر

۳۲۷

طاہر بن ابی ہالہ تمیمی

۳۲۹

پر	عہدہ	کے	گورنر	طاہر	
	۳۳۹				
تحقیق	و	بحث	داستان	کی	طاہر
		۳۴۱			
احادیث	کی	سیف	میں	کے	طاہر
			۳۴۲		
موازنہ		اور	تحقیق		مختصر
	۳۵۰				
پڑتال	کی	مآخذ	کے		داستان
	۳۵۱				
خلاصہ	ایک	کا	بحث		گزشتہ
	۳۵۲				
مطالب	کے	روایتوں	کی		سیف
		۳۵۳			
نتائج	کے	داستان	کی		طاہر
	۳۵۵				
سرچشمہ	کا	اشاعت	کی	طاہر	افسانہ
		۳۵۶			
					فہرستیں
نام	کے	شخصیتوں	بوئی	میں	اس کتاب
		۳۷۵			
					اس کتاب میں ذکر ہوئی امتوں، قوموں، قبیلوں،
فہرست	پیرؤوبکی	کے	ادبان	مختلف	اور گروہوں
			۳۸۵		
نام	کے	مولفوں	اور	میں	کتاب
					ذکر ہوئے مصنفوں
					۳۸۹
فہرست		کی	مقامات		جغرافیائی
	۳۹۲				
فہرست	کی	مآخذ	اور	منابع	کے کتاب
			۳۹۷	مدارک	
فہرست	کی	روئیداد	اور	مذکورہم	میں کتاب
				وقائع	
					۴۰۰

> اٰیٰہَا الَّذِیْنَ اٰمَنُوْا اِنَّ جَاءَ کُمْ فَاْسِیْقٌ یِّنْبِیْاۗ فَتَّبِعُوْۤا اَنْ تَصِیْبُوْۤا قَوْمًا یَّجْہَالُوْنَ فَتَّصِحُّوْۤا عَلٰی مَا فَعَلْتُمْ نَادِمِیْنَ <

اے ایمان والو! اگر کوئی فاسق کوئی خبر لے کر آئے تو اس کی تحقیق کرو ایسا نہ ہو کہ کسی قوم کو ناواقفیت میں نقصان پہنچادو جس کے بعد تمہیں اپنے اقدام پر شرمندہ ہونا پڑے۔ (حجرات/۶)

تمہید :

- مقدمہ
- ایک ذمہ دار دانشور کے خطوط
- ایک جامع خلاصہ
- مقدمہ مؤلف



ایک ذمہ دار دانشور کے خطوط:

عام اسلام کے خیر خواہ علماء اور دانشوروں نے ہماری تالیفات کے سلسلہ میں کئی شفقت بھرے خطوط لکھے ہیں ان میں سے ایک حلب (شام) کے دنیائے علم و دانش کے شہرت یافتہ عالم ، مرحوم شیخ محمدسعید دحدوح ہیں۔ یہاں پر ہم یاد گار کے طور پر مرحوم کے دو خطوط کا ترجمہ قارئین کرام کی خدمت میں پیش کرتے ہیں۔

یہ بات قابل ذکر ہے کہ مرحوم نے اپنا دوسرا خط ہماری کتاب ”۱۵۰ جعلی اصحاب“ کی پہلی جلد حاصل کرنے کے بعد ہمیں ارسال کیا تھا۔

(مؤلف)

پہلا خط:

بِسْمِ تَعَالَى وَ لِهٖ الْحَمْدُ ، وَصَلَاتِهِ وَ سَلَامِهِ عَلٰى سَيِّدِنَا مُحَمَّدٍ وَعَلَىٰ آلِهِ  
مِيْرَةِ دِيْنِيْ بَهَائِيْ اَوْر اِيْمَانِيْ دُوْسْتِ حِجَّةِ الْاِسْلَامِ جَنَابِ مَرْتَضٰى عَسْكَرِيْ صَاحِبِ :  
سَلَامِ عَلَيْكُمْ وَ رَحْمَةِ اللّٰهِ وَ بَرَكَاتِهِ

آپ كى اتنى محبت و مهربانیاں ، تحقیق و نيك كاموں ميں انتھك كوششیں اور سچ اور جھوٹ كو جدا كر كے  
حقائق كو واضح كر نے كى آپ كى یہ بمت و ثابت قدمی قابل ستائش ہے ۔  
جو امر مجھے آپ سے آپ كى كتابیں اور تالیفات كى درخواست كر نے كا سبب بنا ، وہ حقائق كو پانے كى  
میری شدید طلب ، صحیح مطالب كى تلاش و جستجو كى نہ بچھنے والی پیاس ، آزاد فكر و اندیشہ كے  
نتائج كو جاننے كى ہے انتہا چاہت اور محققین كے نظریات كو جاننے كى میری انتہائی دلچسپی ہے ، تاكہ  
اختلافی مسائل كے سلسلے ميں ایسے محكم و قوی دلائل و برہان كو پا سكوں جن ميں كسی قسم  
كى چوں و چرا كى گنجائش نہ ہو۔

خدا ئے تعالیٰ آپ كو اجر و ثواب عنایت فرمائے، گزشتہ كنى مہینوں سے میرے ساتھ روا ركھے لطف و  
محبت كے سلوك كے ضمن ميں آپ نے اظہار فرمایا ہے كہ میری مطلوبہ كتاب كے علاوہ تازہ تالیف كى  
گنى كتاب بھى پوسٹ كر نے كے لئے ميں اپنا پتا بھيج دوں (تاكہ اس كے پہنچنے كا اطمینان حاصل ہو  
سكے ) مہر بانى كر كے اسے میرے درج ذیل پتہ پر ارسال فرمائیں۔

ميں آپ كى ان محنتوں اور زحمتوں كے لئے پيشگی شكریہ ادا كرتا ہوں اور رحمتوں سے مالا مال دن  
اور راتوں والے مبارك رمضان كى آمد پر مبارك باد پيش كرتا ہوں  
اپنے چاہنے والے اور بھائی كا سلام و درود قبول فرمائیے۔

محمد سعيد دحدوح

سوريہ - حلب النوحیہ ، الزقاق المصنہ

٢٠ / شعبان ١٣٩٤ ھ مطابق ١٨ / ستمبر ١٩٧٤ ع

دوسرا خط :

بِسْمِ اللّٰهِ الرَّحْمٰنِ الرَّحِیْمِ

بِسْمِ تعالیٰ و لہ الحمد ، وصلاتہ و سلامہ علی سیدنا محمد وعلی آلہ و من اتبع ہدایہ

میرے دینی بھائی اور ایمانی دوست جناب سید مرتضیٰ عسکری صاحب :

سلام علیکم ورحمۃ اللہ و برکاتہ

کچھ سمجھ میں نہیں آتا کہ آپ کی تعریف ، تجلیل اور شکر گزاری میں کن الفاظ اور جملات کا سہارا لوں تاکہ جہل و نادانی کی تاریکی سے حقائق کو نکال کر حق و حقیقت کے متلاشیوں کے حوالے کرنے میں آپ کی انتہک کوششوں کے حق کی ادائیگی ہو سکے ، اور عصر حاضر و مستقبل کی نسلوں کے لئے صدیوں تک مسلم اور ناقابل انکار حقائق کے طور پر قبول کئے گئے مطالب سے پردہ اٹھا کر حقائق کا انکشاف کرنے کی آپ کی قابل تحسین مجاہد توں اور کوششوں کی قدر دانی ہو سکے۔

ہمارے متقدمین علماء نے سیف کی یوں تعریف کی ہے:

”سیف سبوں کے نزدیک ناقابل اعتبار ہے اور اس کی باتیں بے بھروسہ ہیں۔“

اور ابن حبان کہتا ہے: سیف پر زندقیت کا الزام ہے۔

وہ مزید کہتا ہے :

”اس کی باتیں جھوٹی ہیں۔“

اس کے باوجود ان میں سے کسی نے یہ جرات نہیں کی ہے کہ اس کے جھوٹے چہرے سے پردہ چاک کر کے لوگوں میں یہ اعلان کرے کہ اس کی داستانیں افسانوی ہیں اور اس طرح اس کی تخیلاتی مخلوق کی نشاندہی کرے۔ آخر کار آپ جیسے محقق اور ماہر شخص نے آکر عصر حاضر اور آئندہ نسلوں کے لئے اس معنی خیز ضرب المثل کو ثابت کر کے دکھا دیا کہ: ”کم ترک الاول للآخر“ اسلاف نے آنے والی نسلوں کے لئے کتنے اہم کام چھوڑ رکھے اور ابو العلاء معری کی یہ بات آپ کے حق میں صادق آتی ہے: وانی ”لأت بما لم تستطعہ الاوائل“ میں ایک ایسا کام انجام دونگا جسے اسلاف انجام دینے کی قدرت نہیں رکھتے تھے!“

بے شک ، آپ نے اس ناممکن راہ کو بموار بنادیا ہے اور اپنے ہاتھوں سے جلائے ہوئے چراغ سے اس راہ کو روشن و منور کر دیا ہے اور ایسے متعدد دلائل اور راہنمائیاں فراہم کی ہیں جن سے حق و حقیقت کے متلاشیوں کے لئے اس جھوٹ کو پہچاننے میں مدد ملے گی، جسے لوگ صدیوں سے حقیقت سمجھ بیٹھے تھے اور اس کے عادی ہو چکے تھے، اب آئندہ نسلیں اس بارے میں وسیع النظری ، کے ساتھ حقائق سے آشنا ہو کر بحث و مباحثہ کریں گی۔ یہاں پر میرا یہ کہنا مناسب ہوگا کہ:

”اسلاف کی بزرگی و احترام اپنی جگہ محفوظ و مسلم ہے۔“

ہمیں اس بات پر تعجب ہے کہ ایک پڑھا لکھا اور محقق شخص ، جس نے قاہرہ کی الازہر یونیورسٹی سے علم حدیث میں ڈاکٹریٹ کی ڈگری حاصل کی ہے، نے محمد بن عثمان ذہبی کی کتاب ”المغنی فی الضعفاء“ --جس میں سیف کو زندق کہا گیا ہے --پر ایک مقدمہ کے ضمن میں لکھا ہے :

”سیف کے زندق ہونے کی کوئی دلیل موجود نہیں ہے، بلکہ دستیاب اخبار و روایات اس کے برعکس مطالب کو ثابت کرتے ہیں۔“

گویا ڈاکٹر صاحب کی نظر میں رسول خدا (ص) اور صدر اسلام کی فتوحات کے مجاہدین پر جھوٹے الزامات لگانا اور ان پر ظلم و دہشتگردی کی تہمتیں لگانا کوئی ناروا کام نہیں ہے!!

خدا کے حضور آپ کا یہ کام محترم و معزز قرار پائے! اور پروردگار آپ کے اس اہم کام اور آپ کے نتیجہ خیز افکار و نظریات پر مبنی دیگر تحقیقاتی کاموں کو سہل و آسان فرمائے اور ہم عنقریب دیکھیں کہ علم و دانش کی موجودہ دنیا کا ہر محقق آپ کی گراں قدر اور قابل تحسین زحماتوں کے سامنے سر تسلیم خم کر کے آپ کی شب و روز کی انتہک جدو جہد کی قدر کرے گا۔

درود و سلام ہو ان بلند ہمت افراد پر جنہوں نے آپ کی اس گراں قدر تالیف کی اشاعت میں آپ کا تعاون کر کے ہمیں اس قیمتی تحفے سے نوازا ہے۔

امید ہے اپنی اس تالیف کی باقی جلدیں بھی چھپتے ہی مجھے ارسال کر کے مشکور فرمائیں گے اپنے اس عزیز بھائی کا سلام قبول فرمائیے۔

دستخط

محمد سعید دحدوح

۲۷/شوال ۱۳۹۴ھ۔ ۱۱/۱۱/۱۹۷۴ء نئی



ایک جامع خلاصہ

چونکہ اس قسم کے علمی مباحث کی گزشتہ بحثوں کا ایک جائزہ لینا فارین کرام کو مطالب کے سمجھنے اور ہمارے مقصد کو درک کرنے میں مدد دے گا، اس لئے ہم نے مناسب سمجھا کہ یہاں پر لبنان کے معاصر مفکر و دانشور اور قابل قدر استاد جناب رشاد دارغوث کا وہ خلاصہ پیش کریں جو انہوں نے اس کتاب کی پہلی جلد کی ایک مفید و اہم بحث کے ضمن میں تحریر فرمایا ہے:

کتاب کی شکل و صورت

” اصول دین کا لج ” بغداد کے پرنسپل جناب استاد عسکری کی کتاب ”۱۵۰ جعلی اصحاب“، شکل و صورت، مطالب اور موضوع کے لحاظ سے انتہائی گراں بہا و دلکش علمی کتابوں میں سے ایک ہے، جو ابھی کچھ دنوں پہلے دنیائے علم و دانش میں منظر عام پر آئی ہے۔ مذکورہ کتاب بغداد کے ”اصول دین کالج“ کے پرنسپل جناب مرتضیٰ عسکری کی تالیف ہے اور یہ کتاب بیروت کے ”درارالکتاب پبلیشرز“ کی طرف سے ۴۲۰ صفحات پر مشتمل درجہ ذیل صورت میں شائع ہوئی ہے:

اس کے ۷۰ صفحات مختلف فہرستوں پر مشتمل ہیں۔ ان فہرستوں کے مطالعہ سے کتاب میں موجود مختلف مطالب کا آسانی کے ساتھ اندازہ کیا جاسکتا ہے۔ جن مصادر و اسناد پر کتاب میں تکیہ کیا گیا

ہے اور ان سے استناد کیا گیا ہے وہ اس فہرست میں مشخص کئے گئے ہیں۔ اس طرح اس کتاب میں ذکر کئے گئے قبائل و خاندان کے نام، معروف حکومتوں کے نام، ہرمذیب کے پیروؤں اور ہر گروہ کے طرفداروں کے نام حدیث کے راویوں، شعراء، مؤلفین نیز، قرآن مجید کی آیات، پیغمبر اسلام کی احادیث، دلیل و شواہد کے طور پر پیش کئے گئے اشعار، شہروں کے نام، گاؤں کے نام، جغرافیائی مقامات اور ممالک، تاریخی واقعات، خطوط، عہد ناموں اور فرمان ناموں کو اس کتاب میں علمی روش کے تحت اپنی اپنی جگہ پر حروف تہجی کی ترتیب سے منظم اور مرتب فہرست کی صورت میں پیش کیا گیا ہے

کتاب کے مطالب

یہ کتاب سیف بن عمر تمیمی کے گڑھے ہوئے "۱۵۰ جعلی اصحاب" میں سے ۳۹ (الف) جعلی اصحاب کے تعارف پر مشتمل ہے، جنہیں سیف نے ذاتی طور پر جعل کر کے ان کے خیالی وجود کو واقعی صورت میں پیش کیا ہے، ان سے حدیث روایت کی ہے اور عظیم تاریخی واقعات کو جو کہ حقیقت میں وجود ہی نہیں رکھتے، ان سے منسوب کیا ہے۔

مؤلف محترم اس تلخ حقیقت تک پہنچنے کے لئے سیف کی زندگی کے مطالعہ کے دوران اس حقیقت سے آگاہ ہوتے ہیں کہ :- سیف پر جھوٹ بولنے اور حدیث گڑھنے میں شہرت رکھنے کے علاوہ زندقی ہونے کا بھی الزام تھا۔ لیکن ہمارے گزشتہ مصنفین اور مؤلفین نے صرف اس لئے کہ اس نے

(الف) طبع اول ان ۳۹ صحابیوں میں سے ۲۱ افراد خاندان تمیمی کے ذکر ہوئے تھے لیکن دوسری طبع میں ان کی تعداد ۲۳ تک بڑھ گئی ہے۔

"الفتوح الکبیرة" و "الجمل و مسیر علی و عائشہ" نام کی دو کتابیں تالیف کی ہیں، سیف کو نہ صرف ایک نامور واقعہ نگار جانایا بلکہ اس کی روایتوں اور باتوں کو صدر اسلام کے مہمترین تاریخی اسناد کے طور پر پہچانا ہے۔

زندقیوں کا مسئلہ

اس کے بعد مؤلف، "زندیق" اور "زندیقیت" کے عام معنی کی تشریح کرتے ہیں پھر اس کے اصلی معنی و مفہوم پر بحث کرتے ہیں اور سیف بن عمر کے زمانے کے چند نامور زندقیوں جیسے "ابن مقفع، ابن ابی العوجاء اور مطیع بن ایاس" کا ذکر کرتا ہے۔ اور اس سلسلے میں ایک مفصل بحث کے بعد نتیجہ حاصل کرتا ہے کہ اس زمانے میں زندیقیت نے ان لوگوں کے درمیان پوری طرح رواج پالیا تھا جو دین مانی اور مانوی گری سے - دلوں میں ایمان پیدا کئے بغیر - اسلام کی طرف مائل ہوئے تھے۔ اس کے بعد لکھتے ہیں :

"یہ زندقیوں کے چند نمونے تھے، جن کا عمل و کردار سیف کے زمانے کے مانویوں کی سرگرمیوں کا مظہر ہے۔ ان میں سے ایک شخص زندقیوں کی کتابوں کا ترجمہ کرتا ہے اور مسلمان معاشرے میں انہیں رائج کرتا ہے۔ دوسرا، بے باکی اور بے شرمی و بے حیا ٹی، اور کھلم کھلا فسق و فجور، بد کاری، بد اخلاقی اور غیر انسانی عادات کا نمونہ ہے اور ان افعال کو مسلمان نوجوانوں میں پھیلاتا ہے، اور تیسرا اپنے دو پیشروں سے زیادہ سرگرمی، پشتکار کے ساتھ ہر شہر و دیہات میں ایک عجیب ثابت قدمی سے مسلمانوں کے ایمان و عقائد میں شک و شبہ اور تشویش پھیلانے میں سرگرم ہو تا ہے اور فتنوں و بغاوتوں کو برپا کرنے اور لوگوں کے اسلامی اعتقادات کو سست کرنے کی سر توڑ کوشش کرتا ہے اور اپنے دو پیشروں کے ساتھ کی طرح زندقیوں کے عقائد و افکار کی ترویج میں کسی قسم کی کوتاہی نہیں

کرتا ہے حتیٰ جلاد کی تلوار کے نیچے بھی مسلمانوں میں شک و شبہ پیدا کرنے سے گریز نہیں کرتا ہے اور اعتراف کرتا ہے کہ اس نے اکیلے ہی چار ہزار احادیث جعل کی ہیں اور انہیں لوگوں میں اس طرح رائج کر دیا ہے کہ حلال کو حرام اور حرام کو حلال کر دیا ہے!! اگر اس شخص --- ابن ابی العوجاء --- نے اکے لئے ہی چار ہزار جھوٹی حدیث جعل کی ہیں تو سیف نے ہزار با ایسی احادیث جعل ہیں جن میں رسول اللہ (ص) کے پاک ترین اور با ایمان ترین صحابیوں کو پست، کمینہ اور بے دین ثابت کر کے ان کے مقابلے میں ظاہری اسلام لانے والوں اور جھوٹ بول کر اسلام کا اظہار کرنے والوں کو پاک دامن، دین دار اور قابل احترام بنا کر پیش کیا ہے! اس طرح دنیائے علم و تحقیق کو حق و حقیقت کے خلاف ان دو موضوعوں کے مد مقابل حیرانی و پریشانی سے دوچار کر دیا ہے۔

وہ اسلام میں خرافات سے بھرے ہوئے افسانے وارد کرنے میں کامیاب ہوا ہے تا کہ مسلم حقائق کو شک و شبہات کے پردے کے پیچھے مخفی کر دے اس طرح وہ مسلمانوں کے عقائد و افکار پر بُرا اور ناپسند اثر ڈالنے اور اس دین الہی کے بارے میں غیروں کے افکار کو دھندلا اور مکدر بنانے میں کامیاب ہوا ہے۔

جذبات کو بھڑکانا

سیف کی خراب کاریوں میں سے ایک یہ بھی ہے کہ اس نے جاہلیت کے تعصب کو پھر سے زندہ کرنے کی کوشش کی ہے۔ وہ قبائل نزار - جو زر و زور اور اقتدار و قانون کے مالک تھے اور خلفائے راشدین نیز اموی اور عباسی خلفاء سب کے سب اسی قبیلہ سے تعلق رکھتے تھے -- کے بارے میں اپنے تعجب خیز تعصباتی لگاؤ کا اظہار کرتا ہے، یہاں پر محترم و دانشور مولف قبائل نزار و مضر اور قبائل قیس و یمنی کے درمیان اسلام سے پہلے کے خشک خاندانی تعصبات اور اپنے تئیں فخر و مباہات کے اظہار نیز دوسرے قبائل کے خلاف دشنام، توہین اور برا بھلا کہنے اور اسلام کے سائے میں بھی اس تعصب و دشمنی کے استمرار کے سلسلے میں تشریح کرتے ہوئے لکھا ہے:

”پیغمبر خدا (ص) نے مدینہ ہجرت فرمائی، وہاں پر اوس و خزرج نامی دو قبیلے رہتے تھے، دونوں قبیلے یمنی تھے۔ آنحضرت (ص) کے ساتھ ہجرت کرنے والے جنہوں نے ”مہاجر“ کا لقب پایا تھا قبیلہ مضر سے تعلق رکھتے تھے۔ یہ دو دشمن قبیلے جو آپس میں دیرینہ دشمنی رکھتے تھے، شہر مدینہ میں اپنی باہم زندگی کے دوران دو بار ایک دوسرے کے مقابلے میں ایسے قرار پائے کہ قریب تھا جنگ کے شعلے بھڑک اٹھیں۔ پہلی بار رسول خدا (ص) نے ذاتی طور پر مداخلت فرمائی اور ان بھڑکنے والے شعلوں کو جو خاندانوں کو اپنی لپیٹ میں لینے والے تھے، اپنی تدبیر، حکمت عملی اور اسلام کی طاقت سے بجھا دیا۔ دوسری بار جب پیغمبر اسلام (ص) کی رحلت کے بعد اس خاندانی جذبات اور جاہلیت کے تعصبات نے پیغمبر خدا (ص) کی خلافت کے مسئلے پر پھر سے سر اٹھایا تو حالات ایسے رونما ہوئے کہ نزدیک تھا خوب ریزی برپا ہو جائے اور تازہ قائم ہوا اسلام نابود ہو جائے۔ یہاں پر خاندانی تعصب و دشمنی کے شعلے پیغمبر اسلام (ص) کے چچا زاد بھائی اور داماد حضرت علی (ع) کی فہم و فراست کے نتیجے میں بجھ گئے۔“

محترم مؤلف نے بہترین انداز میں تشریح کی ہے کہ بنیادی طور پر تعصب مردود و منفور اور قابل نفرت ہے اور دنیائے شعرو ادب کے لئے افراط و زیادتیاں کا سبب ہے لیکن سیف ان میں سے کسی ایک کی طرف توجہ کئے بغیر جو کچھ انجام دیتا ہے اپنے تعصب کے بنا پر انجام دیتا تھا۔ اسی لئے اس نے شعراء کی ایک جماعت کو خلق کیا ہے تاکہ وہ اپنے اشعار کے ذریعہ قبیلہ مضر، خاص کر خاندان تمیم کے لئے سیف کے جعل کردہ فخر و مباہات کا تحفظ کریں۔ اس کے علاوہ اپنے خاندان ”تمیم و مضر“ سے رسول خدا (ص) کے لئے اصحاب جعل کئے ہیں اور ان کے بارے میں ثابت کیا ہے کہ وہ اسلام کو قبول کرنے میں پیش



قدم ہونے کی وجہ سے صاحب فضیلت و اعتبار ہیں۔ مزید یہ کہ خاندان مضر سے ایک گروہ کو فوج کے سپہ سالار اور حدیث کے راویوں کے طور پر جعل کیا ہے۔ اس نے قبیلہ مضر اور اپنے خاندان تمیم کے بارے میں اس قدر فضیلت و برتری پر ہی اکتفا نہیں کی ہے بلکہ اس نے اپنے تعصب اور احساس برتری کی بناء پر اپنے قبیلہ کے افتخارات کو محکم و پائیدار کرنے کے لئے جنوں سے بھی کام لیا ہے اور ایسے جنات تخلیق کئے ہیں جو تمیم اور مضر کے خاندان کے بہادروں اور دلاوروں کی فضیلتوں کے اشعار کو فضا میں گاتے ہیں تاکہ دنیا والوں کے کانوں تک ان کی فضیلتوں کو پہنچادیں! اس کے علاوہ اس نے اپنے خاندان مضر سے باہر بھی چند افراد خلق کئے ہیں جو اس کے قبیلے کے خیر خواہ، طرفدار کی حیثیت سے خاندان تمیم اور مضر کا نام روشن کرنے کے لئے ان کے پرچم تلے جنگوں میں شرکت کرتے ہیں تاکہ خاندان تمیم و مضر کے فضل و شرف سے دوسرے درجے کی فضیلت کے مالک بن جائیں۔

علم و لغت کے مصادر میں سیف کا رول

اس طرح، سیف کی تخلیق کی بناء پر جھوٹے اور افسانوی اصحاب اور تابعین کی ایک بڑی جماعت رسول خدا (ص) کے حقیقی اصحاب و تابعین کی صف میں شامل ہوجاتی ہے اور یہ لوگ تاریخ اسلام میں اپنے لئے ایک مقام بنالیتے ہیں!! سرانجام مولف محترم ثابت کرتے ہیں کہ سیف کے اس جھوٹ، افسانوں، حقائق میں ترمیم اور مجاز کے منحوس سائے بعد میں اصحاب و تابعین کے حالات کے بارے میں لکھی جانے والی کتابوں پر وسیع پیمانے پر نظر آتے ہیں اور ان میں سیف کے جعل کردہ اصحاب و تابعین مخصوص مقام پر دکھائی دیتے ہیں، جیسے:

بغوی (وفات ۳۱۷ھ) کی "معجم الصحابہ"

ابن اثیر (وفات ۶۳۰ھ) کی "اسد الغابہ"

ابن حجر (وفات ۸۵۲ھ) کی "الاصابہ"

ان کے علاوہ حالات زندگی بیان کرنے والے اور بہت سے مآخذ بھی ہیں ان ہی مقاصد کو فتوحات سے مربوط فوجی سرداروں کے حالات کی تشریح کرنے والی کتابوں میں مد نظر رکھا گیا ہے، جیسے:

"طبقات ابوزکریا" (وفات ۳۳۴ھ)

"تاریخ دمشق" ابن عساکر (وفات ۵۷۱ھ)

اور دوسری کتابیں۔

اس حد تک کہ سیف کے جعل کردہ اس قسم کے افسانوی پہلوانوں کے خاندان اور شہرت، مقامات اور جھوٹے و فرضی کیمپوں کے بارے میں ابہام و اشکالات کو دور کرنے کے لئے مجبوراً کتابیں لکھی گئی ہیں اور ان پر شرح و تفسیریں بھی لکھی گئی ہیں یہ افسانے اور جھوٹ، کا بوس بن کر تاریخ کی گراں سنگ اور معتبر کتابوں، جیسے: تاریخ طبری، ابن اثیر، ذہبی، ابن کثیر اور ابن خلدون پر چھا گئے ہیں۔ حتیٰ ادب کی کتابیں، جیسے: اصفہانی کی "آغانی" لغت کی کتابیں، جیسے "لسان العرب" ابن منظور اور حدیث کی کتابیں جیسے: "صحیح ترمذی" بھی سیف کے تصرف اور اس کے جھوٹ اور افسانوں کے نفوذ سے محفوظ نہیں رہی ہیں۔

خلاصہ:

یہ کہ استاد عسکری نے اپنی کتاب کی اس جلد میں ۱۵۰ جھوٹے اصحاب میں ۳۹، اصحاب (جو برسوں اور صدیوں تک حقیقت اور عینی وجود کے پردے کے پیچھے خود کو مخفی کئے ہوئے تھے اور ان کا وجود ناقابل انکار بن چکا تھا) کی شناسائی کر کے انہیں تشریح سے باہر کیا ہے۔ ان افسانوی اصحاب میں سے بیس اصحاب خاندان تمیم یعنی سیف کے اقربا ہیں اور مولف نے ان میں سے ہر ایک کے لئے ایک الگ

فصل مخصوص کی ہے۔ اور دقت نظر اور علمی روش کے تحت ان کے بارے میں بحث و تحقیق کی ہے اس کے بعد ان کے بارے میں سیف اور دیگر مورخین کے نظریات کا موازنہ کر کے قطعی اور ناقابل انکار دلائل کے ذریعہ ان میں سے ہر ایک کا افسانوی، خیالی، و فرضی ہونا ثابت کیا ہے۔

ہمارا اعتقاد یہ ہے کہ اس قسم کی موضوعی تحقیق و بحث جو صرف علمی پہلو کی حامل ہے، اس پر خطر اور نشیب و فراز والی راہ میں جس کا آغاز، استاد عسکری نے اپنی تحقیق اور اس کتاب کے ذریعہ کیا ہے، علمائے دین اور حقائق کے متلاشیوں کی ہمت و کوشش سے -- جو اس سلسلے میں دوسروں سے زیادہ سرگرمی دکھانے کے مستحق ہیں -- گراں قیمت اسلامی آثار کو آلودگیوں سے -- نہ صرف اعتقادی لحاظ سے بلکہ -- ہر دو لحاظ سے، یعنی فقہی و دینی لحاظ سے پاک کرنے کی ضرورت ہے کہ ان موارد کے پیچھے جھوٹ یا دخل و تصرف دونوں کے کتنے ہی چہرے پوشیدہ اور مخفی ہوں۔

اس قسم کے حقائق کو رائج اور ایسی سرگرمیوں کا آغاز کر کے استاد عسکری نے اپنی ثمربخش اور نتیجہ خیز کو ششوں کو دنیائے علم و دانش خاص کر عالم اسلام -- جو تہذیب و تمدن اور دنیا و آخرت کی بھلائی کو وجود میں لانے والی عظیم طاقت ہے -- کی خدمت میں پیش کیا ہے۔

رشاد دار غوث

مقدمہ مؤلف

اس کتاب کی پہلی جلد ۱۳۸۷ھ میں پہلی بار چھپ کر منظر عام پر آگئی، لیکن اس میں درج کئے گئے اشعار کے بارے میں تحقیق کرنے کی فرصت پیدا نہ ہو سکی۔ اس کا سبب یہ تھا کہ میں نے مذکورہ اشعار کو بد خط قلمی نسخوں سے نقل کیا تھا کہ غالباً الفاظ اور عبارتوں کے لحاظ سے ان میں بہت سی غلطیاں موجود تھیں۔

کتاب کی طباعت میں یہ عجلت اور اشعار کے بارے میں عدم تحقیق و دقت اس لئے تھی کہ بغداد میں (الف) "اصول دین کالج" کی جو بنیاد ہم نے ڈالی تھی، انہی دنوں اس کی عملی سرگرمیاں شروع ہو چکی تھیں، اس لئے ہم مجبور تھے کہ ایک علمی کتاب شائع کر کے دیگر اداروں، کالجوں اور یونیورسٹیوں میں اس کا تعارف کرائیں۔

اس لئے ہم نے مناسب سمجھا کہ کتاب کو اس صورت میں کالج کی مطبوعات میں سے ایک

الف۔ "اصول دین قومی کالج" کی بنیاد ۱۳۷۴ھ کو بغداد میں ڈالی گئی۔ طالب علموں کو اس کالج سے علوم قرآن، حدیث، عربی، ادبیات میں گریجویشن کی ڈگری دی جاتی تھی۔ ہم ان دنوں اس کوشش میں تھے کہ اس کالج کے پہلے گروپ کے فارغ التحصیل ہونے سے پہلے ہی اس کی اسناد کو بغداد یونیورسٹی اور دنیا کی دوسری یونیورسٹیوں سے رجسٹریشن کرائیں۔

کتاب کے طور پر شائع کر کے منظر عام پر لائیں۔ شعر و شاعری حتیٰ حواہد و واقعات، جو ایسی رجز خوانیوں اور رزم ناموں کو وجود میں لانے کا سبب بنے تھے، کے جعلی ثابت ہونے کے بعد ان کی عبارتوں

اور اشعار کے تلفظ کے بارے میں تحقیق نہ فقط غیر ضروری تھی بلکہ اس سے کتاب کے بنیادی مقصد اور اس کے علمی مطالب کو کوئی ضرر نہیں پہنچتا تھا۔

اس کے علاوہ طے یہ پا یا تھا کہ اس کتاب کی پہلی جلد ، خاندان تمیم سے مربوط جعلی اصحاب سے مخصوص بولیکن ہم نے دروغ بافی کے تنوع اور غیر تمیمی صحابیوں کی تخلیق ثابت کرنے کے لئے یہ مناسب سمجھا کہ کتاب کی آخر میں چند غیر تمیمی افسانوی اصحاب کا بھی اضافہ کریں اس طرح اس کتاب کی پہلی جلد (عربی میں) بیروت سے شائع ہوئی۔

اس کتاب کی طباعت کے فوراً بعد اس کا پرجوش استقبال کیا گیا، حتیٰ بعض ناشرین نے مجھ سے درخواست کی کہ اس کتاب کو دوبارہ آفسٹ پرنٹنگ میں چھاپنے کی اجازت دیدوں۔ میں نے اپنے گزشتہ تجربہ کے پیش نظر انہیں اس چیز کی اجازت نہیں دی لیکن میری عدم موافقت کے باوجود یہ کتاب دوبارہ چھاپی گئی اور اس کے ہزاروں نسخے چابنے والوں تک پہنچے ۔

یہ بات قابل ذکر ہے کہ میں ان دنوں زیر بحث اشعار کی تحقیق و تصحیح میں لگا ہوا تھا۔ اس کام سے فراغت پانے کے بعد میں نے اس کتاب کی آخر سے دو غیر تمیمی اصحاب کو حذف کر کے ان کی جگہ پر سیف کے دو دیگر جعلی تمیمی اصحاب کی زندگی کے حالات کا اضافہ کر کے اس کی دوبارہ طباعت کا اقدام کیا ۔ اس طرح حقیقت میں اب کہا جاسکتا ہے کہ کتاب ”جعلی اصحاب“ کی پہلی جلد مکمل اور تصحیح شدہ صورت میں ۱۳۸۹ھ میں بعداد سے شائع ہوئی ہے ۔

خدائے تبارک و تعالیٰ اس کام کو جاری رکھنے اور ان عملی مباحث کو مکمل کرنے میں میری مدد فرمائے!۔

مرتضیٰ عسکری

پہلا حصہ:

بحث کی بنیادیں

- گزشتہ بحثوں پر ایک نظر
- سیف بن عمر کے جھوٹ اور افسانے پھیلنے کے اسباب
- دس اور کتابیں جن میں سیف سے اقوال نقل کئے گئے ہیں

گزشتہ بحثوں پر ایک سرسری نظر

ہم نے کتاب ”عبد اللہ ابن سبا“ اور ”ایک سو پچاس جعلی اصحاب“ میں مشاہدہ کیا کہ سیف کی بے بنیاد اور جھوٹی احادیث اور باتوں نے اسلامی معارف اور لغت کی معتبر اور اہم کتابوں میں اس طرح نفوذ کیا کہ ہر محقق عالم کو حیرت و سرگردانی کا سامنا ہوتا ہے۔

ہم نے اس کتاب کی پہلی جلد میں سیف کے جھوٹ کے پھیلنے کے چند اسباب تفصیل کے ساتھ بیان کئے ہیں۔ یہاں پر ان کی طرف ایک مختصر سا اشارہ کیا جاتا ہے:

۱. سیف نے اپنی باتوں کو ہر زمانہ کے حکام اور ہر زمانہ کے اہل اقتدار کے ذوق اور ان کی خواہش و پسند کے مطابق مرتب کیا ہے کہ ہر زمانہ کا حاکم طبقہ اس کی تائید کرتا ہے!

۲. سیف نے سادہ لو عوام کی کمزوری کا خوب فائدہ اٹھا یا ہے کہ یہ لوگ اپنے اسلاف کے بارے میں حیرت انگیز کارنامے اور ان کی منقبتیں سننے کے مشتاق ہوتے ہیں۔ اس طرح وہ ان سادہ لوح اور جلدی یقین کرنے والوں کے لئے اسلاف کی بہادریاں اور کرامتیں خلق کر کے ان کی خواہشیں پوری کرنے میں کامیاب ہوا ہے۔

۳. سیف نے ش شعر و رجز خوانیوں کے دلدادوں اور ادبیات کے عاشقوں کو بھی فراموش نہیں کیا بلکہ ان کی پسند کے مطابق اشعار کہے ہیں اور رزم نامے و رجز خوانیاں لکھی ہیں اور ان اشعار و رجز خوانیوں سے ان کی محفلوں کو گرمی و رونق بخشی ہے۔

۴. تاریخ نویسوں، راویوں، واقعہ نویسوں اور جغرافیہ دانوں نے بھی سیف کے حق نما جھوٹ کے دستر خوان سے کافی حد تک فائدہ اٹھا یا ہے اور کبھی واقعہ نہ ہونے والے تاریخی اسناد، حوادث اور روئیداد اور برگز وجود نہ رکھنے والے مقامات، دریا اور پہاڑوں سے اپنی کتابوں کے لئے مطالب فراہم کئے ہیں۔

۵. عیش پرست، ثروتمند اور آرام پسندوں کے لئے بھی سیف کے افسانے اور دروغ بافیاں عیش و عشرت کی محفلوں کی رونق ہیں۔ سیف نے اس قسم کے لوگوں کی مستانہ شب باشیوں کے لئے اپنے پر فریب ذہن سے تعجب انگیز شیرین اور مزہ دار داستانیں اور قصے بھی گڑھے ہیں۔

۶. ان سب چیزوں کے علاوہ دوسری صدی ہجری کے اس افسانہ گو سیف بن عمر تمیمی کی قسمت نے اس کی ایسی مدد کی ہے کہ وہ عالم اسلام کے مؤلفین میں سر فہرست قرار پیا ہے۔ سیف کا زمانہ کے لحاظ سے مقدم ہونا اور دیگر علماء و مؤلفین کا مؤخر ہونا سیف کے جھوٹ اور افسانوں کے نقل ہونے کا سبب سے بڑا سبب بنا ہے۔ تعجب کی بات یہ ہے کہ انہی مؤلفین کی اکثریت سیف کو جھوٹا، حدیث گڑھنے والا، حتیٰٰ نزدیک ہونے کا الزام بھی لگاتی ہے۔

سیف کا یہی امتیاز کہ وہ ایک مؤلف تھا اور اس نے دوسری صدی ہجری کی پہلی چوتھائی میں (افسانوی اور حقائق کی ملاوٹ پر مشتمل افسانوی) تاریخ کی دو کتابیں تالیف کی ہیں اس کا سبب بنا ہے کہ اسلام کے بڑے بڑے مؤلفین نے، وقت کے اس عیار کی دھوکہ بازی اور افسانوں سے بھری تحریروں سے خوب استفادہ کیا اپنی گراں قدر اور معتبر کتابوں کو، حقیقی اسلام کو مسخ کرنے والے اس تخریب کار کے افسانوں اور جھوٹ سے آلودہ کر بیٹھے۔

بعض سر فہرست مؤلفین، جنہوں نے اسلامی تاریخ و لغت کی کتابوں میں سیف بن عمر سے روایتیں نقل کی ہیں، حسب ذیل ہیں:

۱. ابو مخنف، لوط بن یحییٰ (وفات ۱۵۷ھ)

۲. نصر بن مزاحم بن یحییٰ (وفات ۲۰۸ ھ)

۳. خلیفہ بن خیاط بن یحییٰ (وفات ۲۴۰ھ)

۴. بلاذری بن یحییٰ (وفات ۲۷۵ھ)

۵. طبری بن یحییٰ (وفات ۳۱۰ھ)

اس کے علاوہ دسیوں دیگر نامور اور محترم مؤلفین بھی ہیں۔

یہ اور ان جیسے مولفین سبب بنے کہ سیف کی جھوٹی اور افسانوی باتیں اسلام کے اہم اور قابل اعتبار مصادر میں درج ہوگئیں۔ ہم نے ان میں سے ۶۸ مصادر و مآخذ کی طرف اس کتاب کی پہلی جلد میں اشارہ کیا ہے اور اب ان مصادر میں چند دیگر افراد کا ذیل میں اضافہ کرتے ہیں جنہوں نے سیف بن عمر سے مطالب نقل کئے ہیں:

۶۹. ابو القاسم ، عبد الرحمان بن محمد اسحاق مندہ (وفات ۴۲۷ھ)، کتاب "التاریخ المستخرج من کتب الناس فی الحدیث" میں۔

۷۰. الصاعی ، حسن بن محمد القرشی ، العدوی العمری (وفات ۶۵۰ھ) کتاب "در السحابہ، فی بیان مواضع و فیات الصحابہ" میں۔

۷۱. عبد الحمید ، ابن ابی الحدید معتزلی (وفات ۶۵۵ ھ/۶۵۶ھ) کتاب "شرح نہج البلاغہ" میں ۔

۷۲. مقریزی ، تقی الدین احمد بن علی بن عبد القادر (وفات ۸۴۸ھ) کتاب "الخطط" میں۔

مشابدے کے مطابق سیف بن عمر کے افسانے اور جھوٹ (بماری دست رس کے مطابق ) بماری در پیش بحث سے مربوط ، اسلام کی ۷۸ معتبر اور گراں سنگ کتابوں میں درج ہوئے ہیں ۔ اب ہم محققین محترم کی مزید اطلاع ، معلومات اور رہنمائی کے لئے مواخر الذکر مطالب کے صفحات کے حوالے بھی حسب ذیل ذکر کرتے ہیں :

گزشتہ بحث کے اسناد

۱. تاریخ المستخرج من کتب الناس فی الحدیث عبید بن صخر کے باپ بن لوزان کے حالات زندگی

میں

۲. صاعی کی درالسحابہ ، ص/۱۴ ، اسعد بن یربوع کے حالات میں

۳. "شرح نہج البلاغہ" ابن ابی الحدید معتزلی (۴/۱۸۶)

۴. "الخطط مقریزی" طبع مصر ۱۳۳۴ھ صفحات (۱۵۱/۱۵۶) و (۴/۱۴۶)

۵. فتح الباری (۵۸، ۷، ۵۶)

۶. تاریخ خلفا سیوطی (۸۱، ۹۷)

۷. کنز العمال ( ۱۱/۳۳۳ و ۱۲/۱۵۵ و ۱۳/۲۳۹ و ۱۵/۶۹ و ۲۳۳)

دوسرا حصہ:

جعلی صحابی کو کیسے پہچانا جائے؟

- ایک مختصر تمہید
- سیف کی سوانح حیات اور اس کے زمانے کا ایک جائزہ
- جعلی صحابی کی پہچان
- جعلی اور حقیقی روایتوں کا موازنہ
- سیف کے چند جعلی اصحاب کے نام

## ایک مختصر تمہید

کتاب ” عبداللہ ابن سبا“ اور اس کتاب کے مختلف مباحث کی بنیاد اسی پر ہے کہ ہم یہ ثابت کریں کہ سیف ابن عمر تمیمی ان افسانوں، پہلوانوں، اماکن اور اس کی خیالی جگہوں کا جعل کرنے والا ہے۔ اس سلسلے میں ہماری دلیل حسب ذیل ہے :

اسلام اور علمائے اسلام کے نزدیک روایت (نقل قول) مختلف علوم، مانند تاریخ، فقہ، تفسیر اور دیگر فنون ادب اور لغت کی بنیاد ہے اور وہ اس کے علاوہ خبر حاصل کرنے کے کسی اور منبع کو نہیں جانتے جب کہ دوسروں نے اپنے معلومات کی تکمیل کے لئے مثال کے طور پر اتفاقاً آثار و علائم اور دیگر امور کی طرف بھی رجوع کیا ہے اور ان سے استفادہ کرتے ہیں۔

چوں کہ علمائے اسلام کا طریقہ یہی رہا ہے جیسا کہ ہم نے بیان کیا، اس لئے وہ مورد نظر روایت کو نسل بہ نسل اپنے متقدمین سے حاصل کرتے ہیں تاکہ اس طرح خبر واقع ہونے کے زمانے اور روایت کے مصدر تک پہنچ جائیں۔ ان کے نزدیک خبر کے سرچشمہ تک پہنچنے کی صرف یہی ایک راہ ہے اور وہ اس سے نہیں ہٹتے نہ کسی اور جگہ سے الہام لیتے ہیں۔

اب اگر ہم مذکورہ علوم کے بارے میں علمائے اسلام کی کتابوں کی طرف رجوع کریں تو جو کچھ انہوں نے روایت کی ہے اس کے بارے میں انہیں مندرجہ ذیل دو گروہوں میں سے کسی ایک میں پاتے ہیں :

ان علماء میں سے ایک گروہ مثلاً طبری، خطیب بغدادی اور ابن عساکر نے جس خبر و روایت کو اپنی تاریخوں میں ذکر کیا ہے اور اس کی سند کو بھی ثبت و مشخص کیا ہے۔

علماء کا ایک دوسرا گروہ مثلاً مسعودی مروج الذهب میں، یعقوبی، ابن اثیر، اور ابن خلدون نے اپنی تاریخ کی کتابوں میں ذکر کی گئی روایتوں کی سند کا ذکر نہیں کیا ہے۔

اب ہم مذکورہ وضاحت کے پیش نظر کہتے ہیں :

اگر کسی متأخر مؤلف کے ہاں ہم دیکھتے ہیں کہ جس روایت کو اس نے ذکر کیا ہے اس کی سند کو ذکر نہیں کیا ہے۔ حتیٰ کہ یہ بھی معین و مشخص نہیں کیا ہے کہ اس خبر کو اس نے کہاں سے لیا ہے تو ہم اس مطلب کی تحقیق کرتے ہیں اور دوسری کتابوں کا مطالعہ کر کے یہ نتیجہ پاتے ہیں کہ یہی خبر من وعن حالت میں کسی قدیمی عالم کی تحریر میں موجود ہے اور بحث و تحقیق کے بعد معلوم ہوتا ہے کہ اس متأخر عالم کی خبر کا سرچشمہ یہی قدیمی عالم مؤلف تھا۔ یہاں پر ہم فیصلہ کرتے ہیں کہ مذکورہ خبر کو فلاں متأخر عالم نے فلاں قدیمی عالم سے نقل کیا ہے۔

درج ذیل مثال مذکورہ مطالب کی مکمل وضاحت کرتی ہے :

ہم نے جہاں پر سبائیوں کا افسانہ اپنی کتاب ”عبداللہ ابن سبا“ کی پہلی جلد میں ذکر کیا ہے وہیں پر یہ بھی ثابت کیا ہے کہ اس افسانہ کو گزشتہ تاریخ نویسوں، مؤلفوں و محققوں حتیٰ مشتشرقین

نے بھی اپنے طور پر ایک دوسرے سے نقل کیا ہے ، اور اس داستان میں ان کی سند درج ذیل مصادر میں سے کسی ایک پر منتہی ہوتی ہے :

۱۔ تاریخ طبری (وفات ۳۱۰ھ )

۲۔ تاریخ دمشق ، ابن عساکر (وفات ۵۷۱ھ )

۳۔ التمهید و البیان ، ابن ابی بکر (وفات ۷۴۱ھ )

۴۔ تاریخ اسلام ، ذہبی ( وفات ۷۴۸ھ )

ہم جب اس مطلب کا سلسلہ تلاش کرتے ہیں اور سبائیوں کی داستان کی سند کو مذکورہ چار مصادر میں جستجو کرتے ہیں تو نتیجہ کے طور پر متوجہ ہوتے ہیں کہ ان سب نے یہ مطلب صرف سیف بن عمر تمیمی سے لے کر اپنی تاریخوں میں درج کیا ہے اور اپنی اسناد کے سلسلے کو سیف بن عمر تک پہنچاتے ہیں۔ یہاں پر اس جستجو کے بعد ہم پر یہ بات ثابت ہوتی ہے کہ ان افسانوں کو بیان کرنے والا منفرد شخص سیف ہے اور سبائیوں کی داستان اس پورے آب و تاب کے ساتھ صرف سیف کی ذہنی تخلیق ہے کسی اور نے اس کی روایت نہیں کی ہے ۔



سیف کی سوانح حیات اور

اس کے زمانے کا ایک جائزہ

یہاں پر ہم سیف کی شخصیت کا مطالعہ کرتے ہوئے اس تحقیق کے دوران متوجہ ہوتے ہیں کہ :  
۱۔ سیف نے اپنی ادبی سرگرمیوں کا آغاز دوسری صدی ہجری کی ابتدا ہی چوتھائی میں کیا ہے۔ یہ وہ صدی تھی جس کے دوران عرب دنیا میں خاندانی تعصب کی دھوم تھی۔ جزیرہ نمائے عرب کے شمال میں قبیلہ عدنان کے شعراء اور سخن ور اور جنوب میں قبیلہ قحطان اپنی مدح و ثنا میں اور دوسرے کی بجو اور انہیں بد نام کرنے میں ایک دوسرے کے پیچھے بڑے ہوئے تھے۔ شمالی ، جنوبیوں کے خلاف اور جنوبی جزیرہ نما کے شمال میں رہنے والوں کو دشنام دیتے اور برا بھلا کہتے تھے اور اپنی فضیلتیں ، عظمتی اور فخر و مباہات بیان کرتے تھے۔ ان ہی میں سیف ایک عدنانی اور سخت متعصب شخص تھا

خاندانی تعصبات کا اظہار کرنے میں اس نے قبیلہ اُعدنان کے مختلف خاندانوں خاص کر تمیم اور اپنے خاندان ”اسید“ کے لئے افسانے اور خیالی سورما جعل کئے ہیں اور اشعار و رزم نامے گڑھ کر دوسروں پر سبقت حاصل کی ہے۔ اس طرح اس نے خاندان عدنان کے فخر و مباہات اور شرافت و فضیلتیں تخلیق کی ہیں، اور قحطانیوں پر بزدلی ، ذلالت ، فتنہ انگیزی اور شرارت کی تہمتیں لگائی ہیں۔

سبائیوں کے بارے میں سیف کا افسانہ اسی امر کی وضاحت کرتا ہے۔ وہ اس افسانہ کو جعل کر کے قبائل عدنان کے بعض سرداروں کے آلودہ دامن کو پاک و صاف کرتا ہے اور بے گناہ قحطانیوں پر فتنہ انگیزی اور دیگر ہزاروں برائیوں کی تہمتیں لگاتا ہے۔

۲۔ دوسری جانب ہم مشاہدہ کرتے ہیں کہ عراق ، جو سیف کا اصلی وطن ہے، ان دنوں زندیقیوں کی سرگرمیوں کا مرکز تھا اور وہ پوری طاقت کے ساتھ مسلمانوں کو اسلام سے منحرف کرنے کی سر توڑ کوشش کر رہے تھے وہ اس سلسلے میں جھوٹی احادیث گھڑنے اور انہیں پھیلانے میں کوئی دقیقہ فرو گذاشت نہیں کرتے تھے اور اپنے اس مقصد تک پہنچنے کے لئے ہر وسیلہ کا سہارا لیتے تھے۔

یہاں ہم دیکھتے ہیں کہ سیف بھی جھوٹ اور افسانے گڑھ کر، تاریخ اسلام کے ساتھ ظلم و جفا کرنے میں اپنے ہم عقیدہ زندیقیوں سے پیچھے نہیں رہا ہے۔ اور یہ اس صورت میں ہے کہ علمائے متقدمین نے سیف کو نہ صرف ایک جھوٹا اور غیر قابل اعتماد جانا ہے بلکہ اس پر زندیقی ہونے کا الزام بھی لگا یا ہے۔ ان تمام تحقیقات کے پیش نظر ہم وثوق کے ساتھ کہہ سکتے ہیں کہ یہ سیف بن عمر ہے جس نے سبائیوں کا افسانہ جعل کر کے اسے پھیلادیا ہے۔

۳۔ ہم نے اپنی کتاب ”عبد اللہ بن سبا“ میں سیف کی روایتوں کو واقعات اور حوادث کے تقدم کی بنیاد پر ، یعنی اسامہ کی ماموریت ، سقیفہ بنی ساعدہ، ارتداد اور فتوح کی جنگوں کے سلسلے میں اس کی روایتوں کا ترتیب سے سیف کے علاوہ دوسرے راویوں کی روایتوں سے موازنہ و مقابلہ کیا اور اس نتیجہ پر پہنچے ہیں کہ:

علماء نے سیف کی توصیف اور اس کی احادیث کے بارے میں جو کچھ کہا ہے، وہ صحیح ہے، کیونکہ سیف بن عمر تمیمی کی باتیں بالکل جھوٹ اور افسانہ ہیں یا تہمت و افترا ہیں یا تاریخ اسلام کے حقائق میں تحریف ہیں۔

اسناد جعل کرنا

سیف اپنے افسانوں کے لئے تاریخ لکھنے والوں کے شیوہ کے مطابق سند جعل کرتا ہے تا کہ اپنے افسانوں اور جھوٹ کو سچ اور حقیقی ظاہر کر سکے۔ وہ اپنی بات کو ایسے راویوں کی زبانی دہرا تا ہے جو حقیقت میں وجود ہی نہیں رکھتے اور سیف کے علاوہ ان کا نام کہیں نہیں پایا جاتا اور دوسرے علماء نے ان کا نام تک نہیں لیا ہے۔ سیف نے اپنے سور ماؤں کے لئے شجاعتیں اور بہادریاں جعل کی ہیں اور مقامات کو خلق کر کے ان کی دلاوریوں کو ان جگہوں پر واقع ہونے ہوئے دکھلایا ہے۔

وہ مؤلفین، جنہوں نے سیف کے خیالی اداکاروں کو درج کیا ہے

یہاں پر ایک بلا ہم بادینے والے مطلب سے دوچار ہوتے ہیں، وہ یہ کہ ہمیں ایسے علماء اور دانشمندیوں کا سراغ ملتا ہے جو سیف کے بارے میں مکمل شناخت رکھتے ہیں، اسے جھوٹا جانتے ہوئے اس پر زندیقی ہونے کا الزام بھی لگاتے ہیں ، لیکن اس کے باوجود انہوں نے سیف کے ہر جعلی اور افسانوی سور ما کے لئے اپنی رجال کی کتابوں میں سوانح حیات لکھی ہے اور جغرافیہ دانوں نے بھی اپنی جغرافیہ کی کتابوں میں سیف کے جعلی اور فرضی مقامات ، شہروں اور دریاؤں کو درج کیا ہے اور ان علماء کے ثبت کئے گئے مطالب کی سند صرف اور صرف سیف کی جعلی روایتیں ہیں۔ اس طرح سیف کے



خیالی مقامات اور شہروں کے نام اسلامی جغرافیہ کی کتابوں میں درج ہو گئے ہیں اور اس کے خیالی اشخاص، افسانوی سورما، فرضی راوی، جعلی سپہ سالار، خیالی شعراء و سخنور اور اس کے علاوہ خطوط، تاریخی اسناد کہ جن میں سے کسی ایک کی کوئی حقیقت نہیں ہے، اور سب کے سب دوسری صدی ہجری کے افسانہ گو سیف کے تخیلات کی پیداوار ہیں، کو ان علماء کی کتابوں میں مناسب جگہوں پر واقعی اور ناقابل انکار حقیقت کے طور پر درج کیا گیا ہے !!

یہ وہ تلخ حقائق ہیں جو سالہا سال زندگی صرف کرنے اور دقت نظر و تحقیق کے بعد - جس کا نتیجہ آپ آئندہ بحثوں میں ملاحظہ فرمائیں گے - ہمیں حاصل ہو سکے ہیں تاکہ حق و حقیقت کے رابیوں کے لئے مشعل راہ ثابت ہو اور اسلام اور اس کی حقیقی تاریخ کے رخ سے پردہ اٹھا کر اسلام کے حقائق کو دنیا کے لوگوں اور مسلمانوں کے سامنے واضح کر سکیں۔



جعلی صحابی کی پہچان

سیف کے افسانوی صحابی کو پہچاننے کے لئے ضروری ہے کہ، جب ہم کسی روایت یا خبر کے مطالعہ کے دوران کسی ایسے صحابی سے رو برو ہوتے ہیں جو مشکوک لگے تو ہم سب سے پہلے اس خبر کے اسناد کا اسی کتاب میں دقت سے مطالعہ کرتے ہیں -- چونکہ ہم نے سیف کو پہلے ہی پہچان لیا ہے -- اگر اس خبر کی روایت سیف پر منتہی نہ ہو تو مذکورہ صحابی کے بارے میں تحقیق و جستجو سے باتھ کھینچ لیتے ہیں اور اسے سیف کا تخلیق کردہ راوی محسوب نہیں کرتے۔

لیکن اگر روایت کی سند سیف پر منتہی ہو تو یہاں پر ہماری وسیع تحقیق و جستجو کا آغاز ہوتا ہے اور ہم مختلف مصادر اور متعدد اسلامی مآخذ کی طرف رجوع کر کے تحقیق شروع کرتے ہیں اور سیف کی روایت میں ذکر ہوئے مطالب کو اس موضوع کے سلسلے میں دوسروں کی روایت میں ذکر ہوئے مطالب سے موازنہ ، و مقابلہ کرتے ہیں یہاں پر اگر مذکورہ مشکوک صحابی کا نام سیف کے علاوہ کسی اور راوی کی روایت میں ملے، تو اس کے بارے میں تحقیق ترک کر دیتے ہیں اور اسے جعلی نہیں جانتے۔ لیکن اگر اس صحابی کا نام سیف کی روایتوں کے علاوہ کسی اور جگہ پر نہیں ہوتا تو اس وقت فیصلہ کرتے ہیں کہ: چونکہ یہ مطلب یا اس شخص کا نام ، یا اس جگہ کا نام، اور ایسے راویوں کی خصوصیات کو صرف سیف بن عمر نے بیان کیا ہے اور ان کا کسی دوسری جگہ اور کسی مآخذ میں سراغ نہیں ملتا ، اس لئے یہ صحابی ، راوی یا جگہ حقیقت میں وجود نہیں رکھتے اور بالکل جھوٹ اور سیف بن عمر کے افکار و خیالات کے پیداوار ہیں اس سلسلے میں درج ذیل مثال پیش کی جاتی ہے:

ایک تمیمی گھرانہ

ہمیں مکتب خلفاء کی معتبر کتابوں میں مالک تمیمی نام کے ایک معروف خاندان سے مربوط بہت سی اخبار و روایات نظر آتی ہیں، ان میں مشہور چہرے اور معروف صحابی بھی نظر آتے ہیں جن میں مالک تمیمی کے بہادر نواسے بھی ہیں۔ ان میں سے ایک کا نام قعقاع اور دوسرے کا نام عاصم ہے یہ دونوں عمرو کے بیٹے تھے۔ اسی طرح ان کے چچیرے بھائی اور مالک تمیمی کے دوسرے نواسے جیسے اسود بن قطیبہ اور اس کا بیٹا اور صحابی نافع بن اسود یعنی مالک کا پر پوتا اور اس نامور خاندان یعنی بنی تمیم کے تمام محترم اور نامور افراد نظر آتے ہیں

ہم اس خاندان ، خاص کر ان کے غیر معمولی کار ناموں کی وجہ سے ان کے بارے میں مشکوک ہوتے ہیں۔ اس بناء پر ہم اپنی تحقیق کے مطابق جو کچھ اس خاندان کے ہر فرد کے بارے میں بیان ہوا ہے، اسے ایک ایک کر کے مختلف اسلامی مصادر سے جمع کرتے ہیں۔ اس کے بعد تمام باسند اور بدون سند روایتوں کے بارے میں تحقیق کرتے ہیں اور آخر کار متوجہ ہوتے ہیں کہ وہ تمام روایتیں جو قعقاع کے بارے میں بیان ہوئی ہیں ، سیف سے روایت ہوئی ہیں اور ان کی تعداد ۶۸ تک پہنچتی ہے اور وہ تمام روایتیں جو اس کے بھائی عاصم سے مربوط ہیں ، ان کی تعداد ۴۰ تک پہنچتی ہے۔ اسود بن قطیبہ اور اس کے بیٹے نافع کے بارے میں روایتوں کی تعداد ۲۰ تک پہنچتی ہے ، اور یہ سب کی سب صرف سیف بن عمر سے نقل ہوئی ہیں !

قعقاع کے بارے میں سیف کی روایتوں کے اسناد

اب ان روایتوں کے اسناد کے بارے میں تحقیق کی نوبت آتی ہے جو قعقاع کے بارے میں گویا ہیں۔ ہمیں اس تحقیق میں تیس ایسے راوی کے نام ملتے ہیں جو سیف کی احادیث کے علاوہ دوسروں کی احادیث میں نظریں نہیں آتے۔ ان روایتوں کے راویوں میں خاص طور پر ایک ایسا راوی بھی ہے جس کا نام ، قعقاع سے مربوط سیف کی ۲۸ احادیث میں دہرایا گیا ہے۔ دوسرے راوی کا نام ، ۱۵ احادیث میں ، تیسرے راوی کا نام ۱۰ احادیث میں اور چھوٹے راوی کا نام قعقاع سے مربوط سیف کی ۸ احادیث میں دہرایا گیا ہے۔

ان راویوں میں سے چار کا نام قعقاع کے بارے میں سیف کی دو احادیث میں ایک ہی جگہ پر آیا ہے۔ بعض اوقات ایک حدیث میں ان ہی راویوں میں سے ایک سے زائدہ کا نام لیا گیا ہے۔ یہ سب راوی سیف بن عمر تمیمی کے خیا لی اور جعل کردہ ہیں ۔

عاصم کے بارے میں سیف کی روایتوں کے اسناد کی تحقیق

عاصم کے بارے میں سیف کی روایتوں کی تحقیق کے دوران ہمیں اس کے بارہ راویوں کے نام ملتے ہیں، جن کو ہم سیف کے علاوہ کسی اور کے ہاں نہ پاسکے۔ ان راویوں میں سے ایک کانام عاصم کے بارے میں سیف کی ۲۸ روایات میں دہرایا گیا ہے۔ ایک دوسرے راوی کانام ۱۶ روایات میں دہرایا گیا ہے۔ لیکن بعض اوقات عاصم کے بارے میں سیف کی ایک ہی روایت میں ایک سے زائد راویوں کانام ذکر کیا گیا ہے۔

مذکورہ نام و خصوصیات کے مالک بارہ راویوں کے علاوہ سیف نے بعض دیگر اسناد مثلاً: "بنی بکر سے ایک مرد" یا "بنی سعد سے ایک مرد" یا "شوش کی فتح کے بارے میں خبر دینے والا" جیسے موارد بھی پیش کئے ہیں کہ یہ انتہائی مجہول ویے نام اسناد ہیں۔

اسود اور اس کے بیٹے کے بارے میں سیف کی روایات کے اسناد میں، عاصم کے سلسلے میں ذکر ہوئے راویوں کے علاوہ، ۹ جعلی راوی اور چند مجہول شخصیت راویوں کا ذکر کیا گیا ہے کہ یہ سب کے سب مجہول اور بے نام و نشان ہیں۔

خاندان مالک سے مربوط سیف کے روایات کے اسناد کی یہ حالت ہے اور سیف ان ہی کی وساطت سے اپنے سورماؤں اور جعلی صحابیوں کی سرگرمیوں کو رسول خدا (ص) کے زمانے سے، داستان سقیفہ بنی ساعدہ، جزیرۃ العرب میں ارتداد اور فتوح کی جنگوں، خلافت ابوبکر (رض) کے زمانے میں عراق و شام کی فتوحات اور نبرد آزمائیوں خلافت عمر (رض) و عثمان (رض) اور امام علی (ع) کے دوران حتیٰ معاویہ کے زمانے تک سرزمین عراق، شام اور ایران کی فتوحات کا ذکر کرتا ہے۔

سیف اس خاندان کے افراد کے لئے اپنی خیالی اور فرضی جنگوں میں شجاعتیں بیان کرتا ہے اور رزمی شعر کہتا ہے، مختلف صوبوں کی حکومتیں انہیں تفویض کرتا ہے، کرامتوں اور غیر معمولی کارناموں کو ان سے نسبت دینے کے علاوہ دیگر ایسے مطالب بیان کرتا ہے، جو صرف سیف کے ہاں نظر آتے ہیں۔ دوسری جانب ان روایتوں کی تحقیق اور چھان بین کے بعد جن میں صحابیوں اور بہادروں کا ذکر ہوا ہے ہم پر یہ ثابت ہوتا ہے کہ وہ تمام روایتیں جن میں ان دلاوروں کا ذکر آیا ہے اور جو بے سند ہیں، حقیقت میں وہی پہلے درجہ کی سند دار روایتیں ہیں جن کی سندیں سیف پر منتہی ہوتی ہیں، فرق صرف اتنا ہے کہ یہاں پر ان کی سندیں حذف کردی گئی ہیں!

اس سلسلے میں مزید اطمینان حاصل کر کے قطعی فیصلہ تک پہنچنے کے لئے ہم نے ان سورماؤں کی شجاعتوں اور ان سے مربوط روایتوں کے جعلی اور افسانہ بونا ثابت کرنے کے لئے مختلف علوم کے موضوعات کو مد نظر رکھتے ہوئے دوسرے اسلامی منابع و مآخذ کی طرف رجوع کر کے حسب ذیل صورت میں عمیق تحقیق شروع کی :

۱۔ ہم نے پیغمبر اسلام (ص) کی سیرت، رفتار و کردار پر لکھی گئی کتابوں کی طرف رجوع کیا جن میں اس زمانے کے گمنام ترین مسلمان شخص کے ساتھ آپ (ص) کی ملاقات اور برتاؤ کو درج کیا گیا ہے،

مانند :

"سیرہ ابن ہشام" (وفات ۲۱۳ھ)

"عیون السیرہ" ابن سیدہ الناس (وفات ۷۴۳ھ)

اور سیرت کی دوسری کتابیں۔

لیکن ان میں سے کسی ایک میں بھی سیف کے جعلی اور افسانوی سورماؤں کا کہیں نام و نشان تک نہیں پایا۔ اس طرح سے کہ نہ ان کتابوں میں نہ روایتوں کے اسناد میں اور نہ ان کے متن میں کہیں بھی ان کا نام ذکر نہیں ہوا ہے۔

۲. ہم نے رسول خدا (ص) سے مربوط احادیث کی کتابوں کی طرف رجوع کیا، جن میں آنحضرت (ص) کی چھوٹی سی چھوٹی بات کو بھی درج کیا گیا ہے، مانند:

”مسند طیالسی“ (وفات ۲۰۴ھ)

”مسند احمد“ (وفات ۲۴۱ھ)

”مسند ابوعوانہ“ (وفات ۳۱۶ھ)

”صحیح بخاری“ (وفات ۲۵۶ھ)

”موطأ مالک“ (وفات ۱۷۹ھ)

”سنن ابن ماجہ“ (وفات ۲۷۳ھ)

”سنن سجستانی“ (وفات ۲۷۵ھ)

”سنن ترمذی“ (وفات ۲۷۹ھ)

ان کے علاوہ ہم نے دیگر مسانید اور صحاح میں بھی ڈھونڈا اور جستجو کی، لیکن ان میں سے کسی ایک میں بھی سیف کے جعلی اصحاب کا کہیں نام و نشان نہ پایا اور نہ ان کے متن و سند میں ان کا کہیں سراغ ملا۔

۳. ہم نے طبقات کی کتابوں کا بھی مطالعہ کیا جن میں اصحاب اور تابعین کے بارے میں ان کی سوانح حیات درج کی گئی ہیں، مانند:

”طبقات ابن سعد“ (وفات ۲۳۰ھ)

جس میں اصحاب اور تابعین کی، ان کی جائے پیدائش کے مطابق طبقہ بندی کی گئی ہے۔

”طبقات خلیفہ بن خیاط“ (وفات ۲۴۰ھ)

”النبلاء ذہبی“ (وفات ۷۴۸ھ)

اور اس سلسلے کے دیگر منابع کی طرف بھی رجوع کیا لیکن ان میں بھی کہیں سیف کے مذکورہ سورماؤں میں سے کسی ایک کا نام نہیں پایا نہ ان کے متن میں اور نہ سند میں۔

۴. اس تحقیق کو جاری رکھتے ہوئے ہم نے احادیث و اخبار سے مربوط راویوں کے تعارف میں لکھی گئی کتابوں کی طرف رجوع کیا، جیسے:

”علل احمد حنبل“

”جرح و تعدیل رازی“ (وفات ۳۲۷ھ)

”تاریخ بخاری“ اور اس قسم کی دوسری کتابیں۔

۵. اس کے علاوہ ہم نے مختلف عرب قبیلوں کے شجرہ نسب کے بارے میں لکھی گئی کتابوں کا مطالعہ کیا، مانند:

”جمہرہ نسب قریش“ از زبیری (وفات ۲۳۶ھ)

”انساب سمعانی“ (وفات ۵۶۲ھ)

۶. اسی طرح اصحاب رسول (ص) کے حالات پر لکھی گئی کتابیں، مانند:

”اسد الغابہ“ اور

”اصابہ“ اور جہاں تک ممکن ہو سکا دیگر مطبوعہ و قلمی نسخوں کا بھی مطالعہ کیا۔

۷. اس کے علاوہ اس تحقیق و جستجو میں ہم نے عمومی تاریخوں، مانند:

”تاریخ خلیفہ بن خیاط“ (وفات ۲۴۰ھ)

” تاریخ طبری“ (وفات ۲۰۱ھ) وغیرہ اور ان کے علاوہ ان عمومی تواریخ کا بھی مطالعہ کیا جن میں تاریخ کے مخصوص واقعات کی تشریح کی گئی ہے، مانند :  
 ” صفین، ابن مزاحم“ (وفات ۲۱۲ھ)  
 ” تاریخ دمشق“ تالیف ابن عساکر (وفات ۵۷۱ھ)  
 اور دیگر معتبر منابع و مآخذ۔

۸۔ ہم نے اس تحقیق و جستجو کے دوران ادبی کتابوں کو بھی نظر انداز نہیں کیا بلکہ ان سے بھی استفادہ کیا، جیسے :

دورہ کُتاب ”اغانی اصفہانی“ (وفات ۳۵۶ھ)

” المعارف ابن قتیبہ“ (وفات ۳۷۶ھ)

” العقد الفرید“ ابن عبد ربہ (وفات ۳۲۸ھ)

اور اس موضوع سے مربوط دیگر کتابوں کی طرف بھی رجوع کیا۔

اس قدر تحقیق و تلاش و جستجو پر ہم نے ایک عمر صرف کر کے یہ نتیجہ حاصل کیا ہے کہ وہ تمام روایات جن میں اس قسم کے صحابیوں کے نام ذکر ہوئے ہیں ان کی سندیں صرف اور صرف سیف بن عمر تمیمی پر منتہی ہوتی ہیں۔

سیف کی روایات کے اسناد کی اتنی تحقیق کے علاوہ ہم نے ایسے صحابیوں کے بارے میں روایت کی گئی سیف کی ہر خبر کے متن پر بھی غور و خوض اور تحقیق کی اور اس کا دوسرے اور حقیقی راویوں کی روایت کے متن سے موازنہ و مقابلہ کیا۔ اس تحقیق سے مندرجہ ذیل دو صورتوں میں سے ایک حاصل ہوئی :

۱۔ یا یہ کہ سیف کی روایت کردہ خبر، مضمون اور متن کے لحاظ سے بالکل جعلی اور جھوٹی ہے، خواہ یہ اس کا خطبہ اور معجزہ ہوا، جنگ ہو یا صلح، اس کا سورما ہو یا بیرو، مکان ہو یا زمان، اس کے رزمی اشعار ہوں یا اس کے اسناد اور راوی۔ اس کا نمونہ اسی کتاب میں ایک افسانوی شخص ”طاہر ابوہالہ تمیمی بن خدیجہ“، جسے سیف نے پیغمبر اکرم (ص) کے منہ بولے بیٹے کے عنوان سے جعل کرنے کے بعد اسے ارتداد کی جنگوں، جیسے جنگ ”اخبت“ میں شرکت کرتے ہوئے دکھایا ہے۔ ”خبراط بن ابوط تمیمی“ اور اس دریا کا نام جو اس سے منسوب کیا گیا ہے۔ اور اس طرح کی دوسری روایتیں جو بالکل جعلی اور جھوٹی ہیں اور ان کا کوئی بھی تانا بانا حقیقت سے مطابقت نہیں رکھتا۔

۲۔ یا یہ کہ سیف نے ایک حقیقی واقعہ کی خبر میں کسی نہ کسی صورت میں تحریف کی ہے۔ مثلاً کسی واقعہ کے مرکزی کردار یا کرداروں کو بدل کے رکھ دیا ہے اور ہر کار خیر میں کسی یمانی فحطانی صحابی یا تابعین میں سے کسی ایک کے کردار کو بدل کر اسے عدنانی مضر ی خاندان کے کسی فرد سے منسوب کر دیا ہے یا برعکس کسی عدنانی و مضر ی شخص کے کسی نامناسب اور ناروا کام کو ایک فحطانی فرد سے نسبت دیدی ہے! یا زمان و مکان تبدیل کیا ہے یا کسی روایت میں تحریف کی کوئی دوسری صورت انجام دی ہے کہ کتاب ”عبد اللہ بن سبا“ اور اسی کتاب (۱۵۰ جعلی اصحاب) کی مختلف جلدوں کا مطالعہ کئے بغیر آسانی کے ساتھ سیف کی تحریف کے اقسام اور تاریخ اسلام کے سلسلہ میں اس کے جرم کا اندازہ نہیں کیا جاسکتا ہے۔

جی ہاں! اتنی طولانی بحث و تحقیق کے بعد حتی سیف کی ایک روایت و خبر کو بھی سیف کے علاوہ دوسروں کی صحیح اسناد میں نہ پائے جانے اور ہمارے مورد شک صحابی کے نام یا خبر کے ان میں

موجود نہ ہونے کی وجہ سے ہم یہ فیصلہ کرنے پر مجبور ہیں کہ اس قسم کے اصحاب سیف کے جعل کردہ ہیں اور ان کی کوئی حقیقت نہیں ہے۔

جعلی اور حقیقی صحابی میں فرق !

سیف کے جعلی صحابی اور دیگر حقیقی صحابیوں میں فرق یہ ہے کہ: جعلی اور جھوٹے صحابی وہ ہیں، جن کے نام اور اخبار صرف اور صرف سیف کے ہاں پائے جاتے ہیں۔ جب کہ حقیقی صحابی وہ ہے جس کی خبر و نام مختلف طریقوں اور متعدد اشخاص اور متعدد راویوں اور منابع کے ذریعہ ہمیں دستیاب ہوتے ہیں۔ اس سلسلے میں ہم ایک مثال پیش کرتے ہیں:

خالد بن ولید ایک ایسی شخصیت ہے جس کا نام اور روایت ایک راوی سے مختص نہیں ہے، بلکہ جس کسی نے بھی پیغمبر اسلام (ص) کی سیرت اور کردار پر کچھ لکھا ہے اس نے جنگ احد میں مشرکین پر تیر انداز ی کرنے والے ایک ماہر اور معروف تیر انداز کے عنوان سے خالد کا نام لیا ہے اور اسے اس جنگ میں فوج کے ایک دستہ کے کمانڈر کی حیثیت سے یاد کیا ہے۔

جس نے بھی صلح حدیبیہ کے بعد قریش کے بعض افراد کے اسلام قبول کرنے کے بارے میں کوئی مطلب بیان کیا ہے، بیشک اس نے خالد کے اسلام قبول کرنے کا بھی ذکر کیا ہے اور اس کا نام لیا ہے۔

اور جس نے بنی خدیمہ کے واقعہ اور اس قبیلہ کی جنگ کے بارے میں کوئی بات کہی ہے، اس نے ناگزیر اس جنگ کے سپہ سالار اور اس قبیلہ کے افراد کو قتل کرنے والے کی حیثیت سے خالد بن ولید کا نام لیا ہے۔

جس نے مالک نویرہ کے قتل کے درد ناک واقعہ کی روایت کی ہے، بے شک اس نے خالد بن ولید کا نام لیا ہے کہ کس طرح اس نے مالک کے قتل کا حکم صادر کیا اور اسی شب اس کی بیوی کے ساتھ بمبستری کی!!

اور جس نے مسیلمہؓ کذاب کے ساتھ مسلمانوں کی جنگ کے حالات لکھے ہیں، بے شک اس نے اس جنگ کے سپہ سالار کی حیثیت سے خالد بن ولید کا نام لیا ہے۔

جس نے بھی عراق و شام میں اسلامی فوج کی فتوحات کی تاریخ لکھی ہے، لازمی طور پر اس نے ان جنگوں کے سپہ سالار کی حیثیت سے خالد بن ولید کا نام لیا ہے اور ان جنگوں میں اس کی مہارتوں کا ذکر کیا ہے

ان تمام اخبار کے علاوہ دیگر واقعات -- جو بہر صورت خالد بن ولید سے مربوط ہیں -- میں خالد بن ولید کا نام سیکڑوں روایات میں مختلف طریق و متعدد راویوں سے نقل ہوا ہے۔

خالد کا ذکر سیرت، حدیث اور طبقات کی ان تمام کتابوں میں آیا ہے جو سیف کے جھوٹ اور افسانوی باتوں سے کسی صورت میں آلودہ نہیں ہوئی ہیں۔

اس طرح ہم اس صحابی کے بارے میں بحث و تحقیق شروع کرتے ہیں جس کا وجود مشکوک ہوتا ہے اور مذکورہ تمام مراحل کا جائزہ لینے کے بعد اپنی بحث کے آخر میں روایت کے اسناد اور سیف کے متن کو مد نظر رکھتے ہوئے نتیجہ کا اعلان کرتے ہیں

گزشتہ بحث کے پیش نظر اور اس کتاب کے مباحث کی طرف رجوع کرنے کے بعد اس میں کسی قسم کا شک و شبہ باقی نہیں رہتا ہے کہ جن بعض اصحاب اور بہادروں کی طرف ہم نے اشارہ کیا وہ سب کے سب سیف بن عمر تمیمی کے خیالات کی تخلیق، جعلی اور افسانوی ہیں اور ان کا حقیقت میں کوئی وجود نہیں ہے۔

لیکن یہی قطعی نتیجہ علمی بحث و تحقیق سے سرو کار نہ رکھنے والے لوگوں کے لئے تعجب اور ناقابل یقین بن گیا ہے۔

اور وہ مثال کے طور پر کہتے ہیں:

”کیا یہ ممکن ہے کہ سیف نے اتنے لوگوں کو جعل کیا ہوگا؟! اور اپنے تخیلات پر مبنی پوری ایک تاریخ لکھ ڈالے؟! انسان اتنے تخیلی افراد اور سور ماؤں کی تخلیق پر حیرت اور تعجب میں پڑجاتا ہے!!“  
ہم جواب میں کہتے ہیں:

اس میں کیا مشکل ہے؟ جبکہ آپ اس سے ملتی جلتی باتیں ”جرجی زیدان کی داستانوں“، ”مقامات حریری“، ”عنترہ کی داستانوں“، ”ایک ہزار اور ایک شب“ اور ”کلیلہ و دمنہ“ جیسی ہزاروں ادبی اور حکمت کی داستانوں میں ہر زبان کے قصہ اور افسانے لکھنے والوں کے ہاں مشاہدہ کرتے ہیں کہ ان جادوئی قلم کے مالک مولفوں اور افسانہ نویسوں نے اپنے فکر و نظر کی بناء پر ایسے پرکشش اور دلچسپ افسانوں کے بیرو اور شاہکار خلق کئے ہیں جو برگز وجود نہیں رکھتے تھے؟ کیا مشکل ہے اگر سیف بھی انہی افسانہ نویسوں جیسا ہو؟ اس میں کوئی حیرت اور تعجب نہیں ہے، بلکہ تعجب اور حیرت کی بات یہ ہے کہ بعض مورخین نے سیف کے افسانوں پر اعتماد، اور یقین کر کے ان کے مقابلے میں مسلم حقائق بیہودہ جان کر انہیں ترک کیا ہے اور انہی افسانوں کو اپنی کتابوں میں درج کیا ہے!

وہ یہ کہتے ہیں:

یہ کیسے ممکن ہوسکا ہے کہ سیف کے یہ سب افسانے اور خیالی بیرو بارہ صدیوں سے آج تک علماء اور دانشمندوں کی نظروں سے مخفی اور پوشیدہ رہے ہیں؟  
تو ہم جواب میں کہتے ہیں کہ:

ممکن ہے گزشتہ زمانے میں سیف کے افسانوں پر بحث و تحقیق کرنے کے وسائل موجود نہ ہوں۔ اور خدائے تعالیٰ نے اس مشکل کو ہمارے ہاتھوں حل کر کے ہمیں یہ توفیق بخشی ہے کہ سیف کے جرائم پر سے پردے اٹھا کر علماء کے لئے راہ ہموار کریں۔  
وہ مزید کہتے ہیں کہ:

یہ انتہائی بے ادبی اور بے انصافی ہے کہ شیخ طوسی جیسے دانشمند کی اس بناء پر عیب جوئی کی جائے کہ اس نے قعقاع جیسے صحابی کا نام اپنی کتاب میں درج کیا ہے!  
اس کے جواب میں کہتے ہیں کہ:

علماء اور دانشوروں کا احترام کرنا برگز ان کے نظریات سے اتفاق کرنے پر منحصر نہیں ہے۔

دھمکی اور دباؤ

ہمارے ان مباحث کے شائع ہونے کے بعد جو مولفین کی حیرت اور بے یقینی کا باعث ہوئے ان کے علاوہ ہم یونیورسٹیوں، اداروں، دینی مدرسوں اور بعض اشخاص کی طرف سے علمی ظلم و ستم یا دھمکی اور دباؤ کے شکار ہوئے، اور بعض فرقوں نے ہماری کتاب کا پڑھنا حرام قرار دے دیا اور بعض حکومتوں نے اپنے ملک میں اس کتاب کے داخلہ پر پابندی لگادی۔

ہم سمجھتے ہیں کہ اس قسم کے مباحث کے شائع ہونے کے سبب ان تمام سختیوں اور دھمکیوں کا سرچشمہ ان کے بیہودہ اور بے بنیاد فخر و مباہات کا درہم برہم ہونا ہے۔ کیونکہ جو لوگ ایک ہزار سال سے آج تک تاریخ و سیرت وغیرہ کی اپنی مورد اعتماد اور قابل اطمینان کتابوں سے اپنے اسلاف کی کرامتوں اور مناقب کے قابل افتخار معلومات وراثت میں حاصل کرچکے ہیں، اس پر برگز آمادہ نہیں ہوسکتے کہ اپنے ان اعتقادات کو آسانی کے ساتھ تعجب خیز اور حیرت انگیز صورت میں سرنگوں ہوتے دیکھیں اور کسی قسم کا رد عمل ظاہر نہ کریں!

اس قسم کی علمی اور کاری ضرب کے مقابلے میں تہمت و افتراء ایک قدرتی امر ہے اور خلاف توقع نہیں ہے۔ کیونکہ اگر کسی نے اپنے اعتقادات کی بنیاد پر عمدہ، گراں قیمت اور قدیم اشیاء کا ایک مجموعہ جمع کیا ہو اور ان جمع کردہ تمام اشیاء کے اصلی ہونے کا ایمان رکھتا ہو اور اچانک ایک تجربہ کار اور آثار قدیمہ کا ماہر آکر یہ کہے کہ یہ سب چیزیں نقلی اور مصنوعی ہیں، تو قدرتی طور پر اس کا مالک برگز خاموش نہیں بیٹھے گا بلکہ اس ماہر کے نظریہ کے مقابلے میں ضرور رد عمل دکھائے گا۔

گزشتہ کا خلاصہ

ہم نے بیان کیا کہ علم تاریخ اور دیگر اسلامی مصادر و مآخذ کی بنیاد روایت پر ہے۔ اس صورت میں کہ کسی مطلب کے اظہار کے لئے ہر نسل اپنی پیشرو نسل اور ہر راوی اپنے گزشتہ زمانے کے راوی سے استناد کرتا ہے تا کہ خبر کے زمانے اور اس کے سرچشمہ تک پہنچ جائے۔

اس راہ میں ”طبری“ جیسے لوگ بھی پائے جاتے ہیں جو اپنی روایت کے منبع یا منابع کا نام لے لیتے ہیں۔ اور ”مسعودی“ جیسے بھی ہیں جو روایت کے اسناد و منابع کا نام نہیں لیتے۔

جیسا کہ بیان ہوا روایت کو متأخر اپنے متقدم سے حاصل کرتا ہے۔ اگر ہم متقدم اور متأخر کے ہاں ایک روایت یا خبر کو ایک دوسرے سے مشابہ پائیں تو اگرچہ اس متأخر نے اپنی روایت کی سند کو مشخص نہ کیا ہو پھر بھی ہم کہتے ہیں کہ اس خبر کو متأخر شخص نے اپنے متقدم سے لیا ہے۔ اس طرح ہم دیکھتے ہیں کہ تقریباً دس صدیوں سے دانشوروں نے سبائیوں کے افسانہ کو ہمارے زمانے تک دست بدست منتقل کیا ہے، حالانکہ ان سب کی سند صرف سیف پر منتہی ہوتی ہے جو زمانے کے لحاظ سے ان سب کا متقدم تھا۔ چونکہ ہمیں معلوم ہوا ہے کہ سیف کی سرگرمیوں کے آغاز کا زمانہ دوسری صدی ہجری کا ابتدائی چوتھائی دور تھا اس لئے اس کے بعد آنے والے تمام اسلامی مولفین نے ان افسانوں کو اپنی کتابوں میں درج کیا ہے اور اپنی بات کو سیف سے نقل کیا ہے۔

اسی طرح ہم نے دیکھا کہ اس قابل مذمت خاندانی تعصب نے سیف کے زمانے میں ہنگامہ برپا کر رکھا تھا، حتیٰ قبائل ”عدنان و مضر“ کے متعصب لوگوں کو اس تعصب نے قبائل ”قحطان و یمانی“ کو بدنام کرنے کے لئے اشعار کہنے پر آمادہ کیا اور وہ اپنی تعریف و تجلیل کر کے اپنے فخر و مباہات بیان کرتے تھے۔ ”قحطانی“ بھی اسی رویہ پر چل کر مضر یوں اور نزاریوں کی مذمت میں کسی قسم کی کسر باقی نہیں رکھتے تھے۔

تعصب کی اس نبرد آزمائی میں سیف نے عدنانیوں کی مدح و ستائش اور یمانی قحطانیوں کی مذمت و ناسزا گوئی میں افسانے گڑھ کر دونوں قبیلوں کے درمیان اس تعصب کی جنگ میں سبقت حاصل کی ہے۔

سیف کا پیدائشی وطن عراق زندقیوں کی سرگرمیوں کا مرکز تھا۔ وہ سر توڑ کوشش کر رہے تھے کہ حدیث و خبر جعل کر کے مسلم تاریخی و دینی حقائق کو مسلمانوں سے مخفی رکھیں اور انہیں گمراہ



ومنحرف کریں۔ یہاں پر سیف نے افسانے گڑھ کے اس فریضہ کو انجام دیا اور حقیقت میں اس نے اس مشن کو کامیابی کے ساتھ انجام دے کر سب پر سبقت حاصل کی ہے۔

کتاب ”عبداللہ بن سبا“ کی پہلی جلد میں جہاں ہم نے سیف کی باتوں کی وقعت کے بارے میں چہان بین کی ہے، وہاں ہم نے دیکھا کہ مخلص اور غیر جانبدار علماء اور دانشوروں نے سیف کو جھوٹا، حدیث گڑھنے والا اور ناقابل اعتبار شخص بتایا ہے۔ ہم نے مزید تحقیقات کے نتیجہ میں پایا کہ سیف نے اپنی حدیثوں میں تاریخی حقائق اور واقعی حوادث میں تحریف کی ہے اور بہت سے افسانے جعل کئے ہیں اور ان سب افسانوں کو، روایت کی بنیاد پر لکھایے اور اپنی ہر روایت کے لئے خیالی شخصیتوں پر مشتمل اسناد، جو خود ان افسانوں کے تخلیق کار ہیں اور جنہیں اس کے علاوہ کوئی نہیں جانتا۔

اس نے افسانوں میں پہلوان اور سورما خلق کئے ہیں اور ان سے حیرت انگیز کارنامے اور غیر معمولی کرامتیں منسوب کی ہیں۔ بعض علماء نے سیف اور اس کی باتوں پر اعتماد کر کے اس کی خیالی اور افسانوی شخصیتوں کو سیف کے ذریعہ مشخص کی گئی حیثیت، منصب اور عہدہ کے مطابق اپنی کتابوں میں، ”اصحاب رسول (ص)“، احادیث کے راوی، سپہ سالار، گورنر، ڈپٹی کمشنر، شعرا اور رجز خوانوں کی حیثیت سے تشریح کر کے سیف کے افسانوں کے پھیلاؤ میں مدد کی ہے۔ ہم نے ان مطالب کی، اپنی کتاب ”عبداللہ ابن سبا“ اور اس کتاب (۱۵۰ جعلی اصحاب) کی بحثوں کے ضمن میں تحقیق کی ہے ہم نے سیف کے چند جعلی اصحاب کا ذکر اس کتاب کی پہلی جلد میں اور بعض دیگر کا ذکر اس کی (دوسری) جلد میں کیا ہے۔ گزشتہ بیان اور طریقہ کار کے مطابق ہم مشکوک وجود والے صحابی کی تمام روایتیں ایک جگہ پر جمع کرتے ہیں تاکہ متقدمین کے ہاں اس کی سند پاسکیں۔ اگر اس تحقیق کے دوران اس صحابی کا نام یا اس کی کوئی روایت سیف کے علاوہ کہیں اور پائی جاتی، تو ہم شک و شبہ سے نکل کر اسے سیف کی تخلیق محسوب نہیں کرتے اور اس کے سلسلے میں تحقیق و جستجو سے ہاتھ کھینچ لےتے ہیں۔

لیکن اگر اس قسم کے صحابی کی روایت سیف ہی کے یہاں منحصر ہوتی اس صورت میں سیف کی اس روایت کو کسی دوسرے راوی کی اس سے مشابہ روایت کے ساتھ مقابلہ و موازنہ کرتے ہیں اور تحقیق کے خاتمہ پر نتیجہ کا اعلان کرتے ہوئے زیر بحث صحابی کو سیف کے جملہ افسانوی اور جعلی صحابیوں میں شمار کرتے ہیں۔

اس سلسلے میں ہم نے خاندان مالک تمیمی کے ”قعقاع“ اس کے بھائی ”عاصم“ اور ”اسود بن نافع“ کو مثال کے طور پر ذکر کیا ہے، جنہیں سیف نے رسول اللہ (ص) کے صحابی کے طور پر پیش کیا ہے۔ ان کے بارے میں باسند یا بدون سند روایتوں کو مختلف منابع سے جمع کرنے کے بعد ہم متوجہ ہوئے کہ ان سے متعلق تمام ایک سو تیس روایات سیف بن عمر تمیمی پر منتہی ہوتی ہیں۔ اس طرح ان روایتوں کے اسناد اور دسیوں دیگر مذکورہ راویوں سے نقل کی گئی تمام کی تمام روایات سیف کے خیالات کی تخلیق ہیں!

ان کے بارے میں سیف نے جو روایات نقل کی ہیں وہ پیغمبر اسلام (ص) کے زمانے سے معاویہ کی حکومت کے زمانے تک پھیلی ہوئی ہیں۔ یہ اخبار و روایات جنگوں میں ان کی شجاعتوں، ان کی کرامتوں اور معجزوں اور ان کی رجز خوانیوں اور پیغمبر خدا (ص) سے حدیث نقل کرنے سے متعلق ہیں اور سب کی سب سیف کی نقل کردہ ہیں!

ان کی تحقیق کے لئے ہم نے رسول خدا (ص) کی تاریخ اور آپ (ص) کے زمانے کے بارے میں لکھی گئی سیرت کی کتابوں، رسول خدا (ص) کے اصحاب کی زبانی ثبت کی گئی آپ (ص) کی احادیث

کی کتابوں اور اصحاب و تابعین کے گروہوں ان کی جائے پیدائش کے مطابق ترتیب دی گئی طبقات کی کتابوں کی طرف رجوع کیا۔ لیکن ان میں سے ایک میں بھی سیف کی روایتوں کا نام و نشان نہیں پایا۔ ہم نے ، اخبار کے راویوں کا ذکر کرنے والی کتابوں ، انساب کی کتابوں ، اصحاب کی سوانح حیات کی کتابوں اور تاریخ و ادبیات کی کتابوں کی طرف رجوع کیا اور مشاہدہ کیا کہ وہ تمام روایتیں یا اخبار جن میں اس خاندان (مالک تمیمی) کا کوئی نام ذکر ہوا ہے ، ان کی تمام سندیں سیف بن عمر تمیمی پر منتہی ہوتی ہیں۔ سیف کی ان روایتوں اور احادیث کے اسناد کی تحقیق کے علاوہ ہم نے سیف کی ان سے منسوب کی گئی ہر خبر و روایت کا دوسرے راویوں کی نقل کردہ اس سے مشابہ خبر اور حدیث کے ساتھ موازنہ و مقابلہ کیا اور نتیجہ کے طور پر ہمیں درج ذیل دو صورتوں میں سے کسی ایک کا سامنا ہوا:

۱۔ خبر یا حدیث سرتاپا ، سند و متن سے لے کر اشخاص اور مقامات تک ، افسانہ اور جھوٹ ہے۔

۲۔ صحیح خبر و حدیث میں تحریف کی گئی ہے ، خبر کے مرکزی کردار کے طور پر کسی جعلی سورما کو قرار دیا گیا ہے !

اس طرح ہمیں معلوم ہوا کہ سیف کے جعلی صحابی اور حقیقی صحابی میں یہ فرق ہے کہ حقیقی صحابی کی خبر کی سند ، خالد بن ولید اور اس جیسے دیگر اصحاب کے مانند ہوتی ہے ، جب کہ جعلی صحابی کی روایت کی سند صرف ایک مصدر (سیف) سے مخصوص ہے ۔

حقیقی اصحاب کے نام اور ان کی زندگی کے حالات سیکڑوں احادیث میں دسیوں راویوں سے نقل ہوئے ہیں۔ ان کے نام سیرت ، حدیث اور طبقات کی ان کتابوں میں آئے ہیں جن میں سیف کے جھوٹ پر مبنی روایات کو درج کرنے سے اجتناب کیا گیا ہے۔ جب کہ سیف کے جھوٹ اور اس کے افسانے ”جیسے اصحاب کے حالات ، جنگوں کے سپہ سالار ، شعراء ، شجرہ نسب ، جغرافیہ ، تاریخ ، ادب اور حدیث وغیرہ“ اس کی اپنی کتابوں کے علاوہ ان کتابوں میں درج ہوئے ہیں ، جنہوں نے سیف کی باتوں پر اعتماد کر کے ان پر یقین کیا ہے اور اس سلسلے میں سیف کے افسانوں سے فائدہ اٹھایا ہے اور ہم نے گزشتہ بحثوں میں ان کا ذکر کیا ہے۔

مکتبہ ترجمہ  
Translation Department

سیف کے جعل کردہ چند  
اصحاب کے نام

ہم نے اس کتاب کی پہلی جلد میں سیف کے جعلی اصحاب میں سے دو یعنی :

۱۔ قعقاع بن عمرو تمیمی اور

۲.عاصم بن عمرو تمیمی

کی زندگی کے حالات ،ان کی شجاعتوں ،کرامتوں اور ان کے غیر معمولی کارناموں کی تفصیل بیان کی ہے۔سیف نے ان کو تخلیق کرکے اپنے خاندان (بنی تمیم) کے لئے فخر و مہابت جعل کئے ہیں اور ان کے وجود پر ناز کیا ہے۔یہاں پر ہم اس کتاب میں ذکر ہوئے سیف کے چند دیگر جعلی اصحاب کا نام لیتے ہیں:

۳. اسود بن قطیبہ ،مالک تمیمی کا پوتا

۴. ابو مغاز تمیمی

۵.نافع بن اسود ،قطیبہ تمیمی کا پوتا ۔اسے اس نے شیعہ امیرالمؤمنین علی(ع)کے عنوان سے

ذکر کیا ہے۔

۶. عقیف بن منذر تمیمی

۷. زیاد بن حنظلہ تمیمی۔اسے بھی اس نے شیعہ امیرالمؤمنین(ع)کے طور پر پیش کیا ہے۔

۸. حرملہ بن مریطہ تمیمی

۹۔حرملہ بن سلمی تمیمی

۱۰۔ربیع بن مطر بن ثلج تمیمی

۱۱۔ربعی بن افکل تمیمی

۱۲۔اطّ بن ابی اطّ تمیمی

۱۳۔سعیر بن خفاف تمیمی

۱۴۔عوف بن علاء چشمی تمیمی

۱۵۔اوس بن جذیمہ تمیمی

۱۶۔سہل بن منجاب تمیمی

۱۷۔وکیع بن مالک تمیمی

۱۸۔حصین بن نیار حنظلی تمیمی

۱۹۔زر بن ابن عبد اللہ فقیمی تمیمی

۲۰۔اسود بن ربیعہ تمیمی

۲۱۔حارث بن ابی ہالہ تمیمی ۔جسے اس نے حضرت خدیجہ(ع) کا بیٹا اور حضرت رسول خدا

(ص)کے ہاتھوں تربیت یافتہ بتایا ہے۔

۲۲۔زبیر بن ابی ہالہ تمیمی ۔اسے بھی ام المومنین حضرت خدیجہ(ع)کا بیٹا اور رسول خدا (ص) کا

تربیت یافتہ بتایا ہے۔

۲۳۔طاہر بن ابی ہالہ تمیمی کہ اسے اس نے خدیجہ(ع) کا بیٹا اور رسول خدا (ص)کے ہاتھوں

تربیت یافتہ شمار کیا ہے ۔

تیسرا حصہ :

خاندان مالک تمیمی سے چند اصحاب

اس کتاب کی پہلی جلد میں خاندان مالک تمیمی کے دو اصحاب ”فقعاع بن عمرو“ اور ”عاصم بن عمرو“ کے حالات زندگی کی تشریح کی گئی ہے ۔  
یہاں پر ہم اس خاندان کے مزید تین افراد ، اسود ، ابو مفرز ، اور نافع کے حالات پر روشنی ڈالیں گے ۔

- ۳۔ اسود بن قطبہ تمیمی
- ۴۔ ابو مفرز تمیمی
- ۵۔ نافع بن اسود تمیمی

سیف کا تیسرا جعلی صحابی  
اسود بن قطبہ تمیمی

ابن ماکولانے اپنی کتاب ”الاکمال“ میں لکھا ہے :  
سیف بن عمر کہتا ہے کہ : اسود نے فتح قادسیہ اور اس کے بعد والی جنگوں میں شرکت کی ہے ۔ اس نے سعد وقاص کی طرف سے فتح جلولا کی نوید عمر کو پہنچائی ہے ۔ دارقطنی نے کتاب ”المؤتلف“ میں اسود کے حالات بیان کرتے ہوئے آخر میں لکھا ہے :  
یہ وہ مطالب ہیں جنہیں سیف بن عمر نے اسود کے بارے میں اپنی کتاب ”فتوح“ میں ذکر کیا ہے

ابن عساکر نے بھی اسود کے حالات میں لکھا ہے :  
وہ ایک نام آور شاعر ہے ۔ اس نے یرموک ، قادسیہ اور دیگر جنگوں میں شرکت کی ہے اور ہر ایک جنگ میں حسب حال اشعار بھی کہے ہیں اور ان میں اپنی اور اپنے خاندان کی شجاعتوں کا ذکر کیا ہے ۔ اس کے بعد ابن عساکر نے اسود کے اشعار کے ضمن میں سیف کی روایتوں کو اپنی تاریخ میں درج کیا ہے اور جو کچھ ہم نے کتاب ”اکمال“ اور کتاب ”والمؤتلف“ سے نقل کیا ہے اس نے ان ہی سے اپنے مطالب کو اختتام بخشا ہے ۔

ابن حجر نے اپنی کتاب ”الاصابہ“ میں گزشتہ منبع سے نقل کرنے کے علاوہ سیف کی کتاب ”فتوح“ سے اسود کے حالات نقل کئے ہیں۔

اس طرح ہم مشاہدہ کرتے ہیں کہ اسود بن قطبہ تمیمی کے بارے میں تمام باتوں کا منبع و سرچشمہ صرف اور صرف سیف بن عمر ہے ۔

اب ہم بھی سیف کے افسانوی افراد ابو مفرز اور اسود بن قطبہ تمیمی کو خود اس کی باتوں سے ثابت کریں گے کہ وہ جعلی شخصیتیں ہیں۔

سیف کی نظر میں اسود کا خاندان

سیف نے ابو بجیدہ نافع بن اسود، یعنی اپنے اس افسانوی شخص کے بیٹے سے نقل کی گئی روایتوں میں اسود کے شجرہ نسب کو اس طرح تصور کیا ہے :

اسود، جس کی کنیت ابو مفرز ہے، قطبہ کا بیٹا اور مالک عمری کا پوتا ہے جو قبیلہ تمیم سے تعلق رکھتا تھا۔

سیف نے اسود کے لئے اس کا ایک بھائی بھی فرض کیا ہے اور اس کا نام اعور رکھا ہے۔ اسود خالد کے ساتھ عراق میں

سیف کی باتوں کو نقل کرنے والے، اسود کے حالات کی تشریح کرتے ہوئے کہتے ہیں:

ابو بکر کی خلافت کے زمانے میں اسود بن قطبہ نے خالد بن ولید کے ہمراہ جنگوں میں شرکت کی ہے۔

اس مطلب کو ہم درج ذیل روایتوں میں پڑھتے ہیں :

امغیشیا کی جنگ

طبری نے ۱۲ھ کے حوادث کے ضمن میں امغیشیا کی جنگ کے بارے میں لکھا ہے :

الیس کی جنگ کے بعد خالد بن ولید نے امغیشیا کی طرف فوج کشی کی۔ یہ "حیرہ" جیسی سرزمین تھی اور فرات " باذقلی " اس زمین کو سیراب کرتی تھی۔ وہاں کے باشندے خالد کے بے امان حملوں کے خوف سے اپنا تمام مال و متاع چھوڑ کر عراق کے دوسرے شہروں کی طرف بھاگ گئے تھے۔ خالد جب محافظوں سے خالی شہر میں داخل ہوا تو اس نے حکم دیا کہ شہر کو تباہ کر کے اسے نیست و نابود کر دیں۔ خالد کے سپاہیوں کو شہر امغیشیا کو اپنے قبضے میں لینے کے نتیجہ میں ایسا مال ملا کہ اس دن تک ایسی ثروت کبھی ان کے ہاتھ نہیں آئی تھی۔ ہر ایک سوار کے حصے میں صرف مال غنیمت کے طور پر ایک ہزار پانچ سو ملا۔ یہ مال اس انعام و اکرام کے علاوہ تھا جو عموماً جنگجوؤں کو انعام کے طور پر دیا جاتا تھا۔

جب امغیشیا کی فتح کی خبر ابوبکر کو پہنچی تو اس خبر کے پہنچانے والے نے یہ شعر کہا:

"آپ کے شیر خالد نے ایک شیر پر حملہ کر کے اس کو چیر پھاڑ کر رکھ دیا ہے اور اس کا تر و تازہ گوشت اس کے ہاتھ آیا ہے! بے شک، عورتیں خالد جیسے کسی اور پہلوان کو ہر گز حنم نہیں دیں گی!!"

یاقوت حموی نے اپنی کتاب " معجم البلدان " میں طبری کی مذکورہ داستان کو امغیشیا کے حالات میں خلاصہ کے طور پر یہاں تک بیان کیا ہے کہ سپاہیوں کو غنیمت کے طور پر بہت سا مال ملا اس کے بعد وہ اضافہ کرتا ہے : " ابو مفرز " نے اس جنگ میں چند اشعار کہے ہیں اس کے بعد اس کے چار شعر ذکر کئے ہیں :

اسود، " الثنی " اور " زمیل " کی جنگوں میں

طبری ۱۲ھ کے حوادث کے ضمن میں سیف سے نقل کرتے ہوئے لکھتا ہے :

" ربیعۃ ابن بجیر تغلیبی " اپنے لشکر کے ہمراہ سرزمین " الثنی " و " بشر " میں داخل ہوا یہ وہی سرزمین " زمیل " ہے اور قبیلہ " بذیل " والے وہاں کے ساکن تھے۔ خالد جب جنگ " مصیخ " سے فارغ ہوا تو وہ " الثنی " و " زمیل " کی طرف روانہ ہوا۔ یہ علاقہ آج کل " رصافہ " کی مشرق میں واقع ہے۔ خالد نے دشمن کو تین جانب سے محاصرہ میں لے لیا اور رات کی تاریکی میں تین طرف سے ان پر حملہ کر کے ایسی تلوار چلائی کہ اس جنگ میں ان کا ایک آدمی بھی صحیح و سالم بھاگ نہ سکا کہ اس خوفناک قتل عام کی خبر دوسروں تک پہنچائے۔ خالد نے وہاں کے جنگی غنائم کا پانچواں حصہ (خمس) ابوبکر کی خدمت میں مدینہ بھیج دیا۔

طبری اس داستان کو جاری رکھتے ہوئے لکھتا ہے :

قبیلہ "بذیل" والے اس جنگ سے بھاگ گئے اور انہوں نے زمیل میں پناہ لے لی --سیف اس جگہ کو "بشر" کہتا ہے -- اور "عتاب بن فلان" کا سہارا لیا۔ عتاب نے "بشر" میں ایک بڑا لشکر تشکیل دیا تھا، خالد نے اسی جنگی چال کو یہاں پر بھی عملی جامہ پہنایا، جس سے اس نے "الثنی" کی جنگ میں استفادہ کیا تھا اور "عتاب" کی فوج پر رات کی اندھیری میں تین جانب سے حملہ کیا اور دشمن کے ایسے کشتوں کے پشتے لگا دئے کہ اس دن تک کسی نے ایسا قتل عام نہیں دیکھا تھا خالد اور اس کے سپاہیوں نے اس جنگ میں کافی مال غنیمت پایا۔

یہ وہ مطالب تھے جنہیں طبری نے سیف سے نقل کر کے اپنی کتاب میں درج کیا ہے اور دوسرے مؤلفین نے بعد میں یہی مطالب اس سے نقل کر کے اپنی کتابوں میں درج کئے ہیں۔

حموی نے بھی سیف کی روایت پر اعتماد کر کے "الثنی" کی تشریح میں لکھا ہے :

"الثنی" -- اول پر فتح دوسرے پر کسرہ اور یائے مشدد -- "رصاصہ" کے مشرق میں ایک معروف سر زمین ہے "تغلب" اور "بنو بحیر" کے خاندان خالد بن ولید سے لڑنے کے لئے وہاں پر جمع ہوئے تھے اور ایک لشکر گاہ تشکیل دی تھی۔ لیکن خالد نے اپنی جنگی چال سے ان پر فتح پائی اور سب کو قتل کر ڈالا۔ یہ جنگ ابوبکر کی خلافت کے زمانے میں ۱۲ھ میں واقع ہوئی ہے اور ابو مضر نے اس جنگ سے متعلق اشعار کہے ہیں۔

اس کے بعد حموی ان مطالب کے شاہد و گواہ ابو مضر کے پانچ اشعار اپنی کتاب میں نقل کرتا ہے

یہی دانشور لفظ "زمیل" کے بارے میں سیف کی کتاب "فتوح" سے نقل کر کے لکھتا ہے :

"زمیل" رصاصہ کی مشرق میں "بشر" کے نزدیک ایک سر زمین ہے۔ خالد بن ولید نے ۱۲ھ میں ابوبکر کی حکومت کے زمانے میں اس علاقہ کے "تغلب" و "نمیر" اور دیگر قبیلوں پر حملہ کر کے ان سے جنگ کی ابو مضر نے اس جنگ کے بارے میں کچھ اشعار کہے ہیں۔

مذکورہ مطالب کے ضمن میں حموی نے ابو مضر کے پانچ اشعار شاہد کے طور پر سیف سے نقل کئے ہیں۔ ان اشعار میں ابو مضر نے "الثنی" اور اس جگہ کی جنگ کا تصور پیش کیا ہے اور "زمیل" و "بشر" کا نام لیا ہے۔ اس کے علاوہ "بذیل"، "عتاب" و "عمرو" اور دیگر پہلوانوں کا ذکر کیا ہے کہ انہوں نے کس طرح اپنے بے امان حملوں سے ان کے فوجیوں کو تہس نہس کر کے رکھ دیا اور ان کے مال و متاع حتی عورتوں کو بھی اپنے قبضے میں لے لیا !

عبد المؤمن نے بھی حموی کے مطالب کا خلاصہ اپنی کتاب "مراصدالاطلاع" میں نقل کیا ہے۔

ابن عساکر ابو مضر کے بارے میں سیف سے نقل کرتے ہوئے لکھتا ہے :

ابو مضر نے خلافت ابوبکر کے زمانے میں "حیرہ" کی فتح کے بعد اپنے چند اشعار کے ضمن میں

یوں کہا ہے :

"ہماری طرف سے --ابوبکر --کو یہ پیغمبر پہنچاؤ اور یہ کہہ دو کہ ہم نے ساسانی بادشاہوں کی نصف سے زیادہ سرزمینوں اور شہروں پر قبضہ کر لیا ہے۔

جو کچھ ہم نے یہاں تک ذکر کیا یہ سیف کے وہ مطالب ہیں جو اس نے "امغشیا"، "بشر" اور حیرہ کی فتوحات اور خالد کی کارکردگیوں اور اس کی جنگی چالوں کے بارے میں لکھے ہیں۔ جبکہ بلاذری نے صدر اسلام کی جنگوں اور حوادث کے بارے میں اپنی کتاب میں انتہائی باریک بینی سے کام لیتے ہوئے ان واقعات کے تمام جزئیات کو قلم بند کیا ہے اور ان میں چھوٹی سے چھوٹی چیز کو بھی نظر انداز

نہیں کیا ہے، لیکن سیف کے مذکورہ مطالب میں سے کسی ایک کی طرف بھی اپنی کتاب ”فتوح البلدان“ میں اشارہ تک نہیں کیا ہے۔

سیف کی روایات کی تحقیق

”امغیشیا“ کے بارے میں سیف کی ۹ روایتوں کی ایک سند کے طور پر طبری نے ”محمد بن نویرہ“ کا نام لیا ہے اور ہم نے قعقاع کی داستان میں کہا ہے کہ وہ سیف کا جعلی راوی ہے اور حقیقت میں وجود ہی نہیں رکھتا۔ دوسرا ”بحر بن فرات عجلی“ ہے کہ ہم نے اس راوی کو بھی سیف سے ہی پہچانا ہے کہ اس کی دو روایتوں میں اس کا نام لیا گیا ہے اور اس کے علاوہ یہ نام حدیث کی ان تمام کتابوں میں کہیں نہیں پایا جاتا جن میں حدیث کے راویوں کے نام اور ان کا تذکرہ ملتا ہے۔ اس لحاظ سے ہم اسے بھی سیف کی تخلیق شمار کرتے ہیں۔

تحقیق کا نتیجہ

۱۔ حموی اپنی کتاب ”معجم البلدان“ میں سیف سے نقل کر کے ”امغیشیا“ نام کے ایک شہر کا ذکر کرتا ہے اور سیف کے افسانوی شاعر ابو مفرز کی زبانی اپنے مطالب کی تائید میں اشعار ذکر کرتا ہے۔ لیکن طبری نے اپنی روش کے مطابق ابو مفرز کے بارے میں اپنے مطالب کے آخر میں ان اشعار کو حذف کر دیا ہے۔

جس شہر ”امغیشیا“ کی بڑی عظمت اور اہمیت کے ساتھ سیف نے تعریف کی ہے ممکن تھا کہ سیف کے زمانہ سے نزدیک ہونے اور ابو بکر (رض) کے زمانہ میں اس جنگ کے واقع ہونے کی وجہ سے لوگ سیف کے جھوٹ کو شک و تردید کی نگاہ سے دیکھتے، لہذا اس نے بڑی چالاکی و شیطنت سے اس کا بھی حل نکال لیا، لہذا وہ اپنے افسانوی شہر امغیشیا کی روئداد کو اس حد تک پہنچاتا ہے کہ خالد نے اپنے سپاہیوں کو حکم دیا کہ شہر کو ایسا ویران اور نیست و نابود کر دیں کہ زمین پر اس کا نام و نشان باقی نہ رہے۔ اس طرح سیف اطمینان کا سانس لیتا ہے اور ”امغیشیا“ کے نام سے جعل کئے گئے اپنے شہر کے وجود کے بارے میں اٹھنے والے ممکنہ سوالات سے اپنے آپ کو بچالے جاتا ہے۔

۲۔ سیف نے اپنے افسانوی شہر ”امغیشیا“ کو خالد مضر ی کے ہاتھوں ویران اور نابود کر کے ایک طرف خاندان قریش و تمیم کے لئے فخر و مباہات کا اظہار کر کے اپنے خاندانی تعصبات کی پیاس بجھائی ہے اور دوسری طرف اپنے زندقی مقصد کے حصول کے لئے ایسے بے رحمانہ اور وحشتناک قتل عام کو اسلام کے سپاہیوں کے سر تھوپتا ہے کہ ایک ہزار دوسو سال تک دہشت گردی اور بے رحمی کا یہ قصہ تاریخ کی کتابوں میں نقل ہوتا رہے اور اسلام کے دشمنوں کو بہانہ ہاتھ آئے! جبکہ اسلام کے سپاہیوں کا دامن ایسے جرائم سے پاک اور منزہ ہے۔

۳۔ ”الثنی“ و ”زمیل“ کی جنگوں کی داستان کو طبری نے سیف سے رجز خوانیوں کے بغیر نقل کیا ہے۔ لیکن حموی نے سیف کی باتوں پر اعتماد کرتے ہوئے اس کے مصدر یعنی سیف کی کتاب ”فتوح“ کی طرف اشارہ کیا ہے اور اسے صرف ”زمیل“ کے بارے میں نقل کیا ہے۔

سیف نے ان دو روایتوں میں خاندان تمیم کے لئے افتخار حاصل کیا ہے اور اپنے دیرینہ دشمن ربیعہ پر کیچڑ اچھا لٹے ہوئے کہتا ہے: وہ اپنی عورتوں کو تمیم کے طاقت ور مردوں کے ہاتھوں میں گرفتار ہوتے دیکھ کر رسوا ہو گئے۔

سیف کی روایتوں کا ماحصل

۱۔ اس نے تین جگہیں تخلیق کی ہیں تا کہ جغرافیہ کی کتابوں میں ان کا نام درج ہو جائے

۲. ایک مختصر جملہ میں خالد کی تعریف کی ہے تا کہ اسے شہرت بخشے: ”عورتیں خالد جیسے سور ماکو برگز جنم نہیں دے سکتیں۔“

۳. اس نے خاندان تمیم کے لئے افتخارات جعل کئے ہیں اور قبائل ربیعہ پر مذمت اور طعنہ زنی کی بوچھاڑ کی ہے۔

۴. اس نے اشعار کہے ہیں تا کہ شعر و ادب کی کتابوں میں درج ہو جائیں۔

۵. سر انجام اس نے تاریخ اسلام میں قبائل تمیم سے ”اسود بن قطیبہ“ نامی ایک صحابی، سپہ سالار اور حماسی شاعر کا اضافہ کیا ہے جو سیف بن عمر تمیمی کے خیالات کی تخلیق ہے اور حقیقت میں وجود ہی نہیں رکھتا۔

اسود بن قطیبہ، سرزمین شام میں

جو کچھ ہم نے یہاں تک بیان کیا ہے وہ ابو مفضل کے رزمیہ اشعار اور خالد کے ساتھ عراق کی جنگ میں اس کے بارے میں سیف کے بیان کردہ مطالب تھے۔ اس سلسلے میں اس کے بہت سے اشعار ہم نے ذکر نہیں کئے ہیں۔

اب ہم سیف کے اس جعلی صحابی کو شام کی جنگوں میں اپنے رزمیہ اشعار کے ساتھ تاریخ ابن عساکر میں ملاحظہ کرتے ہیں کہ یہ عالم ”اسود“ کے حالات میں صراحت کے ساتھ سیف کا نام لے کر کہتا ہے:

سیف بن عمر کہتا ہے کہ اسود بن قطیبہ نے یرموک کی جنگ میں شرکت کی ہے اس کے بعد اس نے قادیسیہ کی جنگ میں شرکت کی ہے۔ وہ جنگ یرموک کے بارے میں اپنے اشعار میں یوں تعریف کرتا ہے:

اس کے بعد ابن عساکر، اس کے اشعار میں سے تقریباً ۱۶ اشعار کو تین حصوں میں اپنی کتاب میں درج کرتا ہے کہ ابو مفضل ان اشعار میں یرموک کی جنگ، بر اکلوس کی شکست اور اسلامی سپاہیوں کے ہاتھوں رومیوں کے بے رحمانہ قتل عام کا ذکر کرتا ہے۔ اور قبیلہ بنی عمرو کے مقابلے میں دشمن کی فوج کی کثرت اور ان کی بے لیاقتی کا مذاق اڑاتا ہے۔ ان کے کشتوں کے پشتے لگا دینے، ان کے تمام افراد کو خاک و خون میں لت پت کرنے اور زمین کو رومیوں کے خون سے سیراب کر کے اپنے دلوں کو آرام بخشنے پر داد سخن دیتا ہے۔ سر انجام نحویوں کی روش کے مطابق ”عمر ووزید“ کو اپنے مطالب پر گواہ قرار دیتا ہے لیکن ”عمر و زید کو گواہ قرار دینا بذات خود مذکورہ رزمیہ اشعار کا ان جنگوں کی روئیداد کی تاریخ کے بعد کہے جانے کی واضح اور قطعی دلیل ہے۔ اور اس کی وجہ یہ ہے کہ شہر کوفہ و بصرہ کے عملی مراکز قرار پانے کے بعد عربی ادب کے گروہ اور اس زبان کے صرف و نحو کے قواعد نے شہرت پائی اور اسی زمانے سے لفظ ”زید و عمرو“ کو عربی زبان کے نحو کے قواعد میں مثال کے طور پر لانا رائج ہوا جیسے کہتے تھے:

”ضرب زید عمرا“ یا ”جاء زید ثم عمرو“ یا ان اکرمت زیدا ”لاکرمتم عمرا“۔ اس طرح ”زید و عمرو“ کو فاعل و مفعول اور مبتداء و خبر کے لئے و سیلہ قرار دیتے تھے۔ تدریس کے اس طریقہ کار نے عام مقبولیت حاصل کر کے نمایاں شہرت پائی اور عربی زبان کی کتابوں میں ثبت اور تدریس میں مورد استفادہ قرار پایا

لیکن صدر اسلام کی فتوحات میں یہ رسم نہیں تھی کہ ”زید و عمرو“ کا نام لیا جاتا بلکہ سخن کے مخاطب ان کی اپنی کنیزیں، قبیلہ یا خاندان ہوتے تھے۔



ابن عساکر نے یرموک کی جنگ سے مربوط مذکورہ رزمیہ اشعار کے تیسرے قطعہ کو اپنی تاریخ کی کتاب ”تاریخ دمشق“ میں نقل کیا ہے اور ابن کثیر نے بھی انہی مطالب کو اپنی تاریخ میں ثبت کیا ہے۔

ہم نے ان مطالب کو اس کیفیت میں سیف کے علاوہ کہیں نہیں پایا جبکہ دوسرے راویوں سے جنگ یرموک کے بارے میں صحیح اور متواتر روایتیں دستیاب ہیں اور ابن عساکر نے بھی ان روایتوں کو اپنی تاریخ میں ، اور بلاذری نے اپنی کتاب ”فتوح البلدان“ میں درج کیا ہے اور یہ سب سیف کی روایتوں سے اختلاف رکھتی ہیں۔

طبری نے یرموک کی خبر کے بارے میں سیف کی روایتوں کو نقل کیا ہے لیکن اس کے رزم ناموں کو اپنی روش کے مطابق درج نہیں کیا ہے۔

#### جستجو

ابو مفضل جیسے شخص کے رزمی اشعار صرف سیف کے ہاں پائے جاتے ہیں ، جبکہ دوسرے راوی نہ ابو مفضل کو جانتے ہیں نہ انہیں اس کے رزمیہ اشعار کی کوئی خبر ہے اگر سیف کے ان اشعار پر غور و خوض کیا جائے تو بڑی آسانی کے ساتھ یہ معلوم ہوجاتا ہے کہ سیف اسی کوشش میں ہے کہ اپنے آپ کو ایک داخلی و نفسیاتی رنجش و غم و غصہ سے نجات دے اور اپنے خاندانی تعصبات کو اس قسم کے اشعار کہہ کر ٹھنڈا کرے اور اپنے دل کو تسکین بخشنے اور اپنے قبیلہ ”خاندان بنی عمرو“ کے لئے فخر و مہابت کے نمونے تخلیق کرے ملاحظہ ہو ، کہتا ہے :

عمر و وزید جانتے ہیں کہ جب عرب قبائل ہمارے جاہ و جلال سے خوف زدہ ہوتے ہیں تو ڈر کے مارے بھاگ کھڑے ہوتے ہیں پھر ہم آسانی کے ساتھ ان کی سرزمینوں پر قبضہ جمالتے ہیں۔  
ہم نے یرموک میں اس قدر تاخیر کی تا کہ رومی ہمارے ساتھ لڑنے کے لئے خود کو آمادہ کرسکیں ، پھر ہم نے ان پر حملہ کرکے انہیں تہ تیغ کیا اور اپنی پیاسو ان کے خون سے بجھائی !  
کیا تم نہیں جانتے کہ ہم نے یرموک میں ہر کلیوس کے جنگی دستوں کا کوئی پاس نہیں کیا اور انہیں مکمل طور پر تہس نہس کرکے رکھدیا؟

یہاں پرسیف اس احتمال سے کہ کہیں ان اشعار کے بارے میں قارئین یہ تصور نہ کریں کہ اسلام کے یہ سپاہی مہاجر و انصار تھے اور انہوں نے تجربہ کار اور جنگ آزمودہ رومیوں کا کوئی خوف نہ کیا ! لہذا اس شبہ کو دور کرنے کی کوشش کرتا ہے اور ابو مفضل کی زبانی یہ شعر کہتا ہے:  
یہ خاندان بنی عمرو اور قبیلہ تمیم کے افراد ---سیف خود بنی عمرو سے تھا ---تھے جو رومیوں کے مقابلے میں نبرد آزما ہوئے کیوں کہ وہ میدان جنگ کے ماہر جنگجو تھے ۔ ایسے جنگجو جو میدان کارزار میں کبھی تلواروں کی جھنکار اور خون ریزی سے خائف نہیں ہوتے تھے ، بلکہ مشکلات اور سختیوں کا ڈٹ کر مقابلہ کرتے ہیں ۔

بنی عمرو کے خاندان میں قوی بیکل اور دلیر سردار پائے جاتے ہیں جو خطر ات کے مقابلے میں پہاڑ کی طرح ثابت قدم رہتے ہیں ۔

ہم ---خاندان بنی عمرو --- نے میدان کارزار میں بارہا دشمن کے مرکز پر حملہ کرکے ان پر خوف و دحشت طاری کی ہے ۔

یہ ہم --- خاندان بنی عمرو ---تھے جنہوں نے یرموک کی جنگ میں دشمن کی منظم صفوں کو چیر تے ہوئے آگے بڑھ کر رومیوں کے جنگل میں پھنسنے اسلام کے سپاہیوں کو رہا ئی دلائی۔

اس کے بعد دعا کی صورت میں کہتا ہے :

خدا ایسا دن نہ دکھلائے جب ہر ا کلیوس کے سپاہی اپنے مقابلے میں خاندان تمیم کے بہادروں اور دلاوروں کو نہ پائیں، تاکہ وہ ہماری کاری ضربوں کو کبھی فراموش نہ کر سکیں !  
سیف کے افسانہ کا نتیجہ

یہ شعلہ بار رجز خوانیاں اور رزم نامے ہیں جو سیف کے جعلی پہلوانوں کی شجاعتوں اور دلاوریوں کی تائید کرتے ہیں۔ اس طرح سیف قارئین کو خاندان تمیم کے ابو مفرز، اسود بن قطبہ جیسے رزمی شاعر اور رجز گو کے وجود کو قبول کرنے پر مجبور کرتا ہے۔  
ابو مفرز، عراق اور ایران میں

طبری ۱۱۴ھ کے حوادث کے ضمن میں سیف سے نقل کرتے ہوئے لکھتا ہے :  
خلیفہ عمر نے قادسیہ کی جنگ کے بعد اس جنگ کے مامور جنگجوؤں کو انعام و اکرام سے نوازا اور ابو مفرز کو " دار الفیل " نام کا ایک گھر یا زمین کا ٹکڑا عطا کیا  
مزید ۱۱۶ھ کے ضمن میں بہر سیریا " وہ اردشیر " کی فتح کی خبر کو سیف سے نقل کر کے خلاصہ کے طور پر لکھا ہے :

اسلام کے سپاہیوں نے برسیر ( یا وہ اردشیر ) کے اطراف میں - جو مدائن کسریٰ کے نزدیک سے اور پادشاہ ایران جہاں رہتا ہے -- پڑاؤ ڈالا۔

شہر کو مسلمانوں کی دسترس سے محفوظ رکھنے کے لئے اس کے چاروں طرف ایک گہری خندق کھودی گئی تھی اور محافظ اس کی حفاظت کرتے تے، لشکر اسلام نے اس شہر کا محاصرہ کیا، بیس عدد سنگ انداز منجیقوں کے ذریعہ شہر پر زبر دست پتھر اؤ بوزیا تھا۔

اسلامی سپاہیوں کی طرف سے شہر و یہ اردشیر پر دباؤ اور محاصرہ کے طولانی ہونے کی وجہ سے محاصرہ میں پھنسے لوگ بری طرح قحط زدہ ہو گئے اور نوبت یہاں تک پہنچی کہ کتے اور بلیوں کو کاٹ کاٹ کر کھانے پر مجبور ہوئے۔

سیف، انس بن جلیس سے نقل کر کے کہتا ہے :

جب وہ اردشیر پر ہمارا محاصرہ جاری تھا اسی حالت میں ایران کے پادشاہ کی طرف سے ایک ایلچی ہمارے پاس آیا اور اس نے کہا: پادشاہ کہتا ہے: کیا تم لوگ اس شرط پر صلح کرنے پر راضی ہو کہ دجلہ ہماری مشترک سرحد ہو، دجلہ کے اس طرف کی زمین اور پہاڑ ہمارے اور دجلہ کے اس طرف کی زمین تمہاری ہو؟ اگر اس پر بھی سیر نہیں ہوتے تو خدا تمہارے شکموں کو کبھی سیر نہ کرے !!

ایران کے پادشاہ کے ایلچی کی باتوں کے سننے کے بعد مسلمان فوجیوں میں سے ابو مفرز اسود بن قطبہ آگے بڑھا اور پادشاہ کے ایلچی کے سامنے کھڑا ہوا اور اس سے ایک ایسی زبان میں بات کی کہ نہ وہ خود جانتا تھا کہ کیا کہہ رہا ہے اور نہ اس کے ساتھی! حقیقت میں وہ فارسی زبان نہ جاننے کے باوجود پادشاہ کے ایلچی سے فارسی میں بات کر رہا تھا!!

پادشاہ کا ایلچی ابو مفرز کی باتوں کو سننے کے بعد واپس چلا گیا اور تھوڑی ہی دیر میں لوگوں نے دیکھا کہ ایرانی سپاہی تیزی کے ساتھ دریائے دجلہ کو عبور کر کے اس کے مشرقی علاقہ میں مدائن کی طرف پیچھے ہٹے۔ مسلمانوں نے ابو مفرز سے سوال کیا: آخر تم نے پادشاہ کے ایلچی سے کیا کہا؟ کہ خدا کی قسم وہ سب فرار کر گئے؟! ابو مفرز نے جواب میں کہا: قسم اس خدا کی جس نے محمد (ص) کو بھیجا ہے، مجھے خود بھی معلوم نہیں کہ میں کیا کہہ رہا تھا! صرف اس قدر جانتا ہوں کہ خود بخود میری زبان پر کچھ کلمات جاری ہوئے۔ امید رکھتا ہوں جو کچھ میں نے کہا ہوگا وہ ہمارے فائدے میں ہوگا۔

سعد وقاص اور دیگر لوگوں نے بھی ابو مفضل سے پادشاہ کے ایلچی سے اس کی باتوں کے معنی پوچھے لیکن ابو مفضل خود ان کے معنی سے بے خبر تھا !

اس کے بعد سعد نے حملہ کا حکم جاری کیا۔ لیکن اس بڑے شہر سے ایک آدمی بھی اسلامی سپاہ سے لڑنے کے لئے آگے نہیں آیا، صرف ایک آدمی نے فریاد بلند کی اور امان کی درخواست کی۔ مسلمانوں نے اسے امان دے دی۔ اس کے بعد اس مرد نے کہا: شہر میں داخل ہوجاؤ، یہاں پر کوئی فوجی موجود نہیں ہے جو تمہارا مقابلہ کرے۔

اسلامی فوج شہر میں داخل ہوئی۔ چند بے پناہ افراد کے علاوہ وہاں پر کسی کو نہ پایا، جنہیں انہوں نے اسیر بنایا۔ اسیروں سے پادشاہ اور اس کے لشکر کے بارے میں سوال کیا کہ وہ کیوں فرار کر گئے۔ انہوں نے جواب میں کہا: پادشاہ نے تم سے جنگ کی راہ ترک کر کے صلح کرنے کا پیغام بھیجا تھا۔ لیکن تم لوگوں نے جواب میں کہا تھا: ”ہمارے درمیان تب تک برگز کوئی معاہدہ نہیں ہوسکتا جب تک ہم افریڈون علاقہ کا شہدا اور سرزمین کوئی کا چکوترانہ کہا لیں!“ پادشاہ نے آپ کا پیغام سننے کے بعد کہا: افسوس بوم پر! ان کی زبان سے فرشتے بولتے ہیں!! اس کے بعد وہ یہاں سے دورترین شہر کی طرف بھاگ گئے۔

یہ وہ مطالب ہیں جنہیں طبری نے سیف سے نقل کیا ہے۔ البتہ سیف نے جو اشعار اپنے افسانوی سورما اسود کی زبانی بیان کئے ہیں ان کو طبری نے نقل نہیں کیا ہے۔ ابن اثیر اور ابن کثیر نے بھی انہی مطالب کو طبری سے نقل کیا ہے۔ ابن عساکر نے بھی ان مطالب کو ابو مفضل کی تشریح کے سلسلے میں صراحت کے ساتھ سیف کے نام لے کر اپنی تاریخ میں درج کیا ہے اور آخر میں ابو مفضل کی زبانی سیف کے رزمیہ اشعار کے تین قطعے بھی نقل کئے ہیں۔

ان اشعار میں سیف نے ابو مفضل کی زبانی وہ اردشیر کی فتح کی وضاحت کرتے ہوئے کہا ہے:

یہ شہر صرف چند فارسی کلمات کے ذریعہ فتح ہوا ہے، جنہیں خدائے تعالیٰ نے ابو مفضل نامی ایک عرب کی زبان پر جاری کیا!

اور خدانے صرف مجھے -- ابو مفضل -- کو صرف اس ذمہ داری کی انجام دہی کے لئے پیدا کیا ہے۔

دشمن خوف و وحشت سے اپنی زبان دانتوں تلے دباتے ہوئے اپنے سامنے موت کے سائے منڈلاتے دیکھ کر بلاکت و رسوائی کے گڑھے میں گر گئے۔

اس کے بعد ابو مفضل اسی جگہ سے یعنی مدائن، وہ اردشیر کے فتح شدہ شہر سے مکہ و مدینہ والوں خاص کر خلیفہ وقت ابا حفص عمر کو نوید بھیجتے ہوئے کہتا ہے:

خلیفہ مطمئن رہیں، یہ میں ہوں! --- ابو مفضل --- جو ہمیشہ دشمنوں کے ساتھ پیکار کے لئے آمادہ ہے۔

یہ میں ہوں! جو ان کی صفوں کو چیرنے کا افتخار حاصل کرتا ہوں۔

یہ میں ہوں! جس نے خدا کی طرف سے زبان پر جاری کئے گئے کلمات کی بناء پر وہ اردشیر کو

فتح کر کے کسریٰ کا موت کے گھاٹ تک پیچھا کیا اور

حموی لفظ ”بہر سیر“ کے بارے میں لکھتا ہے:-

ابو مفضل بہر سیر کی فتح کے بارے میں یوں کہتا ہے

اس کے بعد ابن عساکر کے نقل کئے گئے اشعار میں سے تین اشعار کو نقل کرتا ہے اور کہتا ہے کہ : اس سلسلے میں اس نے بہت سارے اشعار کہے ہیں اس کے بعد وہ اردشیر کی داستان کو اس طرح شروع کرتا ہے :

سیف کی کتاب " فتوح " میں آیا ہے

حمیری نے بھی اپنی کتاب "الروض المعطار " میں لفظ "مدائن " کے بارے میں سیف سے روایت نقل کرتے ہوئے لکھا ہے :

قعقاع بن عمرو نے اپنے اشعار میں کہا ہے :

ہم نے شہر وہ اردشیر کو صرف اس کلام کے ذریعہ فتح کیا جسے خدا نے ہماری زبان پر جاری کیا تھا

اسی طرح اشعار کو آخر تک بیان کرتا ہے جنہیں ہم نے قعقاع کے حالات میں اس کتاب کی پہلی جلد میں درج کیا ہے ۔

اس کے بعد حمیری مزید کہتا ہے :

اسود بن قطیبہ نے دریائے دجلہ سے مخاطب ہو کر کہا:

اے دجلہ! خدا تجھے برکت دے۔ اس وقت اسلام کے سپاہی تیرے ساحل پر لشکر گاہ تشکیل دے چکے ہیں۔ خدا کا شکر ادا کر کہ ہم تیرے لئے عطا کئے گئے ہیں۔ لہذا مسلمانوں میں سے کسی ایک کو بھی نہ ڈرانا۔ وہ لفظ "افریدون" کے بارے میں لکھتا ہے :

"افریدون" عراق میں مدائن کے نزدیک ایک جگہ ہے۔ انس بن حلیس نے کہا ہے کہ ہم نے اس زمانے میں وہ اردشیر کو اپنے محاصرے میں لے لیا تھا

اور داستان کو آخر تک بیان کرتے ہوئے کہتا ہے :

جب تک علاقہ افریدون کا شہد نہ کھالیں

سیف کی روایتوں کا دوسروں سے موازنہ

جو کچھ یہاں تک کہا گیا وہ سیف بن عمرو کے ابو مفرز اور اس کے کلام کے ذریعہ شہر وہ اردشیر کی فتح کے بارے میں جعل کئے گئے مطالب ہیں۔ اور اس کے بھی افسانے مسلمہ سند اور تاریخی متون کے عنوان سے شعرو ادب، تاریخ اور اسلام کے سیاسی اسناد کی کتابوں میں درج ہو گئے ہیں کہ ہم نے چند نمونوں کی طرف اشارہ کیا، جب کہ دوسرے مورخین، جو سیف پر اعتماد نہیں کرتے، جیسے بلاذری اور ابن قتیبہ دینوری نے وہ اردشیر کی فتح کو اس سے مختلف صورت میں ذکر کیا ہے جو سیف کی روایتوں سے مطابقت نہیں رکھتے، انہوں نے لکھا ہے کہ وہ اردشیر کی فتح ایک شدید جنگ اور طولانی محاصرہ کے بعد حاصل ہوئی ہے کہ محاصرے کے دوران خرما کے درختوں نے دوبارہ میوے دیدئے اور دوبارہ قربانی کی گئی، یعنی مسلمان فوجوں نے شہر وہ اردشیر کی دیواروں کے پاس دو عید قربان منائیں اور اس مدت تک وہاں پر رکے رہے۔ یہی اس بات کا اشارہ ہے کہ محاصرہ کی مدت دو سال تک جاری رہی۔ دینوری لکھتا ہے :

جب اسلام کے سپاہیوں کے ذریعہ شہر کا محاصرہ طولانی ہوا تو شہر کے باشندے تنگ آ گئے، سر انجام اس علاقے کے بڑے زمینداروں نے مسلمانوں سے صلح کی درخواست کی، جب ایرانی پادشاہ یزدگرد نے یہ حالت دیکھی تو اس نے سرداروں اور سرحد بانوں کو اپنے پاس بلا کر اپنا خزانہ اور مال و متاع ان میں تقسیم کیا اور ضروری قبائے انہیں لکھ کے دئے اور ان سے کہا:

اگر یہ طے ہو کہ ہمارا یہ مال و متاع ہمارے ہاتھ سے چلا جائے تو تم لوگ اجنبیوں سے زیادہ مستحق ہو۔ اگر حالات دوبارہ ہمارے حق میں بدل گئے اور ہم اپنی حکومت کو پھر سے اپنے ہاتھ میں لے سکتے تو اس وقت جو کچھ ہم نے آج تمہیں بخش دیا ہے، ہمیں واپس کر دینا۔

اس کے بعد اپنے نوکر چاکر، خاص افراد اور پردہ نشینوں کو لے کر "حلوان" کی طرف روانہ ہوا اور جنگ قادسیہ میں کام آنے والے رستم فرخ زاد کے بھائی خرداد بن حرمز کو اپنی جگہ پر حاکم مقرر کر گیا۔

سند کی تحقیق

بہر سیر (یا وہ اردشیر) کے افسانے کو سیف نے سماک بن فلان بجیمی سے اور اس نے اپنے باپ محمد بن عبد اللہ نویرہ اور انس بن حلیس سے نقل کیا ہے۔ ہم نے محمد بن عبد اللہ کو قعقاع و عاصم کی داستانوں میں پہچان لیا کہ یہ سیف کا جعلی راوی ہے اور حقیقت میں وجود نہیں رکھتا، دلچسپ بات یہ ہے کہ سیف نے انس بن حلیس کو محمد بن عبد اللہ کا چچا بتایا ہے، اس سے اندازہ لگایا جاسکتا ہے کہ اس قسم کا راوی کس حد تک حقیقی ہو سکتا ہے!

اس کے باوجود ہم نے سماک بن فلان، اس کے باپ اور انس بن حلیس کے سلسلے میں تمام مصادر کی طرف رجوع کیا۔ لیکن انہیں سیف کے علاوہ کہیں اور نہیں پایا۔ اس بناء پر ہم ان تینوں راویوں کو بھی سیف کے جعلی راویوں میں شمار کرتے ہیں۔

دو روایتوں کا موازنہ

بہر سیر (یا وہ اردشیر) کی فتح صرف ابو مغزرمیمی کے ان کلمات سے حاصل ہوئی ہے جنہیں ملائکہ نے فارسی زبان میں اس کی زبان پر جاری کر دیا تھا۔ ایسے کلمات جن کے معنی وہ خود بھی نہیں جانتا تھا اور نہ اس کے ساتھی۔ اس دعوے کی دلیل ایک شعر سے جسے خود اسود بن قطبہ نے کہا ہے اور وہ اس میں کہتا ہے:

میں نے بہر سیر کو خدا کے حکم سے صرف فارسی میں چند کلمات کے ذریعہ فتح کیا۔  
اس کا دوسرا شاہد یہ ہے کہ بڑے افسانوی سورما قعقاع نے بھی ایک شعر کے ضمن میں کہا ہے:

بہر سیر کو ہم نے ان کلمات سے فتح کیا جنہیں خدا نے ہماری زبان پر جاری کیا تھا!  
اس طرح وہ افسانہ کو آخر تک بیان کرتا ہے۔

دیگر مورخین، جنہوں نے دوسرے منابع سے روایتیں حاصل کی ہیں اور سیف کی باتوں پر اعتماد نہیں کیا ہے، کہتے ہیں:

بہر سیر (یا وہ اردشیر) کی فتح ایک شدید جنگ اور دو سال کے طولانی محاصرہ کے نتیجہ میں حاصل ہوئی ہے۔ اس طولانی محاصرہ کے دوران بڑے اور عام زمینداروں نے تنگ آکر مسلمانوں سے صلح کی درخواست کی اور اس طرح محاصرہ سے رہا پائی۔

سیف کا کارنامہ

قبیلہ تمیم کے خاندان بنی عمرو کے لئے ایک ایسی کرامت ثبت کرنا جس کے جیسی کوئی اور کرامت نہ ہو! کیونکہ وہ اس خاندان کے ایک ایسے معنوی فرد کو پیش کرتا ہے جس کی زبان پر ملائکہ ایسے کلمات جاری کرتے ہیں کہ ان کے معنی نہ وہ خود جانتا ہے اور نہ اس کے ساتھی۔ اس قسم کے کلام کے نتیجہ میں ایک بڑا شہر مسلمانوں کے ہاتھوں فتح ہوتا ہے اور اس طرح خاندان تمیم کے حق میں تاریخ کے صفحات میں ایک عظیم افتخار ثبت ہوجاتا ہے۔ اس لحاظ سے کہ:

خاندان بنی عمرو تمیمی صرف تلوار سے ہی مشکل کشائی اور سرزمینوں کو فتح نہیں کرتے ہیں بلکہ اپنے کلام سے بھی یہ کارنامے انجام دیتے ہیں۔  
 زمین پر "افریدون" جیسے مقامات اور جگہوں کی تخلیق کرنا، تا کہ ان کا نام "معجم البلدان" اور "الروض المعطار" جیسی کتابوں میں درج ہو جائے۔  
 ابو مفرز اسود بن قطبہ کی سرگرمیوں کے چند نمونے

طبری کی گراں قدر اور معتبر کتاب تاریخ کے مندرجہ ذیل موارد میں صراحت کے ساتھ سیف سے نقل کرتے ہوئے ابو مفرز اسود بن قطبہ تمیمی کا نام لیا گیا ہے:

۱۔ جلولا کی جنگ اور اس کی فتح کے بعد سعد وقاص نے جنگی اسیروں کو اسود کے ہمراہ خلیفہ عمر (رض) کے پاس مدینہ بھیجا ہے۔

۲۔ رے کی فتح کے بعد سپہ سالار "نعیم بن مقرن" نے جنگی غنائم کے پانچویں حصہ (خمس) کو "اسود" اور چند معروف کوفیوں کے ہمراہ خلیفہ عمر کی خدمت میں مدینہ بھیجا۔

۳۔ ۳۲ھ کے حوادث کے ضمن میں "اسود" تمیمی کا نام دیگر تین افراد کے ساتھ لیا گیا ہے جنہوں نے ایک خیمہ کے نیچے ایک انجمن تشکیل دی تھی۔

۴۔ اس کے علاوہ ۳۲ھ میں ابو مفرز اسود بن قطبہ " نے ابن مسعود اور چند دیگر نیک نام ایرانی مسلمانوں کے ہمراہ، جلیل القدر صحابی ابوذر غفاری (رہ) کی جلا وطنی کی جگہ "ربذہ" میں پہنچ کر اس عظیم شخصیت کی تجہیز و تکفین میں شرکت کی ہے۔

۵۔ قادسیہ کی جنگ میں "اغواٹ" کے دن "اعور ابن قطبہ" نامی ایک شخص کی "شہر براز" کے ساتھ جنگ کی داستان بیان کی گئی ہے کہ طبری کے مطابق سیف نے روایت کی ہے کہ اس نبرد میں دونوں پہلوان مارے گئے اور اعور کے بھائی نے اس سلسلے میں یہ شعر کہے ہیں :  
 ہم نے "اغواٹ" کا جیسا تلخ و شیرین کوئی دن نہیں دیکھا کیونکہ اس دن کی جنگ واقعاً خوشی اور غم کا سبب تھی۔

اس کے باوجود ہم نہیں جانتے کہ آیا سیف نے اپنے خیال میں ابو مفرز بن قطبہ کے لئے اعور نام کا کوئی بھائی تخلیق کیا ہے کہ اسود نے اس طرح اس کا سوگ منایا ہے، یا یہ کہ اعور بن قطبہ کا نام کسی اور شخص کے لئے تصور کیا ہے؟!  
 یہ پنجگانہ موارد اور دوسروں کی روایتیں

طبری نے مذکورہ پنجگانہ موارد کو اسود بن قطبہ کے بارے میں نقل کر کے اپنی تاریخ میں درج کیا ہے، جب کہ دوسرے مورخین جنہوں نے جلولا، قادسیہ، رے اور عثمان کے محاصرے کی روایت کی تشریح کی ہے، نہ صرف "اسود" اور اس کی سرگرمیوں کا کہیں نام تک نہیں لیا ہے بلکہ ان واقعات سے مربوط باتوں کو ایسے ذکر کیا ہے کہ سیف کے بیان کردہ روایتوں -جنہیں طبری نے نقل کیا ہے سے --- مغایرت رکھتی ہیں۔

سیف نے اپنے افسانوی شخص "اسود" کو تمام جنگوں میں شرکت کرتے دکھایا ہے اور اسے خوب رو، معروف، موثق اور باطمینان حکومتی رکن کی حیثیت سے پہنچنوا یا ہے اسیروں اور جنگی غنائم کو اس کی سرپرستی میں قرار دیا ہے اور خاص کر اسے جلیل القدر صحابی ابوذر غفاری (رہ) کی تجہیز و تکفین میں، مشہور و معروف صحابی مسعود کے ساتھ دکھایا ہے۔ ہم اس آخری مورد پر الگ سے بحث و تحقیق کریں گے

اسود بن قطبہ کے افسانہ کی تحقیق:

طبری نے بے کی فتح کے بارے میں روایت کی سند ذکر نہیں کی ہے۔ لیکن دیگر جنگوں اور واقعات جیسے: قادسیہ، جلولا، محاصرہ عثمان اور ابوذر کی تجہیز و تکفین میں شرکت کے بارے میں سیف کی روایتوں کی سندیں حسب ذیل ہیں:

محمد، زیاد، مہلب، مستنیر بن یزید اپنے بھائی قیس اور باپ یزید سے، اور کلیب بن حلال، حلال بن ذری سے۔ ہم نے پہلے ثابت کیا ہے کہ یہ سب راوی سیف کی تخلیق ہیں اور حقیقت میں وجود نہیں رکھتے۔

اسی طرح اپنے راویوں کا ذکر کرتے ہوئے "ایک مرد سے" (عن رجل) روایت کی ہے اور اسے کسی صورت سے ظاہر نہیں کیا ہے اور ہم نہیں جانتے سیف کے خیال میں "یہ مرد" کون ہے؟ اس کے علاوہ مجہول البویہ دو افراد سے بھی روایت کی ہے اور ہمیں معلوم نہ ہوسکا کہ سیف کی نظر میں یہ دو آدمی کون ہیں تا کہ ان کے وجود یا عدم کے سلسلے میں بحث و تحقیق کرتے!! اس کے علاوہ ہم نے سیف کی داستان کے ہیرو ابو مفرز اسود بن قطیبہ کا سیف اور اس کے افسانوی راویوں کے علاوہ کسی اور کے ہاں سراغ نہیں پایا۔

لگتا ہے کہ نقل کرنے والوں سے "اسود" کی کنیت لکھنے میں غلطی ہوئی ہو اور انہوں نے اسے "ابو مقرن" لکھا ہو۔ جیسا کہ ہم اس جیسے ایک مورد سے پہلے دوچار بوجکے ہیں اور شائد اسی اندراج میں غلطی نے ہی ابن حجر کو بھی شک و شبہ سے دوچار کیا کہ اس نے "ابومقرن" اور "ابو مفرز" کو دو اشخاص تصور کیا ہے۔ ان میں سے ایک ابومقرن اسود بن قطیبہ، کہ جس کا ذکر سیف کے افسانوں میں گزرا اور دوسرا "ابو مفرز" کے لقب سے نام ذکر کئے بغیر ابن حجر نے "اصابہ" میں "الکنی" سے مربوط حصہ میں اس کا ذکر کیا ہے۔

چوتھا جعلی صحابی

ابو مفرز تمیمی

ابن حجر نے اپنی کتاب "اصابہ" کے "الکنی" سے مربوط حصہ میں ابو مفرز تمیمی کا ذکر یوں کیا ہے :

سیف بن عمر نے اپنی کتاب "فتوح" میں ابو ذر غفاری کی وفات کے سلسلے میں بعض راویوں، جیسے "اسماعیل بن رافع نے محمد بن کعب سے نقل کرتے ہوئے ابو مفرز کے اس موقع پر موجود ہونے کی خبر دی ہے، اور ابوذر کی وفات کی داستان کے ضمن میں لکھا ہے:

جو افراد "ربذہ" میں ابو ذر غفاری کی تدفین کے موقع پر ابن مسعود کے ہمراہ موجود تھے، ان کی تعداد (۱۲) تھی اور ان میں سے ایک ابو مفرز تمیمی تھا۔ اس کے علاوہ کہتا ہے :  
ابو مفرز ان افراد میں سے ہے جس پر خلافت عمر کے زمانے میں شراب پینے کے جرم میں خلیفہ کے حکم سے حد جاری کی گئی ہے، اور ابو مفرز نے ایک شعر میں اس واقعہ کو اس طرح بیان کیا ہے :  
اگر چہ مشکلات اور سختیوں کو برداشت کرنے کی ہمیں عادت تھی ہم شراب و کباب کی محفلوں میں قدم رکھنے کے آغاز سے ہی صبر و شکیبائی کی راہ اپنا چکے تھے۔

جیسا کہ ہم نے کہا کہ ابن حجر دو آدمیوں کو فرض کر کے شک و شبہ سے دو چار ہوا ہے ایک کو "ابو مقرن اسود بن قطبہ" فرض کیا ہے اور اس کا نام اور اس کے حالات کو رسول اللہ (ص) کے صحابیوں کے حصے میں درج کیا ہے اور دوسرا "ابو مفرز" کو فرض کیا ہے اور اس کی داستان کو کتاب "اصابہ" کے "الکنی" کے حصہ میں ذکر کیا ہے جو اصحاب کی کنیت سے مخصوص ہے۔

لیکن یہ امر قابل ذکر ہے کہ ابن حجر نے ابوذر غفاری کی تدفین کے موقع پر ابو مفرز کی موجودگی کے بارے میں جو روایت سیف سے نقل کی ہے، وہ اسی موضوع پر طبری کی سیف سے نقل کی گئی دوسری روایت سے سند اور ابوذر غفاری کی تدفین کے مراسم میں افراد کی تعداد کے لحاظ سے واضح اختلاف رکھتی ہے اور ہم نے اسے نقل کیا ہے۔

اس کے علاوہ ابن حجر کے بیان میں یہ مطلب ذکر ہوا ہے کہ ابو مفرز تمیمی پر شراب پینے کے جرم میں خلیفہ عمر کے حکم سے حد جاری کرنے کا موضوع سیف کی روایات میں تین الگ الگ داستانوں میں ذکر ہوا ہے اور ان میں سے کسی ایک میں بھی اسود بن قطبہ یا اس کے شعر کا نام و نشان نہیں ہے۔ شاید سیف کے لئے اس قسم کے صحابی کو جعل کرنے، اس کی شجاعتیں اور کمالات دکھانے، بھر شیر (یا اردشیر) کے میدان کا رزار میں فرشتوں کے ذریعہ اس کی زبان پر فارسی کلمات جاری کر کے ایرانیوں کو میدان جنگ سے معجزا تی طور پر بھگا نے کا سبب یہ ہوگا کہ سیف کے مذہب میں -- جس پر زندقی ہونے کا الزام ہے --- شراب پینا معمول کے مطابق ہے اور اسے ذکر کرنا کوئی اہم نہیں ہے

نسخہ برداری میں مزید غلطیاں

حموی نے اپنی کتاب "معجم البلدان" میں لفظ "گرجان" کی تشریح میں سیف سے نقل کرنے کے بعد اس کی فتح کے طریقے کے بارے میں "سوید بن قطبہ" کے مندرجہ ذیل دو اشعار کو شاہد کے طور پر پیش کیا ہے۔



لوگو! ہمارے قبیلہ بنی تمیم کے خاندان اسید سے کہہ دو کہ ہم سر زمین گرگان کے سر سبز مرغزاروں میں لطف اٹھا رہے ہیں۔

جب کہ گرگان کے باشندے ہمارے حملہ اور جنگ سے خوف زدہ ہوئے اور ان کے حکام نے ہمارے سامنے سر تسلیم خم کیا !

” سوید بن قطبہ “ در اصل ” اسود بن قطبہ “ ہے کہ نقل کرنے والے سے کتاب سے نسخہ برداری کے وقت یہ غلطی سرزد ہوئی ہے ۔

طبری نے بھی سیف بن عمر سے ایک داستان نقل کرتے ہوئے ” سوید بن مقرن “ اور گرگان کے باشندوں کے درمیان انجام پانے والی صلح کے ایک عہدنامہ کا ذکر کیا ہے اس کے آخر میں ”سواد بن قطبہ“ نے گواہ کے طور دستخط کئے ہیں یہ ” سواد “ بھی در اصل ” اسود“ ہے جو حروف کے بیر پھیر کی وجہ سے غلط لکھا گیا ہے ۔

اسناد کی تحقیق

سیف کی احادیث میں مندرجہ ذیل راویوں کے نام نظر آتے ہیں :

محمد ، بحرین فرات عجلی ، سماک بن فلاں بجیمی اپنے باپ سے ، انس بن حلیس ، زیاد ، مہلب ، مستنیر بن یزید اپنے بھائی اور باپ سے ، کلیب بن حلحال ذری نے اپنے باپ سے خصوصیات کے بغیر ایک مرد سے اور مزید دو مجہول افراد اور عامر ، مسلم ، ابی امامہ ، ابن عثمان عطیہ اور طلحہ۔ ان افراد کے بارے میں ہم اس کی روایات میں کسی قسم کا تعارف اور خصوصیات نہیں پائے کہ ان کو پہچان سکیں مثلاً ہمیں معلوم نہ ہو سکا کہ عامر سے اس کا مقصود شعبی ہے یا کوئی اور؟! او ر طلحہ سے اس کا مقصود طلحہ ابن عبد الرحمن ہے یا اور کوئی ۔ بہر حال اس نے اپنی روایتوں میں ایسے راویوں کا نام لیا ہے کہ جن کے بارے میں ہم پہلے کہہ چکے ہیں کہ وہ اس کے جعلی راوی اور اس کی ذہنی تخلیق ہیں !!

اس کی روایت کے ضمن میں چند دیگر راویوں کا نام بھی ذکر ہوا ہے کہ ہم سیف کی بیہودہ گوئیوں اور افسانہ سرائیوں کے گناہ کا مرتکب انہیں نہیں ٹھہراتے ، خاص طور پر جب ہم دیکھتے ہیں کہ وہ سیف تنہا شخص ہے جو ان افسانوں کو ایسے راویوں سے نسبت دیتا ہے ۔

بحث کا خلاصہ

سیف نے ابومغزّر اسود بن قطبہ کو بنی عمرو تمیمی کے خاندان سے ذکر کر کے انہیں فتوحات میں مسلمانوں کے مشہور شاعر اور ترجمان کی حیثیت سے پیش کیا ہے ۔

سیف نے اسے حیرہ کی فتوحات میں ، جیسے : الیس ، امغشیا ، مقر ، الثنی اور زمیل کی جنگوں میں خالد کے ساتھ شرکت کرتے دکھایا ہے اور اس سے چھ رزم نامے اور رجز بھی کہلوائے ہیں ۔

اس نے یرموک اور قادسیہ کی جنگوں میں اس کی شرکت دکھائی ہے اور اس سلسلے میں اس کی زبان سے تین رزمیہ قصیدے بھی کہلوائے ہیں ۔

” وہ اردشیر “ کی جنگ میں اس کی عظمت کو بڑھا کے پیش کیا ہے اور اس کو ایک معنوی مقام کا مالک بنا کر اطمینان و سکون کا سانس لیا ہے ۔ ایرانی پادشاہ کے ایلچی کے جواب میں ، اس کی زبان پر ملائکہ کے ذریعہ فارسی زبان کے کلمات جاری کئے ہیں ، جبکہ نہ خود اس زبان سے آشنا تھا اور نہ اس کے ساتھی فارسی جانتے تھے۔

اس نے فارسی میں پادشاہ کے ایلچی سے کہا تھا:

ہم برگز تمہارے ساتھ کوئی معاہدہ نہیں کریں گے جب تک علاقہ اُفریدون کا شہد اور کوٹی کے مالٹے نہ کھالیں ۔

مشرکین نے ان ہی کلکلمات کے سبب ڈر کے مارے میدان کا رزار سے فرار کیا اور شہر کو محفوظوں سے خالی اور تمام مال و متاع کے سمیت مسلمانوں کے اختیار میں دیدیا اور سیف نے اپنے افسانوی شاعر کی زبانی اس سلسلے میں تین رجز کہلاوائے ہیں۔

اسی طرح سیف نے ابو مفضل کے لئے جعل کئے گئے ایک بھائی -- جو جنگ قادسیہ میں اغوا ث کے دن اپنے حریف کے ہاتھوں مارا گیا تھا -- کے سوگ میں شعر کہہ کر اپنے افسانوی شاعر ابومفضل سے منسوب کئے ہیں!

اور سر انجام اس نے اپنے خیالی سورماکو جلولا اور رے کی جنگوں میں شریک کر کے اسے جنگی اسیروں اور مال غنیمت کو خلیفہ عمر (رض) کے حضور مدینہ پہنچانے کی سرپرستی سونپی ہے۔ اور ان تمام افسانوں کو ایسے راویوں کی زبانی روایت کی ہے جو سیف کی داستان کے خیالی ہیرو کے بی مانند خیالی تھے، جیسے: محمد، زیاد، مہلب، مستنیرین یزید اس کے بھائی قیس سے اور اس نے اپنے باپ سے، کلیب بن حلحال ذری نے اپنے باپ سے، بحرین فرات عجلی، سماک بن فلان ہجیمی اپنے باپ سے، انس بن حلیس اور ایک بے نام و نشان، اور دیگر مجہول راوی سے۔

یہاں پر یہ دیکھنا لطف سے خالی نہیں ہے کہ ابو مفضل کے بارے میں سیف کی روایات اور افسانوں کو کن اسلامی مصادر میں درج کیا گیا ہے اور کن مؤلفین نے دانستہ یا نادانستہ طور پر سیف کے جھوٹ اور افسانوں کی اشاعت کی ہے۔

اس افسانہ کو نقل کرنے والے علمائے ابو مفضل تمیمی کے بارے میں سیف کے مذکورہ افسانے مندرجہ ذیل منابع و مصادر میں پائے جاتے ہیں:

۱۔ طبری نے اپنی تاریخ کی عظیم کتاب میں ۱۲-۳۳ھ کے حوادث کے ضمن میں ذکر کیا ہے اور اس کے اسناد بھی درج کئے ہیں۔

۲۔ دارقطنی (وفات ۳۸۵ھ) نے اپنی کتاب "مؤتلف" میں "اسود" کے حالات کے ذیل میں، سند کے ساتھ ذکر کیا ہے۔

۳۔ ابن ماکولا (وفات ۴۸۷ھ) نے اپنی کتاب "اکمال" میں "اسود" کے حالات کے ذیل میں، سند کے ساتھ ذکر کیا ہے۔

۴۔ ابن عساکر (وفات ۵۷۱ھ) نے اپنی کتاب "تاریخ دمشق" میں "اسود" کے حالات کے ذیل میں سیف بن عمر، دارقطنی اور ابن ماکولا سے نقل کر کے سند کے ساتھ درج کیا ہے۔

۵۔ حموی (وفات ۶۲۶ھ) نے اپنی کتاب "معجم البلدان" میں شہروں اور علاقوں کے بارے میں لکھے گئے تفصیلات کے ضمن میں نقل کیا ہے۔

۶۔ حمیری (وفات ۹۰۰ھ) نے اپنی کتاب "الروض المعطار" میں شہروں اور علاقوں کے بارے میں لکھے گئے تفصیلات کے ضمن میں درج کیا ہے۔

۷۔ مرزبانی (وفات ۲۸۴ھ) نے اپنی کتاب "معجم الشعراء" میں شعراء اور رجز خوانوں کے حالات کی تشریح کے ضمن میں اپنے پیشروں سے نقل کرتے ہوئے سند کی طرف اشارہ کئے بغیر درج کیا ہے۔

۸۔ عبدالمومن (وفات ۷۳۹ھ) نے اپنی کتاب "مراصد الاطلاع" میں حموی سے نقل کر کے درج کیا ہے۔

۹۔ ابن اثیر (وفات ۶۳۰ھ) نے اپنی تاریخ میں درج کیا ہے۔

۱۰۔ ابن کثیر ( وفات ۷۷۴ھ ) نے اپنی تاریخ میں درج کیا ہے ۔  
 ۱۱۔ ابن خلدون ( وفات ۸۰۸ھ ) نے اپنی تاریخ میں درج کیا ہے ۔  
 ۱۲۔ مقریزی ( وفات ۸۴۵ھ ) نے اپنی کتاب ” خطط ” میں درج کیا ہے ۔  
 ۱۳۔ ابن حجر ( وفات ۸۵۲ھ ) نے اپنی کتاب ” الاصابہ ” میں ” ابو مفرز ” کی داستان کو دارقطنی سے اور بہرہ سیرومی فارسی زبان میں بات کرنے کے افسانہ کو سند ذکر کئے بغیرمر زبانی سے نقل کیا ہے ۔

۱۴۔ ابن بدران ( وفات ۱۳۴۶ھ ) نے اپنی کتاب ” تہذیب تاریخ ابن عساکر ” میں ابن عساکر ( وفات ۵۷۱ھ ) سے نقل کیا ہے ۔

مذکورہ اخبار و روایات سیف بن عمر تمیمی کے وہ مطالب ہیں جو اس نے اپنے جعلی صحابی اسود بن قطیبہ تمیمی کے بارے میں تخلیق کئے ہیں ۔

لیکن جس ” اسود ” کو سیف نے جعل کیا ہے وہ اس ” اسود بن قطیبہ ” کے علاوہ ہے جسے امام علی علیہ السلام نے حلوان کا کمانڈر مقرر کیا تھا اور امام (ع) نے اس کے نام ایک خط بھی لکھا تھا امام کا یہ خط آپ کے دیگر خطوط کے ضمن میں نہج البلاغہ میں درج ہے حلوان میں امام (ع) کا مقرر کردہ سپہ سالار ” اسود ” خاندان تمیم سے تعلق نہیں رکھتا تھا ۔ ابن ابی الحدید نے ” شرح نہج البلاغہ ” میں اسود کا ذکر کرتے ہوئے اسے سبائی قحطانی بتایا ہے ۔ ابن ابی الحدید لکھتا ہے :

میں نے متعدد نسخوں میں پڑھا ہے کہ وہ -اسود بن قطیبہ، حلوان میں امام (ع) کا سپہ سالار جس کے نام امام (ع) نے خط بھی لکھا ہے --- حارثی ہے اور خاندان بنی حارث بن کعب سے تعلق رکھتا ہے۔ قابل ذکر بات یہ ہے کہ مذکورہ بنی حارث بن کعب کا شجرہ نسب چند پشت کے بعد سبائی قحطانی قبائل کے ” مالک بن اود ” سے ملتا ہے ۔ اس کے حالات اور سوانح حیات کو ابن حزم نے ” جمہرہ انساب ” کے صفحہ ۳۹۱ میں درج کیا ہے ۔

موخر الذکر ” اسود ” کے باپ کا نام نہج البلاغہ کے بعض نسخوں میں ” قطیبہ ” لکھا گیا ہے اور نصر بن مزاحم کی کتاب ” صفین ” میں اس کا نام ” قطنہ ” ذکر ہوا ہے ۔ اس طرح کہا جا سکتا ہے کہ سیف نے اپنے جعلی صحابی یعنی اسود بن قطیبہ تمیمی کا نام امام (ع) کے نمائندہ کے نام کے مشابہ جعل کیا ہے ۔ اور یہی شیوہ اس نے خزیمہ بن ثابت سماک بن خرشہ اور زرین عبداللہ کا نام رکھنے میں بھی اختیار کیا ہے انشاء اللہ ہم اس کتاب میں ان کے بارے میں بھی بحث و تحقیق کریں گے ۔

سیف کا پانچواں جعلی صحابی  
نافع بن اسود تمیمی

سیف کی زبانی اسود کا تعارف

ابو بجید، نافع بن اسود، قطیبہ بن مالک کا پوتا اور خاندان بنی عمرو تمیمی کا چشم و چراغ ہے سیف بن عمر نے نافع کے بارے میں یہ شجرہ نسب اپنے تصور کے مطابق جعل کیا ہے۔  
ابن ماکو لائے نافع کے حالات کے بارے میں اس طرح لکھا ہے :  
سیف کہتا ہے : ابو بجید نافع بن اسود تمیمی نے ایرانیوں کے ساتھ جنگ میں دلاوریاں دکھانے اور رزمیہ اشعار کہنے کی وجہ سے کافی شہرت پائی ہے۔  
ابن عساکر نے بھی اس کے حالات کی تشریح میں لکھا ہے :  
نافع بن اسود تمیمی جس کی کنیت ابو بجید ہے رسول اللہ (ص) کا ایک صحابی ہے اور اس نے عمر سے حدیث نقل کی ہے، نافع نے دمشق اور عراق کے شہروں کی فتوحات میں شرکت کی ہے اور ان جنگوں کے بارے میں بہت سے رزمیہ اشعار کہے ہیں۔  
دلاوریاں

اس کے بعد ابن عساکر نافع کے ساٹھ سے زائد اشعار سیف ابن عمر سے روایت کر کے چھ قطعہ میں نقل کرتا ہے اور اس کے پہلے قطعہ میں کہتا ہے :  
سیف بن عمر نے روایت کی ہے کہ ابو بجید نافع بن اسود نے اس طرح شعر کہے ہیں :  
مجھے اور میرے خاندان والوں کو ایسا تصور نہ کرنا کہ ہم جنگ کے شعلوں سے ڈر کر آہ و زاری کرتے ہیں ! ہم نے دمشق کو فتح کرنے کے بعد دشمن کے لئے اسے آفت و بلا میں تبدیل کر دیا۔  
لگتا ہے کہ تم نے دمشق اور بصری کی جنگ کو نہیں دیکھا ہے کہ اس دن ہمارے دشمن خاک و خون میں کیسے غلطاں ہوئے ؟

اس دن ہم میدان کارزار میں دشمن پر طوفانی ابر کی مانند موت کی بارش برسارے تھے۔  
ہم نے دشمن کے ہاتھ کو تمہارے دامنوں سے جدا کر دیا۔ کیونکہ پناہ لینے والوں کی حمایت کرنا ہماری پرانی عادت تھی۔

اے میرے مغرور دشمن ! اس وقت جب صرف خالی نعرے سے لوگوں کی حمایت کرنا کافی نہ تھا، تم بیچارے اور ذلیل و خوار بوکر خاک و خون میں لت پھٹ پڑے تھے۔  
سب جانتے ہیں کہ خاندان تمیم جنگوں میں فتح و کامرانی اور افتخارات اور دلاوریاں حاصل کرنے میں قدیم زمانے سے معروف ہے اور جنگی غنائم کو حاصل کرنا ہمارا حق ہوتا تھا۔  
آزاد بوکر ہماری پناہ میں آنے والے افراد عزیز و محترم اور دوست ہیں اور جنہوں نے تمہارے ہاں پناہ لے لی ہے، وہ ذلیل و خوار اور نابود ہیں۔

اس کے دوسرے رزمیہ اشعار میں یوں آیا ہے :  
جس وقت گھمسان کی جنگ چل رہی تھی ، اس وقت ہماری شجاعت ، سربلندی و افتخار کے برابر کسی  
نے شجاعت نہیں دکھائی ۔

جنگ دمشق میں ہماری کاری ضربوں کے نتیجہ میں موت کے منڈلاتے ہوئے سایوں کے بارے میں رومیوں  
کے سپہ سالار ”نسطاص“ سے پوچھو ! اگر اس سے پوچھو گے تو وہ جواب میں کہے گا ، ہم وہ بہادریوں  
جو ایرانیوں کے جوش و خروش کے باوجود سیلاب بن کر ان کی سرحدوں سے گزرے اور ان لوگوں پر حملہ  
آور ہوئے جو آرام کی زندگی بسر کر رہے تھے اور وسیع زمینوں کے مالک تھے ۔

خدا نے یہی ارادہ کیا ہے کہ صرف تمیم کا خاندان --- سیف کا قبیلہ --- اپنی تلاش و کوشش سے  
جنگ کی باگ ڈور اپنے ہاتھ میں لے لے ۔

مذکورہ دو حماسی اشعار کو ابن عساکر نے سیف سے نقل کر کے فتح دمشق میں ذکر کیا ہے ۔

تیسرے رزمیہ اشعار کے حصہ کے بارے میں کہتا ہے کہ :

ابو بجید ، نافع بن اسود نے اس طرح شعر کہے ہیں :

اور یہ ہم تھے جو دجلہ کی جنگ میں صبح سویرے اپنے سپاہیوں کے ایک گرواہ کے ہمراہ تلوار اور نیزوں  
سے دشمن پر بجلی کی طرح ٹوٹ پڑے ۔

اس دن جب تیروں کی بارش تھم گئی اور تلواروں کی باری آئی تو یہ ہماری تلواریں تھیں جو دشمنوں پر  
ٹوٹ پڑیں اور ان کا قتل عام کر کے رکھ دیا۔

ہم انہیں دجلہ اور فرات کے درمیانی بیابانوں میں نہروان تک پیچھا کر کے تہ تیغ کیا۔

چوتھے حماسی حصہ کے بارے میں ابن عساکر سیف سے نقل کر کے ابو بجید نافع بن اسود کے

درج ذیل اشعار بیان کئے ہیں :

ہمارے درمیان ایسے لوگ بھی ہیں جو اندھے پن کے کاجل سے دشمنوں کی آنکھوں کا علاج کرتے ہیں  
اور ان کے درد بھرے سروں کو میان سے نکالی گئی ننگی تلواروں سے شفا دیتے ہیں ۔

تم ہمارے گھوڑوں کو دیکھ رہے ہو جو مسلح سواروں کے ساتھ میدان کارزار میں جولانی کر رہے ہیں ؟

خدائے تعالیٰ نے میرے لئے عزت ، شرافت اور سربلندی کا گھر

عطا کیا ہے ۔

میرے دوست و باور بھی ایسے مہربان اور بخشش والے ہیں کہ برگز کسی پر ظلم نہیں کرتے اور ہمیشہ  
سخاوت و وفاداری کا دامن پکڑے رہتے ہیں ۔

ہمارے گھر میں عظمت اور عزت نازل ہوئی ہے ، جو برگز اس سے باہر نہیں جائے گی۔

دشمنوں کے لئے کون سا دن اس دن کے برابر سخت اور بد قسمتی والا گزرا ، جب ہمارے جوانوں نے ان  
کو خاک و خون میں غلطاں کر کے رکھ دیا ؟

ان کے علمدار کو ہم نے اس طرح موت کے گھاٹ اتار دیا کہ پتھروں کے نشان اس کے بدن پر نمایاں تھے!

بادشاہوں کے کتنے تاج اور قیمتی دست بند ہم نے غنیمت میں لے لئے ؟

خاندان تمیم سے تعلق رکھنے والے ہمارے جنگجو ایسے قدر و منزلت کے مالک ہیں کہ جہاں جہاں پر قدم  
رکھیں گے وہاں پر خوشی و مسرت کی بہار لائیں گے۔

ہم نے دشمن کے قلب پر حملہ کیا ۔ دشمن پر فتح پانے کے بعد میدان کارزار سے گزر گئے ۔ اس مدت میں  
ہماری آنکھوں نے نیند نام کی کوئی چیز نہیں دیکھی ۔

چھ دن کی نبرد آزمائی کے بعد دشمن پر ایسی کاری ضربیں لگائیں کہ وہ پھر سر اٹھانے کے لائق نہ رہے۔ اس کے بعد ان کے جنگی ساز وسامان کو مال غنیمت کے طور پر اپنے قبضے میں لے لیا۔ اس کے بعد ہم نے کسریٰ پر حملہ کیا اور اس کی سپاہ کو تھس تھس کر کے رکھ دیا۔ اس وسیع میدان کارزار میں ہم قبیلہ تمیم کے علاوہ کوئی ایسا اپنے وطن سے دور موجود نہ تھا جو دشمن کے جگر کو نیزوں کے ذریعہ ان کے سینوں سے چیر کر نکال لیتا۔ اس کے بعد ہم نے مدائن کی سرزمینوں پر حملہ کیا جن کے بیابان وسیع اور دلکش تھے۔ ہم نے کسریٰ کے خزانوں کو غنیمت کے طور پر اپنے قبضے میں لے لیا اور وہ شکست کے بعد بھاگ کھڑا ہوا۔ طبری نے بھی سیف سے نقل کرتے ہوئے مدائن پر مسلمانوں کی فتح کی صورت حال بیان کرنے کے بعد اس حماسہ کے دوشعر شہاد کے عنوان سے درج کئے ہیں۔ ابن اثیر اور ابن کثیر نے بھی انہی مطالب کو نقل کرنے میں طبری کی پیروی کی ہے اور اس سے نقل کیا ہے۔

پانچویں قطعہ کے بارے میں جو بذات خود ایک طولانی قصیدہ ہے ابن عساکر یوں بیان کرتا ہے: ابو بجد نافع بن اسود یوں کہتا ہے:

قبائل "معد" (الف) اور دیگر قبائل کے منصفوں کا اعتراف ہے کہ تمیمی بڑے بادشاہوں کے برابر تھے۔ وہ فخر و عزت، جاہ و جلال اور عظمت والے افراد ہیں خاندان "معد" میں ان کی سر بلندی پہاڑ کی چوٹی کے مانند ہے۔ وہ پناہ گاہ ہیں اور ان کے ہمسائے جب تک ان کی پناہ میں ہوں ہر قسم کی ضرورت و احتیاج سے بے نیاز ہوتے ہیں۔ جو بھی ان کا دوست و ہمدم بن جائے اور ان کی سخاوت کے دسترخوان پر حاضر ہو جائے وہ فریبہ اور چاق چوبند اونٹ کے گوشت سے اس کی مہمان نوازی کرتے ہیں۔ کیسے ممکن ہے کہ غیر عرب خاندان تمیم سے برابری کا دعویٰ کریں جب کہ یہ لوگ ہرقسم کی سماجی سر بلندی اور بزرگواری کے لحاظ سے مشہور و معروف ہیں؟ وہ حاجتمندوں اور بیچاروں کو بذل و بخشش کر کے انہیں پنچہ مرگ سے نجات دلانے میں بے مثال ہیں۔ جب دوسروں کے ہاتھ عظمت و افتخار کی بلندی تک پہنچنے سے محروم ہوتے ہیں، اس وقت بھی خاندان تمیم پوری طاقت کے ساتھ عظمت و سر بلندی تک پہنچنے کے لئے دراز ہوتے ہیں۔ حاجتمندوں کی حاجت روائی اور درد مندوں کی دستگیری میں تمام مال و متاع

(الف)۔ حجاز کے اعراب، جزیرہ نمائے عرب کے شمال کے باشندوں جو مختلف قبائل پر مشتمل ہیں کو "معد" کہتے ہیں قریش اور تمیم بھی انہی میں سے ہیں۔

بخش دینے میں کسی قسم کی کوتاہی نہیں کرتے! یہ خاندان تمیم کے ہی شہسوار ہیں جو اپنے نجیب گھوڑوں کو پہاڑوں پر سے دوڑاتے ہوئے میدان کارزار میں پہنچادیتے ہیں۔

ان کے گھوڑے راستے کی مشکلات کے باوجود سستی، کمزوری اور تھکاوٹ کا اظہار نہیں کرتے یہ گھوڑے خاندان تمیم کے شہسواروں کو مال غنیمت تک پہنچاتے ہیں اسی لئے تمیمی ہمیشہ مال غنیمت حاصل کرنے میں کامیاب ہوتے ہیں۔

ان کے بہت سے دلاوروں نے نخلستانوں اور باغوں کو غنیمت میں لے لیا ہے۔

مال غنیمت میں خاندان تمیم کا حصہ جنگ کے سرداروں کے برابر ہونا تھا خدائے تعالیٰ نے پہلے سے ہی خاندان تمیم کو ان نیک خصوصیات سے نوازا تھا۔

اور جب اسلام آیا، تب بھی قبائل ”معد“ کی قیادت کی باگ ڈور خاندان تمیم کے ہی ہاتھوں میں رہی اور خدا نے انہیں ان جگہوں کی طرف ہجرت کرنے کی ہدایت کی جہاں پر ان کی دنیا و آخرت کی بھلائی تھی۔ ان مقامات اور مرغزاروں کی طرف اگر عرب ہجرت نہ کرتے تو وہ عجم کے بادشاہوں کے نشیمن بن جاتے! تمیمی اس عظیم ہجرت میں منظم گروہوں اور صفوف کی شکل میں جنگلی شیروں اور فتح و کامرانی کے براول دستوں کی طرح آگے بڑھتے تھے۔

(تمیمی) شہسوار، بلند قامت اور تیز رفتار اور سرکش گھوڑوں پر پوری طرح مسلح ہو کر جنگ کے لئے آمادہ تھے، کہ

خطاب آیا: اے تمیمیو! تم سر بلندی اور بہتر زندگی کی راہ میں اچھی طرح لڑو کیوں کہ فقط تم ہی مشکلات اور سختیوں میں لوگوں کے کام آنے والے ہو!

تم۔ مشرکوں کے مقابلے میں اپنی صفوف کو منظم کرو اور ننگی تلواروں سے ان پر ٹوٹ پڑو! اس جنگ میں تمیمیوں نے دشمنوں کو اپنی تلواروں سے ٹکڑے ٹکڑے کر کے رکھ دیا، کیوں کہ تمیمی دلیر کبھی ناقص کام انجام نہیں دیتے،

شہسوار، گردو غبار میں اٹے ہوئے اپنے نیزوں اور تلواروں سے میدان کا رزار میں دشمن کی صفوف کو چیرتے ہوئے ان کے قلب پر حملہ کرتے تھے۔

یہ کام صرف خاندان تمیم کے بہادر، دلاور اور شجاع جوانمردوں کے ہاتھوں انجام پاتا تھا نہ ڈر پوک اور سست مردوں کے ہاتھوں!

ابن حجر نے بھی نافع کے اس قصیدہ کے ۹/اشعارسیف سے نقل کر کے اپنی بات کے شاہد کے طور پر درج کئے ہیں، اور کہتا ہے:

سیف نے اپنی کتاب ”فتوح“ میں نافع سے بہت سے اشعار نقل کئے ہیں جس میں وہ اپنے خاندان پر افتخار کرتا ہے۔ شام و عراق کی جنگوں میں اپنی شرکت پر داد سخن دیتا ہے، منجملہ کہتا ہے:

”معد“ کے انصاف پسندوں اور تمام منصفوں نے گواہی دی ہے کہ صرف خاندان تمیم ہی بڑے بادشاہوں کی ذمہ داریاں نبھاسکتے ہیں اور ان کا مقابلہ کر سکتے ہیں۔

ابن عساکر نے نافع کے اشعار کا چھٹا بند یوں بیان کیا ہے:

ہم نے رومیوں کے ”سقس“ (ساکس) رومی کو قتل کرنے کے بعد اس کی لاش کو زمین پر پھینک دیا جب کہ لنگڑی لومڑیوں نے اس کا محاصرہ کر رکھا تھا۔

اس کی لاش روم کے مرغزار میں پڑی تھی نہ کہ اس کے باپ کی ملکیت میں جہاں وہ چاہتا تھا۔ رومیوں کے ساتھ ہماری جنگ کا آغاز یہ تھا کہ عامر نے اس کے سر پر اپنی تلوار کی ایک ضرب سے کمر تک اسے دو ٹکڑے کر کے رکھ دیا!

ابن عساکر یہ چند شعر ذکر کرنے کے بعد نافع کے حالات کو دار قطنی اور ابن ماکولا سے سیف کے ذریعہ نقل کر کے اپنی بات تمام کرتا ہے۔

لیکن طبری سیف سے ایک روایت نقل کرتے ہوئے نافع کے اشعار سے صرف درج ذیل دو شعر نقل کرتا ہے:

ہمارے سوار فوجیوں نے سمندر جیسی زیبا اور وسیع سرزمین ”مدائن“ پر قدم رکھا

اس کے بعد ۱۶ھ کے حوادث کے ضمن میں جلولا کی جنگ کے بارے میں سیف سے نقل کرتا ہے۔ سیف سے ایک روایت میں جلولا کی جنگ کے بارے میں نافع سے منسوب چار شعر کو حسب ذیل نقل کرتا ہے :

” جلولا “ کی جنگ میں ہمارے پہلوانوں نے قوی شیروں کی طرح میدان کا رزار میں حملے کئے ۔  
میں ایرانیوں کو چیر پھاڑ کے قتل کرتے ہوئے آگے بڑھتا تھا ، اور کہتا تھا ، مجوسیوں کے ناپاک بدن نابود ہو جائیں ۔

اس دن جب سر تن سے جدا ہو رہے تھے ، ” فیروزان “ ہمارے چنگل سے بچ نکلا اور بھاگ گیا لیکن ” مہران “ مارا گیا۔

جب ہمارے دشمن موت کے گھاٹ اتار دئے گئے تو رات کو بیابانوں کے درندے ان کی لاشوں کے استقبال کے لئے آئے ۔

ابن کثیر نے بھی انہی مطالب کو تاریخ طبری سے نقل کر کے اپنی کتاب میں درج کیا ہے ۔  
ہم نے طبری کی کتاب میں مذکورہ اشعار کے چھ قطعے کے علاوہ نافع سے مربوط کوئی اور شعر نہیں پایا ، جب کہ ابن ماکولا ” نافع “ کی تشریح میں کہتا ہے :  
سیف نے کہا ہے کہ اس نے ایرانیوں کے ساتھ جنگ میں کافی شہرت حاصل کی ہے اور بہت سے شعر کہے ہیں  
ابن حجر کہتا ہے :

سیف نے اس سے بہت سے اشعار نقل کئے ہیں جن میں نافع نے اپنے خاندان پر ناز کیا ہے  
اس سے معلوم ہوتا ہے کہ سیف نے اپنے افسانوی سورما کے نام پر بہت سے اشعار کہے ہیں  
اور طبری نے اپنی عادت کے مطابق ان اشعار کو درج کرنے سے اجتناب کیا ہے ۔  
ہم نے ” نافع “ کے کافی تعداد میں کہے گئے اشعار کی جستجو کی لیکن ان میں سے تھوڑے ہی اشعار حموی اور حمیری کے ہاں دستیاب ہوئے کہ ان دو عالموں نے اپنی بات کے اقتضا کے مطابق مقامات کی تشریح کرتے ہوئے شاید کے طور پر ان سے استناد کیا ہے ۔ ہم ہر ایک فتح کے بارے میں سیف سے نقل کر کے خلاصہ بیان کرنے کے بعد ان اشعار کی طرف بھی اشارہ کریں گے ۔  
شاعر نافع ، ایران میں

طبری نے صراحت کے ساتھ سیف کا نام لے کر فتح ” بمدان “ ” رے “ اور ” گرگان “ کے بارے میں اپنی تاریخ میں مفصل طور پر درج کیا ہے ہم یہاں پر اس کا خلاصہ ذکر کرتے ہیں :  
خلیفہ عمر (رض) نے بمدان اور اس کے مشرق میں واقع دیگر سر زمینوں کو خراسان تک فتح کرنے کا حکم ” نعیم بن مقرن “ کے نام جاری کیا اور اسے حکم دیا کہ ان علاقوں کو فتح کرے ۔  
نعیم نے اطاعت کرتے ہوئے ” رے “ کی طرف لشکر کشی کی ، اس جنگ میں گرگان کے لوگ بادشاہ کی مدد کے لئے آئے دونوں لشکر کوہ رے کے دامن میں ایک دوسرے سے نبرد آزما ہوئے نعیم اپنے فوجیوں کے ایک حصے کو چوری چھپے محاذ جنگ کے پیچھے بھیج چکا تھا ۔ اس نے پوری طاقت کے ساتھ دشمن پر حملہ کیا ۔ ایرانی چوں کہ آگے پیچھے دونوں طرف سے اسلامی فوج کی زد میں آچکے تھے اس لئے مقابلے کی تاب نہ لاتے ہوئے سخت شکست و حریمت سے دو چار ہوئے اور بھاگ کھڑے ہوئے ۔ اس گیرودار میں بے شمار ایرانی کام آئے ۔

نعیم نے فتح پانے کے بعد غنائم جنگی کا پانچویں حصہ ” اسود بن قطیبہ “ کی سرپرستی میں چند دیگر معروف کوفیوں کے ہمراہ خلیفہ کی خدمت میں مدینہ روانہ کیا ۔



جب عمر کو فتح کا پیغام پہنچا خلیفہ نے حکم دیا کہ ”نعیم“ اپنے بھائی ”سوید بن مقرن“ کو ”قومس“ کی فتح پر مامور کرے۔

سوید خلیفہ کے حکم سے ایک لشکر لے کر ”قومس“ کی طرف روانہ ہوا اور اس جگہ کو کسی قسم کی مزاحمت اور خوب ریزی کے بغیر فتح کر لیا۔

اس کے بعد طبرستان کے علاقہ پر بھی ایک فوجی معاہدے کے تحت قبضہ کیا۔ وہاں سے گرگان کا رخ کیا اور ”بسطام“ کے مقام پر پڑاؤ ڈالا اور وہیں سے بادشاہ ”رزیان صول“ کے نام خط لکھا اور اسے تسلیم و اطاعت کرنے کو کہا ”رزیان“ نے مثبت جواب دیا اور مسلمانوں کے گرگان پر حملہ نہ کرنے کی صورت میں جزیہ دے کر جنگ سے دوری اختیار کی۔ یہ عہد نامہ ۱۸ھ کو لکھا گیا اور طرفین میں رد و بدل ہوا۔

مذکورہ بالا باتیں طبری کے بیانات کا خلاصہ تھیں:

حمیری لفظ ”رے“ کی طرف اشارہ کر کے اسی داستان کو لکھتا ہے:

اور ابو بجید نافع بن اسود نے ”رے“ کی جنگ میں یہ اشعار کہے تھے: کیا ہماری محبوبہ کو یہ خبر ملی کہ جو گروہ ”رے“ میں ہمارے مقابلے میں جنگ کے لئے اٹھا تھا، وہ موت کا زہر کھا کر ہلاک ہو گیا؟!

وہ دو محاذوں پر پوری قدرت کے ساتھ تیز رفتار گھوڑوں پر سوار ہو کر ہمارے مقابلے میں آئے ان کے گھوڑے یک رنگ، یا سیاہ تھے یا سرخ۔ ایسے گھوڑے تھے کہ بعض اوقات ہمارے حملوں کے مقابلے میں تاب نہ لاتے ہوئے فرار کو فرار پر ترجیح دیتے تھے ہم نے ان کو پہاڑ کے دامن میں ایک ایک کر کے یا دو دو کر کے پکڑ کر موت کے گھاٹ اتار دیا اور ان کو قتل کر کے اپنی تمنا پوری کی۔ خدا جزائے خیر دے اس گروہ کو جس نے دشمن کے سر پر انتقام کی تلوار ماری اور اجر دے انہیں جنہوں نے ایسا کام انجام دیا۔

حموی نے بھی ”بسطام“ اور ”گرگان“ کی فتح کے بارے میں سیف کی باتوں پر استناد کر کے ”نافع بن اسود“ کا نام لیا ہے۔ مثلاً ”بسطام اور اس کی فتح کے بارے میں لکھتا ہے:

خلیفہ عمر (رض) نے حکم جاری کیا تھا کہ ”نعیم بن مقرن“ ”رے“ اور ”قومس“ کی طرف لشکر کشی کرے اور یہ لشکر کشی ۱۸ و ۱۹ھ میں واقع ہوئی ہے۔

نعیم کا براول دستہ اس کے بھائی ”سوید بن مقرن“ کی سرپرستی میں ”رے“ اور ”قومس“ کی طرف روانہ ہوا۔ چونکہ ان دونوں علاقوں کے باشندوں میں لڑنے کی طاقت نہ تھی۔ اس لئے انہوں نے صلح کی تجویز پیش کی اور سرانجام ان کے درمیان صلح نامہ لکھا گیا۔ ابو بجید نافع بن اسود نے اس سلسلے میں یہ شعر کہے ہیں:

اپنی جان کی قسم! اس میں کسی قسم کا شک و شبہ نہیں ہے کہ ہم میدانِ جنگ میں حاضر ہونے اور اس کی باگ ڈور اپنے ہاتھ میں لینے میں دوسروں سے زیادہ سزاوار ہیں!

جب صبح سویرے جنگ کا بگل بجتا ہے تو یہ ہم -- خاندانِ تمیمی -- ہیں جو خوشی خوشی اس کا مثبت جواب دیتے ہیں۔

ہم نے ”بسطام“ کی سخت اور وسیع جنگ میں دشمن کو نابود کرنے کے لئے کمر ہمت باندھی۔

اس کام میں ہم نے اپنے نیزے گھمائے اور انہیں دشمن کے خون سے رنگین کیا۔

لفظ ”گرگان“ اور ”رے“ کے سلسلہ میں حموی کی دلیل

حموی اپنی کتاب ”معجم البلدان“ میں لکھتا ہے:

جب سوید بن مقرن نے ۱۸ھ میں "بسطام" کی فتح سے فراغت پائی تو اس نے گرگان کے بادشاہ "زریان صول" کے نام ایک خط لکھا اور اسے اطاعت کرنے کا حکم دیا اور خود سپاہ لے کر گرگان کی طرف روانہ ہوا۔ زریان نے صلح کی درخواست کی اور مسلمانوں کے گرگان پر حملہ نہ کرنے کی صورت میں جزیہ دینے پر آمادہ ہوا۔ سوید صلح کو قبول کرتے ہوئے گرگان میں داخل ہوا اور صلح نامہ لکھا گیا۔ ابو بجد نافع بن اسود نے اس سلسلے میں یہ شعر کہے ہیں:

سواد نے ہمیں گرگان کی طرف بلایا، جس سے پہلے رہے۔ اس کے بعد صحرا نشین گرگان کی طرف روانہ ہوئے۔

حموی شہر "رے" کی تشریح میں لکھتا ہے کہ ابوجید، جو لشکر میں شامل تھا "رے" کا یوں ذکر کرتا ہے:

سواد نے ہمیں گرگان کی طرف بلایا جس کے پہلے رہے۔ اس کے بعد صحرا نشین اس کی طرف بڑھے۔ ہمیں "رے" کی چراگاہ اور سبزہ زار -- جو زینت و نعمت کے سبب ہیں -- بہت پسند آئے۔ پوہٹے ان سبزو میں عجیب رونق ہوتی ہے جو بڑے بادشاہوں کی شادیوں کی یاد تازہ کرتی ہے

حموی مذکورہ اشعار کو بیان کرنے کے بعد "گرگان" کے بارے میں تشریح کر کے اپنی بات ختم کرتا ہے

مذکورہ مطالب کے بیان سے معلوم ہوتا ہے کہ حموی نے "رے" اور "گرگان" کی تشریح میں سیف کی باتوں اور اس کی داستانوں پر اعتماد کیا ہے۔ اس نے ان داستانوں کی سیف سے نقل کر کے اپنی عادت کے مطابق رزمیہ اشعار کو حذف کیا ہے۔

دلچسپ بات یہ ہے کہ حموی نے سیف کی روایتوں سے ان ہی دلاور یوں کو ذکر کیا ہے جو فرضی ابو بجد اور جعلی کمانڈر سوید سے مربوط ہیں، اور سوید کو "صیغہ" تکبیر "سے" "سواد" نقل کیا ہے۔ اس کے بعد اسے بلاذری اور دیگر دانشوروں کی روایتوں سے ربط دیتا ہے جنہوں نے سپاہ کی قیادت کا عہدہ دار "عروہ طائی" کو بتایا ہے۔

سیف کی روایت کا دوسروں سے موازنہ بلاذری نے "رے" اور "فومس" کی فتح کے بارے میں لکھا ہے کہ خلیفہ عمر (رض) نے اپنے کارگزار عمار یاسر کو حکم دیا کہ "عروہ بن خیل طائی" کو "رے" کو فتح کرنے پر مامور کرے۔ عروہ نے "رے" کی طرف لشکر کشی کی اور اسے فتح کیا۔ اس کے بعد خود مدینہ چلا گیا اور اس فتح کی نوید خلیفہ کی خدمت میں پہنچائی۔

"رے" کی فتح کے بعد خلیفہ کے حکم سے "سلمة الضبی" نے سپاہ کی کمانڈ سنبھالی اور فوج کے ساتھ "فومس" اور اس کے اطراف کے دیگر علاقوں کی طرف لشکر کشی کی "فومس" کے باشندوں نے صلح کی تجویز پیش کی اور سلمہ کے ساتھ معاہدہ کیا اور پانچ لاکھ درہم جزیہ کے طور پر ادا کئے۔

بلاذری نے گرگان کی فتح کے بارے میں لکھا ہے:

خلیفہ عثمان نے ۲۹ھ میں کوفہ کی حکومت پر "سعید بن عاص اموی" کو مقرر کیا سعید نے گرگان کو فتح کرنے کی غرض سے اس علاقہ کی طرف فوج کشی کی اور گرگان کے بادشاہ کے ساتھ دو لاکھ درہم پر صلح کی اور اس علاقے کو اپنے علاقوں میں شامل کیا اس کے بعد سرزمین طبرستان کو بھی اپنے قبضے میں لے لیا

ہم نے یہاں پر بلاذری کے مطالب کو خلاصہ کے طور پر بیان کیا ہے۔

موازنہ کا نتیجہ

سیف نے اپنی روایت میں سرزمین رے کے فاتح کے طور پر "نعیم بن مقرن" کا ذکر کیا ہے اور "قومس" "طبرستان" "بسطام" اور "گرگان" کے فاتح کے طور پر اس کے بھائی "سوید" کا نام لیا ہے اور ان تمام فتوحات کو ۱۸ و ۱۹ھ میں انجام پانا بتاتا ہے، جبکہ دوسرے معروف اور نامور مورخین نے سرزمین "رے" کا فاتح "عروہ بن زید خیل طائی" کو بتایا ہے اور "قومس" اور اس کے اطراف کے دیگر علاقوں کو فتح کرنے والے اس کے جانشین کا نام "سلمة الضبی" بیان کیا ہے اور گرگان اور طبرستان کا فاتح "سعید اموی" کو بنا پایا ہے خاص کر اس موخر الذکر فتح کی تاریخ خلافت عثمان کا زمانہ ۲۹ھ ثبت کیا ہے!! یہ سیف اور دیگر مورخین کی روایتوں میں نمایاں اختلافات کے نکات ہیں۔

ان روایتوں کا مذکورہ سرسری جائزہ اور مختصر موازنہ انجام دینے سے یہ آسانی کے ساتھ واضح ہوجاتا ہے کہ حموی نے سیف کی روایتوں پر کس قدر اعتماد کیا ہے اور ان روایتوں اور علاقوں کی فتح کو صحیح اور معتبر جانا ہے کہ اس طرح نظم و نثر کی صورت میں سیف کی روایتوں کو قطعی سند کے طور پر اپنی کتاب میں درج کیا ہے۔ یہاں پر ہم ایک بار پھر حموی کی تحریر پر غور کرتے ہیں

برجان = برگان!

حموی کی "معجم البلدان" میں لفظ "برجان" کے بارے میں یوں لکھا گیا ہے:

مسلمانوں نے "برجان" کو عثمان کی خلافت کے دوران فتح کیا ابو جید تمیمی نے اس فتح کے بارے میں یہ اشعار کہے ہیں:

پہلے ہم نے گرگان پر حملہ کیا، ہمارے سوار دستوں کو میدان کا رزار میں دیکھ کر اس کی حکومت متزلزل ہو کر سرنگوں ہو گئی۔

شام کے وقت جب ہم نے حملہ روکا، تو وہاں کے لوگ سرزمین روم اور برجان کے درمیان سراسیمہ ادھر ادھر بھاگ رہے تھے۔

اسی کتاب میں لفظ "رزق" کے بارے میں آیا ہے:

ایران کے بادشاہ کسریٰ کے بیٹے، یزدگرد شہریار کے قتل کا واقعہ ایک پن چکی میں پیش آیا ابو جید نافع بن اسود تمیمی نے اس سلسلے میں یوں کہا ہے:

ہم تمیمیوں نے سراسیمہ بھاگتے ہوئے یزدگرد کے شکم کو خنجر سے چاک کر کے ہلاک کر دیا۔ "مرو" کی جنگ میں ہم ان کے مقابلے پر آئے۔ کیا تم گمان کرتے ہو کہ وہ تیز پنجوں والے پہاڑی چیتے ہیں!

ہم نے "رزق" کی جنگ میں ان کو تہس نہس کر کے ان کی بڈیوں کو چکلنا چور کر ڈالا

سورج ڈوبنے تک ہم ان کے میمنہ اور میسرہ پر مسلسل حملے کرتے رہے

خدا کی قسم! اگر خدا کا ارادہ نہ ہوتا، تو "رزق" کی جنگ میں دشمنوں میں سے ایک فرد بھی

زندہ نہ بچتا۔

رزق

طبری نے "برجان" کی فتح کے بارے میں -- جس کا حموی نے نام لیا ہے -- اور اسی طرح "رزق" میں یزدگرد شہریار کے تمیمیوں کے ہاتھوں قتل ہونے کے بارے میں سیف سے کچھ نقل نہیں کیا ہے کہ ہم اس کا مقابلہ و موازنہ کرتے۔ مورخین اس بات پر متفق ہیں کہ ساسانیوں کا آخری بادشاہ یزدگرد خود ایرانیوں کے ہاتھوں مارا گیا ہے۔

اگر طبری نے یزد گرد کے مارے جانے کے بارے میں سیف کی روایتوں کو اپنی کتاب میں درج کیا ہوتا ، تو ہمیں پتہ چلتا کہ سیف نے آوارہ اور دریدر ہوئے ساسانی بادشاہ کے تمیمی دلاوروں کے خنجر کی ضربات سے مارے جانے کی کیسی منظر کشی کی ہے تا کہ اپنے افسانوی شاعر ابوجید کے ذریعہ یزدگرد کے مارے جانے کے بارے میں شعر کہلوا کر قبیلہ تمیم کے افتخارات میں ایک اور افتخار کا اضافہ کرتا

ابوجید ، کتاب ”صفین“ میں

یہاں تک بیان شدہ مطالب نافع کے بارے میں تھے، جو ہم نے ان علماء کے ہاں پائے۔ لیکن ہم دیکھتے ہیں کہ نصر بن مزاحم نے بھی جنگ صفین میں ابوجید کا نام لیا ہے اپنی کتاب ”صفین“ کے صفحہ ۵۶۴ میں لکھتا ہے:

ابوجید نافع بن اسود تمیمی نے جنگ صفین میں درج ذیل اشعار کہے ہیں:

میری طرف سے ”علی(ع) کو درود پہنچاؤ اور ان سے کہنا : جس نے آپ کا فرمان قبول کیا ، اس نے سختیوں کا بوجھ اپنے کندھوں پر اٹھالیا ہے

علی(ع) نے اسلام کے گنبد کو ویرانی کے بعد پھر سے تعمیر کیا۔ یہ عمارت پھر سے کھڑی ہو کر پائیدار ہو گئی ہے۔

گویا اسلام کی ویرانی کے بعد ایک نیا پیغمبر آیا اور اس نے نابود شدہ طریقوں کو پھر سے زندہ کیا۔

نصر اس داستان میں اپنی بات کو جاری رکھتے ہوئے کہتا ہے:

اور جب علی(ع) جنگ صفین سے واپس آ رہے تھے تو نافع نے یہ اشعار کہے:

ہم نے دمشق اور اس کے اطراف کی سرزمینوں کے کتنے بوڑھے مردوں، عورتوں اور سفید بال والوں کو ان کی اولاد کے سوگ میں بٹھادیا!

کتنی جوان عورتیں اس جنگ -- صفین -- میں اپنے شوہروں کے قتل ہونے کے بعد ان کے نیروں کی وارث بن کر بیوہ ہو چکی ہیں؟! وہ اپنے شوہروں کے سوگ میں بیٹھی ہیں، جو انہیں قیامت تک نہیں ملیں گے۔ ہم تمیمی ایسے جنگجویں کہ ہمارے نیزے دشمن کو اس طرح لگتے ہیں کہ ان کا بچنا مشکل ہوتا ہے۔

ہمیں یہ دیکھنا چاہئے کہ نصر ابوجید کے رزمیہ اشعار کہاں سے لایا ہے؟ کیا نافع کانام اور اس کے اشعار سیف کے علاوہ کسی اور کی زبان پر بھی آئے ہیں؟

اس سلسلے میں ہم نصر بن مزاحم کی کتاب ”صفین“ کی طرف دوبارہ رجوع کرتے ہیں اور اس کے صفحہ ۶۱۲ پر اس طرح پڑھتے ہیں:

”عمر بن شمر“ سے متعلق گفتگو کے ضمن میں اس طرح آیا ہے:

جب علی(ع) صفین کی جنگ سے واپس ہوئے ، (تو عمرو بن شمر نے) اس طرح شعر کہے :

و کم قدر ترکنا فی دمشق و ارضها

کتنے بوڑھے مردوں ، عورتوں اور سفید بال والوں کو ہم نے ان کی اولاد کے سوگ میں بٹھادیا

!؟ تا آخر۔

یہاں تک کہ وہ صفحہ ۶۱۳ پر لکھتا ہے:

اور سیف کی روایت میں آیا ہے کہ: ابو بجید نافع بن اسود نے اس طرح نغمہ سرائی کی ہے:

الا ابلاغاً عنى عليا تحية ، فقد قبل

میرا سلام علی(ع) کو پہنچاؤ اور ان سے کہو کہ جس نے آپ کی اطاعت کی اس نے مشکلات کا بوجھ اپنے کندھوں پر اٹھالیا ہے تا آخر۔

یہاں پر نصر بھی اپنے مآخذ ، یعنی سیف کا کہلم کہلا نام لیتا ہے

لہذا معلوم ہوتا ہے کہ سیف نے اسلام کی مشہور اور فیصلہ کن جنگوں کو بھی نہیں چھوڑا ہے اور ان جنگوں کو بھی اپنے خاندان تمیم کے افسانوی دلاوروں کے وجود سے محروم نہیں کیا ہے تا کہ اس طرح وہ ہر جنگ میں اپنے خاندان یعنی قبیلہ تمیم کے کسی طرح افتخارات کا اضافہ کرنے کی کوشش کرے۔ حقیقت میں سیف کے بارے میں یہ کہنا ہے جانہ ہوگا کہ ”کوئی جگہ ایسی نہیں جہاں پر اس مکار لومڑی کے نقش قدم نہ پائے جائیں!!“

اس طرح علماء اور دانشوروں نے سیف کے افسانوں اور اس کی ذہنی مخلوقات کو اپنی کتابوں میں درج کیا ہے۔ بعض اوقات ان مطالب کو سیف سے نسبت دیکر مآخذ کو کہلم کہلا بیان کرتے ہیں اور بعض اوقات اپنی روایت کے راوی کا نام نہیں لیتے۔ یہی امر سبب ہوتا ہے کہ محقق ایسی روایتوں سے دوچار ہوکر پریشان ہوجاتا ہے۔ اور یہ امور تاریخی حقائق کی تلاش و تحقیق کرنے والوں کے لئے حیرت و تعجب کا سبب بنتے ہیں، ان ہی میں ابن حجر کے وہ مطالب بھی ہیں جو اس نے اپنی کتاب ”اصابہ“ میں نافع کے حالات کے بارے میں درج کئے ہیں۔ ملاحظہ ہو:

دار ”قطنی“ نے اپنی کتاب ”مؤلف“ میں لکھا ہے کہ ابوجید نافع بن اسود نے عراق کی سرزمینوں کی فتح میں شرکت کی ہے اور اس سلسلے میں اس نے چند اشعار بھی کہے ہیں، من جملہ وہ کہتا ہے:

اگر پوچھو گے تو تمہیں معلوم ہوگا کہ میرا خاندان ”اسید“ ہے اور میری اصل ، افتخارات کا منبع و سرچشمہ ہے

اس کے بعد ابن حجر اضافہ کرتے ہوئے لکھتا ہے:

اور سیف نے اپنی کتاب ”فتوح“ میں نافع سے بہت سے اشعار نقل کئے ہیں

ہم اس بات کو نہیں بھولے ہیں کہ سیف کی نظر میں قبیلہ ”اسید“ جو افتخارات کا منبع اور شرافت کا معدن ہے ، حقیقت میں وہی سیف کا خاندان یعنی قبیلہ تمیم ہے۔

جو کچھ بیان ہوا ، اس کے پیش نظر ہم ، ادیب اور نامور عالم ”مرزبانى“ کو یہ حق دیتے ہیں کہ وہ سیف کے افسانوی شاعر اور صحابی رسول (ص)، نافع بن اسود کے لئے اپنی کتاب ”معجم الشعراء“ میں جگہ معین کرے اور اس کے وجود کو ایک مسلم حقیقت تصور کرے اور اس کی زندگی کے حالات پر روشنی ڈالے اور سیف نے اس سے نسبت دیکر جو اشعار لکھے ہیں ان کو اپنی کتاب میں درج کرے۔

کتاب ”معجم الشعراء“ تالیف مرزبانى (وفات ۳۸۴ھ) میں مؤلف کی حیات تک پانچ ہزار سے زائد عرب شعراء کی زندگی کے حالات درج ہیں۔ لیکن اس کتاب کا صرف ایک چھوٹا سا حصہ ہمیں دستیاب ہوا ہے اور اس کا بڑا حصہ ، مؤلف کی وفات کو ایک ہزار سال سے زیادہ کا عرصہ گزرنے کی وجہ سے نیست و نابود ہو گیا ہے۔ اسی لئے اس میں نافع اور اس کے باپ ، اسود کے حالات نہیں پائے جاتے۔

لیکن ابن حجر نے ”مرزبانى“ کی کتاب سے سیف کے ان دو جعلی اصحاب کے اشعار نقل کرکے ان دو افسانوی شاعروں کے بارے میں ہمارے لئے مذکورہ کتاب میں موجود کمی کی کسی حد تک تلافی کی ہے۔ اگرچہ مذکورہ کتاب کسی کمی کے بغیر بھی ہم تک پہنچ جاتی تو وہ ہمیں اس بارے میں کسی صورت سے مدد نہ کرتی ، کیونکہ ”مرزبانى“ نے اکثر و بیشتر شعراء کے حالات کی تشریح اور ان کے

اشعار مآخذ اور سند کا ذکر کئے بغیر اپنی کتاب میں درج کئے ہیں۔ یہ کہاں سے معلوم ہو کہ سیف کے تمام یا اکثر افسانوی شعراء اور ان کے اشعار حقیقی شعراء کے عنوان سے مرزبانی کی کتاب میں درج نہ ہوئے ہوں؟!

ہم دوبارہ اصل مطلب کی طرف پلٹتے ہیں اور نافع کے بارے میں ابن حجر کی باتوں کا جائزہ لیتے ہیں۔ ابن حجر نے مرزبانی کی کتاب ”معجم الشعراء“ کا حوالہ دے کر نافع کے حالات کی تشریح میں لکھا ہے:

مرزبانی کہتے ہیں: ابو بجد نے - جس نے دوران جاہلیت اور اسلام دونوں زمانوں کو درک کیا ہے -- عبد اللہ بن منذر حلاحل تمیمی کے سوگ میں چند دردناک اشعار کہے ہیں۔

اس عبد اللہ نے ، خالد بن ولید کے ہمراہ یمامہ کی جنگ میں شرکت کی ہے اور وہاں پر مارا گیا ہے۔ اس (مرزبانی) نے عبد اللہ منذر کے سوگ میں نافع کے مرثیہ ”ماکان یعدل“ کے مطلع سے درج کیا ہے کہ میں (ابن حجر) نے مذکورہ اشعار اسی عبد اللہ منذر کی تشریح کے ذیل میں نقل کئے ہیں

اس کے بعد ابن حجر اپنی کتاب ”اصابہ“ میں عبد اللہ منذر کی تشریح میں لکھتے ہیں: ”مرزبانی“ نے اپنی کتاب ”معجم الشعراء“ میں ذکر کیا ہے کہ عبد اللہ منذر نے خالد بن ولید کے ہمراہ یمامہ کی جنگ میں شرکت کی اور اسی جگہ پر مارا گیا۔ نافع بن اسود تمیمی ، جو خود اس جنگ میں موجود تھا ، نے عبد اللہ کے سوگ میں یہ اشعار کہے ہیں:

جاؤ ، خدا تمہیں ایسے جواں مرد سے دور نہ رکھے جو جنگ کی آگ بھڑکانے والا ، بذل و بخشش کرنے والا اور انجمنوں اور محفلوں والا انسان تھا !

تمام لوگوں میں اس جیسا مرد نہ تھا اور جدوجہد اور بذل و بخشش میں اس کا کوئی مانند نہ تھا۔ تم (عبد اللہ) جلے گئے اور خاندان عمرو اور قبیلہ تمیم کے دوسرے خاندانوں کو تنہا چھوڑ گئے تا کہ وہ نیازمندی اور بیچارگی کے وقت فخر کے ساتھ تمہارا نام زبان پر لائیں۔

اس شعر میں سیف کے قبیلہ تمیم کے بارے میں خاص کر اس کے اپنے خاندان بنی عمرو کے بارے میں افتخارات کا اظہار واضح طور سے مشہود ہے۔

اسی طرح ابن حجر نے ”مرزبانی“ کی کتاب سے نقل کر کے نافع بن اسود کے حالات کی تشریح میں مندرجہ ذیل دو شعر اور درج کئے ہیں :

جنگی غنائم کی کتنی بڑی مقدار ہمارے ہاتھ آئی جب کہ ہم بلند قامت گھوڑوں پر سوار تھے۔ کتنے بہادروں کو ہم نے تلوار کی ضرب سے موت کے گھاٹ اتار دیا اور لاش خور ، ان کی لاشوں پر اچھل کود کر رہے تھے۔

”ابن حجر“، ”مرزبانی“ کی تحریر اور اس کی کتاب میں درج کئے گئے اشعار پر اعتماد کرتے ہوئے عبد اللہ منذر حلاحل کو اصحاب رسول (ص) کی فہرست میں قرار دیتے ہیں اور اس کی زندگی کے حالات پر روشنی ڈالتے ہیں ، جبکہ کسی بھی دوسرے تاریخی مآخذ اور عربوں کے شجرہ نسب میں اس کا نام کہیں ذکر نہیں ہوا ہے۔ یہ کہاں سے معلوم ہو کہ یہ عبد اللہ بھی سیف کے دوسرے افسانوی سورماؤں کی طرح اس کا جعل کردہ اور خیالی کردار نہ ہو؟

ہم نافع کے بارے میں گفتگو کا خاتمہ ابن عساکر کی اس بات سے کرتے ہیں جہاں وہ اپنی بات کے آغاز پر نافع کے بارے میں لکھتے ہیں :

اس شاعر نے رسول خدا (ص) کا زمانہ درک کیا ہے اور آنحضرت (ص) کے حضور

پہنچاے :

ہمیں ابن عساکر کی اس بات کی کوئی دلیل نہیں ملی ، صرف نافع کے اشعار کے پانچویں بند میں آیا ہے :  
صدر اسلام میں ایسے پیشرو تھے، جو اپنی مہاجرت میں عظمت وافتخار سے سربلند ہوکر مہاجرین کے  
مقام تک پہنچاے۔

ابن عساکر کا دوسرا دعویٰ یہ ہے کہ نافع نے خلیفہ عمر سے حدیث نقل کی ہے ۔  
ہمیں اس سلسلے میں سیف کے جعلیات میں نافع کی زبانی عمر کی حدیث نام کی کوئی چیز  
نظر نہیں آئی۔

روایت کی تحقیق

نصر بن مزاحم ، ابن ماکولا ، ابن عساکر اور ابن حجر جیسے علماء ودانشور ، نافع کے بارے میں  
اپنی بات کو بلاواسطہ سیف سے نقل کرتے ہیں اور اس سلسلے میں سیف کے کسی راوی یا راویوں کا  
نام نہیں لیتے اور صرف اس پر اکتفا کرتے ہیں کہ :  
”سیف کہتا ہے “ اور ان علماء نے دار قطنی سے نقل کرتے ہوئے بھی اس روش کی  
رعایت کی ہے۔

لیکن ابن عساکر جہاں پر فتح دمشق کے بارے میں نافع کے اشعار کو اپنی کتاب میں سیف سے  
نقل کرتا ہے وہاں سیف کے راویوں کا نام اس صورت میں لیتا ہے ۔

سیف نے ”ابو عثمان “ سے اور اس نے ”خالد“ و”عبادہ“ سے یوں نقل کیا ہے  
اور اس طرح حدیث کے راویوں کا ذکر کرتا ہے ۔

ان راویوں کی تحقیق کے سلسلے میں قابل ذکر بات یہ ہے کہ جس ابو عثمان کا سیف نے ذکر  
کیا ہے ، درحقیقت یہ ” یزید بن غسان “ کے لئے سیف کی جعل کردہ کنیت ہے ۔ ہم نے سیف کے اسناد  
کی تحقیق کے دوران اسی کتاب کی پہلی جلد میں اس نام کے سلسلہ میں یہ ثابت کیا ہے کہ اس  
قسم کے کسی شخص کا حقیقت میں ہرگز کوئی وجود نہیں ہے اور یہ سیف کا جعلی راوی ہے ۔ اس کے  
علاوہ ” خالد “ اور ”عبادہ“ دونوں مجہول الہویہ ہیں ۔

تاریخ طبری میں نافع کے بارے میں سیف سے دو روایتیں نقل ہوئی ہیں جن میں چند راویوں کا  
نام لیا گیا ہے کہ یہ نام حدیث اور رجال کی کتابوں میں پائے جاتے ہیں حقیقت میں سیف ان کا نام لے کر  
دوسرے موارد کی طرح یہاں پر بھی اپنے جھوٹ پر پردہ ڈالنے کے لئے ان حدیثوں کو حقیقی راویوں سے  
منسوب کرتا ہے ۔ اور ہم بھی اس بات کی تاکید کرتے ہیں کہ سیف کی دروغ بافی کے گناہ کو ان راویوں  
کی گردن پر نہ ڈالیں ، خاص کر جب کہ سیف وہ تنہا شخص ہے جو ان راویوں پر اس قسم کی تہمتیں  
لگاتا ہے۔

بحث کا خلاصہ

قطبہ بن مالک تمیمی عمر ی کا پوتا ابو بجید نافع بن اسود ایک افسانوی صحابی ہے جسے  
سیف نے ایک قوی اور مشہور شاعر کی حیثیت سے پیش کیا ہے ۔  
اسے یمامہ کی جنگ میں خالد بن ولید کے ساتھ دکھایا ہے ” عبد اللہ حلاحلی تمیمی “ کے  
سوگوار کی حیثیت سے پیش کیا ہے دمشق اور بصری کی فتوحات میں اس کی شرکت دکھائی ہے اور  
ان تمام واقعات کے بارے میں اس کی زبان سے اشعار ذکر کئے ہیں ۔



اس نے قادسیہ اور مدائن کی جنگیں دیکھی ہیں اور ان سے ہر ایک کے لئے دلفریب رزمیہ اشعار لکھے ہیں -

رومیوں کے ساتھ جنگ کے بارے میں ایک شعلہ بار قصیدہ اور "جلولا" و "رے" کی جنگوں کے بارے میں رزمیہ اشعار بھی اس کے نام درج ہیں -

سیف کی روایتوں کے مطابق گرگان، گیلان اور برجان کی جنگوں کے بارے میں بھی اس نے زیبا اشعار کہے ہیں اور اپنے قبیلہ تمیم کے بارے میں دلاوریوں اور افتخارات کے قصیدہ لکھے ہیں؛ نافع کے افسانہ کا سرچشمہ

ان تمام افسانوں کا سرچشمہ سیف کے علاوہ اور کوئی نہیں ہے لیکن ان افسانوں کی اشاعت اور پھیلاؤ میں درج ذیل دانشوروں اور علماء نے اپنی اپنی نوبت کے مطابق ابو بجید نافع بن اسود کی داستان کو بلا واسطہ یا با واسطہ سیف سے نقل کر کے اپنی کتابوں میں درج کیا ہے -

- (۱)۔ نصر بن مزاحم ( وفات ۲۱۲ھ )
- (۲)۔ دارقطنی ( وفات ۳۸۵ھ )
- (۳)۔ ابن ماکولا ( وفات ۴۷۵ھ )
- (۴)۔ ان تینوں علماء نے صراحت سے کہا ہے کہ نافع کی داستان انہوں نے سیف سے نقل کی ہے
- (۵)۔ ابن عساکر (وفات ۵۷۱ھ) اس نے اپنے مطالب کو سیف اور ابن ماکولا سے نقل کیا ہے
- (۶)۔ طبری ( وفات ۳۱۰ھ ) اس نے سیف سے مطالب نقل کر کے ان کے اسناد کا بھی ذکر کیا ہے
- (۷)۔ ابن اثیر (وفات ۶۳۰ھ )
- (۸)۔ ابن کثیر (وفات ۷۷۴ھ)
- (۹)۔ ابن خلدون (وفات ۸۰۸ھ)
- (۱۰)۔ ان تین دانشوروں نے بھی نافع کی داستان کو طبری سے نقل کر کے اپنی کتابوں میں درج کیا ہے -
- (۱۱)۔ مرزبان (وفات ۳۸۴ھ)
- (۱۲)۔ یاقوت حموی ( وفات ۶۲۶ھ)
- (۱۳)۔ حمیری (وفات ۹۲۰ھ)

نافع کے بارے میں جن مطالب کو با واسطہ یا بلا واسطہ مذکورہ بالا دانشوروں نے نقل کیا ہے مؤخرالذکر تین علماء نے بھی اپنی روایت کے مآخذ کی طرف اشارہ کئے بغیر ان ہی مطالب کو اپنی کتابوں میں نقل اور درج کیا ہے -

نافع کے بارے میں سیف کے افسانوں کے نتائج

سیف نے مالک تمیمی کے پوتے بو بجید نافع بن اسود کو اپنے خیال میں خاندان بنی عمرو تمیم سے خلق کیا ہے، اسے ایک شریف، شاعر اور ایک صحابی کی حیثیت سے ذکر کر کے خاندان تمیم کے لئے فخر و مباہات اور سربلندی کا سبب قرار دیا ہے -

اسے بالکل اسی طرح امیرالمؤمنین حضرت علی علیہ السلام کے وفادار اور ثابت قدم صحابیوں میں شمار کیا ہے - جیسے اس سے پہلے اس کے قبیلے کے بھائی قعقاع بن عمرو کو وقت کے نامور سورما اور دلاور کے طور پر خلق کر کے حضرت علی علیہ السلام کے دوستدار کی حیثیت سے ذکر کیا تھا۔ چوں کہ ہم نے حدیث اور رجال کی کتابوں کے علاوہ دیگر مآخذ میں کافی جستجو اور تحقیق کے باوجود



ان افسانوی باپ بیٹے کا سیف کی احادیث کے علاوہ کہیں نام و نشان نہیں پایا۔ اس لئے ان کو سیف کے جعلی اور افسانوی اشخاص میں شمار کرتے ہیں۔

سیف جو اپنے قبیلے اور خاندان کے افتخارات کے علاوہ کسی اور چیز کی فکر نہیں کرتا، اپنے افسانوی شاعر کے ذریعہ اپنے قبیلہ تمیم بالاخص خاندان "اسید" و بنی عمرو کے بارے میں ستائشوں کے دلخواہ قصیدے لکھواکر ان کو سر بلندی اور شہرت بخشتا ہے اور نافع کے باپ "اسود بن قطبہ" کی زبان پر جاری کرائے گئے اشعار میں بھی انہی مقاصد کی پیروی کرتا ہے۔

غور کیجئے کہ، وہ کس طرح اپنے خاندان کے حق میں داد سخن دیتے ہوئے خود ستائی کرتا ہے، ملاحظہ ہو:

حجاز کے تمام منصفوں نے اس کی گواہی دی اور اعتراف کیا ہے کہ خاندان تمیم دنیا کے عظیم بادشاہوں کے برابر ہے!

یہ تلاش کوششیں، خاندان تمیم کی سخاوت و بخشش کا نتیجہ ہے نہ کہ سست اور کمزور اشخاص کا۔ خدائے تعالیٰ نے ایسا ارادہ کیا ہے کہ صرف قبیلہ تمیم کے خاندان بنی عمرو کے افراد دشمنوں کے حملوں کا مقابلہ کر کے انہیں دور کریں۔

قبائل تمیم کے تمام افراد بخوبی جانتے ہیں کہ میدان جنگ میں حاضری اور غنائم کو حاصل کرنے میں قیادت و سرپرستی کی باگ ڈور قدیم زمانے سے قبیلہ اسید کے خاندان بنی عمرو ہی کے ہاتھوں میں تھی۔

یہ اور ان سے کہیں زیادہ اشعار کو سیف نے ان دو شاعر باپ بیٹوں کی زبان پر جاری کیا ہے۔ اور ان کے ذریعہ قبیلہ تمیم اور اسید کے خاندان بنی عمرو کی اسی طرح ستائش کی ہے جیسے اس سے پہلے اس نے خاندان تمیم کے اپنے دو بے مثال افسانوی سورما، "قعقاع" و "عاصم" کی جنگوں میں ان کی تعجب خیز شجاعتوں اور دلاوریوں کو دکھا کر مالک تمیمی کے خاندان کو قبیلہ تمیم کے تمام افتخارات کا سرچشمہ ثابت کیا تھا اسے اپنے قبیلے کا چمکتا ستارہ بنا کر پیش کیا تھا۔

اس قابل فخر خاندان تمیم کے افراد کا جس طرح سیف نے تصویر کیا ہے، اس کا اندازہ اس کے مندرجہ ذیل شجرہ نسب کے خاکہ سے کیا جاسکتا ہے:

مالک تمیمی		عمرو	
قعقاع	عاصم	اسود	قطبہ
	عمرو	نافع	اعور

سیف نے اپنے اسی خیالی خاندان میں چار اصحاب و جنگی سردار، دو تابعین، چھ رزمیہ شعراء اور احادیث کے راوی جعل کئے ہیں۔

اس قبیلہ کے لئے سیف کے جعل کئے گئے مذکورہ فخر و مہمات کے علاوہ اس نے خاندان تمیم سے پیغمبر اسلام (ص) کے لئے چند منہ بولے بیٹے بھی خلق کر کے اس خاندان کے افتخارات میں چارجاند لگائے ہیں کہ انشاء اللہ ہم اس موضوع پر الگ سے بحث و تحقیق کریں گے۔

قارئین محترم سے گزارش ہے کہ تاریخ، حدیث، انساب، ادبیات، طبقات صحابی، شعراء، رجال اور اخبار و احادیث کی کتابوں کا خود بھی مطالعہ کر کے دیکھیں کہ کیا سیف کی احادیث اور اس کے افسانوں کے علاوہ بھی کہیں اس افسانوی خاندان کا نام و نشان ملتا ہے؟!

چوتھا حصہ :

قبیلہ تمیم کے چند اصحاب

- ۶۔ عقیف بن منذر تمیمی
- ۷۔ زیاد بن حنظلہ تمیمی
- ۸۔ حرمہ بن مریطہ تمیمی
- ۹۔ حرمہ بن سلمی تمیمی
- ۱۰۔ ربیع بن مطر بن ثلج تمیمی
- ۱۱۔ ربیع بن افکل تمیمی
- ۱۲۔ اط بن ابی اط تمیمی



چھٹا جعلی صحابی

عقیف بن منذر تمیمی

عقیف اور قبائل تمیم کے ارتداد کا موضوع

ابن حجر نے اپنی کتاب ”اصابہ“ میں سیف کی کتاب ”فتوح“ سے نقل کرتے ہوئے عقیف بن منذر تمیمی کے حالات میں یوں لکھا ہے :

سیف نے اپنی کتاب ”فتوح“ میں لکھا ہے کہ عقیف بن منذر، قبیلہ ”بنی عمر و بن تمیم“ کا ایک فرد ہے۔ طبری نے بھی عقیف کی داستان کو سیف سے نقل کر کے اپنی کتاب میں درج کیا ہے۔ من جملہ ”تمیم“ و ”سباح“ سے مربوط خبر -- جسے سیف نے صعب بن بلال سے اور اس نے اپنے باپ سے نقل کیا ہے -- کو یوں بیان کیا ہے:

رسول خدا (ص) کی رحلت کے بعد قبائل تمیم کے افراد میں اختلاف و افتراق پیدا ہوا۔ ان میں سے کچھ لوگ اسلام پر باقی اور ثابت قدم رہے اور بعض نے مرتد ہو کر اسلام سے منہ موڑ لیا۔ یہ امر قبائل تمیم کے آپسی جھگڑے کا سبب بنا۔ عقیف بن منذر تمیمی نے اس واقعہ کے بارے میں یوں کہا ہے:

خبر پھیلنے کے باوجود تمہیں خبر نہ ہوئی کہ خاندان تمیم کے بزرگوں پر کیا گزری؟ تمیم کے بعض سردار جو عظیم افراد اور شہرت کے مالک تھے، ایک دوسرے کے ساتھ جنگ پر

اتر آئے

ہے پناہوں کو پناہ دینے والے ہی بیچارے ہو کر بیابانوں میں دریدر ہو گئے۔

زمین سے پانی کا ابلنا

طبری ، بحرین کے باشندوں کے مرتد ہونے کی خبر کو مذکورہ طریقے یعنی ”صعب بن عطیہ“ سے نقل کر کے لکھتا ہے:

ابوبکر (رض) نے ”علاء بن حضرمی“ کو سرزمین تمیم سے گزر کر بحرین کے لوگوں سے نبرد آزمائی کے لئے بھیجا۔ علاء اپنے سپاہیوں کے ہمراہ تمیم کی زمینوں کے ”دھنا“ نامی ریگستان --جہاں پر ریت سات ٹیلے ہیں -- سے گزرا۔

جب علاء اپنے سپاہیوں کے ہمراہ اس تپتے اور خشک ریگستان کے بیچ میں پہنچا تو اس نے رات کو وہاں پر ٹھہرنے کا حکم دیا اور اپنے دوستوں کے ساتھ پڑاؤ ڈالا لیکن اسی حالت میں اچانک ان کے اونٹ رم کر گئے اور تمام بار اور سازو سامان لے کر بھاگ گئے۔ اس طرح علاء اور اس کے سپاہیوں کو اس تپتے اور خشک ریگستان میں توشہ اور پانی سے محروم ہونا پڑا۔

اس حادثہ کی وجہ سے کھرام مچا اور ان پر ایسا غم و اندوہ چھا گیا کہ خدا کے علاوہ کوئی ان کے حال سے آگاہ نہ تھا۔ وہ سب مرنے کے لئے آمادہ ہو کر ایک دوسرے کو وصیت کرنے لگے! علاء کو جب اپنے ساتھیوں کی حالت معلوم ہوئی تو اس نے ان کو اپنے پاس بلا کر کہا: یہ کیسا غم و اندوہ تم لوگوں پر طاری ہو گیا ہے؟

انہوں نے جواب میں کہا: یہ ملامت کا موقع نہیں، تم خود آگاہ ہو کہ، ابھی صبح ہے اور آفتاب کی نمازت شروع نہیں ہوئی ہے۔ ہمارے بارے میں اب یہاں پر ایک داستان کے سوا کچھ باقی بچنے والا نہیں ہے!!

علاء نے جواب میں کہا: نہ ڈرو! کیا تم لوگ مسلمان نہیں ہو، کیا تم لوگوں نے خدا کی راہ میں قدم نہیں رکھا ہے، کیا تم لوگ دین خدا کی نصرت کرنے کے لئے نہیں اٹھے ہو؟ انہوں نے جواب میں کہا: جی ہاں! ایسا ہی ہے۔

علاء نے کہا: اب جب کہ ایسا ہے تو میں تمہیں نوید دیتا ہوں کہ ہمت کرو، خدا کی قسم! پروردگار تم جیسوں کو برگز اس حالت میں نہیں رکھے گا۔ صبح ہوئی، علاء کے منادی نے صبح کی اذان دی۔

راوی کہتا ہے: علاء نے ہمارے ساتھ نماز پڑھی، جب کہ ہم میں بعض لوگوں نے پانی نہ ہونے کی وجہ سے مجبور ہو کر تیمم کیا تھا اور بعض دیگر رات کے ہی وضو پر باقی تھے۔

علاء نماز پڑھنے کے بعد دو زانو بیٹھا، لوگوں نے بھی اس کی پیروی کی، علاء نے دعا کے لئے اپنے ہاتھ اٹھائے، سپاہیوں نے بھی ایسا ہی کرتے ہوئے دعا کے لئے ہاتھ بلند کئے۔ یہ حالت جاری تھی کہ سورج کی کرنوں کے سبب دور سے ایک سراب نظر آیا۔ علاء نے کہا: ایک آدمی جائے اور ہمارے لئے خبر لائے۔

سپاہیوں میں سے ایک آدمی اٹھ کے سراب کی طرف گیا اور تھوڑی دیر کے بعد واپس آکر بولا: سراب ہے اور پانی کی کوئی خبر نہیں ہے۔

علاء نے پھر سے دعا کی۔ پھر ایک سراب نمایاں ہوا۔ پہلے کی طرح پھر سے ایک آدمی جا کرنا اُمیدی کے ساتھ واپس لوٹا۔

علاء نے دعا جاری رکھی۔ تیسری بار پانی کی لہر یں دکھائی دینے لگیں اس دفعہ جانے والا آدمی پانی کی خوشخبری لے کر آیا!!

سب پانی کی طرف دوڑ پڑے، ہم نے پانی پیا نہائے دھوئے۔

ابھی پوری طرح سورج نہیں چڑھا تھا کہ صحرا میں ہمارے اونٹ نظر آئے اور دوڑتے ہوئے آکر ہمارے سامنے کھڑے ہو گئے ہم سے ہر ایک نے اپنے اونٹ کو صحیح و سالم بار کے سمیت حاصل کیا!! اس حیرت انگیز واقعہ کے بعد ہم نے اپنے اونٹوں کو بھی پانی پلا یا اور مشکیں پانی سے بھر کے وہاں سے روانہ ہو گئے۔

راوی آگے، کہتا ہے:

”ابو بریرہ“ سفر میں میرے ساتھ تھا، جب ہم تھوڑا آگے چلے اور پانی کا تالاب ہماری نظروں سے اوجھل ہو گیا تو ابو بریرہ نے مجھ سے مخاطب ہو کر پوچھا: کیا تم اس سرزمین اور تالاب کو پہنچاتے ہو؟ میں نے کہا: اس جگہ سے میرے برابر کوئی اور آشنا نہیں ہے۔ ابو بریرہ نے کہا: جب ایسا ہے تو آؤ میرے ساتھ ہم تالاب کے پاس جاتے ہیں میں ابو بریرہ کے ساتھ تالاب کی طرف لوٹا، لیکن انتہائی حیرت کے عالم میں نہ ہم نے وہاں پر پانی دیکھا اور نہ تالاب کا کوئی نام و نشان تھا۔

میں نے ابو بریرہ سے کہا: خدا کی قسم یہاں پر پانی کا نام و نشان موجود نہ ہونے کے باوجود یہ اسی تالاب کی جگہ ہے۔ اگر چہ اس سے پہلے بھی یہاں پر کوئی تالاب نہ تھا۔ اُس وقت ہماری نظر پانی سے بھرے ایک لوٹے پر پڑی جو زمین کے ایک کونے میں پڑا تھا۔ ابو بریرہ نے کہا: صحیح ہے، اور خدا کی قسم یہ وہی تالاب والی جگہ ہے۔ میں نے خاص طور پر اپنے لوٹے کو پانی سے بھر کے تالاب کے کنارے پر رکھ دیا تھا تا کہ تالاب کی جگہ کو تلاش کرنے میں مشکل پیش نہ آئے!!

راوی کہتا ہے:

ہم نے خدا کا شکر ادا کیا اور اپنے ساتھیوں کی طرف واپس پلٹ گئے۔

سیف اس داستان کے ضمن میں کہتا ہے:

علاء اپنے سپاہیوں کے ساتھ چلتے ہوئے ”بجر“ نام کی جگہ پر پہنچا۔ دونوں لشکروں نے ایک دوسرے کے مقابل مورچے سنبھالے۔ مشرکین کی فوج کی کمانڈ ”شریح بن ضیعہ“ نے سنبھالی تھی، وہ قبیلہ ”قیس“ کا سردار تھا اور اس کا اصلی نام ”حطم“ تھا۔ دشمن کے سپاہی آزادی کے ساتھ نقل و حرکت کرتے تھے۔ لیکن رات کو اسلام کے سپاہیوں کو اطلاع ملی کہ مشرکین شراب پی کر مست ہو گئے ہیں اور اپنے آپ سے بے خبر پڑے ہیں۔ انہوں نے اس فرصت کو غنیمت سمجھ کر ان پر اچانک تلواروں سے حملہ کر دیا۔ اسی حالت میں خاندان بنی عمرو تمیم کے ایک دلاور ”عفیف بن منذر“ نے تلوار کی ایک ضرب سے ”حطم“ کی ایک ٹانگ کاٹ کر اسے چھوڑ دیا تا کہ وہ اسی درد کے مارے جان دیدے۔ اس برق رفتار حملے میں ”عفیف“ کے چند بھائی اور رشتہ داروں نے بھی اس کے ساتھ جنگ میں شرکت کی اور اس شب کی گیرودار میں مارے گئے۔ اس جنگ میں اسلام کے ایک نامور دلاور ”قیس بن عاصم“ نے ”بجر“ کی ٹانگ پر تلوار سے وار کر کے اسے کاٹ دیا۔ ”عفیف“ نے اس سلسلے میں مندرجہ ذیل اشارہ کہے ہیں:

اگر ٹوٹی ہوئی ٹانگ ٹھیک بھی بوجائے گی، عرق النساء تو برگز ٹھیک نہیں ہوگا۔ تم لوگوں نے نہیں دیکھا کہ ہم قبیلہ بنی عمرو اور رباب کے بہادروں نے دشمن کے حامیوں کو کیسے تہس نہس کر کے رکھ دیا؟!

اسی داستان کو جاری رکھتے ہوئے سیف کہتا ہے:

عفیف بن منذر ”حیرہ“ کے بادشاہ نعمان بن منذر کے بھائی ”غرور بن سواد“ کو اسیر بنا لیا۔ خاندان رباب کا خاندان تمیم کے ساتھ دوستی کا معاہدہ تھا اس طرح سے کہ ”غرور“ کا باپ ان کا بھانجہ

محسوب ہونا تھا ، لہذا انہوں نے عقیف کے پاس شفاعت کی تاکہ اسے قتل کرنے سے صرف نظر کرے ۔  
 ”عقیف“ نے دوستوں کی شفاعت قبول کی اور اس طرح ”غرور“ قبیلہ رباب کی پناہ میں آگیا ۔ لیکن ”غرور“  
 کے ”منذربن سوید“ نامی سوتیلے بھائی کا سر تن سے جدا کر دیا گیا!  
 دوسرے دن صبح سویرے علاء نے مال غنیمت تقسیم کرتے ہوئے میدان کار زار کے دلاوروں کو  
 بھی انعامات بانٹے اس طرح عقیف کے حصہ میں بھی انعام کے طور پر ایک لباس آیا ،  
 اسلام کے سپاہیوں کا پانی پر چلنا!

طبری نے اس افسانہ کے ضمن میں سیف سے نقل کرتے ہوئے لکھا ہے:  
 مشرکوں نے اپنے منتشر شدہ سپاہیوں کو ”دارین“ کے مقام پر جمع کیا ۔ ان کے اور سپاہ اسلام  
 کے درمیان ایک عظیم دریا تھا تیز رفتار کشتیوں کے ذریعہ اسے عبور کرنے میں ایک دن اور ایک رات کا  
 وقت لگتا تھا ، علاء نے جب یہ حالت دیکھی تو اس نے اپنے سپاہیوں کو اپنے پاس بلا کر ان سے خطاب کیا:  
 خدائے تعالیٰ نے شیاطین کے گروہوں کو تم لوگوں کے لئے ایک جگہ جمع کیا ہے اور تم لوگوں کے لئے ان  
 کے ساتھ اس دریا میں جنگ کرنا مقرر فرمایا ہے ۔ ریگستان کے تعجب آور معجزہ اور ”دھنا“ کی ریت کی  
 کرامت کے ذریعہ خدا نے تم لوگوں کو اس دریا سے عبور کرنے کی ہمت دی ہے ، اب دشمنوں کی طرف  
 آگے بڑھو اور سب لوگ دریا میں کود پڑو اور کسی خوف کے بغیر ان پر ٹوٹ پڑو ، خدا نے تعالیٰ ان سب کو  
 ایک جگہ پر تم لوگوں سے چنگل میں پھنسا دے گا! سپاہیوں نے علاء کے جواب میں ایک آواز بوکر کہا:  
 خدا کی قسم ، ہم قبول کرتے ہیں کہ ”دھنا“ کے معجزہ کے بعد ہم ہر گز خوف اور ڈر سے دو چار نہیں  
 ہوئے ۔

علاء حضرمی نے اپنے سرداروں اور سپاہیوں کا جواب سننے کے بعد دریا کی طرف قدم بڑھا یا اور سپاہی  
 بھی اس کے پیچھے پیچھے چلے اور دریا کے کنارے پر پہنچے ، یہاں پر سوار ، پیادہ ، گھوڑے ، خچر ، اونٹ  
 اور گدھے سب دریا میں اتر گئے ۔

علاء اور اس کے ساتھی پانی پر قدم رکھتے ہوئے یہ دعا پڑھتے جاتے تھے :  
 اے بخشنے والے مہربان ، اے برد بار سخی ، اے بے مثال بے نیاز ، اے ہمیشہ زندہ ، اے مردوں کو زندہ کرنے  
 والے ، اے حی و قیوم ، اے خدا کہ تیرے سوا کوئی پروردگار نہیں ہے اور اے ہمارے پروردگار !!  
 سیف کہتا ہے :

اسلام کے سپاہی اس دعا کو پڑھنے کے بعد خدا کی مدد سے صحیح و سالم اس وسیع و عریض دریا کو  
 عبور کر گئے ۔ اس وسیع اور عمیق دریا کا پانی اسلام کے سپاہیوں اور ان کے مرکبوں کے پیروں کے تلے  
 ایسا تھا گویا وہ مرطوب ریت پر چل رہے تھے اور ان کے پیر تھوڑے سے تر ہوتے تھے کیوں کہ دریا کا پانی  
 ان کے اونٹوں کے سموں تک پہنچتا تھا !

علاء اور اس کے سپاہیوں نے ایک ایسے دریا کو عبور کیا جس کی مسافت کو ساحل سے ”دارین“ تک  
 طے کرنے کے لئے کشتی کے ذریعہ ایک دن ایک رات سے زائد وقت لگتا تھا ۔ وہ اس مسافت کو پانی کے  
 اوپر چل کر طے کر گئے اور اپنے دشمنوں کے پاس پہنچ کر ان پر تلوار سے حملہ آور ہوئے اور ان کے  
 ایسے کشتوں کے پشتے لگادئے کہ ان میں سے ایک مرد بھی زندہ نہ بچ سکا !  
 اس حملہ اور قتل عام کے بعد ان کے بچوں اور عورتوں کو اسیر بنایا گیا اور بہت سا مال و متاع  
 غنیمت کے طور پر حاصل کیا گیا ۔ اس کے بعد مال غنیمت لے کر وہ لوگ اسی راہ سے واپس ہو گئے  
 ، جہاں سے آئے تھے ۔

عقیف بن منذر نے اس موضوع کی طرف اشارہ کرتے ہوئے یہ اشعار کہے ہیں:

کیا تم لوگوں نے نہیں دیکھا کہ خدائے تعالیٰ نے ہمارے لئے دریا کو کیسے مطیع اور آرام کر دیا اور کفار پر بڑی مصیبت نازل کی ۔

ہم نے بھی اسی خدا سے دعا مانگی جس نے موسیٰ کے لئے دریا میں شگاف ڈال دیا تھا اور اس نے بھی ہمارے لئے حیرت انگیز راہ مقرر فرمادی ۔

سیف اپنی بات کو جاری رکھتے ہوئے کہتا ہے :

”بجر“ نامی جگہ کا رہنے والا ایک راب جو مسلمانوں کا ہمسفر تھا، یہ سب معجزہ اور کرامتیں دیکھ کر مسلمان ہو گیا ،جب اس سے اسلام لانے کا سبب پوچھا گیا تو اس نے جواب میں کہا:

تین چیزوں نے مجھے اسلام قبول کرنے کی ترغیب دی اور مجھے ڈر لگا کہ اگر کفر پر باقی رہوں تو خدائے تعالیٰ مجھے مسخ کر ڈالے گا!

اول صحرا کے قلب اور ”دھنا“ کے ریگستان میں آب زلال کا پیدا ہونا۔ دوسرا اسلام کے سپاہیوں کے پیروں کے نیچے دریا کے پانی کا سخت ہو جانا اور تیسرا سبب ملائکہ کی وہ دعا ہے جسے میں نے صبح کے وقت فضا میں سنا ہے ۔

راب سے پوچھا گیا کہ فرشتے اپنی دعا میں کیا کہتے تھے ؟

راب نے جواب دیا : فرشتے یہ دعا مانگ رہے تھے :

اے خدا !تو رحمان و رحیم ہے ،تیرے سوا کوئی معبود نہیں ہے ،تو ایسا پروردگار ہے کہ تجھ سے قبل کوئی خدا نہ تھا ،وہ ایسا پائیدار خدا ہے کہ کوئی چیز اس سے پوشیدہ نہیں ہے ،زندہ ہے کہ اس کے لئے برگز موت و نابودی نہیں ہے، آشکار اور مخفیوں کا خدا ،وہ خدا جو ہر روز نئے نئے جلوے دکھا کر دنیا والوں کے سامنے جلوہ افروز ہوتا ہے ،اے خدا تو ہر چیز سے آگاہ ہے !یہی امر تھا کہ میں اس نتیجہ پر پہنچا کہ یہ لوگ حق پر ہیں اور فرشتے ان کی مدد کے لئے ما مور کئے گئے ہیں

سیف اپنی بات کو جاری رکھتے ہوئے کہتا ہے :

اس واقعہ کے بعد رسول خدا (ص) کے اصحاب اس تازہ مسلمان راب کے سامنے بیٹھ کر یہ حیرت انگیز داستان اس سے سنتے تھے ۔

علاء نے مشرکین کے ساتھ اپنی جنگ کی فتحیابی کی اطلاع خلیفہ کو دیتے ہوئے ایک خط میں یوں لکھا :

اما بعد ،خدائے تبارک و تعالیٰ نے ”دھنا“ کے ریگستان میں ہمارے لئے آب زلال کے چشمے جاری کئے اور اپنی قدرت نمائی سے ہماری بصیرت کی آنکھوں کو کھول دیا ۔ہم اس کی حمد و ثنا بجا لاتے ہیں اور اس کی عظمت والی بارگاہ میں سر تسلیم خم کرتے ہیں ،آپ بھی خداسے اس کے سپاہیوں اور اس کے دین کی نصرت کرنے والوں کے لئے مدد کی دعا کیجئے ۔

ابوبکر نے خدا کا شکر ادا کیا اور علاء کے لئے دعا کرتے ہوئے کہا:

جہاں تک معلوم ہوا ہے ،عرب ،سرزمین ”دھنا“ کے بارے میں قصہ سناتے ہوئے کہتے ہیں ،جب لقمان سے اس سر زمین پر پانی کے لئے ایک کنواں کھودنے کی اجازت چاہی گئی تو لقمان نے جواب دیا کہ وہاں پر بالٹی اور رسی ہر گز پانی تک نہیں پہنچیں گے اور پانی پیدا نہیں ہوگا۔

اب جب کہ ایسی سر زمین سے آب زلال اہل گیا ہے تو یہ بذات خود اس معجزہ اور آیات آسمانی کی عظمت کی علامت ہے جس کی مثال گزشتہ امتوں میں کہیں نہیں ملتی پس خدا وند !محمد (ص)کی حرمت و عظمت کو محفوظ فرما!

یہ وہ مطالب ہیں جنہیں طبری نے سیف سے نقل کر کے جعلی صحابی عقیف تمیمی کے حالات میں اپنی تاریخ کے اندر درج کیا ہے ، اور ابو الفرج اصفہانی نے بھی اس داستان کو اس سے نقل کر کے اپنی کتاب " اغانی " (۴۷۰۴/۴۵) میں درج کیا ہے ۔

ابن اثیر ، ابن کثیر اور ابن خلدون نے اسی داستان کو " حطم و بحرین " کے ارتداد کی خبر میں طبری سے نقل کرتے ہوئے اپنی تاریخ کی کتابوں میں ثبت کیا ہے ۔

لیکن ابن حجر نے اپنی کتاب " اصاہہ " میں جہاں وہ عقیف بن منذر تمیمی کی بات کرتا ہے ان مطالب کو سیف کی کتاب " فتوح " سے نقل کر کے اس کی صراحت کی ہے ۔

حموی نے بھی لفظ " دارین " کے سلسلے میں اپنی کتاب " معجم البلدان " میں سیف کی اسی روایت سے استناد کر کے لکھا ہے :

سیف کی کتاب میں آیا ہے کہ مسلمانوں نے پانی کی سطح پر قدم رکھ کر دارین کی طرف قدم بڑھائے

یہاں تک کہ وہ کہتا ہے کہ :

" عقیف بن منذر " نے اس واقعہ میں یہ اشعار کہے ہیں :

کیا تم لوگوں نے نہیں دیکھا کہ خدائے تعالیٰ نے ہمارے لئے دریا کو کیسا مطیع بنایا      تا آخر  
" عبد المؤمن نے " بھی لفظ " دارین " کے بارے میں اپنے مطالب کو حموی سے نقل کر کے اپنی کتاب " مرا صد الاطلاع " میں درج کیا ہے ۔

حمیری نے بھی اپنی کتاب " الروض المطار " میں انہی مطالب کو ذکر کیا ہے اور ان کے آخر میں عقیف کے نام کے بجائے یوں لکھا ہے :

اسلامی فوج کے ایک سپاہی نے اس سلسلے میں یہ اشعار کہے ہیں :

یہاں پر اس نے وہی گزشتہ دو شعر ذکر کئے ہیں جو اس سے پہلے بیان ہوئے ، نہ روایت کے ماخذ کی طرف اشارہ کیا ہے اور نہ شاعر کا نام لیا ہے ۔

بحث کا خلاصہ

جو کچھ اب تک بیان ہوا ، اس سے صحابی اور تمیمی شاعر " عقیف بن منذر " کے بارے میں سیف کی روایت کی مندرجہ ذیل تین بنیادی باتوں کی وضاحت ہوتی ہے :

۱. قبیلہ تمیم کے بعض افراد کا مرتد ہونا اور بعض دیگر کا دوسروں کو دخل اندازی کی اجازت دئے بغیر اسلام پر ثابت قدم رہنا ، مذکورہ قبیلہ کے افراد کا ایک دوسرے کے خون کا پیاسا ہونا اور اس سلسلے میں " عقیف بن منذر " کا اشعار کہنا۔

۲. " بجر " کے مقام پر خاندان " قیس " کے سردار " حطم " کا مرتد ہونا اور سپاہ اسلام کی اس کے ساتھ جنگ ، عقیف کا تلوار کی ایک کاری ضرب سے " حطم " کی ایک ٹانگ کاٹ دینا اور " حیرہ " کے بادشاہ " نعمان منذر " کے بھائی " غرور بن سوید " کو اسیر بنانا اور اس کے سوتیلے بھائی کا سر تن سے جدا کرنا ، اسلامی فوج کے سپہ سالار " علاء حضرمی " کا " عقیف " کو دیگر سپاہیوں کے ساتھ انعام و اکرام سے نوازنا۔

۳. " دھنا " کے ریگستان میں اسلام کے سپاہیوں کے لئے آب زلال کا چشمہ ابلنا ، جنگ دارین کی طرف جاتے ہوئے دریا کے پانی کی کیفیت بدل کر علاء اور اسلام کے سپاہیوں کے پاؤں تلے پانی کا سخت ہو جانا اور اس سلسلے میں عقیف کا اشعار کہنا۔

سیف کی روایتوں کا دوسروں سے موازنہ

بہتر ہے کہ یہاں پر ہم قبائل تمیم، قیس اور بحرین کے ارتداد کے موضوع کے بارے میں دوسرے مورخین کی زبان سے بھی کچھ سنیں۔

”بلاذری“ نے اپنی کتاب ”فتوح البلدان“ میں قبیلہ تمیم کے ارتداد کی خبر دو صفحات میں بیان کی ہے۔ اس کا خلاصہ حسب ذیل ہے:

”خالد بن ولید“ نے ”طلیحہ“ کی جنگ سے فارغ ہونے کے بعد قبائل تمیم کی سرزمینوں میں ”بعوضہ“ کے مقام پر پڑاؤ ڈالا۔ یہاں پر اس نے اپنے بعض فوجی دستوں کو مخالفین کی سرکوبی اور انہیں پکڑلانے کے لئے علاقے کے اطراف میں بھیج دیا۔

ایک گشتی گروہ نے ”مالک نویرہ“ کو سرزمین ”بطاح“ میں پکڑا اور اس کے ہاتھ پاؤں باندھ کر خالد بن ولید کے پاس لایا۔ خالد نے اس کے قتل کا حکم دیا، جس کی داستان مشہور ہے۔

اس کے علاوہ سیف کی دیگر روایتوں اور افسانوں کے بارے میں بلاذری کی کتاب میں کوئی ذکر نہیں ملتا۔

لیکن سرزمین ”بجر“ میں ”حطم“ کے ارتداد اور ”بحرین“ و ”دارین“ میں ابن منذر کی داستان کے بارے میں بلاذری نے اپنی کتاب ”فتوح البلدان“ میں یوں ذکر کیا ہے:

جب رسول خدا (ص) کا کارگزار ”منذر بن ساوی عبدی“ رسول اللہ (ص) کی وفات کے بعد بحرین میں فوت ہوا، تو ایک طرف قبیلہ قیس کے ایک گروہ نے ”حطم“ کی قیادت میں اور دوسری جانب قبیلہ ”ربیعہ“ کے چند افراد نے ”نعمان بن منذر“ کی اولاد میں سے ”منذر“ نام اور ”غرور“ کے عنوان سے معروف اس کے بیٹے کی قیادت میں بحرین میں بغاوت کی اور مرتد ہو گئے۔ ”حطم“ اپنے قبیلہ کے افراد سمیت ”ربیعہ“ کے ساتھ جاملا۔ علاء حضر می بھی ان سے مقابلہ کرنے کے لئے روانہ ہوا۔

علاء اور بحرینی مرتدوں کے درمیان گھمسان کی جنگ ہوئی۔ سرانجام باغیوں نے مقابلے کی تاب نہ لا کر قلعہ ”جوانا“ میں پناہ لی اور وہاں اپنے آپ کو چھپالیا۔ علاء نے رات گئے تک قلعہ کو تہس نہس کر کے رکھ دیا ایک شدید جنگ کے بعد قلعہ فتح ہوا اور علاء نے اس پر قبضہ کر لیا۔

یہ جنگ ۱۲ھ میں ابوبکر (رض) کی خلافت کے دوران واقع ہوئی۔ اسی جنگ کی گیرودار کے دوران، مجوسیوں کی ایک جماعت کے افراد جزیرہ دینے سے انکار کر کے بحرین کے ایک قصبہ ”زارہ“ میں قبیلہ تمیم کے بعض افراد سے شاملے تھے۔ علاء نے اپنے سپاہیوں کے ہمراہ ان کو بھی اپنے محاصرہ میں لے لیا اور ان کا قافیہ تنگ کر دیا۔ خلیفہ عمر (رض) کی خلافت کے اوائل میں ”زارہ“ کے باشندوں نے اس سے صلح کی اور قصبہ ”زارہ“ کے مال و متاع اور اثاثہ کا ایک تہائی حصہ اسے دیدیا۔ علاء نے بھی ان سے محاصرہ اٹھا لیا اور اس سلسلے میں ایک معاہدہ لکھا گیا۔ (اس معاہدہ میں ”دارین“ کا کہیں ذکر نہیں آیا ہے۔)

”دارین“ کو فتح کرنے کے لئے علاء حضرمی نے خلافت عمر (رض) کے زمانے میں اپنے سپاہیوں کے ساتھ ”کرازنکری“ نام کے ایک شخص کی راہنمائی میں کم عمق والے حصہ سے خلیج کو عبور کیا اور مشرکین پر تین جانب سے تکبیر بلند کرتے ہوئے حملہ کیا۔ مشرکین نے علاء اور اس کے سپاہیوں کے ساتھ سخت جنگ کی، لیکن سرانجام شکست کھا کر بتیار ڈالنے پر مجبور ہوئے۔

کلاعی نے بحرین کے باشندوں کے ارتداد اور علاء کی جنگی کاروائیوں کے بارے میں لکھا ہے:

جب بحرین میں واقع قصبہ ”بجر“ کے باشندے مرتد ہو گئے تو قبیلہ عبد القیس کے سردار ”جارود“ نے اپنے خاندان کے افراد کو جمع کر کے ایک دلچسپ اور موثر تقریر کی اور ہند و نصائح کے ذریعہ حتیٰ



الامکان کوشش کی کہ وہ اسلام سے منہ موڑ کر مرتد نہ ہو اس قبیلہ "عبد القیس" کا کوئی بھی فرد مرتد نہیں ہوا۔

لیکن قبیلہ "بکر بن وائل" کے لوگ "منذر بن نعمان" -- جو "غرور" کے نام سے مشہور تھا -- کو اپنا پادشاہ انتخاب کرنا چاہتے تھے۔ غرور فرار کر کے ایران کے بادشاہ کے ہاں پناہ لے چکا تھا۔ ایران کے بادشاہ کسریٰ نے جب یہ خبر سنی تو ان کے قبیلہ کے سردار اور بزرگوں کو جمع کر کے اسی "منذر" -- جسے "مخارق" بھی کہا جاتا تھا -- کو ان کے اوپر بادشاہ مقرر کیا اور بحرین کی طرف روانہ کیا تا کہ اس جگہ پر قبضہ کر لیں اور بکر بن جابر عجلی (الف) کو حکم دیا کہ فوج کے ایک تجربہ کار سوار دستہ کے ہمراہ فوراً ابن نعمان کی مدد کے لئے جائے۔

"منذر" اپنی ماتحت فوج کے ساتھ روانہ ہوا اور بحرین میں "شقر" کے مقام پر پڑاؤ ڈالا۔ جو بحرین میں ایک مضبوط قلعہ تھا۔

جب یہ خبر خلیفہ ابوبکر کو پہنچی تو اس نے "علاء حضرمی" کو سولہ سواروں کے ہمراہ منذر کی سرکوبی کے لئے مامور کیا اور اسے حکم دیا کہ قبیلہ "عبد القیس" کے افراد سے "منذر" کو کچلنے میں مدد حاصل کرے۔

(الف)۔ "بکر بن وائل" قبیلہ بکر بن وائل سے ہے۔ ملاحظہ ہو: جمہرة النساب عرب (۳۱۰-۳۱۴) علاء اپنی ماموریت انجام دینے کے لئے روانہ ہوا یمامہ کی با اثر شخصیت اور فرماں روا "تمامہ انال حنفی" (الف) نے قبیلہ "بنی سحیم" کے چند افراد اس کی مدد کے لئے مقرر کر دیے۔ علاء اپنے لئے فراہم کی گئی فوج کے ساتھ "مخارق" (نعمان بن منذر) کی طرف بڑھا۔ اس کے ساتھ سخت جنگ کی اور اس کے بہت سے افراد کو موت کے گھاٹ اتار دیا۔ اس دوران قبیلہ "عبد القیس" کے سردار "جارود" نے بھی "خط" کے علاوہ۔ سیف بحرین۔ سے علاء کی مدد کے لئے چند منظم فوجی دستے محاذ جنگ کی طرف روانہ کئے۔

"منذر" نے جب یہ حالت دیکھی تو "حطم بن شریح" نے "خط" کے ذریعہ مرزبان کے پاس پیغام بھیجا اور اس سے علاء کے خلاف لڑنے میں مدد طلب کی، مرزبان نے بھی ایرانی نسل افراد پر مشتمل ایک فوج کو منذر کی مدد کے لئے روانہ کیا اور "جارود" کو قیدی بنا لیا۔

"حطم" اور "بکر بن جابر عجلی" اپنے تحت افراد کے ہمراہ منذر کی مدد کے لئے پہنچ گئے اور ایک شدید جنگ کے نتیجہ میں علاء کا "جواٹا" کے قلعہ میں محاصرہ کر کے اس کا قافیہ تنگ کر دیا۔

اس پیش آنے والی مصیبت اور سختی کے بارے میں قبیلہ بنی عامر صعصعہ کے ایک شخص عبداللہ حذف (ب) نے حسب ذیل اشعار کہے ہیں :

لوگو! ابوبکر اور تمام اہل مدینہ کو پیغام پہنچاؤ اور ان سے کہو : کیا تم لوگ "جواٹا" کے محاصرہ میں پھنسے اس چھوٹے گروہ کی فکر میں ہو؟ یہ ان کا بے گناہ خون ہے جو برگڑھے میں جا ری ہے اور آفتاب کی کرنوں کی طرح آنکھوں کو

(الف)۔ "تمامہ" و "ہوذہ" یمامہ کے دہداد شاہ تھے ہ رسول اللہ (ص) نے انہیں خط لکھا تھا اور انہیں اسلام کی دعوت دی تھی، تمامہ اسلام قبول کر کے اس پر ثابت قدم رہا۔ جب بنی حنیفہ کے افراد نے بغاوت کی اور "مسيلمہ" کذاب سے جاملے تو تمامہ نے ان سے منہ موڑ لیا اور بحرین چلا گیا۔ ملاحظہ ہو کتاب "اصابہ" و "تاریخ زہ"

(ب)۔ ”عبداللہ“ حذف کے حالات کے بارے میں جمہرہ انسباب عرب (۲۷۳۔ ۲۷۵) ملاحظہ ہو  
چکاچوند ہکر رہا ہے۔

ان حالات کے باوجود ہم نے خدا پر توکل کیا ہے کیوں کہ ہم جانتے ہیں کہ خدا پر توکل کرنے والے ہی کامیاب ہوتے ہیں،

علاء اور اس کے ساتھی بدستور محاصرہ میں پھنسے تھے ایک رات اچانک دشمن کے کیمپ سے شور و غل کی آواز بلند ہوئی عبداللہ حذف کو مامور کیا گیا کہ دشمن کے کیمپ میں جا کر معلوم کرے کہ اس شور و غل کا سبب کیا ہے۔

عبداللہ نے ایک رسی کے ذریعہ اپنے آپ کو قلعہ کی بلندی سے نیچے پہنچا یا اور ہر طرف دشمن کی ٹوہ لینا شروع کی اس شور و ہنگامہ کا سبب جاننے کے بعد اس نے ”ابجرعجلی“ کے خیمہ میں قدم رکھا۔ عبداللہ کی والدہ قبیلہ ”بنی عجل“ سے تعلق رکھتی تھی، اس لئے ”ابجر“ کا رشتہ دار ہوتا تھا۔ جو ہی ”ابجر“ نے عبداللہ کو دیکھا تو چیخ کر اس سے پوچھا:

کس لئے آیا ہے؟ خدا تجھے اندھا بنا دے!

عبداللہ نے جواب دیا:

ماموں جان! بھوک، مصیبت، محاصرے کی سختی اور ہزاروں دوسری بدبختیوں نے مجھے یہاں تک پہنچایا ہے۔ میں اپنے قبیلہ کے پاس جانا چاہتا ہوں اور تمہاری مدد کا محتاج ہوں  
ابجر نے کہا:

میں قسم کھاتا ہوں کہ تم جھوٹ بول رہے ہو! پھر بھی میں تمہاری مدد کروں گا۔

اس کے بعد عبداللہ کو کچھ توشہ راہ اور ایک جوڑا جوتے دیکر کیمپ سے باہر لے گیا تاکہ اسے روانہ کر دے۔ جب یہ لوگ کیمپ سے ذرا دور پہنچے تو ”ابجر“ نے عبداللہ سے کہا:

جاؤ خدا کی قسم تم آج رات میرے لئے بہت برے بھانجے تھے!

عبداللہ نے منذر کی سپاہ سے دور ہونے کے لئے قلعہ کا رخ نہیں کیا بلکہ مخالف سمت میں روانہ ہوا۔ لیکن جو ہی اسے اطمینان ہو گیا کہ وہ ”ابجر“ کی نظروں سے اوجھل ہو گیا ہے تو فوراً مڑ کر اپنے قلعہ کے پاس پہنچا اور اسی رسی کے ذریعہ قلعہ کی دیوار پر چڑھ کر قلعہ کے اندر چلا گیا اور پوری تفصیل یوں بیان کی:

ایک شراب فروش تاجر دشمن کی سپاہ کے کیمپ میں آیا تھا۔ تمام سپاہیوں نے اس سے شراب خرید کر پی ہے اور مست و مدبوش ہو کر عقل و ہوش کھو بیٹھے ہیں اور بے عقلی کے عالم میں یہ شور و غل مچا رہے ہیں۔

عبداللہ کی رپورٹ سننے کے بعد مسلمان ننگی تلوار لے کر قلعہ سے باہر آئے اور بجلی کی طرح دشمن پر ٹوٹ پڑے۔

”حطم“ مستی کے عالم میں اپنی جگہ سے اٹھا اور رکاب میں پاؤں رکھ کر بلند آواز سے بولا:

ہے کوئی جو مجھے سوار کرے؟!

عبداللہ نے جب ”حطم“ کی فریاد سنی تو اس کے جواب میں کہا:

میں ہوں!

اس کے بعد اس کے سر پر تلوار مار کر اسے موت کے گھاٹ اتار دیا اس شبخون میں ”ابجر“ کی ٹانگ بھی کٹ گئی جس کے سبب وہ مر گیا۔

صبح سویرے غنیمت میں حاصل کیا ہوا تمام مال و متاع مسلمانوں نے قلعہ ”جوانا“ کے اندر لے جا کر علاء کے سامنے رکھ دیا۔

علاء یوں ہی مشرکین کا پیچھا کرتا رہا اور وہ بھی بھاگتے ہوئے شہر کے دروازے تک پہنچ گئے مسلمانوں کے دباؤ نے مشرکین کا قافیہ تنگ کر دیا تھا سرانجام ابن منذر نے علاء سے جنگ ترک کر کے صلح کی درخواست کی۔ علاء نے یہ درخواست اس شرط پر منظور کی کہ اس شہر کے اندر موجود اثاثے کی ایک تہائی اس کے حوالے کی جائے اور شہر کے باہر جو بھی ہے وہ بدستور مسلمانوں کے پاس رہے۔ علاء نے اس فتح کے بعد بہت سا مال و متاع مدینہ بھیج دیا۔ ” منذر نعمان“ جسے ” مخارق“ کہتے تھے، جان بچا کر شام بھاگ گیا۔ وہاں پر خدا نے اس کے دل کو نورایمان سے منور کیا اور اس نے اسلام قبول کیا۔ اسلام قبول کرنے کے بعد اپنے آپ کو سرزنش کرتے ہوئے کہتا تھا : میں ”غرور“ نہیں بلکہ مغرور ہوں۔ فتح پانے کے بعد علاء علاقہ ”خط“ کی طرف واپس ہوا اور اس نے ساحل پر پڑاؤ ڈالا۔ وہ دارین تک پہنچنے کی فکر میں تھا کہ اسی دوران ایک عیسائی شخص اس کی خدمت میں حاضر ہوا اور اس سے مخاطب ہو کر بولا:

اگر میں تمہارے سپاہیوں کو پانی کی کم گہری جگہ کی طرف راہنمائی کر دوں تو مجھے کیا دوگے ؟

چوں کہ علاء کے لئے یہ تجویز خلاف توقع تھی، اس لئے فوراً جواب میں کہا:

جو چاہو گے !

عیسائی نے کہا :

تم سے اور تمہارے سپاہیوں سے ” دارین “ میں ایک خاندان کے لئے امان چاہتا ہوں۔

علاء نے جواب میں کہا:

میں قبول کرتا ہوں، وہ تیرے اور تیری خدمات کے پیش نظر امان میں ہوں گے۔

اس توافق کے نتیجہ میں علاء اور اس کے سوار اس عیسائی کی راہنمائی سے دریا عبور کر کے

”دارین“ پہنچ گئے۔

علاء نے قہر و غلبہ سے ” دارین “ پر قبضہ کیا اور وہاں کے باشندوں کو قیدی بنا لیا اور غنیمت

کے طور پر بہت سا مال و متاع اپنے ساتھ لے کر اپنے کیمپ کی طرف لوٹا۔

بحرین کے باشندے جب ” دارین “ کی سر نوشت سے آگاہ ہوئے اور علاء کی فتحیابی کا مشاہدہ

کیا، تو انہوں نے بھی تجویز پیش کی کہ ” بجر “ کے باشندوں کی طرح صلح کا معاہدہ کرنے کے لئے

آمادہ ہیں۔

ہم نے سیف کی روایتوں کا دیگر مورخین کی روایتوں سے موازنہ کیا اور اس سلسلے میں

”کلاعی“ کی تمام روایتوں کو اور ”بلاذری“ کی روایتوں کا خلاصہ بیان کیا لیکن ان میں عقیف اور اس کے

اشعار، شجاعوں اور رجز خوانیوں اور قبیلہ تمیم کی دلاوریوں کا کہیں نام و نشان نہیں ملتا۔

سیف بن عمر کے یہاں ” غرور“ کا نام رکھنے اور اس کے شجرہ نسب کے بارے میں بھی

دوسرے مورخین کے ساتھ اختلاف ملتا ہے۔ کیوں کہ سیف نے غرور کو منذر کے سوتیلے بھائی کے طور

پر ذکر کیا ہے جب کہ دوسرے لکھتے ہیں کہ اس کا اصلی نام منذر بن نعمان تھا اور اس کا کوئی بھائی

نہیں تھا

سیف تنہا فرد ہے جو لکھتا ہے کہ عقیف نے تلوار کی ایک ضرب سے ”حطم“ کی ٹانگ کاٹ دی اور ”غرور بن سوید“ کو قیدی بنا لیا اور خاندان رباب نے اس کی شفاعت کی جس کے نتیجہ میں عقیف نے ”غرور“ کو ان کے احترام میں بخش دیا لیکن ”غرور“ کے بھائی ”منذر“ کا سر تن سے جدا کر دیا۔

سیف تنہا شخص ہے جس نے ”دارین“ کی فتح کو خلافت ابوبکر کے زمانے میں واقع ہونا لکھا ہے اور اس کی بڑے آب و تاب سے تشریح کی ہے، اس میں کرامتوں اور غیر معمولی واقعات کی ملاوٹ کی ہے جب کہ دوسروں کا اعتقاد یہ ہے کہ ”دارین“ کو ”کرازنکری“ نامی ایک عیسائی کی مدد اور راہنمائی سے خلیج کے کم عمق والی جگہ سے عبور کر کے فتح کیا گیا ہے اور یہ فتحیابی خلیفہ عمر کے زمانے میں واقع ہوئی ہے۔

یہ امر قابل ذکر ہے کہ ہم نے ”علاء حضرمی“ کے کرامات کے افسانہ کا سرچشمہ ”ابوبریرہ“ کی روایات میں پایا، جہاں پر وہ کہتا ہے:

علاء نے بحرین جاتے ہوئے ”دھنا“ کے صحرا میں دعا کی اور خدا نے تعالیٰ نے اس تپتی سرزمین پر ان کے لئے پانی کے چشمے جاری کئے! جب وہ وہاں سے اٹھ کر چلے گئے اور کچھ فاصلہ چلنے کے بعد ان میں سے ایک آدمی کو یاد آیا کہ وہ اپنی چیز وہاں چھوڑ آیا ہے تو وہ دوبارہ اس جگہ کی طرف لوٹا اور وہاں پر اپنی چیز تو پائی لیکن پانی کا کہیں نام و نشان نہ دیکھا۔

ابو بریرہ نے مزید کہا ہے:

میں نے دارین کی جنگ میں دیکھا کہ علاء اپنے گھوڑے پر سوار ہو کر دریا سے عبور کر گیا۔

ایک اور روایت میں کہتا ہے:

علاء اور اس کے سپاہی دریا کو عبور کر گئے جب کہ کسی کے اونٹ کا پاؤں یا کسی چار پا

حیوان کا سم تک تر نہیں ہوا تھا!!

یہ تھے صدر اسلام کے ایک راوی ابو بریرہ کے بیانات جب کہ بلاذری تاکید کرتا ہے کہ ”کرازنکری“ نے راہنمائی کر کے علاء اور اس کے سپاہیوں کو ایک کم عمق والی جگہ سے دریا عبور کرایا اور دارین کی طرف راہنمائی کی۔

یہ امر بھی قابل توجہ ہے کہ ابو بریرہ اور دیگر لوگوں کے بیانات میں بھی عقیف کا کہیں نام و

نشان نہیں ملتا ہے۔

سیف کی روایتوں کا دوسروں سے موازنہ۔

ہم دیکھتے ہیں کہ سیف بن عمر کی نظر میں اس کے خاندان کے افراد کے مرتد ہو جانے اور اسلام سے منہ موڑ لینے کی، ان کے مفاخر اور میدان جنگ میں ان کی شجاعتوں اور دلاوریوں کو ثابت کرنے کے مقابلے میں کوئی اہمیت نہیں ہے۔

چوں کہ تمیم کے بعض قبائل کے ارتداد کا مسئلہ نا قابل انکار حد تک واضح تھا، اس لئے سیف اپنے تعصب کی بناء پر یہ کوشش کرتا ہے کہ اسی موضوع سے اپنے قبیلہ کے حق میں استفادہ کرے، اس لئے اپنے خاندان کے افراد کے مرتد ہوجانے کا اعتراف کرتے ہوئے مسئلہ کو ایسے پیش کرتا ہے کہ اسی خاندان کے مسلمان اور ثابت قدم افراد تھے جو اپنے خاندان میں اسلام کے قوانین سے سرکشی کرنے والوں اور مرتد ہونے والوں کی خود تنبیہ اور گوش مالی کرتے تھے اور دوسرے قبائل اپنے معاملات میں دخل دینے اور ارتداد کے مسئلہ کو حل کرنے کی اجازت نہیں دیتے تھے۔

سیف ”بجر“ میں ”حطم“ اور قبیلہ قیس کے ارتداد کے بارے میں بھی قبیلہ تمیم کے افتخارات میں ایک اور فخر کا اضافہ کرنے میں نہیں چوکتا، جیسا کہ ہم نے دیکھا وہ اپنے خیالی کردار ”عقیف“ کو

مأمور کرتا ہے کہ قبیلہ قیس کے سردار ”حطم“ کی ٹانگ کو تلوار کی ایک ضرب سے کاٹ ڈالے ، شاہزادہ ربیعہ کو قیدی بنالے ، ”غرور“ کے بھائی ”منذر“ کا سرتن سے جدا کرے اور ”غرور“ کو آزاد کر کے قبائل رباب پر احسان کرے۔

اس نے ”عقیف“ کو ایک ایسا بے باک بہادر اور دلاور بنا کر پیش کیا کہ سپہ سالار نے اس پر مہربان ہو کر اسے انعام واکرام سے نوازا۔

سیف، تاریخ کے حزانے سے چند افسانوی افراد کے لئے شجاعت پر مبنی بے بنیاد سخاوت کا اظہار کرتے وقت اپنے ہم معاہدہ قبیلہ ”رباب“ کو فراموش نہیں کرتا ہے اور کہتا ہے کہ قبیلہ رباب کی شجاعت اور مداخلت سے غرور کو قتل نہیں کیا گیا اور اسے بخش دیا گیا کیونکہ غرور قبیلہ رباب کا بھانجا تھا، بہر صورت اپنے ہم معاہد کا احترام واجب ہے! توجہ فرمائیے کہ وہ عقیف کی زبانی درج ذیل اشعار میں کس طرح خاندان رباب کا نام لیتا ہے:

کیا تم لوگوں نے نہیں دیکھا کہ ہم تمیم کے سرداروں اور رباب کے بزرگوں نے کس طرح دشمن کے ہم پیمانوں کو تہس نہس کیا ذلیل و خوار کر کے رکھ دیا۔

یعنی سیف نے اس مسئلہ کو ایسے پیش کیا ہے کہ قبیلہ رباب کو یہ حق تھا کہ وہ عقیف سے ”غرور“ کی آزادی کی اُمید رکھیں۔

ہمارا عقیدہ یہ ہے کہ علاء اور اس کے سپاہیوں کے لئے ”دھنا“ کے صحراء میں بیٹھے اور شفاف پانی کے چشمے جاری ہونے کا افسانہ ابوبریرہ کی روایت کی وجہ سے دست بدست پھیلا ہے۔ سیف نے خاص موقع شناسی کے پیش نظر فرصت سے فائدہ اٹھا کر اس روایت سے زیادہ سے زیادہ فائدہ اٹھایا ہے، روایت میں ابوبریرہ کی خالی چھوڑی گئی جگہوں کو پر کر کے اور داستان میں دست اندازی کر کے اسے زیبا اور پرکشش بنا دیا ہے اور اسے ایک قطعی سند کے طور پر اپنی کتاب ”فتوح“ میں درج کیا ہے۔

لیکن ابوبریرہ کی روایت میں اپنے دیرینہ دشمن علاء جیسے ایک قحطانی یمانی شخص کے لئے کرامت اور غیر معمولی کارنامے دیکھ کر تاریخ میں مداخلت اور بیر پھیر کر کے ابوبریرہ کے اس جھوٹے با افتخار میڈل کو بھی علاء کے سینہ سے نوچ کر پھینک دیتا ہے۔ ملاحظہ فرمائیے سیف اپنے افسانہ کے ضمن میں فتوحات اور لشکر کشی میں علاء کی ”سعد و قاص مضر می“ اسے حاسدانہ دیکھا دیکھی بیان کرتے ہوئے کہتا ہے:

علاء نے جو بھی خدمت انجام دی اور جو بھی کام انجام دیا سب ریاکاری اور ظاہر داری پر مبنی تھا اور وہ اس میں مخلص نہیں تھا۔ اگر اس میں کوئی کرامت پائی جاتی ہے تو وہ صرف مقام خلافت کے مطیع اور فرمان بردار ہونے کی وجہ سے ہے۔ کیونکہ ہم دیکھتے ہیں کہ جب وہ خلیفہ عمر (رض) کی دلی رضامندی اور اجازت کے بغیر ایران پر حملہ کرتا ہے تو بڑی طرح شکست کھاتا ہے اور اپنی سپاہ سمیت دشمن کے محاصرے میں پھنس جاتا ہے۔ اس حالت میں اس کی نالہ و زاری اور دعائیں اس کے لئے مؤثر ثابت نہیں ہوتیں اور اسے کسی قسم کی مدد نہیں دیتیں۔ یہاں ”دھنا“ کے معجزہ ، اور خلیج کے پُر تلاطم دریا سے گزر نے کا نام و نشان تک نہیں ہے!

اس داستان کے ضمن میں وہ لکھتا ہے:

عمر (رض) نے اپنی دور اندیشی کی بناء پر محاصرہ میں پھنسنے اسلام کے سپاہیوں کو دشمن کے جنگل سے بچالیا اور خود سر علاء حصرمی یمانی کی تنبیہ کی اور اسے اپنے منصب سے معزول کر دیا

اس کی تفصیل اسی کتاب کی پہلی جلد میں عاصم کے حصہ میں گزری ہے۔

اسناد کی تحقیق

اب ہم دیکھتے ہیں کہ \* سیف بن عمر نے عقیف کے افسانہ کو کس سے نقل کیا ہے اور اس کی روایات کے راوی کون ہیں؟!

سیف نے ان تمام مطالب کو دو روایات میں اور ان دونوں روایات کو ایک راوی سے نقل کیا ہے اور یہ راوی ”صعب بن عطیہ بن بلال“ ہے۔

یہاں ہم نے اس راوی اور اس کے باپ ”عطیہ بلال“ کے سلسلے میں راویوں کے حالات پر مشتمل کتابوں کی طرف رجوع کر کے تحقیق و جستجو کی لیکن ان کا کوئی نام و نشان نہیں ملا۔ اس لئے ہم یہ کہنے کا حق رکھتے ہیں کہ اس افسانہ کو سیف بن عمر نے خود جعل کیا ہے اور اس کو اپنے ہی تخلیق کئے گئے راویوں سے نسبت دیدی ہے۔

عقیف کے افسانے کا نتیجہ

سیف نے عقیف نام کے ایک بے باک شاعر اور دلاور کو خلق کر کے اپنے لئے درج ذیل مقاصد اور نتائل حاصل کئے ہیں:

۱. قبیلہ تمیم کے لئے ارتداد کی جنگوں میں فخر و مہابت ثبت کئے ہیں۔

۲. معجزے تخلیق کر کے صحرائے ”دھنا“ کی تہتی ریت پر پانی کے چشمے جاری کرتا ہے، دریا کے پانی کی ما بیت کو بدل دیتا ہے اور اسلام کے سپاہیوں کے پاؤں کے نیچے دریا کے پانی کو مرطوب ریت کے مانند بنادیتا ہے، ملائکہ کو ان جنگوں کی تائید کرنے پر مجبور کرتا ہے تا کہ یہ واقعہ اصحاب کی کرامتوں اور معجزوں کے طور پر ان کے مناقب کی کتابوں میں درج ہو جائے۔

۳. دعائیں، تقریریں، رجز خوانیاں اور خطوط جعل کرتا ہے تا کہ اسلامی ثقافت میں اپنی طرف سے اضافہ کرے۔

۴. خاندان قیس کے سردار ”حطم“ کو خاک و خون میں غلطاں کرتا ہے، شہربار ربیعہ کو قیدی بنادیتا ہے اور اس کے بھائی کا سرتن سے جدا کرتا ہے اور ان تمام افتخارات کے تمغوں کو اپنے افسانوی سورما ”عقیف“ بن منذر تمیم کے سینے پر لگادیتا ہے تا کہ خاندان ”بنی عمرو تمیمی“ کے افتخارات میں ایک فخر کا اضافہ کرے۔

۵. ایک ہی نسل کے باپ بیٹے ”عطیہ“ و ”صعب“ نام کے دو راویوں کی تخلیق کرتا ہے اور انہیں اپنے خیالی راویوں کی فہرست میں شامل کرتا ہے۔

یہ سب نتائج سیف کے بیانات سے حاصل ہوتے ہیں اور افسانہ نگاری میں تو وہ بے مثال ہے ہی۔ سیف کے افسانوں کی اشاعت کرنے والے:

۱. امام المورخین محمد بن جریر طبری نے ”تاریخ کبیر“ میں۔

۲. یاقوت حموی نے ”معجم البلدان“ میں

۳. حمیری نے ”روض المعطار“ میں

۴. ”ابن حجر“ نے ”الاصابہ“ میں۔

ان چار دانشوروں نے اپنے مطالب کو بلاواسطہ سیف کی کتاب سے نقل کیا ہے۔

۵. ”عبد المؤمن“ نے ”مراصد الاطلاع“ میں۔ اس نے حموی سے نقل کیا ہے۔

۶. ۷۔ ۸۔ ۹۔ ابو الفرج اصفہانی نے ”اغانی“ میں، ابن اثیر، ابن خلدون اور دوسرے تاریخ نویسوں نے

عقیف کے بارے میں مطالب کو طبری سے نقل کیا ہے۔

ساتواں جعلی صحابی  
زیاد بن حنظلہ تمیمی

ابو عمر ابن عبد البر نے اپنی کتاب "استیعاب" میں زیاد بن حنظلہ تمیمی کا اس طرح ذکر

کیا ہے :

" وہ (زیاد بن حنظلہ ) رسول خدا (ص) کا صحابی تھا ، لیکن مجھے اس کی کسی روایت کا سراغ نہ ملا ۔ رسول خدا (ص) نے اسے " قیس بن عاصم " اور " زبرقان بن بدر " کے ہمراہ مأموریت دی تھی کہ مسیلمہ کذاب ، طلیحہ اور اسود کی بغاوت کو سرکوب کرے " زید ، رسول خدا کا گماشتہ اور کار گزار اور امام علی علیہ السلام کا پیرو کار تھا ۔ اس نے آپ (ع) کی تمام جنگوں میں شرکت کی ہے ۔

ابن اثیر نے اپنی کتاب " اسد الغابہ " میں زیاد کے بارے میں ابن عبد البر کی عین عبارت کو درج کیا ہے اور آخر لکھتا ہے :

" ان مطالب کو کتاب " استیعاب " کے مؤلف ابو عمر نے " زیاد بن حنظلہ " کے حالات بیان کرتے ہوئے ذکر کیا ہے ۔ "

کتاب " تجرید " کے مؤلف ذہبی نے بھی زیاد کی زندگی کے حالات خلاصہ کے طور پر ابن اثیر کی کتاب " اسد الغابہ " سے نقل کئے ہیں ۔

ابن حجر نے اپنی کتاب " الاصابہ " میں بعض مطالب کو بلا واسطہ سیف کی کتاب سے اور ایک حصہ کو " استیعاب " سے لیا ہے ۔ وہ زیاد کے بارے میں یوں لکھتا ہے :

" زیاد بن حنظلہ تمیمی جو بنی عدی کا ہم پیمان بھی ہے کے بارے میں کتاب " استیعاب " کے مؤلف نے یوں ذکر کیا ہے :

یہاں پر وہ " استیعاب " کے مطالب ذکر کرنے کے بعد خود اضافہ کرتے ہوئے لکھتا ہے :

" اور سیف بن عمر اپنی کتاب " فتوح " میں زیاد کے بارے میں لکھتا ہے : اس طرح وہ زیاد کی داستان کو بلا واسطہ سیف کی کتاب " فتوح " سے نقل کرتا ہے ۔ "

ابن عساکر نے اپنی کتاب " تاریخ دمشق " میں زیاد کے بارے میں یوں لکھا ہے :

وہ (زیاد) بنی عبد بن قصى کا ہم پیمان تھا اور رسول خدا (ص) کے صحابیوں میں سے تھا۔ زیاد نے جنگ یرموک میں پیغمبر خدا (ص) کے ہمراہ شرکت کی ہے ۔ اور اسلامی سپاہ کے ایک فوجی دستہ کی کمانڈاس کے ہاتھوں میں تھی ۔ اس کے بیٹے حنظلہ بن زیاد اور عاصم بن تمام نے اس سے روایت کی ہے ۔

ان مطالب کو بیان کرنے کے بعد ابن عساکر نے سیف بن عمر کی روایات سے سند و مأخذ کے ساتھ جو اس صحابی کی تخلیق کا تنہا منبع و سرچشمہ ہے زیاد کی زندگی کے حالات بیان کئے ہیں ۔

زیاد ، رسول خدا (ص) کے زمانہ میں

طبری ۱۵ ھ کے حوادث کے ضمن میں سیف سے نقل کر کے لکھتا ہے :

رسول خدا (ص) نے پیغمبری کا جھوٹا دعویٰ کرنے والوں اور مرتدوں کی سرکوبی کے لئے ایک گروہ کو روانہ کیا ۔



اس کے بعد طبری ان اصحاب کا نام لے تا ہے جنہیں پیغمبر اسلام (ص) نے اس کا م کے لئے انتخا ب کیا تھا اور اس سلسلے میں لکھتا ہے:

اور خاندان بنی عمرو کے زیاد بن حنظلہ کو قیس بن عاصم اور زبیر بن بدر کے ہمراہ ما موریت دی کہ وہ لوگ ایک دوسرے کی مدد سے پیغمبری کا دعویٰ کرنے والوں، جیسے، مسیلمہ، طلیحہ اسود کے خلاف اقدام کریں

کتاب "استیعاب" کے مؤلف ابن عبد البر اور دیگر مؤلفین جن کا نام اوپر ذکر ہوا ہے بھی اسی خبر کو سیف سے استناد کرتے ہوئے زیاد کو پیغمبر خدا (ص) کے گماشتہ کے طور پر شمار کیا ہے۔ ہم نے رسول خدا (ص) کی سیرت پر لکھی گئی کتابوں، جیسے، ابن بشام کی "سیرت"، مقزیری کی "امتاع الاسماع"، ابن سیدہ کی "عیون الاثر"، ابن حزم کی "جوامع السیر"، بلاذری کی "انساب الاشراف" کی پہلی جلد جو خصوصی طور پر رسول خدا (ص) کی سیرت پر مشتمل ہے اور ابن سعد کی "طبقات" کی پہلی اور دوسری جلد کی طرف رجوع کیا جن میں رسول خدا (ص) کی سیرت سے مربوط مطالب لکھے گئے ہیں، حتیٰ ان میں پیغمبر اسلام (ص) کے خچر، گھوڑے اور اونٹ تک کا ذکر کیا گیا ہے۔ اس کے علاوہ ان کتابوں میں ان تالا بوں کا نام تک ذکر کیا گیا ہے جن سے پیغمبر خدا (ص) نے کبھی پانی پیا تھا۔ پیغمبر اسلام (ص) کی مسواکوں اور آپ (ص) کے جوتوں تک کا تمام جزئیات اور اوصاف کے ساتھ ذکر کیا گیا ہے۔ اس کے علاوہ آپ (ص) کے احکام، فرمانوں اور جنگی کاروائیوں کا بھی مفصل ذکر کیا گیا ہے ہم نے ان سب کا مطالعہ کیا، لیکن ہم نے ان کتابوں میں کسی ایک میں زیاد بن حنظلہ تمیمی کا نام نہیں پایا۔ حتیٰ ان کے علاوہ ان موضوعات سے مربوط دوسری کتابوں کا بھی مطالعہ کیا جنہوں نے سیف کی کوئی چیز نقل نہیں کی ہے ان میں بھی زیاد بن حنظلہ تمیمی نام کے صحابی کا کہیں نام و نشان نہیں پایا جسے رسول خدا (ص) نے کوئی ما موریت دی ہو یا وہ آپ (ص) کا کار گزار رہا ہو۔

زیاد، ابوبکر کے زمانہ میں

طبری نے سیف سے نقل کرتے ہوئے اپنی تاریخ میں یوں ذکر کیا ہے:

قبائل "قیس" اور "ذبیان" ان قبائل میں سے تھے جو مرتد بوکر "ابرق ربذہ" کے مقام پر جمع ہو گئے تھے اور پیغمبر ی کا دعویٰ کرنے والے "طلیحہ" نے بھی قبیلہ "ھوزان" کے چند افراد کو اپنے بھائی "حبال" کی سرکردگی میں ان کی مدد کے لئے بھیجا۔

ابوبکر نے مدینہ پران کے متوقع حملہ کو روکنے کے لئے اقدامات کئے اور بعض افراد، من جملہ علی ابن ابی طالب علیہ السلام کو شہر مدینہ کی گزر گا بوں کی حفاظت کے لئے مقرر کیا اور بعض افراد کو مرتدوں سے مقابلہ کرنے کے لئے روانہ کیا۔ مؤخر الذکر گروہ نے شکست کھا کر مدینہ تک پسپائی اختیار کی۔

ابوبکر نے جب یہ حالت دیکھی تو اس نے راتوں رات ایک سپاہ کو منظم کیا اور پو پھٹنے سے پہلے سپاہ اسلام نے مرتدوں پر حملہ کیا اور انہیں سنبھلنے کا موقع دینے سے پہلے تہس تہس کر کے رکھ دیا۔ اسلام کے سپاہیوں نے انہیں شکست دینے کے بعد ان کا پیچھا کیا۔

زیاد بن حنظلہ نے اس مناسبت سے درج ذیل اشعار کہے ہیں :

اس دن ابوبکر نے ان پر ایسا حملہ کیا جیسے ایک وحشی درندہ اپنے شکار پر ٹوٹ پڑتا ہے۔ انہوں نے حضرت علی علیہ السلام کو سواروں کی کمانڈ سونپی جن کے حملہ سے "حبال" قتل ہوا۔

ہم نے ان کے خلاف جنگ چھیڑی اور انہیں ایسے زمین پر ڈھیر کر دیا، جیسے جنگی سپاہی مال غنیمت پر ٹوٹ پڑتے ہیں۔



جب ابوبکر جنگجوؤں کو میدان کار زار میں لے آئے تو، مرتدمقابلہ کی تاب نہ لاسکے۔ ہم نے نزدیک ترین پہاڑی سے قبیلہ بنی عبس پر شبخون مارا اور ”ذبیانیوں“ کی کمر توڑ کر ان کے حملہ کو روک دیا۔ سیف نے مزید کہا کہ زیاد بن حنظلہ نے ”ابرق ربذہ“ کی جنگ میں اپنے چند اشعار کے ضمن میں اس طرح کہا ہے :

ہم ”ابرق“ کی جنگ میں موجود تھے اور یہ ہی جنگ تھی جس میں ”ذبیانی“ آگ میں جھلس گئے۔ اور ہم نے ابو بکر صدیق کے ہمراہ جنہوں نے گفتگو کو ترک کیا تھا انہیں موت کا تحفہ دیا۔ یاقوت حموی نے سیف کے اس افسانہ پر اعتماد کرتے ہوئے ”ابرق ربذہ“ کی تشریح میں اپنی کتاب ”معجم البلدان“ میں لکھا ہے :

”ابرق ربذہ“ ایک جگہ کا نام ہے جہاں پر ابوبکر صدیق کے حامیوں اور مرتدوں کے ایک گروہ کے درمیان گھمسان کی جنگ ہوئی ہے۔ جیسا کہ سیف کی کتاب میں آیا ہے وہاں پر قبائل ”ذبیان“ سکونت کرتے تھے اور ابوبکر نے ان کے مرتد ہونے کے بعد ان پر حملہ کیا اور انہیں بری طرح شکست دی اور ان کی سرزمینوں کو لشکر اسلام کے گھوڑوں کی چراگاہ بنا دیا یہ وہی جگہ ہے جس کے بارے میں زیاد بن حنظلہ نے اپنے اشعار میں اس طرح اشارہ کیا ہے :

ہم ”ابرق“ کی جنگ میں موجود تھے اور یہ وہی جنگ تھی جس میں ذبیانیوں نے تا آخر شعر حموی نے اس مطلب کو اپنی کتاب ”المشترک“ میں بھی خلاصہ کے طور پر ذکر کیا ہے اور کہتا ہے :

”ابرق ربذہ“ کا نام ایک روایت میں آیا ہے اور زیاد بن حنظلہ نے اس کے بارے میں اپنے چند اشعار کے ضمن میں ذکر کیا ہے اس طرح زیاد کانام ”ارتداد“ کی جنگوں میں سیف بن عمر کے ذریعہ تاریخ طبری میں آیا ہے اور ابن کثیر نے ان ہی مطالب کو طبری سے نقل کر کے اپنی کتاب میں درج کیا ہے۔ سیف کی روایت کا دوسروں سے موازنہ

لیکن دوسروں جیسے، بلاذری نے ارتداد کی جنگ کی خبر کو دوسری صورت میں بیان کیا ہے : بلاذری یوں لکھتا ہے:

ابوبکر ”ذی القصہ“ کی طرف روانہ ہوئے تاکہ وہاں سے ایک فوج منظم کر کے مرتدوں سے جنگ کرنے کے لئے روانہ کریں، اسی اثنا میں ”خارجہ بن حصن“ اور ”منظور بن سنان“ جو دونوں قبیلہ فزارہ سے تعلق رکھتے تھے۔ نے مشرکوں کی ایک جماعت کی ہمت افزائی سے اسلام کے سپاہیوں پر حملہ کر کے ایک سخت جنگ شروع کی۔ لیکن آخر کار اسلام کے سپاہیوں کے ہاتھوں شکست کھا کر بھاگ کھڑے ہوئے۔ طلحہ بن عبد اللہ نے ان کا پیچھا کیا اور ان میں سے ایک کو موت کے گھاٹ اتار دیا لیکن باقی کفار بھاگنے میں کامیاب ہو گئے۔

اس کے بعد ابوبکر نے ”خالد بن ولید“ کو کمانڈر انچیف منصوب کیا اور ”ثابت بن قیس شماس“ کو انصار کی سرپرستی سونپی۔ انہیں حکم دیا کہ طلحہ اسدی کے ساتھ جنگ کریں، جس نے پیغمبری کا دعویٰ کیا تھا اور قبیلہ فزارہ کے افراد اس کی مدد کے لئے اٹھے تھے۔

ذہبی نے بھی اس داستان کو تقریباً اسی مفہوم میں بیان کیا ہے۔ لیکن ذہبی اور بلاذری، دونوں کی کتابوں میں ”ابرق“ اور زیاد بن حنظلہ کا کہیں نام و نشان تک نہیں ملتا۔

اس کے علاوہ ہم نے ان کتابوں کا بھی مطالعہ کیا جن میں مرتدوں سے ابوبکر کی جنگ کی تفصیلات سیف کی روایتوں سے استفادہ کئے بغیر، درج ہوئی ہیں، لیکن ”ابرق ربذہ“، قبائل قیس و ذبیان کے ارتداد اور اسی طرح زیاد بن حنظلہ اور اس کی دلاوریوں کا کہیں نام تک نہیں پایا۔  
بحث و تحقیق کا نتیجہ

”ابرق ربذہ“، نیز قبائل قیس و ذبیان جیسے مرتدوں سے ابوبکر کی جنگ اور زیاد بن حنظلہ اور اس کی دلاوریوں کے بارے میں معلومات حاصل کرنے کے لئے مختلف کتابوں کے مطالعہ، بحث و تحقیق اور تلاش و کوشش کا جو نتیجہ ہمیں حاصل ہوا وہ حسب ذیل ہے :

ابن عبد البر کی کتاب ”استیعاب“ میں زیاد بن حنظلہ کو رسول خدا (ص) کے اصحاب کی فہرست میں شمار کیا گیا ہے، اسے رسول خدا (ص) کے کارندہ اور گماشتہ کے عنوان سے ذکر کیا گیا ہے اور آنحضرت (ص) کی طرف سے مرتدوں اور پیغمبری کا دعویٰ کرنے والوں سے نبرد آزما ہونے کی اس کی ما موریت کا بھی ذکر کیا گیا ہے، لیکن اس روایت کی سند کے بارے میں کوئی اشارہ نہیں کیا گیا ہے۔ چونکہ ”اسد الغابہ“ اور ”تجرید“ کے مولفوں نے روایت کے مصدر کی طرف اشارہ کئے بغیر اپنے مطالب کتاب ”استیعاب“ سے نقل کئے ہیں۔ اس لئے یہ امر محققین کے لئے اس گمان کا سبب بنا ہے کہ ممکن ہے یہ داستان سیف کے علاوہ اور کسی سے بھی نقل کی گئی ہو۔

اس امر کے پیش نظر کہ یا قوت حموی کی کتاب ”معجم البلدان“ میں لفظ ”ابرق ربذہ“ کی سند سیف کی کتاب ”فتوح“ سے نقل کی گئی ہے، اس لئے ایسا لگتا ہے کہ حموی کے زمانہ میں کتاب ”فتوح“ کا سیف بن عمرو سے منسوب ہونا خاص طور پر معروف و مشہور تھا۔ لیکن قرآن سے معلوم ہوتا ہے کہ حموی کے بعد صدیوں تک یہ کتاب شہرت کی حامل نہیں رہی ہے اور چونکہ ”ابرق ربذہ“ کی تشریح حموی کی معجم البلدان سے جغرافیہ کی دوسری کتابوں میں نقل ہوئی ہے اس لئے ممکن ہے محققین یہ باور کریں کہ اس قسم کی کوئی جگہ صدر اسلام میں موجود تھی!!! جبکہ ان تمام خبروں اور افسانوں کا مصدر صرف سیف ہے اور کوئی نہیں۔

سیف کے افسانوں کا نتیجہ

۱۔ سیف نے زیاد بن حنظلہ تمیمی کو پیغمبر (ص) خدا کا صحابی دکھانے کے علاوہ اسے رسول خدا (ص) کا گماشتہ اور کارندہ بھی بنا کر پیش کیا ہے۔  
۲۔ ”ابرق ربذہ“ کے نام سے ایک جگہ تخلیق کی ہے تاکہ جغرافیہ کی کتابوں میں اس کا نام درج ہو جائے۔

۳۔ اس نے اپنے جعلی صحابی کی زبان سے بہادریوں اور دلاوریوں کے قصیدے جاری کہے ہیں تاکہ ادبیات و لغت کی کتابوں کی زینت بنیں اور ادبی آثار کے خزانوں میں اضافہ ہو۔  
۴۔ خیالی جنگیں اور فرضی فوجی کیمپ تخلیق کئے ہیں تاکہ اسلام کی تاریخ کے صفحات میں جگہ پائیں، اس طرح وہ اسلامی معاشرہ کو اپنے آپ میں مشغول رکھے۔

شام کی فتوحات میں زیاد بن حنظلہ کے اشعار

طبری نے ۱۳ھ کی روئداد اور جنگ یرموک کے واقعات کے ضمن میں اور ابن عساکر نے زیاد بن حنظلہ کی زندگی کے حالات کی تشریح میں سیف بن عمر سے نقل کرتے ہوئے اپنی کتابوں میں اس طرح درج کیا ہے :

اسلامی فوج کے سپہ سالار ”خالد بن ولید“ نے زیاد بن حنظلہ کو سواروں کے ایک دستے کی کمانڈ سونپی۔

اسی طرح طبری نے ۱۵ھ کے حوادث اور براکلیوس کی درپردی اور مسلمانوں سے مقابلہ کے لئے فوج جمع کرنے کے سلسلے میں اس کی ناکامی نیز ابن عساکر و ابن حجر تینوں نے زیاد بن حنظلہ کے حالات کے سلسلے میں اپنی کتابوں میں سیف سے نقل کرتے ہوئے لکھا ہے :

جس وقت " براکلیوس " کے شہر " ربا " سے بھاگ رہا تھا اس نے شہر " ربا " کے باشندوں سے مدد طلب کی لیکن انہوں نے اسے مدد دینے سے پہلو تہی کی جس کے نتیجہ میں وہ پریشان حالت میں اس شہر سے بھاگ گیا۔

اس واقعہ کے بعد سب سے پہلے جس مسلمان دلاور نے " ربا " میں قدم رکھا اور علاقہ کے کتوں کو بھونکنے پر مجبور کیا اور پالتو مرغ خوفزدہ ہو کر اس سے دور بھاگے وہ رسول خدا (ص) کا صحابی اور قبیلہ " عبد بن قصى " کا ہم پیمان، زیاد بن حنظلہ تھا۔

ابن عساکر نے اس داستان کے ضمن میں سیف سے نقل کرتے ہوئے اضافہ کیا ہے کہ زیاد بن حنظلہ نے اس حادثہ کے بارے میں یہ اشعار کہے ہیں :

اگر چاہو تو " برا کلیوس " سے -- جہاں بھی ہو -- جا کر پوچھو! ہم نے اس سے ایسی جنگ کی کہ قبیلوں کو تہس نہس کر کے رکھ دیا ۔

ہم نے اس کے خلاف ایک جرار لشکر بھیجا جو سردی میں نیزہ بازی کرتے تھے ۔

ہم اس جنگ میں ہر حملہ و بجوم میں دشمن کی فوج کو نابود کرنے میں شیرنر جیسے تھے اور رومی لومڑی کے مانند تھے ۔

ہم نے جہاں جہاں انہیں پایا وہیں پر موت کے گھاٹ اتار دیا اور دشمنوں کو پا بہ زنجیر کر کے اپنے ساتھ لے آئے ۔

مندرجہ ذیل اشعار کو بھی سیف بن عمر نے زیاد بن حنظلہ سے نسبت دی ہے :

ہم شہر حمص میں اترے جو ہمارے پیروں تلے ذلیل و خوار ہو گیا تھا اور ہم نے اپنے نیزوں اور تلواروں کے کرتب دکھائے ۔

جب رومی ہمیں دیکھ کر خوف و وحشت میں پڑے تو ان کے شہر کے برج اور پشتے بھی ہماری بیبت و قدرت سے زمین بوس ہو کر مسمار ہو گئے ۔

وہ سب ذلیل و خوار حالت میں ہمارے سامنے سر تسلیم خم کئے ہوئے تھے ۔

سیف بن عمر نے کہا ہے کہ مندرجہ ذیل اشعار زیاد بن حنظلہ نے کہے ہیں :

ہم نے حمص میں قیصر کے بیٹے کو اپنے حال پر جھوڑ دیا، جب کہ اس کے منہ سے خون بہہ رہا تھا ۔

ہم اس گھمسان کی جنگ میں سر بلند تھے اور اسے ایسی حالت میں چھوڑ دیا تاکہ وہ خاک و خون میں تڑپتا رہے ۔

اس کے سپاہی ہماری طاقت کے مقابلے میں اس قدر ذلیل و خوار ہوئے کہ ایک زلزلہ زدہ دیوار کی مانند زمیں پر ڈھیر ہو گئے ۔

ہم نے شہر حمص کو اس وقت ترک کیا جب اسے ہم باشندوں سے خالی کر چکے تھے ۔

سیف بن عمر کہتا ہے کہ زیاد بن حنظلہ نے " قنسرین " کی فتح کے سلسلے میں یہ اشعار کہے

ہیں:

اسی شب جب " میناس " نے اپنے کمانڈروں کی شدید ملامت کی ہم " قنسرین " پر فتح پا کر وہاں کے فرمان روا ہو چکے تھے ۔

جس وقت ہمارے نیزوں اور تیروں کی بارش ہو رہی تھی خاندان ” تنوخ“ ہلاکت سے دو چار تھے ۔  
ہماری جنگ تب تک جاری رہی جب تک وہ جزیہ دینے پر مجبور نہ ہوئے ۔ یہ ہمارے لئے تعجب خیز بات تھی  
جب انہوں نے اپنے برج اور پشتوں کو خود مسمار کیا!!  
یہ اشعار بھی کہے ہیں :

جس دن ” میناس“ اپنی سپاہ لے کر ہمارے مقابلے میں آیا ، ہمارے محکم نیزوں نے اسے روک لیا ۔  
اس کے سپاہی بیابان میں تتر بتر ہو گئے ، ہمارے دلاوروں اور نیزہ بازوں سے نبرد آزمائی کی ۔  
جس وقت ہمارے جنگجوؤں نے ” میناس“ کو گھیر لیا ۔ اس وقت اس کے سوار سست پڑ چکے تھے ۔  
سر انجام ہم نے ” میناس“ کو اس وقت چھوڑا جب وہ خون میں تڑپ رہا تھا اور ہوا کے جھونکے اس کے اور  
اس کے دوستوں کے چہرے پر صحرا کی ریت ڈال رہے تھے ۔

” اجنادین“ کی جنگ کے بارے میں زیاد کے اشعار حسب ذیل ہیں:  
ہم نے رومیوں کے کمانڈر ”ارطبون“ کو شکست دے دی اور وہ پسپا ہو کر مسجد اقصیٰ تک بھاگ گیا۔  
جس رات کو اجنادین کی جنگ کے شعلے ٹھنڈے پڑے ۔ زمین پر پڑی لاشوں پر گدھ بیٹھے ہوئے تھے ۔  
ہوا کے جھونکوں سے اٹھے ہوئے گرد وغبار کے درمیان جب ہم اپنے نیزے ان کی طرف پھینکتے تھے تو ان  
کے کراہنے کی آوازیں ہمارے کانوں تک  
پہنچی تھیں ۔

اس جنگ کے بعد ہم نے رومیوں کو شام سے بھاگ دیا اور دورترین علاقہ تک ان کا تعاقب کیا ۔  
رومیوں کے فوجی بھاگ کھڑے ہوئے جب کہ خوف و وحشت سے ان کے دل کی دھڑکن تیز ہو رہی تھی ۔  
سر انجام وہ میدان کارزار میں لاشوں کے انبار چھوڑ کر افسوس ناک حالت میں بھاگ گئے ۔  
اس نے یہ اشعار بھی کہے ہیں :

رومیوں پر ہمارے سواروں کے حملہ نے ہمارے دلوں کو آرام و قرار بخشا اور ہمارے درد کی دوا کی ۔  
ہمارے سواروں نے ان کے سرداروں کو اپنی بے رحم تلواروں کی ضرب سے موت کے گھاٹ اتار دیا اور روم  
تک ان کا پیچھا کر کے انہیں قتل  
کرتے رہے ۔

ان کے ایک گروہ کا محاصرہ کیا گیا اور میں نے بڑی بے باکی سے ان کی ہر محترم خاتون کے ساتھ  
ہمبستری کی!!

زیاد بن حنظلہ نے مزید کہا ہے :

مجھے یاد آیا جب روم کی جنگ طولانی ہوئی اسی سال جب ہم ان سے نبرد آزما ہوئے تھے ۔  
اس وقت ہم سرزمین حجاز میں تھے اور ہم روم سے راہ کی پستیوں اور بلندیوں کے ساتھ ایک مہینہ کے  
فاصلے پر تھے ۔

اس وقت ”ارطبون“ رومیوں کی حمایت کر رہا تھا اور اس کے مقابل ایک ایسا پہلوان تھا جو اس کا ہم پلہ تھا۔  
جب عمر فاروق کو محسوس ہوا کہ شام کو فتح کرنے کا وقت آپہنچا ہے تو وہ ایک خدائی لشکر لے کر  
روم کی طرف روانہ ہوئے ۔

جب رومیوں نے خطرہ کا احساس کیا اور ان کی بیعت سے خوفزدہ ہوئے ، تو ان کے حضور پہنچ کر کہا: ہم  
آپ سے ملحق ہونا چاہتے تھے۔

یہی وقت تھا جب شام نے اپنے تمام خزانوں اور نعمتوں کی انہیں پیش  
کش کی ۔

فاروق نے دنیا کے مشرق و مغرب کے گزرے ہوئے لوگوں کی وراثت ہمیں عطا کی ۔  
کتنے ایسے لوگ تھے جن میں اس ثروت کو اٹھا نے کی طاقت موجود نہ تھی اور وہ دوسروں سے اسے  
اٹھانے میں مدد لیتے تھے۔

مزید اس طرح کے اشعار کہے ہیں :

جب خطوط خلیفہ عمر کو پہنچے ، وہ خلیفہ جو کچھار کے شیر کی مانند قبیلہ کے اونٹوں کی حفاظت  
کرتا ہے ۔

اس وقت شام کے باشندوں میں سختی تھی۔ ہر طرف سے پہلوان تلاش کئے جارہے تھے۔  
یہ وہی وقت تھا جب عمر نے لوگوں کی دعوت قبول کی اور سپاہیوں کی ایک بڑی تعداد لے کر ان  
کی طرف روانہ ہوئے۔

شام نے اپنی وسعت کے ساتھ، خلیفہ کی توقع سے زیادہ ، استقبال کر کے اپنی خوبیاں خلیفہ کے حضور  
تحفے کے طور پر پیش کیں۔

خلیفہ نے روم کے قیمتی اور بہترین جزیرہ کو اسلام کے سپاہیوں میں عادلانہ طور پر تقسیم کیا۔  
زیاد بن حنظلہ کے بارے میں ابن عساکر کے وہ بیانات جو اس نے پورے کے پورے سیف سے نقل کئے ہیں  
، یہیں پر ختم ہوتے ہیں ۔ ساتھ ہی فتح بیت المقدس کے بارے میں موخر الذکر دو معرکوں کو بھی طبری نے  
سیف سے زیاد بن حنظلہ کی زبانی نقل کیا ہے ۔

حموی کی کتاب ”معجم البلدان“ میں لفظ ”اجنادین“ کی تشریح میں آیا ہے :

اس سلسلے میں زیاد بن حنظلہ نے اپنے اشعار میں یوں کہا ہے :

ہم نے رومیوں کے کمانڈر ”ارطوبون“ تا آخر

نیز اس نے لفظ ”داروم“ کے بارے میں لکھا ہے :

مسلمانوں نے ۱۳ھ میں اس جگہ پر حملہ کیا اور اسے اپنے قبضے میں لے لیا۔

زیاد بن حنظلہ نے ایک شعر میں درج ذیل مطلع کے تحت اس کے بارے میں یوں ذکر کیا ہے :  
ہمارے سپاہیوں نے سرزمین روم پر جو حملہ کیا ، اس سے میرے دل کا غم دور ہوا اور میرے درد کا علاج  
ہو گیا۔

جیسا کہ ملاحظہ ہوا ، یہ شعر من جملہ ان چھ قصائد میں سے ہے جن کو ابن عساکر نے سیف  
سے روایت کر کے زیاد کے حالات میں بیان کیا ہے اور ہم نے بھی اسے نقل کیا ہے ۔ یہ سب سیف بن عمر  
تمیمی کی روایتیں ہیں ۔ ان عجیب و غریب افسانوں میں سے ہر ایک کو دوسروں کی روایتوں کے تمام اہم  
اور معتبر تاریخی مصادر سے مقابلہ اور موازنہ کر کے یہاں ذکر کرنا بہت مشکل ہے ۔ کیونکہ ان سے ہر ایک  
کے بارے میں مفصل اور الگ بحث کی ضرورت ہے ۔ اور یہ اس کتاب کی گنجائش میں نہیں ہے بلکہ اگر ہم  
ایسا کریں تو یہ کام ہمیں اپنے مقصد سے دور کر دے گا ۔ لیکن ہم صرف یہ بات بیان کرنے پر اکتفا کرتے ہیں  
کہ ان لشکر کشیوں کے بارے میں سیف کی روایتیں زمان و مکان اور روئداد کی کیفیت ، حوادث میں  
کلیدی رول ادا کرنے والوں اور ذکر شدہ سپہ سالاروں کے لحاظ سے دوسروں ، جیسے ، بلاذری کے بیان  
کردہ تاریخی حقائق سے بالکل مغایرت و اختلاف رکھتی ہیں ، کیونکہ تمام مؤرخین اس بات پر متفق ہیں کہ  
قبیلہ تمیم جو عراق میں رہتا تھا ۔ نے مشرکین یا دوسروں سے جنگ کرنے کے سلسلے میں اپنی  
سرزمین سے آگے شمال اور روم کی سرزمین کی طرف کبھی قدم نہیں بڑھایا ہے ۔ یہ ایک مسلم حقیقت  
اور مسئلہ کا ایک رخ ہے ۔ مسئلہ کا دوسرا رخ یہ ہے کہ تاریخ کے متون میں سے کسی بھی متن میں  
مسلمانوں کی جنگوں میں سے کسی جنگ میں سیف کے افسانوی سورما زیاد بن حنظلہ یا سیف کے

دوسرے افسانوی دلاوروں کا کہیں نام و نشان نہیں ملتا اور ان کی زبردست دلاوریوں خود ستائیوں اور خاندان تمیم کے دیگر افتخارات کا کہیں سراغ نہیں ملتا۔

اس مختصر موازنہ اور مقابلہ سے یہ نتیجہ نکلتا ہے کہ سیف بن عمر تمیمی تنہا مولف ہے جو زیاد نام کے ایک صحابی کی تخلیق کر کے اسے مسلمانوں کی جنگوں میں شرکت کرتے ہوئے دکھا تا ہے اور اس کی زبردست شجاعتیں بیان کرتا ہے۔

سیف کی روایات کا ماحصل

۱۔ سیف قبیلہ تمیم سے ”زیاد بن حنظلہ“ نامی ایک مردکی تخلیق کر کے اسے رسول خدا (ص) کا صحابی قرار دیتا ہے۔

۲۔ زیاد کو ایسا بہادر بنا کر پیش کرتا ہے جو رومیوں کے ساتھ جنگ میں پیش قدم تھا اور وہ پہلا دلاور تھا جس نے سرزمین ”ربا“ پر قدم رکھا۔

۳۔ زیاد کی زبانی شجاعتوں پر مشتمل حماسی قصیدے کہہ کر اپنے قبیلہ یعنی تمیم کے لئے فخر و مہابت کسب کرتا ہے اور ان قصیدوں کے دوران دعویٰ کرتا ہے کہ یہ صرف تمیمی ہیں جو ”برکول“ اور ”براکلیوس“ جیسوں سے مقابلہ کرتے ہیں اور انہیں ذلیل و خوار کر کے رکھتے ہیں، ان کی سرزمینوں پر قبضہ جماتے ہیں۔ وہ ”حمص“ کو اپنا اکھاڑ بنا دیتے ہیں اور روم کے پادشاہ کے بیٹے کو قتل کرتے ہیں۔ یہ تمیمی ہیں جو ”قنسرین“ پر حکمرانی کرتے ہیں ”میناس“ کو موت کے گھاٹ اتارتے ہیں اور ”اجنادین“ میں بیت المقدس کے حاکم ”ارطبون“ کو قتل کر کے رومیوں کی تمام خوبصورت عورتوں کو اپنی بیویاں بنا لیتے ہیں!

۴۔ اور آخر کار سیف ان قصیدوں کو اپنے دعووں کے شاہد کے طور پر ادبیات عرب کے خزانوں میں جمع کرا دیتا ہے۔

زیاد بن حنظلہ، حاکم کوفہ

طبری ۲۱ھ کے حوادث کے ضمن میں سیف سے یہ روایت نقل کرتا ہے :

عمر نے جب دیکھا کہ ایران کا بادشاہ ”یزدگرد“ ہر سال ایک فوج منظم کر کے مسلمانوں پر حملہ کرتا ہے، تو انہوں نے حکم دیا کہ مسلمان ہر طرف سے ایران کی سرزمین پر حملہ کر کے ایران کی حکومت اور بادشاہ کا تختہ الٹ دیں۔

عمر کا یہ فرمان اس وقت جاری ہوا، جب اسلام کے ابتدائی مہاجرین میں شمار ہونے والا اور بنی عبد قصى سے دوستی کا معاہدہ منعقد کرنے والا زیاد بن حنظلہ عمر کی طرف سے کوفہ کا حاکم تھا۔ کوفہ پر زیاد کی حکومت مختصر مدت کے لئے تھی کیونکہ عمر کی طرف سے ایران پر حملہ کرنے کے لئے لام بندی کا حکم جاری ہونے کے بعد اس نے اصرار کیا کہ اس کا استعفیٰ منظور کیا جائے۔ سر انجام خلیفہ زیاد بن حنظلہ کے بے حد اصرار اور خواہش کی وجہ سے اس کا استعفیٰ منظور کرنے پر مجبور ہوتا ہے!

اس کے علاوہ ”سعد وقاص“ کی کوفہ پر حکومت کے دوران بھی وہاں کی قضاوت اور قاضی کا منصب زیاد بن حنظلہ کو سونپا گیا تھا۔

یہی طبری سیف سے روایت کرتا ہے کہ خلیفہ عمر نے ۲۲ھ میں ”جزیرہ“ کی حکومت زیاد بن حنظلہ کو سونپی۔

یہ سب سیف بن عمر کا قول ہے اور اسے طبری نے سیف کا نام لے کر اپنی کتاب میں درج کیا ہے

ابو نعیم، ابن اثیر اور ابن کثیر، تینوں دانشوروں نے زیاد بن حنظلہ کے حالات، جیسے، اس کی حکمرانی اور قاضی مقرر ہونا اور کوفہ اور جزیرہ کی حکمرانی سب کو طبری سے نقل کر کے ایک تاریخی حقیقت کے عنوان سے اپنی تاریخ کی کتابوں میں درج کیا ہے۔

سیف نے زید کی کوفہ پر حکومت کی بات کو "مختصر مدت" کی قید کے ساتھ ذکر کیا ہے اور خلیفہ عمر سے اس عہدے سے استعفیٰ دینے کا اصرار بیان کرتا ہے تاکہ اپنے لئے فرار کی گنجائش باقی رکھے اور اگر کوئی اس سے سوال کرے کہ کوفہ کے حکمرانوں کی فہرست میں زیاد کا نام کیوں نہیں پایا جاتا؟ تو وہ فوراً جواب میں کہے: کہ اس کی حکومت کا زمانہ اس قدر مختصر تھا کہ حکمرانوں کی فہرست میں اس کے ثبت ہونے کی اہمیت نہیں تھی۔

سیف اپنے خاندانی تعصبات کی بناء پر زیاد کی کوفہ پر اسی قدر حکمرانی پر راضی اور مطمئن ہے کیونکہ اسی قدر کوفہ پر اس کا حکومت کرنا خاندان تمیم کے فخر و مہابت میں اضافہ کا سبب بنتا ہے !!

خاندانی تعصبات کی بناء پر افسانہ کے لئے اتنا ہی کافی ہے کہ: اس کا " زیاد بن حنظلہ " ایک ایسا صحابی ہو جو مہاجر، دلاور و بے باک شہسوار، دربار خلافت کا منظور نظر پاک دامن حکمران و فرمان روا عادل پارسا منصف و قاضی اور ایک حماسی سخنور شاعر کہ میدان کارزار میں اس کے نیزے کی نوک سے خون ٹپکتا ہو اور اس کی تلوار کی دھار موت کا پیغام دیتی ہو اور حماسی اشعار کہتے وقت اس کی زبان شعلہ بار ہو۔

زیاد بن حنظلہ، امام علی علیہ السلام کی خدمت میں

طبری ۳۶ھ کے حوادث کے ضمن میں روایت کرتا ہے :

مدینہ کے باشندے یہ جاننا چاہتے تھے کہ حضرت علی سے معاویہ اور اس کے پیرو مسلمانوں سے جنگ کے بارے میں کیا نظریہ رکھتے ہیں؟ کیا وہ جنگ کا اقدام کریں گے؟ یا اس قسم کا اقدام کرنے کی جرات نہیں رکھتے؟ اس کام کے لئے زیاد بن حنظلہ -- جو حضرت علی کے خواص میں شمار ہوتا تھا -- کو آمادہ کیا گیا کہ حضرت علی کے پاس جائے اور ان کا نظریہ معلوم کر کے خبر لائے۔

زیاد امام کے خدمت میں پہنچا اور کچھ دیر امام (ع) کی خدمت میں بیٹھا۔ امام (ع) نے فرمایا:

زیاد ! آمادہ ہو جاؤ۔

زیاد نے پوچھا :

کس کام کے لئے؟

امام نے فرمایا : شام کی جنگ کے لئے !

زیاد نے امام کے حکم کے جواب میں کہا : صلح و مہربانی جنگ سے بہتر ہے۔ اور یہ شعر پڑھا

:

جو مشکل ترین کاموں میں ساز باز نہ کرے، اسے دانتوں سے کاٹا جائے گا اور پاؤں سے پائمال

کیا جائے گا!!

امام نے -- جیسے وہ بظاہر زیاد سے مخاطب نہ تھے -- فرمایا:

اگر تم ہوشیار دل، تیز تلوار اور عالی دماغ کے مالک ہو تو مصیبتیں تم سے دور ہو جائیں گی۔

زیاد امام کے پاس سے اٹھ کر باہر آیا۔ منتظر لوگوں نے اسے اپنے گھیرے میں لے لیا اور سوال

کیا :

کیا خبر ہے؟



زیاد نے جواب میں کہا: لوگ! تلوار!

مدینہ کے لوگ زیاد کا جواب سن کر سمجھ گئے کہ امام(ع) کا مقصد کیا ہے اور کیا پیش آنے والا

ہے :

طبری اس افسانہ کے ضمن میں سیف سے نقل کر کے لکھتا ہے :

لوگوں نے شام کی جنگ میں اپنے امام علی بن ابیطالب علیہ السلام کا ساتھ دینے سے پہلو تہی کرتے ہوئے ان کی حمایت نہیں کی جب زیاد بن حنظلہ نے یہ حالت دیکھی تو امام(ع) کے پاس جا کر

بولاً :

اگر کوئی آپ(ع) کی حمایت نہ کرے اور آپ کا ساتھ نہ دے اور مدد نہ کرے تو ہم ہیں ، ہم آپ کی مدد کریں گے اور آپ کے دشمنوں سے لڑیں گے ۔

طبری نے یہ مطالب سیف سے لئے ہیں اور ابن اثیر نے بھی انہیں طبری سے نقل کیا ہے ۔ کتاب ” استیعاب “ کے مؤلف ابن عبد البر اور دوسرے مؤلفین نے طبری کی پیروی کرتے ہوئے سیف کی اسی روایت پر اعتماد کر کے زیا بن حنظلہ کو امام علی علیہ السلام کے خواص میں شمار کرایا ہے ، اور شائد سیف کی زیاد سے یہ بات نقل کرنے کے پیش نظر کہ ” ہم آپ کی یاری اور مدد کے لئے آمادہ ہیں اور آپ کے دشمن سے لڑیں گے۔ لکھا گیا ہے کہ: زیاد نے امام(ع) کی تمام جنگوں میں شرکت کی ہے۔

ابن اعثم نے بھی اپنی تاریخ میں سیف کی اسی روایت کا ایک حصہ درج کیا ہے ۔

لیکن ہم نے ان جھوٹ کے پلندوں کو سیف کی روایتوں کے علاوہ تاریخ کے کسی اور مصدر میں نہیں پایا جن میں سیف سے مطلب نقل نہیں کیا گیا ہے اور جمل، صفین اور نہروان کی جنگوں میں زیاد کا کہیں نام و نشان نہیں ملتا ، حتیٰ امام علی(ع) کے اصحاب و شیعوں کے حالات پر مشتمل کتابوں میں ”مامقانی“ کے علاوہ کہیں اس افسانوی شخص کا نام نہیں ہے ”مامقانی“ نے بھی ”اسد الغابہ“ اور ”استیعاب“ کی تحریروں کے پیش نظر جہاں پر یہ لکھا گیا ہے کہ ”زیاد امام علی(ع) کا خاص صحابی تھا“ بڑی احتیاط کے ساتھ اپنی کتاب میں لکھا ہے :

”میرا خیال ہے کہ یہ شخص ایک اچھا شیعہ تھا“

ہم یہ نہ سمجھ سکتے کہ سیف نے زیاد کو امام کے خواص کے طور پر کیوں ذکر کیا ہے اور قعقاع جیسے بے مثال پہلوان کو امام(ع) کی خدمت میں مشغول دکھا یا ہے ؟چونکہ ہم سیف کو جھوٹ اور افسانے گھڑنے کے سلسلہ میں ناپختہ اور ناتجربہ کار نہیں سمجھتے ، اس لئے یہ سوال پیدا ہوتا ہے کہ کیا سیف کو زیاد کا افسانہ تخلیق کرنے اور اسے امام علی(ع) سے ربط دینے میں یہ مقصد کا ر فرما نہیں تھا کہ شیعوں کو بھی اپنی طرف جذب کرے تا کہ اس کے افسانے ان میں بھی اسی طرح رائج ہوجائیں جیسے اس نے خاص افسانے تخلیق کر کے مکتب خلفاء کے پیروں کو آمادہ کیا کہ اس کے جھوٹ کو باور کر کے اپنی کتابوں میں درج کریں؟ یا اس کا کوئی اور بھی مقصد تھا جس سے ہم بے خبر ہیں!

سیف زیاد کو اس حد تک امام(ع) کے خواص میں شمار کراتا ہے کہ نہ صرف عام لوگ بلکہ آپ(ع) کے خاص اصحاب جیسے عمار یاسر ، مالک اشتر اور ابن عباس و غیرہ بھی اس کے محتاج نظر آتے ہیں اور اسے معاویہ سے جنگ کے بارے میں امام(ع) کی طاقت اور مقصد سے متعلق اطلاع حاصل کرنے کے لئے بھیجتے ہیں۔ ایسے جھوٹ کے پل باندھنا صرف سیف کے ہاں پایا جاسکتا ہے!!

زیاد بن حنظلہ اور نقل روایت

ابتداء میں ہم نے مشاہدہ کیا کہ ” ابن عبد البر “ جیسا عالم اپنی کتاب ”استیعاب“ میں لکھتا ہے :



”لیکن میں نے زیاد بن حنظلہ سے کوئی روایت نہیں دیکھی۔“  
ابن اثیر نے بھی ابن عبد البر کے انہی مطالب کو اپنی کتاب ”اسد الغابہ“ میں درج کیا ہے۔  
لیکن ابن عساکر لکھتا ہے :

اس کے بیٹے ”حنظلہ بن زیاد“ اور ”عاص بن تمام“ نے بھی اس سے روایت کی ہے۔  
ابن حجر نے بھی اپنی کتاب ”الاصابہ“ میں ان ہی مطالب کو لکھا ہے۔  
ہم نے نہ ”عاص بن تمام“ سے زیاد کے بارے میں کوئی روایت پائی اور نہ خود ”عاص“ کو رجال و  
روایات کے حالات میں لکھی گئی کتابوں میں سے کسی ایک میں پایا۔

لیکن زیاد کے بیٹے حنظلہ کا اگرچہ مصادر اور رجال کی کتابوں میں کہیں نام نہیں ملتا پھر بھی  
ہم نے اس سے مربوط سیف کی جعل کردہ دو روایتیں پائیں جو سند اور متن کے جملوں کی ترتیب کی رو  
سے سیف کی تحریر کی شہادت دیتی ہیں۔

ابن عساکر نے ”زیاد بن حنظلہ“ کی روایت کے بارے میں ذکر کرتے ہوئے پہلی روایت بیان کی ہے  
تا کہ اس سے اپنی بات کی دلیل کے طور پر پیش کرے۔ ابن عساکر نے سیف سے نقل کرتے ہوئے یہ  
روایت اس طرح بیان کی ہے:

سیف بن عمر نے عبد اللہ سے اس نے حنظلہ بن زیاد سے اور اس نے اپنے باپ سے روایت کی  
ہے کہ جب ابوبکر بیمار تھے تو خالد بن ولید نے عراق سے شام کی طرف فوج کشی کی تا آخر  
دوسری روایت کو طبری فتح ”اہلہ“ کی داستان کے بعد اور ۱۲ھ کے حوادث کے ضمن میں  
سیف بن عمر سے نقل کر کے یوں بیان کیا ہے:

سیف بن عمر نے محمد نوبیرہ سے اس نے حنظلہ بن زیاد سے اور اس نے اپنے باپ زیاد بن  
حنظلہ سے روایت کی ہے کہ خالد بن ولید نے وہاں کی فتح کی نوید ایک ہاتھی اور مال غنیمت کے  
پانچویں حصے کے ساتھ خلیفہ کی خدمت میں مدینہ بھیجی۔

شہر مدینہ کی گلی کوچوں میں ہاتھی کی نمائش کی گئی۔ کم علم عورتیں ہاتھی کو دیکھ کر  
ایک دوسرے سے کہتی تھیں : کیا خدا نے ایسی عجیب و غریب مخلوق کو پیدا کیا ہے ؟! وہ تصور کرتی  
تھیں کہ یہ موجود انسان کی مخلوق ہے۔ اس کے بعد ابوبکر کے حکم سے ہاتھی کو واپس بھیج دیا گیا۔  
اس روایت کے بعد طبری کہتا ہے :

فتح ”اہلہ“ کی یہ داستان ان مطالب کے برخلاف ہے جو تاریخ نویسوں اور علماء نے اس  
سلسلے میں بیان کی ہیں یا صحیح روایتوں میں ذکر ہوئی ہیں۔ سیف کے ان مطالب کا حقیقی واقعہ اور  
فتح ”اہلہ“ کی اصل داستان سے مغایرت اور ناموافق ہونے کے سلسلے میں طبری کے واضح اعتراف کے  
علاوہ ہاتھی کے افسانہ نے سیف کے جھوٹ کو اور بھی ننگا کر کے رکھ دیا ہے۔ کیوں کہ ہاتھی کا موضوع  
اور مکہ و خانہ خدا پر ابرہہ کے حملہ میں ہاتھی کی یاد ابھی لوگوں کی ذہنوں میں موجود تھی اس لئے  
یہ ایسا امر نہیں تھا کہ مدینہ کی عورتیں ہاتھی کو دیکھ کر تعجب اور حیرت میں پڑتیں اور وہ اس عظیم  
الجثہ حیوان کو دیکھ کر چہ میگوئیاں کرتیں ! اور اسے بشر کی تخلیق جانتیں۔ ہاتھی کا موضوع اور مکہ پر  
قبل از اسلام ہاتھیوں کے ساتھ ابرہہ کا حملہ ایک تاریخی واقعہ تھا اور لوگ حوادث و واقعات کو اسی واقعہ  
کے حوالہ سے یاد کرتے تھے اور انہیں اسی واقعہ کے قبل یا بعد یعنی عام الفیل سے حساب کرتے تھے  
۔ اس کے علاوہ مدینہ کی عورتوں نے بارہا قرآن مجید میں سورہ فیل کو پڑھا یا سنا تھا یہ ممکن نہیں ہے  
کہ وہ اس قسم کے حیوان سے نا آشنا ہوں۔ اس کے باوجود سیف نے ایسا افسانہ گڑھ کے لوگوں کا  
مذاق اڑایا ہے !

سیف سے کسی نے یہ نہیں پوچھا ہے اور خود اس نے بھی یہ نہیں بتایا ہے کہ مدینہ سے واپس کئے جانے کے بعد ہاتھی پر کیا گزری اور تقدیر نے اسے کہاں پہنچایا؟! لیکن قوی احتمال یہ ہے کہ سیف نے اس ہاتھی کے تعجب انگیز افسانہ کو گڑھ کے اور اسے خالد بن ولید مضر کی طرف سے جنگی غنائم کے طور پر مضری خلیفہ کی خدمت میں بھیج کر اپنے خاندانی تعصبات کے مد نظر افتخارات حاصل کرنے کا فریضہ انجام دیا ہے اور ہاتھی کے بارے میں اس کے بعد کوئی فکر کرنے کی ضرورت ہی محسوس نہیں کی ہے۔ اس لئے بیچارے ہاتھی کو خدا کی امان پر چھوڑ دیا ہے تاکہ جہاں چاہے چلا جائے

ہم نے سیف کے اس قسم کے افسانے گڑھنے کے محرک کی طرف گزشتہ بحثوں میں مکرر اشارہ کیا ہے اور یہاں اس کی تکرار کو ضروری نہیں سمجھتے۔

اس طرح جو کچھ بیان ہوا اس سے یہ نتیجہ نکلتا ہے کہ سیف نے اپنے افسانوی صحابی کے لئے دو روایتیں جعل کی ہیں اور اس کے لئے حنظلہ نام کا ایک بیٹا بھی تخلیق کیا ہے تاکہ اس کی یہ روایتیں اس کی زبانی دہرائی جائیں۔

افسانہ کا ماحصل

۱۔ زیاد بن حنظلہ سے اس کے بیٹے حنظلہ کی زبانی دو روایتیں بیان کرائی ہیں تاکہ حدیث کی کتابوں کی زینت بنیں۔

۲۔ افسانوی زیاد کے لئے ایک بیٹا ثابت کیا ہے تاکہ اسے خاندان تمیم کے تابعین میں قرار دے اور ابن عساکر اور ابن حجر جیسے علماء سیف کے جھوٹ کو سچ سمجھ کر اپنی کتابوں میں لکھیں کہ حنظلہ نے اپنے باپ زیاد سے اس طرح روایت کی ہے۔

خلاصہ

آخر کار سیف بن عمر ایک مہاجر، دلاور، نامور سپہ سالار، رزمیہ شاعر، احادیث کا راوی اور حضرت امام علی علیہ السلام کی خدمت میں ایک با نفوذ " زیاد بن حنظلہ " نامی ایک صحابی کو خلق کر کے اپنے خاندان تمیم کو چار چاند لگا کر ناز کرتا ہے!

اس کے لئے ایک بیٹا بھی خلق کرتا ہے اور اس کا نام حنظلہ رکھتا ہے تاکہ ایک معروف صحابی باپ کے بعد وہ تابعین میں ایک پارسا شخص اور راوی کی حیثیت سے اپنے باپ کا جانشین بن سکے اور خاندان سیف کے افتخارات کو آگے بڑھا ئے اور خاندان تمیم، زیاد اور حنظلہ نام کے ان باپ بیٹوں اور حنظلہ تمیمی جیسے ان کے جد کے وجود کے سبب دوسرے قبیلوں خاص کر قحطانی یمانوں پر افتخار کرے۔

ان افسانوں کا سر چشمہ

جیسا کہ ہم نے کہا کہ زیاد اور اس کے بیٹے حنظلہ کے حالات اور جو کچھ ہم نے ان کے بارے میں پڑھا ہے سب کا سر چشمہ افسانہ گو سیف ہے۔ اور مندرجہ ذیل مصادر میں ان افسانوں کا ذکر کیا گیا ہے:

- ۱۔ طبری نے اپنی "تاریخ کبیر" میں سند کے ذکر کے ساتھ۔
- ۲۔ ابو نعیم نے "تاریخ اصفہان" میں سند کے ذکر کے ساتھ۔
- ۳۔ ابن عساکر نے اپنی تاریخ میں سند کے ذکر کے ساتھ۔
- ۴۔ حموی نے اپنی "معجم البلدان" میں ایک جگہ پر سند کے ذکر کے ساتھ اور دوسری جگہ پر سند کا ذکر کئے بغیر۔
- ۵۔ ابن اثیر نے اپنے مطلب کو طبری سے نقل کر کے اپنی تاریخ میں ذکر کیا ہے

- ۶۔ ابن کثیر نے مطلب کو طبری سے نقل کر کے اپنی تاریخ میں ذکر کیا ہے ۔
- ۷۔ ابن عبد البر نے سیف کی احادیث کا ایک خلاصہ سند کے ذکر کے بغیر "استیعاب" میں درج کیا ہے ۔
- ۸۔ کتاب "اسد الغابہ" کے مؤلف نے "استیعاب" سے یہ مطلب نقل کیا ہے ۔
- ۹۔ کتاب "تجرید" کے مؤلف نے اس کو "اسد الغابہ" اور "استیعاب" سے نقل کیا ہے ۔
- ۱۰۔ کتاب "تنقیح المقال" کے مؤلف نے "اسد الغابہ" اور "استیعاب" سے نقل کیا ہے ۔
- ۱۱۔ کتاب "تہذیب" کے مؤلف نے ابن عساکر کی تاریخ سے ایک خلاصہ نقل کیا ہے ۔

افسانہ کی تحقیق

زیاد بن حنظلہ کے بارے میں سیف کی حدیث کی سند کے طور پر سہل بن یوسف، ابو عثمان یزید اور محمد جسے محمد بن عبداللہ نوبرہ کہا ہے، کے نام لئے گئے ہیں۔ اسی طرح مہلب، جسے ابن عقبہ اسدی کہا ہے اور عبد اللہ بن سعید ثابت کا نام لیا ہے ہم نے سیف کے افسانوی سورما قعقاع اور عاصم کے افسانوں کے دوران گزشتہ بحثوں میں ثابت کیا ہے کہ یہ سب راوی سیف کی خیالی تخلیق ہیں اور حقیقت میں کوئی وجود نہیں رکھتے، سیف کی روایتوں کے علاوہ ان کو کہیں اور نہیں پا جا سکتا ۔

سیف زیاد کے بارے میں اپنی روایتوں کی سند کے طور پر "ابوزبراء قشیری" نام کے ایک دوسرے راوی کو رسول خدا (ص) کے صحابی کی حیثیت سے پیش کرتا ہے کہ اس کا بھی خارج میں کوئی وجود نہیں ہے۔ ہم سیف کی باتوں کے پیش نظر اس کے حالات پر بھی بحث و تحقیق کریں گے۔

اسی طرح "عبادہ" اور "خالد" نام کے دو راویوں کا نام بھی لیتا ہے۔ چونکہ ان کی تفصیلات نہیں بتائی گئی ہیں، اس لئے ان کے وجود یا عدم وجود کے بارے میں رجال کی کتابوں میں تحقیق نہیں کی جاسکتی ہے ۔

پھر بھی سیف اپنی احادیث میں بعض راویوں کا اس طرح نام لیتا ہے: "خاندان قشیر کے ایک شخص سے" یا "ایک مرد سے" !۔ قارئین کرام سے سوال کیا جاسکتا ہے کہ کیا آپ بتا سکتے ہیں کہ یہ لوگ کون ہو سکتے ہیں؟!

سیف نے دیگر موارد کی طرح اپنے جھوٹ پر پردہ ڈالنے کے لئے آخر چند ایسے راویوں کا بھی نام لیا ہے جو حقیقت میں وجود رکھتے ہیں لیکن چون کہ سیف ایک جھوٹا شخص ہے اور اس کی روایتیں کسی بھی ایسے مؤرخ کے ہاں جس نے اس سے روایتوں کو نقل نہیں کیا ہے نہیں پائی جاتیں اس لئے ہم اس کے جھوٹ کے گناہوں کو ان حقیقی راویوں کے سر نہیں تھوپتے ۔

آٹھواں جعلی صحابی

حرملہ بن مریطہ تمیمی

شجرہ نسب اور خیالی مقامات

سیف بن عمر نے حرملہ کا شجرہ نسب اس صورت میں تصور کیا ہے :

حرملہ بن مریطہ، حنظلی، قبیلہ عدوی اور خاندان بنی مالک بن حنظلہ تمیمی سے ہے۔ یہ قبیلہ اس کے جد، جس کا نام "عدویہ" تھا، سے معروف ہے، جو بنی عدو رباب سے تھا۔

حرملة ،سیف کی روایتوں میں

جعلی صحابی ،حرملة کو ہم مندرجہ ذیل مصادر میں پاتے ہیں :  
کتاب "اسدالغابہ" -- جو رسول خدا (ص) کے اصحاب کی زندگی کے حالات اور ان کے تعارف سے  
مخصوص ہے -- میں اس طرح آیا ہے :

سیف بن عمر اپنی کتاب "فتوح" میں حرملة کے بارے میں لکھتا ہے :  
حرملة بن مربطہ رسول خدا (ص) کے نیک صحابیوں میں تھا ۔  
تاریخ طبری میں آیا ہے کہ "حرملة" "عتبہ بن غزوان" کے ساتھ بصرہ میں تھا اور عتبہ نے اسے  
ایرانیوں سے جنگ کے لئے "میشان" (الف) بھیجا ۔  
ذہبی نے اپنی کتاب "فتوح" میں حرملة کو رسول خدا (ص) کے نیک اصحاب میں سے شمار کیا  
ہے ۔

ابن حجر کی کتاب "الاصابہ" میں طبری سے نقل کرتے ہوئے اس طرح لکھا گیا ہے :  
حرملة عتبہ کے ہمراہ تا آخر  
طبری کی سیف سے روایتیں نقل کرنے اور کتاب "فتوح" میں سیف کی درج شدہ روایتوں کے  
پیش نظر ابن اثیر ،ذہبی اور ابن حجر جیسے علماء میں سے ہر ایک نے حرملة کے صحابی رسول (ص)  
ہونے کے عنوان سے اس کی زندگی کے حالات جدا جدا درج کئے ہیں ۔

ذیل میں ہم طبری کا بیان پیش کرتے ہیں :  
طبری نے ۱۲ھ کے حوادث کے ضمن میں سیف بن عمر سے نقل کر کے کچھ مطالب لکھے ہیں  
جن کا خلاصہ حسب ذیل ہے :  
جب خلیفہ ابو بکر کی طرف سے خالد بن ولید کو عراق کی حکمرانی کا فرمان پہنچا تو اس نے  
حرملة ،

سلمی ،مثنی اور مذکور (ب) -- جن میں سے ہر ایک کے ماتحت دو ہزار سپاہی تھے -- کے نام ایک  
خط لکھا ،اور ان سے کہا کہ (آج کے ) بصرہ کے نزدیک عراق کی سرحد پر واقع "اہلہ" کے مقام پر اس

الف۔ حموی اپنی کتاب معجم البلدان میں لکھتا ہے کہ "میشان" ایک وسیع سرزمین کا نام ہے جو  
بصرہ و واسط کے درمیان تھی اور وہاں پر خرمة کے بہت سے درخت --نخلستان -- تھے۔  
ب۔ حرملة سیف کا جعلی صحابی ہے جس کی تحقیق میں ہمیں در پیش ہے ۔سلمی کو سیف نے "  
قین" کا بیٹا بتایا ہے کیا وہ بھی سیف کا جعل کردہ ہے ،اس میں ہمیں شک و شبہ ہے ۔  
مثنی کو سیف نے "لاحق عجلی" کا بیٹا بتایا ہے ۔ہم نے اس کے حالات اسی کتاب میں بیان  
کئے ہیں ۔ مذکور کا نام سیف کے علاوہ دوسروں کی روایتوں میں بھی آیا ہے لیکن سیف نے حقیقی مذکور  
سے غلط فائدہ اٹھا کر اپنے جھوٹ کو اس سے نسبت دی ہے ۔  
سے ملحق ہو جائیں۔

چاروں سرداروں نے اطاعت کی اور اپنے ما تحت ۸ ہزار سپاہیوں کو لے کر "اہلہ" کی طرف روانہ  
ہوئے ۔خالد بھی دس ہزار جنگجو لے کر "اہلہ" کے مقام پر ان کے ساتھ ملحق ہو گیا۔  
ابن اثیر اور ابن خلدون نے بھی انہی مطالب کو طبری سے نقل کر کے اپنی کتابوں میں درج کیا  
ہے ،لیکن ان میں سے کسی ایک نے اس فوج کشی کے مقصد اور نتیجہ کے بارے میں کچھ نہیں لکھا  
ہے اور اس موضوع کو ۱۷ھ تک فراموش کر دیا ہے ،جب اس سال دوبارہ ان سرداروں کا نام لیا گیا ہے ۔

کچھ معلوم نہیں کہ اس پانچ سال کی مدت کے دوران یہ ۱۸ ہزار سپاہی اور پانچ سپاہ سالار کہاں تھے اور کون سی ذمہ داری انجام دے رہے تھے؟!

ہم نے اپنی جستجو اور تلاش کے دوران صرف حموی کو پایا جس نے ہمارے اس سوال کا کسی حد تک جواب دیا ہے۔ اس نے لفظ "ورکاء" کی تشریح میں یوں لکھا ہے :

سیف نے کہا ہے کہ سب سے پہلے سوار، جنہوں نے سر زمین ایران پر قدم رکھے، دو نامور صحابی، حرمہ بن مریط اور سلمی بن القین تھے، کہ دونوں مہاجر و رسول خدا (ص) کے نیک صحابی شمار ہوتے تھے۔

ان دو صحابیوں میں سے ہر ایک اپنے ماتحت قبائل تمیم و رباب کے چار ہزار سپاہیوں کے ہمراہ اطم، نعمان اور جعرانہ کے علاقوں میں داخل ہوئے اور "ورکاء" کے مقام پر "انوشجان" اور "فیومان" سے ان کا آنا سامنا ہوا۔ یہاں پر واقع ہونے والی جنگ میں انہوں نے ایرانی کمانڈر وں کو شکست دی اور "ورکاء" پر قبضہ جمالیہ اور "برمزگرد" کو "فرات بادگلی" تک فتح کیا۔ سلمی نے اس موضوع کو حسب ذیل اشعار میں بیان کیا ہے :

خبریں جو پھیل رہی ہیں کیا تم نے ان کو نہیں سنا کہ "ورکاء" میں "انوشجان" پر کیا گزری؟  
"انوشجان" کے سر پر وہی بلا نازل ہوئی جو سر زمین "طف" میں قتل کئے گئے "فیومان" پر نازل ہوئی تھی۔

حرمہ نے بھی اسی سلسلے میں کہا ہے :

ہم نے "میشان" کے باشندوں کو اپنی تلواروں کی ضرب سے "ورکاء" تک پسپا کر دیا۔ یہ کارنامہ ہمارے سواروں کا تھا۔

اس دن جب پہاڑوں کو بادلوں نے اپنی لپیٹ میں لے لیا تھا، ہم نے ان کے مال و ثروت کو غنیمت کے طور پر اپنے قبضے میں لے لیا۔

لہذا حموی کے کہنے اور سیف کی روایتوں کے مطابق اس مدت کے دوران کچھ جنگیں لڑی گئی ہیں اور کچھ قتل عام ہوئے ہیں کہ طبری نے ان کی طرف اشارہ نہیں کیا ہے۔

حموی لفظ "نعمان" نامی چند جگہوں کا نام لینے کے بعد "نعمان" کے بارے میں لکھتا ہے :

منجملہ، کوفہ کا "نعمان" صحرا کا علاقہ ہے، سیف کہتا ہے :

سب سے پہلے جنہوں نے ایرانیوں سے لڑنے کے لئے سرزمین عراق پر قدم رکھا وہ حرمہ بن مریط اور سلمی بن قین تھے جنہوں نے "اطم" و "جعرانہ" میں داخل ہونے کے بعد "ورکاء" پر اپنا قبضہ جما یا۔

اس طرح معلوم ہوتا ہے کہ حموی نے کلمہ "نعمان" کو صرف سیف کی حدیث میں دیکھا ہے اور اس جگہ کے وجود پر تصدیق کرتے ہوئے اس کی گواہی میں سیف کا قول نقل کیا ہے۔

حجاز کے "جعرانہ" کی تشریح کے بعد لفظ "جعرانہ" پر حموی کی بات من عن حسب ذیل ہے :

سیف بن عمر اپنی کتاب "فتوح" -- جس کا "ابن خاضہ" کے ہاتھ کا لکھا ہوا ایک نسخہ میرے پاس موجود ہے -- میں اس طرح لکھتا ہے :

سب سے پہلے جنہوں نے جنگ کرنے کے لئے ایران کی سر زمین پر قدم رکھا، حرمہ بن مریط اور سلمی بن قین تھے کہ اطم و

یہاں وہ "ورکاء" کے بارے میں ذکر کئے گئے مطالب کو آخر تک نقل کرتا ہے۔

حموی، مشابہ و مشترک نام کے مقامات سے مخصوص اپنی ایک دوسری کتاب "المشترک" میں لفظ "جعرانہ" کے بارے میں لکھتا ہے :

اس نام کی دو جگہیں معروف ہیں، ان میں سے ایک جگہ طائف و مکہ کے درمیان ”جعرانہ“ کے نام سے ہے اور دوسری جگہ وہ ہے جس کے بارے میں سیف بن عمر نے ایک روایت کے ضمن میں کہا ہے :  
سب سے پہلے جنہوں نے ایرانیوں سے جنگ کے لئے عراق کی سر زمین پر قدم رکھا وہ حرمہ بن مریط اور

اس کے علاوہ اسی کتاب میں لفظ ”نعمان“ کے سلسلے میں لکھتا ہے :  
چھ جگہوں کو نعمان کہا جاتا ہے  
یہاں تک کہ وہ لکھتا ہے :

”نعمان“ ایک جگہ ہے جس کے بارے میں سیف بن عمر نے ایک روایت کے ضمن میں نام لے کر کہا ہے :  
سب سے پہلے جنہوں نے ایرانیوں سے لڑنے کے لئے عراق کی سرزمین پر قدم رکھا حرمہ بن مریط  
9

” صفی الدین “ نے بھی جغرافیہ کی کتاب ” مراصد الاطلاع “ میں لکھا ہے :  
اطد (دو فتح کے ساتھ ) کوفہ کے نزدیک صحرا کی طرف ایک جگہ ہے .اسلام کے سپاہیوں نے ایرانیوں سے جنگ کے لئے سب سے پہلے اس سرزمین پر قدم رکھا۔  
اور لفظ ” جعرانہ “ کے بارے میں بھی حموی کے مطالب کو خلاصہ کے طور پر نقل کیا ہے۔  
چوں کہ سیف کے بیانات میں ” برمزگرد “ کا نام آیا ہے ،اس لئے حموی نے سیف کی باتوں پر اعتماد کرتے ہوئے اس نام کی جگہ کے وجود پر یقین کر کے اپنی کتاب میں خصوصی طور پر اس کا اس طرح ذکر کیا ہے :

گویا سر زمین عراق میں ” برمزگرد “ نام کی ایک جگہ تھی .مسلمانوں کی فتوحات کے دنوں وہاں پر ایرانیوں اور عربوں کے درمیان ایک جنگ لڑی گئی ہے جو مسلمانوں کی فتح اور اس جگہ پر مسلمانوں کے ہاتھوں قبضہ کئے جانے پر تمام ہوئی ہے  
” صفی الدین “ بھی اسی مطلب کو اپنی کتاب ” مراصد الاطلاع “ میں خلاصہ کے طور پر لکھتا ہے :

” برمزگرد “ عراق میں ایک علاقہ تھا ۔  
جو کچھ ہم نے یہاں تک بیان کیا یہ سیف کے بیانات تھے جن کے بارے میں طبری نے کوئی اشارہ نہیں کیا ہے ۔

حرمہ بن مریط، ایران پر حملہ کے وقت  
۱۷ھ کے حوادث اور ” ابواز، مناذراور نہر تیری “ شہروں کی فتح کے ضمن میں سیف کی روایت سے نقل کر کے تاریخ طبری میں سیف کے دو جعلی صحابی اور کمانڈر حرمہ و سلمی کے نام اس طرح لے گئے ہیں:

بصرہ کے اطراف میں موجود قصبوں اور گاؤں پر ” برمزان “ نے کئی بار حملے کئے بالآخر بصرہ کے گورنر عتبہ بن غزوان نے عراق کے سپہ سالار سعد بن وقاص سے مدد طلب کی۔سعد نے عتبہ کی مدد کے لئے ایک فوج روانہ کی اور برمزان کے شر سے نجات دلانے کے لئے حرمہ بن مریط اور سلمی بن القین کا انتخاب کیا .یہ دونوں قبیلہ ادویہ اور خاندان حنظلہ تمیمی سے تعلق رکھتے تھے اور مہاجر وں میں سے اور نیک محسوب ہوتے تھے حرمہ اور سلمی نے علاقہ میشان ، دشت میشان اور مناذر کے آس پاس پڑاؤ ڈالا اور قبیلہ ” بنی عم “ یعنی مالک کے بیٹوں سے مدد طلب کی ۔

یہاں پر طبری سیف سے ایک اور افسانہ نقل کرتے ہوئے مذکورہ خاندان کو خاندان " بنی عم " کہنے کا سبب بیان کرتا ہے :

سیف کہتا ہے :

" مرہ بن مالک بن حنظلہ " -- جسے " عمی " کہتے تھے اور قبیلہ " بنی عم اس کی اولاد ہیں -- خاندان " معد کے بے نام و نشان اور غیر معروف گروہ نے آکر ان کے نزدیک پڑاؤ ڈالا۔

" مرہ " اس گروہ کے ساتھ ایران چلا گیا اور اس نے ایرانیوں کی مدد کا اعلان کیا۔ مرہ کا یہ کام اس کے بھائی کے لئے مشکل گزرا اور اس نے چند اشعار میں اس کی اس طرح سرزنش کی ہے :

مرہ نے جو کام انجام دیا، وہ اندھا اور بہرہ بو چکا تھا اور اس نے اپنے خاندان کی فریاد نہیں سنی۔ وہ ہمارے خاندان کی سرزمین سے چلا گیا اور ملک و برتری پانے کے لئے ایران چلا گیا۔ اسی وجہ سے " مرہ " کو " عمی " یعنی اندھا کہا جاتا تھا اور اور بھی نام اس کے بیٹوں پر باقی رہا۔ ربیع بن مالک اس سلسلے میں کہتا ہے :

قبائل " معد " جانتے ہیں کہ اپنی ذات پر فخر کرنے کے دن ہم اس قسم کی تابندگی کے مستحق تھے ہم ایرانی صحرا نشینوں کو بھگا کر سر بلندی حاصل کر چکے ہیں۔

اگر اس وقت عربوں کے افتخارات کا دریا موجیں مارے تو ہم ان سب دریاؤں سے سربلند و سرفراز ہیں۔ امری القیس کے نواسہ ایوب بن عصبہ نے بھی یوں اشعار کہے ہیں:

ہم نے شرف و فضیلت حاصل کرنے میں قبائل عرب پر سبقت حاصل کی ہے اور ہم نے جان بوجھ کر یہ کام انجام دیا ہے۔

ہم ایسے بادشاہ تھے جنہوں نے اپنے اسلاف کو سربلندی عطا کی ہے اور ہر زمانہ کے بادشاہوں کی بیویوں کو اسیر کیا ہے۔

طبری نے سیف کے اپنے افسانہ کو جاری رکھتے ہوئے حرملة و سلمی کے قبیلہ بنی عم سے مدد طلب کرنے کے سلسلہ میں لکھا ہے :

خاندان تمیم کے " غالب وائلہ " اور کلیب وائلہ نام کے دوسرہ سرداروں نے حرملة اور سلمی کو مثبت جواب دیا اور ان کے پاس گئے اور ایک گفتگو کے ضمن میں ان سے کہا:

چوں کہ آپ عرب اور ہمارے خاندان سے ہیں اس لئے ہم آپ کی مدد سے انکار نہیں کر سکتے ! دوسری طرف ایرانیوں نے خاندان بنی عم پر مکمل اعتماد کر رکھا تھا اور تصور نہیں کرتے تھے کہ

وہ کبھی ان کے دشمنوں یعنی عربوں سے رابطہ قائم کر کے کوئی سازش کریں گے، کیوں کہ وہ ایران میں سکونت اختیار کر چکے تھے اور خوزستان کے علاقہ کو اپنا وطن جانتے تھے !

خاندان " بنی عم " کے سرداروں نے ایرانیوں کے اپنے بارے میں اس حسن ظن سے فائدہ اٹھا کر حرملة اور سلمی کو تجویز دی کہ فلاں دن اور فلاں علامت سے " برمزان " پر حملہ کریں اور اسی دن ہم

میں سے ایک " مناذر " پر اور دوسرا " نہرتیری " پر حملہ کرے گا اور اس طرح دشمن کو شکست دیتے ہوئے آپ لوگوں سے آملیں گے اور برمزان کو پیچھے سے کمزور بنادیں گے۔

اس جنگی نقشہ کو مرتب کرنے کے بعد " غالب " اور " کلیب " اپنے قبیلہ " بنی عم " میں آگئے اور اپنے منصوبہ سے قبیلہ والوں کو آگاہ کیا اور اس سلسلے میں ان کی موافقت و منظور ی حاصل کی۔

جب وعدے کی رات آپہنچی تو دوسرے دن صبح ہوتے ہی حرملة اور سلمی نے اپنی فوج کو منظم کیا اور ہر مزان پر حملہ کرنے کے لئے تیار ہوئے اور ایک سخت جنگ کا آغاز کیا۔

اسی دوران "کلیب" اور "غالب"، "نہرتیری" اور "مناذر" پر قبضہ کر کے "حرمہ" اور "سلمیٰ" کی مدد کے لئے آگئے۔ جب "مناذر" اور "نہرتیری" کے ہاتھ سے چلے جانے کی خبر "برمزان" اور اس کے سپاہیوں کو پہنچی تو وہ جنگ میں یأس و ناامید ی سے دو چار ہوئے اور شکست کھا کر پسپائی اختیار کی۔ اسلامی فوج نے ان کا پیچھا کرتے ہوئے ان کے سپاہیوں کا ایسا قتل عام کیا کہ ان کے کشتوں کے پشتے لگ گئے اور کافی مقدار میں مال غنیمت حاصل کیا۔

"برمزان" میدان جنگ سے زندہ بچ نکلنے میں کامیاب ہوا اور اپنے چند ساتھیوں کے ہمراہ ابواز کے پل سے عبور کر گیا اس نے دریا کو اپنے اور مسلمانوں کے درمیان پناہ قرار دے کر مسلمانوں سے صلح کی درخواست کی۔ مسلمانوں نے اس کی یہ درخواست منظور کی اور "برمزان" اور "حرمہ" و "سلمیٰ" کے درمیان ایک معاہدہ طے پایا اور اس پر طرفین نے دستخط کئے اس طرح اس معاہدہ کے مطابق دریائے کارون کے ساحل تک کا علاقہ مسلمانوں کے قبضہ میں آگیا۔ ان مطالب کو طبری نے سیف بن عمر سے نقل کیا ہے اور ابن اثیر و ابن خلدون نے بھی طبری سے نقل کر کے انہیں اپنی تاریخ کی کتابوں میں درج کیا ہے۔

حموی اپنی کتاب معجم البلدان میں لفظ "مناذر" کے سلسلے میں لکھا ہے :  
 "مناذر" کا نام سیف کی کتاب "فتوح" اور "خوارج" دونوں میں آیا ہے۔ مؤرخین کے مطابق داستان اس طرح ہے :

۱۸ھ میں جب "عتبہ بن غزوان" بصرہ کا گورنر تھا، اس نے "سلمیٰ بن القین" اور "حرمہ بن مریطہ" نامی دونوں سپہ سالاروں کو مأموریت دی کہ میشان اور صحرائے میشان پر لشکر کشی کریں اور مناذر و تیری کو اپنے قبضہ میں لے لیں۔ یہ دونوں شخص مہاجرین و اصحاب رسول (ص) کے زمرے میں تھے اور خاندان عدویہ بنی حنظلہ سے تعلق رکھتے تھے۔ ان کی داستان طولانی ہے۔

"حصین بن نیار حنظلی" نے اس سلسلے میں یہ اشعار کہے ہیں :  
 کیا میری معشوقہ کو معلوم ہے کہ سرزمین مناذر کے مردوں کو موت کے گھاٹ اتارنے کے بعد ہمارا دل ٹھنڈا ہو اے ؟

انہوں نے "دلوث" کے علاقہ کی بلندی سے ہماری فوج کے ایک سوار دستہ کو دیکھا اور اس کی شان و شوکت کو دیکھ کر ان کی آنکھیں چکا چوندھ ہو گئیں۔ ہم نے ان سب کو نخلستانوں میں اور دریائے دجلہ کے کنارے موت کے گھاٹ اتار دیا۔ وہ بہاں پر صور اسرافیل بجنے تک رہیں گے، چوں کہ ہمارے گھوڑوں کے سموں نے اس سرزمین کو ہموار بنا دیا ہے۔

یہی عالم --حموی -- لفظ "تیری" کے سلسلے میں لکھتا ہے :  
 "تیری" ایک شہر کا نام ہے جسے فتح کرنے کے لئے ۱۸ھ میں "عتبہ بن غزوان" کی طرف سے "حرمہ بن مریطہ" اور "سلمیٰ بن قین" مأمور کئے گئے تھے۔ اور اسے انہوں نے اسی سال فتح کیا "غالب بن کلیب" نے اس سلسلے میں درج ذیل اشعار لکھے ہیں:  
 جس دن کلیب نے "تیری" کے لوگوں کو ذلیل و خوار کیا ہم مناذر کی جنگ میں جان ٹوڑ کوشش کر رہے تھے۔

ہم نے "برمزان" اور اس کے لشکر جرار کو تہس نہس کر کے رکھ دیا اور ان کی آبادیوں کی طرف حملہ کیا جو کھانے پینے کی چیزوں سے بھری تھیں۔



جی ہاں! سیف نے یہ اشعار غالب تمیمی کی زبان پر جاری کئے ہیں تاکہ ایران کے دو شہروں کی فتح کا افتخار قبیلہ تمیم کے نام ثبت کرے، جب کہ طبری نے سیف کی روایتوں کو نقل کرتے وقت اپنی روش کے مطابق ان اشعار کو درج نہیں کیا ہے۔

دربار خلیفہ میں حاضری، اور ابواز کا زوال

طبری نے سیف بن عمر سے روایت کی ہے کہ ان فتوحات کے بعد "عتبہ بن غزوان" نے مناڈر کی فوجی چھاوئی کی کمانڈ "سلمی بن قین" کو سونپی اور اس شہر کی حکمرانی "غالب" کے سپرد کی۔ اس کے علاوہ "تیری" کی فوجی چھاوئی کی کمانڈ "حرملة بن مریط" کے حوالہ کی اور شہر "تیری" کی زمام حکومت کلیب کے ہاتھ میں دی۔

طبری نے سیف کی زبانی اس تخلیق کردہ شہر تیری اور مناڈر کی فوجی چھاوئیوں کی کمانڈ اور شہروں کی حکومت کے عہدے اس کے افسانوی اور فرضی افراد میں تقسیم کرنے کا ذکر کرتے ہوئے سیف کے افسانے کو اس طرح آگے بیان کیا ہے:

"بنی العم" کے بعض خاندان خوزستان سے ہجرت کر کے بصرہ اور اس کے اطراف میں رہائش اختیار کرتے ہیں۔ انہی دنوں بصرہ کا گورنر عتبہ بن غزوان ان مہاجرین کے ایک گروہ کو قبیلہ "بنی العم" کی نمایندگی کی حیثیت سے انتخاب کر کے خلیفہ عمر کی خدمت میں روانہ کرتا ہے۔ سلمی اور حرملة بھی اس وفد کے ارکان تھے۔ عتبہ بن غزوان نے پہلے ہی ان سے کہا تھا کہ خلیفہ کے حضور جانے کے لئے اپنے آپ کو آمادہ کریں اور اپنی جگہ پر کسی کو جانشین مقرر کریں تاکہ آپ لوگوں کی عدم موجودگی میں آپ لوگوں کے زیر حکومت علاقوں کی سرپرستی کا کام ٹھپ نہ ہو جائے۔

یہاں پر طبری سیف سے نقل کرتے ہوئے پھر اس بات کی تکرار و تاکید کرتا ہے کہ یہ دو سپہ سالار --- حرملة و سلمی --- رسول خدا (ص) کے صحابی تھے۔

طبری اس داستان کو جاری رکھتے ہوئے لکھتا ہے:

نمائندوں کا وفد خلیفہ عمر کے حضور پہنچا۔ اسی ملاقات میں قبیلہ "بنی العم" کے افراد نے اس قبیلہ کی بد حالی کی ایک مفصل رپورٹ خلیفہ کی خدمت میں پیش کی اور خلیفہ نے بھی ان کے ناگفتہ بہ حالات کو سدھارنے کا حکم جاری کرتے ہوئے کہا کہ ایران کے بادشاہوں کی سرکاری زمینوں کو قبیلہ "بنی العم" میں تقسیم کر دیا جائے۔

طبری اس داستان کو جاری رکھتے ہوئے لکھتا ہے:

برمزان نے صلح نامہ کے عہد و پیمانہ کو توڑ کر جنگ کے لئے کردوس سے مدد طلب کی اور ایک بڑا لشکر آراستہ کیا۔

حرملة اور سلمی نے اس صورت حال کے بارے میں قبل از وقت اطلاع حاصل کر کے اس کی رپورٹ عتبہ کو دیدی۔ عتبہ نے بھی ان حالات کے بارے میں خلیفہ کی خدمت میں رپورٹ بھیجی۔

خلیفہ عمر نے "برمزان" کی گوشمالی کرنے اور علاقہ میں امن و امان برقرار کرنے کے لئے "حرقوص بن زبیر سعدی" -- جو رسول خدا (ص) کا صحابی تھا -- کو ایک سپاہ کی کمانڈ سونپ کر مسلمانوں کی مدد کے لئے بھیجا اور خاص طور پر تاکید کی، کہ ان شہروں کو آزاد کرنے کے بعد "حرقوص" خود ان شہروں کی حکومت اپنے ہاتھ میں لے لے!!

"حرقوص" نے حرملة، سلمی، کلیب اور غالب کی حمایت اور مدد سے ابواز کی طرف لشکر کشی کی اور "سوق ابواز" کے مقام پر "برمزان" سے اس کا آنا سامنا ہوا اور وہیں پر جنگ چھڑ گئی۔

سر انجام ”برمزان“ نے اس جنگ میں شکست کھا کر ”رامہرمز“ کی طرف پسپائی اختیار کی۔ ”حرقوص“ نے ابواز پر قبضہ کیا اور اسی جگہ کو اپنی فوجی کمانڈ کا صدر مقام قرار دیا۔ ان کے فوجی دستوں نے اس علاقہ کے تمام مناطق کو ”تستر“ (شوشتر) تک اپنے قبضے میں لے لیا۔ حرقوص نے فتح ہوئے شہروں کے باشندوں پر ٹیکس معین کیا اور اپنے نمائندے مقرر کئے اور غنائم کے پانچویں حصہ کو فتوحات کے بارے میں ایک مفصل رپورٹ کے ساتھ خلیفہ عمر کی خدمت میں مدینہ بھیج دیا۔

رسول خدا (ص) کے ایک صحابی ”اسعد بن سریع“ نے اس سلسلے میں درج ذیل اشعار کہے ہیں:

تیری جان کی قسم! ہمارے خاندان والوں کو جو بھی ذمہ داری سونپی گئی، انہوں نے اسے قبول کر کے امانتداری کا ثبوت دیا ہے۔

انہوں نے اپنے پرور دگار کی فرمانبرداری کی ہے جب کہ دوسروں نے نافرمانی کر کے اس کے احکام کی تعمیل نہیں کی۔

مجوسیوں ---جنہیں کتاب یا کوئی فرمان برائیوں سے دور نہیں رکھتا تھا --- کا ہمارے سواروں کے ایک گروہ سے سامنا ہوا، اور اس گروہ نے انہیں ذلیل و خوار کر کے رکھ دیا۔

”برمزان“ ہمارے ساتھ جنگ میں اپنے تیز رفتار گھوڑے پر سوار ہو کر فرار کر گیا اور ہمارے سپاہیوں نے اس کا پیچھا کیا۔

وہ اپنی سرگرمیوں کے مرکز ابواز کو چھوڑ کر بھاگ گیا جب کہ بہار نے وہاں ابھی قدم رکھے تھے۔

اور ”حرقوص بن زبیر سعدی“ نے بھی اس سلسلہ میں کہا ہے:

ہم نے خزانوں سے بھری سرزمینوں پر قبضہ کیا اور ”برمزان“ پر فتح پائی۔

اس کے خشکی والے اور آبی علاقوں کو فتح کیا اور اس کے مال و متاع اور نایاب میوؤں پر بھی قبضہ کر لیا۔

وہ ایک وسیع سمندر کا مالک تھا جس کے دونوں طرف پر تلاطم دریا بہہ رہے تھے۔

سیف کی یہی باتیں سبب بنی ہیں کہ اس کے ذہن کی پیداوار ”حرقوص“ بھی اس کے دوسرے جعلی صحابیوں کی طرح رسول خدا (ص) کے حقیقی اصحاب کی فہرست میں قرار پائے اور علماء اس کی زندگی کے حالات پر تفصیلات لکھیں!

ملاحظہ ہو ابن اثیر اس کے بارے میں کیا لکھتا ہے:

طبری نے اس (حرقوص) کا ذکر کرتے ہوئے کہا ہے:

خوزستان کے گورنر برمزان نے اپنے عہد و پیمانہ کی ذمہ داری سے پہلو تہی کرتے ہوئے نافرمانی اور گناہ کی راہ اختیار کی اور مسلمانوں سے جنگ کرنے کی تیاری کی۔ سلمیٰ اور حرملمہ نے حالات اور حقائق کے بارے میں عتبہ کو رپورٹ دی اور یہاں تک کہ لکھتا ہے:

وہ رسول خدا (ص) کے صحابیوں میں سے تھا۔

ذہبی نے اپنی کتاب ”تجرید“ میں اور ابن حجر نے اپنی کتاب ”الاصابہ“ میں ابن اثیر کی پیروی کرتے ہوئے ”حرقوص“ کو پیغمبر خدا (ص) کے صحابیوں میں شمار کیا ہے۔

ہم ایک بار پھر طبری کی بات پر توجہ کرتے ہیں اور سیف کے دو جعلی اور جھوٹے صحابی ”حرملمہ“ و ”سلمیٰ“ کی سرنوشت سے آگاہ ہوتے ہیں۔ طبری نے سیف سے نقل کرتے ہوئے ”رامہرمز“ اور ”تستر“ کی فتح اور ۱۷ ہجری کے حوادث کے ضمن میں اس طرح لکھا ہے:

ساسانی بادشاہ "یزد گرد" نے ایرانوں کے قوی جذبات کو بھڑکا کر ان سے اپنے حق میں مدد حاصل کرنے کے لئے ملک کے اطراف واکناف میں خطوط بھیجے۔

سلمی اور حرملہ نے یزد گرد کے ان اقدامات اور سرگرمیوں کے بارے میں خلیفہ اور بصرہ کے مسلمانوں کو رپورٹ بھیجی۔ خلیفہ عمر نے کوفہ کے گورنر سعد بن وقاص کو حکم دیا کہ "نعمان" کی قیادت میں ایک عظیم سپاہ تشکیل دے کر مسلمانوں کی مدد کے لئے روانہ کرے۔ سعد نے حکم کی تعمیل کی اور "نعمان" ایک عظیم سپاہ لے کر ایران کی طرف روانہ ہو اور اس نے "سوق ابواز" میں پڑاؤ ڈالا۔ اس کے بعد حرقوص، سلمی اور حرملہ کو وہاں پر معین کر کے خود "اریک" کی طرف بڑھا اور وہاں پر برمزان سے اس کا آنا سامنا ہوا اور اس کے ساتھ ایک گھمسان کی جنگ ہوئی سر انجام برمزان نے اس جنگ میں شکست کھانے کے بعد "رامہرمز" سے بھاگ کر "تستر" تک پسپائی اختیار کی۔ نعمان نے حرقوص، حرملہ اور سلمی کے ہمراہ اس کا پیچھا کیا اور تستر (شوشتر) کے اطراف میں اس کے نزدیک پہنچے اور

پھر طبری، ۲۱ھ کے حوادث کے ضمن میں مزید لکھتا ہے :-

جس زمانے میں خلیفہ عمر نے فرمان جاری کیا کہ "نعمان" ایک سپاہ لے کر ایران پر لشکر کشی کرے۔ اور ساتھ ہی ایک خط کے ذریعہ سلمی بن قین، حرملہ بن مریط اور دیگر فوجی سرداروں کو۔۔ جو پارس و ابواز کے درمیان فوجی کیمپ بنائے ہوئے تھے۔۔ حکم دیا کہ اپنی حکمرانی کے تحت لوگوں اور علاقوں کو آگاہ و آمادہ کریں کہ وہ مسلمانوں پر ایرانیوں کے حملوں کو روکیں اور اس امر کی تاکید کی کہ اس کے دوسرے حکم کے پہنچنے تک پارس و ابواز کے علاقوں کی سرحدوں کا پورا خیال رکھتے ہوئے مسلسل حفاظت کرتے رہیں۔

یہ حکم اس امر کا سبب بنا کہ نہاوند میں مسلمانوں سے بر سر پیکار ایرانیوں کو مزید کمک اور مدد پہنچنے میں قطعی طور پر رکاوٹ پڑ گئی اس موضوع کو طبری نے سیف بن عمر سے نقل کر کے اپنی تاریخ میں ثبت کیا ہے اور دوسرے مورخین، جیسے ابن اثیر اور ابن خلدون نے اس سے نقل کرتے ہوئے اپنی تاریخ کی کتابوں میں درج کیا ہے۔

بحث کا خلاصہ

سیف کے کہنے کے مطابق خالد بن ولید عراق کا گورنر بن جاتا ہے اور حرملہ، سلمی اور مذکور دعوت دیتا ہے کہ اپنے ماتحت فوجیوں کے ساتھ "اہلہ" کے مقام پر اس سے ملحق ہو جائیں۔ ان میں سے ہر ایک کی کمانڈ میں دو ہزار سپاہی تھے اور دونوں خالد کی دعوت قبول کرتے ہیں۔ حرملہ اور سلمی نیک اور رسول خدا (ص) کے صحابی تھے، وہ پہلے افراد تھے جنہوں نے ایرانیوں سے لڑنے کے لئے سب سے پہلے ایران کی سر زمین پر قدم رکھے اور ہر ایک نے اپنی کمانڈ میں خاندان تمیم و رباب کے چار ہزار سپاہی لے کر اظد، نعمان اور جعرانہ کے علاقہ میں پڑاؤ ڈالا اور "انوشہ جان" اور "فیومان" کی کمانڈ میں موجود ایرانی فوج سے نبرد آزما ہوئے اور انہیں شکست دے کر "ورکاء" کو "فرات باذقلی" تک اپنے قبضہ میں لے لیا "حرملہ" و "سلمی" نے اس سلسلے میں رزمیہ اشعار کہے ہیں۔

اس کے بعد سیف کے کہنے کے مطابق چوں کہ "برمزان" بصرہ کے اطراف میں حملہ کرتا ہے اس لئے "عتبہ بن غزوان" سلمی اور حرملہ کو اس کے ساتھ مقابلہ کے لئے انتخاب کرتا ہے اور انہیں حکم دیتا ہے کہ "میشان" کے نزدیک اس طرح اپنا کیمپ لگائیں کہ صحرائے میشان کو اپنے اور مناذر کے درمیان قرار دیں۔ وہ مزید حکم دیتا ہے کہ یہاں پر دو نوب سردار اور خاندان بنی عم سے ایک شخص دشمن کے حملہ کو روکنے میں اسلامی فوج کی مدد کریں۔ اس کے بعد سیف کہتا ہے کہ خاندان بنی

عم کے افراد جو " مرۃ بن مالک حنظلہ " سے تعلق رکھتے ہیں ، اس لئے " بنی عم " کہلاتے ہیں کہ وہ اپنے خاندان سے منہ موڑ کر ایران کی طرف مہاجرت کر گئے تھے اور انہوں نے ایرانیوں کی مدد کی تھی اور ایرانی ان پر کافی اعتماد کرتے تھے ۔

بہر حال ، غالب اور کلیب قبیلہ بنی عم کے اس وقت سردار تھے ، یہ دونوں حرمہ کے پاس آکر اس سے کہتے ہیں : تم ہمارے خاندان سے ہو اور ممکن نہیں ہے کہ ہم تمہاری مدد نہ کریں ۔ طے یہ پاتا ہے کہ ان میں سے ایک مناذر و نہرتیری پر حملہ کر کے برمزان کو پیچھے سے کمزور کرے اور سلمی و حرمہ بھی صحرائے میشان کی طرف حملہ کر کے برمزان سے بندر آزما ہو جائیں ۔

اس کے بعد غالب اور کلیب اپنے قبیلے کی طرف لوٹتے ہیں اور اپنے خاندان والوں کو روئداد سے آگاہ کرتے ہیں اور ان سے اس نقشہ پر عملی جامہ پہنانے کی منظوری لیتے ہیں ۔ چنانچہ پہلے سے مرتب کئے گئے نقشہ کے مطابق حرمہ اور سلمی برمزان سے نبرد آزما ہوتے ہیں ، اسی اثنا میں غالب و کلیب کی مدد بھی انہیں پہنچتی ہے جنہوں نے منصوبہ کے مطابق مناذر و نہرتیری پر قبضہ کر لیا تھا ۔

مناذر اور نہر تیری کے زوال کی خبر دشمن کی شکست کا سبب بن جاتی ہے اور برمزان فرار کر کے ابواز کے پل سے گزر جاتا ہے اور اپنے اور اسلامی سپاہ کے درمیان پل کو حائل قرار دیتا ہے اور صلح کی درخواست کرتا ہے ، مسلمان کافی قتل عام کرنے اور جنگی غنائم پر قبضہ کرنے کے بعد برمزان کی صلح کی درخواست منظور کرتے ہیں ۔

اس فتحیابی کے بعد عتبہ ، حرمہ و سلمی کو مناذر اور نہر تیری کی فوجی چھاونیوں کی کمانڈسونپتا ہے ۔ اس کے بعد وہ دونوں عتبہ کی اجازت سے اپنے خاندان کی نمائندگی کے طور پر خلیفہ عمر کی خدمت میں حاضر ہو جاتے ہیں اور اپنے خاندان کے ناگفتہ بہ حالات کے بارے میں خلیفہ کو رپورٹ پیش کرتے ہیں خلیفہ حکم دیتا ہے کہ خاندان کسریٰ کی جاگیر انہیں بخش دی جائے ۔

برمزان صلح کی قرار داد پر عمل کرنے سے پہلو تھی کرتا ہے اور کردوں سے مدد طلب کرتا ہے ۔ "برقوق بن زبر" -- جو صحابی رسول (ص) تھا -- خلیفہ عمر کے حکم سے برمزان سے نبرد آزما ہونے کے لئے مامور ہوتا ہے اور اس طرح مسلمان دوسری بار برمزان پر فتح پاتے ہیں اور سوق ابواز پر قبضہ کر لیتے ہیں ۔ برمزان شوشتر کی طرف فرار کر جاتا ہے ۔

سیف داستان کو جاری رکھتے ہوئے کہتا ہے :

ایر ان کا بادشاہ کسریٰ لوگوں کے قوی جذبات کو ابھار کر انہیں ایرانیوں کے ساتھ جنگ کرنے پر اکساتا ہے اور ابواز کے لوگ بھی بادشاہ کی درخواست منظور کرتے ہیں ۔ حرمہ و سلمی ان حالات کی رپورٹ خلیفہ کو دیتے ہیں ۔ اس کے نتیجہ میں اسلامی فوج کسریٰ کی فوج سے نبرد آزما ہو کر اس کے منصوبوں کو نقش بر آب کر دیتی ہے ۔ اور ایک گھمسان کی جنگ کے نتیجہ میں ایرانیوں کو شکست دی جاتی ہے اور مسلمان شوش و شوشتر پر بھی قبضہ کر لیتے ہیں ، حرمہ اور سلمی جو دونوں رسول (ص) کے صحابی اور مہاجر تھے اس فتحیابی میں نمایاں کردار ادا کرتے ہیں ۔

وہ مزید کہتا ہے :

نہاوند کی جنگ میں خلیفہ عمر ، حرمہ و سلمی اور اپنے دوسرے فوجی کمانڈ روں کو لکھتے ہیں کہ : سرحدوں کا خیال رکھیں اور وہیں ٹھہریں ۔ لیکن ان دو مہاجر و رسول (ص) کے صحابیوں نے اس حکم پر اکتفا نہیں کی بلکہ ایرانیوں پر اپنے بے در پے حملوں کے نتیجہ میں کافی علاقوں پر قبضہ کر لیا

اور اصفہان اور پارس کے اطراف تک پیش قدمی کی اور نہاوند میں لڑنے والے ایرانیوں کو رسد اور مدد پہنچنے کے راستے کاٹ کر رکھ دئے۔ یہاں پر سیف کے اشعار کو جو اس نے اپنے جعلی صحابی کی زبان پر جاری کئے ہیں نقل کیا گیا ہے۔

یہ اس افسانہ کا خلاصہ تھا جو سیف بن عمر تمیمی نے اپنے دو جعلی صحابیوں، حرملہ اور سلمیٰ کے لئے تخلیق کیا ہے اور اپنے خاندان تمیم کے افتخارات میں اضافہ کرنے کی غرض سے اس جھوٹ کو گڑھا ہے وہ اپنے اس خاندانی تعصبات کی بناء پر تمام دنیا کو رسوا و بدنام کرنے لئے تیار ہے، ایک امت کی تاریخ کی تو بات ہی نہیں!!

سیف کی روایتوں اور تاریخی حقائق کا موازنہ اب ہم حقیقت کو پانے کے لئے اور ایران پر حملہ کے آغاز کی کیفیت کے سلسلے میں تاریخ کی دوسری کتابوں، منجملہ تاریخ بلاذری کی طرف رجوع کرتے ہیں:

بلاذری اپنی کتاب "فتوح البلدان" میں لکھتا ہے:

خلیفہ عمر ابن خطاب نے خاندان "نوفل بن عبد مناف" کے ہم پیمان "عتبہ بن غزوان" کو اٹھ سو سپاہیوں کی سرکردگی میں بصرہ کی طرف روانہ کیا۔ عتبہ ایران کی سرزمین میں پیش قدمی کو جاری رکھتے ہوئے خربہ (ویرانہ) (الف) کے مقام پر پہنچا اور یہاں تک کہ وہ کہتا ہے:

اس کے بعد عتبہ نے "ابلہ" کی طرف کوچ کیا اور وہاں کے لوگوں سے نبرد آزما ہوا۔ ایک شدید جنگ کے بعد اس علاقہ پر قبضہ کر کے دشمن کو فرات کی طرف پسپا کر دیا۔ اسلامی فوج کے ان حملوں کے براہوں دستے کی کمانڈ "مجاہد بن مسعود" کے ہاتھ میں تھی۔ اس جنگ میں فرات کے اطراف بھی فتح کئے گئے۔ اس کے بعد عتبہ مدائن کی طرف روانہ ہوا۔

مدار کے "سرحدبان" نے عتبہ سے جنگ کی دونوں فوجوں کے درمیان گھمسان کی جنگ ہوئی۔ سرانجام خدائے تعالیٰ نے مسلمانوں کو دشمنوں پر فتح و کامرانی عطا کی۔ سرحد بان کے تمام سپاہی یا قتل کئے گئے یا دریا میں غرق ہو گئے۔ خود سرحد بان پکڑا گیا اور عتبہ کے حکم سے اس کا سرتن سے جدا کر دیا گیا۔

اس کامیابی کے بعد عتبہ نے صحرائے میشان کی طرف لشکر کشی کی، کیونکہ ایرانی ایک بڑا لشکر لے کر وہاں پر انتظار کر رہے تھے۔ عتبہ دشمن کی فوج کے شیرازہ کو بکھیرنے کے لئے اور ان کے دلوں

الف۔ جنگ کی ابتدا میں "خربہ" ایک آباد شہر تھا۔ لیکن مثنیٰ کے مسلسل اور بے دریغ حملوں کے نتیجہ میں ویران ہو کر رہ گیا تھا۔ بعد میں یہ شہر "خربہ" یعنی ویرانہ کے نام سے مشہور ہوا۔ شہر بصرہ اسی ویرانہ کے کنارے پر تعمیر کیا گیا ہے۔

میں اسلامی فوج کے حملے کا خوف ڈالنے کے لئے ایک براہوں دستے کے ہمراہ ان پر بجلی کی طرح ٹوٹ پڑا۔ خدائے تعالیٰ نے بھی اس کی مدد کی اور وہ کامیاب ہوا۔ اس اچانک حملہ میں ایرانیوں کے تمام مقامی کسان اور حکمران مارے گئے۔

عتبہ نے دشمن کو شکست دینے کے بعد فرصت کو ہاتھ سے نہ جانے دیا اور تیزی کے ساتھ خود کو شہر "ابرقباد" پہنچا دیا اور اسے بھی فتح کر لیا۔

بلاذری اپنی کتاب میں ایک دوسری جگہ پر لکھتا ہے:

۱۴ھ میں خلیفہ عمر نے عتبہ کو حکم دیا کہ عراق میں مسلمانوں کے لئے ایک شہر تعمیر کرے۔ عتبہ نے حکم کی تعمیل کرتے ہوئے ”خریبہ“ کے نزدیک سرزمین بصرہ کا انتخاب کر کے نئے کی لکڑی کے گھر، مسجد، گورنر کی عمارت، جیل خانہ اور عدالت کی عمارت تعمیر کی۔

عتبہ نے شہر بصرہ کو تعمیر کرنے کے بعد فریضہ حج انجام دینے کی غرض سے مکہ مکرمہ کے لئے رخت سفر باندھا اور اپنی جگہ پر ”مجاشع بن مسعود“ کو جانشین مقرر کیا۔ چونکہ اس وقت ”مجاشع بن مسعود“ بصرہ میں موجود نہ تھا، اس لئے اس کے نائب کے طور پر ”مغیرہ ابن شعبہ“ کو بصرہ کی زمام حکومت سونپی گئی۔

چونکہ میشان کامقامی حکمران اسلام سے نافرمانی کر کے کافر ہو گیا تھا۔ اس کئے مغیرہ نے اس سے جنگ کی اور مذکورہ علاقہ کے کسانوں اور حکمرانوں کو قتل کر کے علاقہ میں امن وامان برقرار کیا اور اس کی رپورٹ خلیفہ عمر کو بھیج دی۔

شہر ”ابرقباد“ کے لوگوں نے بھی بغاوت کی۔ مغیرہ نے وہاں پر بھی فوج کشی کی اور جنگ کے ذریعہ دوبارہ اس شہر کو فتح کیا۔

آخر میں بلاذری لکھتا ہے :

عتبہ، فریضہ حج انجام دینے کے بعد بصرہ کی طرف لوٹے ہوئے راستے میں فوت ہو گیا اور خلیفہ عمر نے بصرہ کی حکومت ”مغیرہ بن شعبہ“ کو سونپی۔

مدائنی لکھتا ہے:

ایران کے لوگ میشان، صحرائے میشان، فرات اور ابرقباد کے تمام علاقوں کو میشان کہتے ہیں

ایک ”امین“ گورنر!!

بصرہ پر حکومت کے دوران مغیرہ نے خاندان بنی بلال کی ”ام جمیل“ نامی ایک شوہر دار عورت سے ناجائز تعلقات قائم کئے تھے۔ اس عورت کا شوہر قبیلہ ثقیف سے تعلق رکھتا تھا اور اس کا نام حجاج بن عتیک تھا۔

چند مسلمان ان دونوں کے اس بھید سے آگاہ ہوئے اور ان کی تاک میں رہے۔ جب یہ خلیفہ کا امین گورنر ”مغیرہ“ کے پاس چلا گیا، تو تھوڑی ہی دیر میں تاک میں بیٹھے ہوئے لوگ اچانک اس کے کمرے میں داخل ہو گئے اور ان دونوں کو عریاں، شرمناک اور رسوائی کے عالم میں رنگے ہاتھوں پکڑا لیا !!

یہ لوگ مدینہ جا کر خلیفہ سے ملے اور روئداد کو جیسے دیکھا تھا من وعن خلیفہ کی خدمت میں بیان کیا۔ عمر نے مغیرہ کو مدینہ بلایا اور ابو موسیٰ اشعری کو اس کی جگہ پر بصرہ بھیج دیا۔

مغیرہ کی داستان شاہدوں کی خلیفہ کے سامنے شہادت دینا، خلیفہ کا رد عمل، اس کا حیرت انگیز فیصلہ اور اس ماجرا کا خاتمہ ایک مفصل اور لمبا قصہ ہے۔ اس کی تفصیلات آپ کتاب ”عبداللہ ابن سبا کی پہلی جلد کے“ مغیرہ ابن شعبہ کی زنا کاری کے عنوان سے لکھے گئے واقعات میں پڑھ سکتے ہیں۔

بلاذری کہتا ہے :

ابو موسیٰ اشعری ۱۶ھ ء میں مغیرہ ابن شعبہ کے بعد بصرہ کا گورنر مقرر ہوا۔ اس نے دجلہ کے اطراف میں موجود تمام آبادیوں کی جانچ پڑتال کی اور اسے معلوم ہوا کہ وہاں کے باشندے فرمانبرداری پر آمادہ ہیں، اس لئے حکم جاری کیا کہ اس علاقہ کی زمینوں کی پیمائش کر کے ان کے لئے خراج کی مقدار معین کی جائے۔

ابواز کے علاقوں کی فتح کے بارے میں بلاذری نے اس طرح لکھا ہے :

مغیرہ بن شعبہ جب عتبہ بن غزوان کے جانشین کی حیثیت سے بصرہ میں گورنر تھا ، اس نے ۱۵ھ کے اواخر اور ۱۶ھ کے اوائل میں ابواز پر حملہ کیا اور سوق ابواز کے مقام پر وہاں کے مقامی حکمران " فیروزان " سے جنگ کی اور سرانجام ایک رقم حاصل کر کے اس سے صلح کر لی۔

" فیروزان " نے مغیرہ کے جانشین ابوموسیٰ اشعری کی حکومت کے دوران اپنے معاہدے کو نظر انداز کرتے ہوئے خراج ادا کرنے سے پہلو تہی کی ۔ ابو موسیٰ نے اس سے جنگ کی اور ۱۷ھ میں سوق ابواز اور نہرتیری کو فتح کر کے اپنے مقبوضہ علاقوں میں شامل کر لیا۔

بلاذری ، واقدی اور ابو مخنف سے نقل کرتے ہوئے لکھتا ہے :

ابو موسیٰ نے ابواز کی طرف لشکر کشی کی ۔ وہ ایران کے مختلف علاقوں کو یکے بعد دیگرے فتح کرتے ہوئے پیش قدمی کرتا جاتا تھا اور ایرانی بھی مقابلہ کی تاب نہ لاتے ہوئے بھاگتے جاتے تھے وہ اس طرح اپنی زمینیں چھوڑ کر پسپائی اختیار کرتے جاتے تھے ۔ اس کے نتیجہ میں ابو موسیٰ اشعری نے اس علاقہ کی تمام زمینوں پر اپنا قبضہ جما لیا ۔ اس وقت وہ صرف شوش ، استخر ، مناذر اور رامہرمز کو فتح نہ کر سکا ۔

بعد میں ابو موسیٰ نے مناذر کو اپنے محاصرہ میں لے لیا تھا کہ اسے خلیفہ کا حکم ملا کہ اپنی جگہ پر کسی کو جانشین مقرر کر کے شوش پر حملہ کرے ۔ ابو موسیٰ نے خلیفہ کے حکم تعمیل کرتے ہوئے " ربیع بن زیاد حارثی " کو اپنی جگہ پر مقرر کر کے شوش پر چڑھائی کی اور جنگ کر کے اس جگہ کو فتح کیا سر انجام " بڑے اور چھوٹے مناذر " دونوں کو مسلمانوں نے اپنے قبضہ میں لے لیا۔ ابو موسیٰ کے حکم سے عاصم بن قیس نے وہاں کی زمام حکومت سنبھالی ۔ ابو موسیٰ نے " سوق ابواز " کی حکومت کی باگ ڈور انصار کے ہم پیمان جندب فزاری کے حوالہ کی ۔

شوش پر اس طرح قبضہ کیا کہ ابو موسیٰ نے شوش کا محاصرہ کیا ، محاصرہ کو رفتہ رفتہ تنگ تر کرتا گیا جب محاصرہ میں پھنسے لوگوں کے کھانے پینے کے ذخائر ختم ہوئے ، تومجبور ہو کر انہوں نے عاجزانہ طور پر ابو موسیٰ سے صلح کی درخواست کی ۔ ابو موسیٰ نے ان کی صلح کی درخواست اس شرط پر منظور کی کہ محاصرہ میں پھنسے لوگوں میں سے صرف ایک سو افراد کو امان ملے گی محاصرہ میں پھنسے لوگوں نے مجبور ہو کر اسے قبول کیا ۔ جب قلعہ کے دروازے کھولے گئے تو ان میں سے صرف ایک سو آدمی صحیح وسالم بچ کر نکلے اور شوش کے باقی تمام لوگ اور سپاہی قتل عام کر دیئے گئے ۔

ابو موسیٰ نے رامہرمز کے باشندوں سے آٹھ یا نو لاکھ درہم وصول کرنے کے عوض ان سے صلح کی ۔ لیکن رامہرمز کے باشندوں نے ابو موسیٰ کی حکومت کے آخری دنوں میں بغاوت کی ۔ اس بغاوت کو بری طرح کچل دیا گیا وہاں کے باشندے پھر سے اطاعت کرنے پر مجبور ہوئے۔

بلاذری نے شوشتر کی فتح کے بارے میں تفصیل سے حالات درج کئے ہیں ۔ جس میں سپہ سالاروں ، کمانڈروں اور میدان کارزار کے ایک ایک جنگجو کے نام تک ذکر کئے ہیں لیکن کہیں پر حرملمہ ، سلمی ، کلیب اور غالب کا نام و نشان نہیں پایا جاتا اور اسی طرح فتح نہاوند میں بھی ان کا کہیں ذکر تک نہیں ہے ۔

اس عالم نے مذکورہ علاقے کے تمام حکام ، فرماں روا اور خلیفہ عمر کے کارندوں کے نام درج کئے ہیں ، مثال کے طور پر " عاصم بن فیض " مناذر پر ، " ثمرہ ابن جندب فزارسوق ابواز پر ۔ " مجاشع بن مسعود " بصرہ کی سر زمینوں پر ۔ " حجاج بن عتیک " فرات پر ، خلیفہ عمر کے اقرباء میں سے " نعمان بن عدی " نامی ایک شخص دجلہ کی سر زمینوں پر اور " ابومریم حنفی " رامہرمز پر حکومت کرتے تھے ۔



اسی طرح بلاذری نے خلیفہ عمر کے بعض عارض اور دائمی کارندوں کے نام بھی اپنی کتاب میں درج کئے ہیں اور ان کی سرگرمیوں کی کیفیت اور ان کی فرماں روائی کے تحت علاقوں کے بارے میں مکمل تفصیلات ذکر کئے ہیں۔ لیکن ان میں کہیں بھی سیف کے افسانوی دلاوروں اور سورماؤں کا نام و نشان دکھائی نہیں دیتا !!

لیکن ”بنی عم“ کے بارے میں ابو الفرج اصفہانی نے اپنی کتاب ”اغانی“ میں انہیں قبیلہ تمیم سے نسبت دے کر اس طرح لکھا ہے :

وہ حکومت عمر بن خطاب کے زمانے میں بصرہ میں خاندان تمیم سے مل کر اسلام لائے ہیں۔ اس کے بعد انہوں نے دوسرے مسلمانوں کے دوش بدوش مشرکین سے جنگ کی اور اچھی جنگ لڑی ہے اور عرب ان سے یوں کہتے تھے:

اگر چہ تم لوگ عرب نہیں ہو، لیکن تم ہمارے بھائی ہمارے خاندان کے افراد، ہمارے دوست اور ہمارے بنی عم ہو۔

اسی سبب سے مذکورہ قبیلہ کے لوگوں کو ”بنی عم“ کہا جاتا تھا اور انہیں اعراب محسوس کیا جاتا تھا

نیز کہا جاتا ہے کہ چونکہ ”جریر“ و ”فرزدق“ دو شاعروں کے درمیان کچھ ان بن ہو گئی اور وہ ایک دوسرے کے خلاف بد گوئی اور بگو کہنے پر اتر آئے اس لئے ان کے خاندانوں میں بھی ایک دوسرے سے ٹھن گئی۔ اس دوران خاندان بنی عم کے افراد لاٹھی لے کر خاندان فرزدق کی مدد کے لئے آگئے۔

”جریر“ نے اس سلسلے میں یہ شعر کہے ہیں :

فرزدق کی، لاٹھی لے کر آنے والے بنی عم کے علاوہ کوئی اور مدد کرنے والا نہیں تھا !! بنی عم والو: دور ہو جاؤ ابواز اور نہر تیری تمہاری جگہ ہے اور عرب تمہیں نہیں پہچانتے !

کہا جاتا ہے کہ بعض شعراء نے ”بنی ناحیہ“ کی بگو کر کے انہیں خاندان بنی عم سے تشبیہ دی ہے اور انہیں قریش سے منسوب کر کے طعنہ زنی کرتے ہوئے اس طرح اشعار کہے ہیں:

ہم قریش کے ”بنی سام“ کو ”بنی عم“ کے مانند جانتے ہیں۔

بحث و تحقیق کا نتیجہ

ہم نے دیکھا کہ سیف کہتا ہے ، خالد بن ولید نے حرملمہ ، مثنی ، سلمی، اور مذکور کو خط لکھا تا کہ ”ابنہ“ کے مقام پر اپنی سپاہ کے ساتھ اس سے ملحق ہوجائیں۔ اور کہتا ہے کہ جنہوں نے ایرانیوں سے لڑنے کے لئے پہلی بار ایران کی سرزمین پر قدم رکھا، وہ حرملمہ ، سلمی اور دیگر دو تمیمی سردار تھے جو نیک مہاجر اور رسول (ص) کے صحابی محسوب ہوتے تھے، اور ان کے ماتحت چار ہزار فوجی تھے، وہ اطم، جعرانہ اور نعمان میں داخل ہوئے اور ایرانیوں سے جنگ کرتے ہوئے پیش قومی کر کے ورقاء، برمزگرد اور فرات باذقلی کو فتح کر لیا۔

جبکہ بلاذری نے بصرہ اور خوزستان کے تمام سپہ سالاروں اور گورنروں کو اس ترتیب سے جیسے وہ بر سرکار آئے، بصرہ کے بانی ”عتبہ بن غزوان“ -- جو آٹھ سو سپاہیوں کے ساتھ وہاں پر آیا تھا -- سے لے کر ان کے آخری نفر تک تمام مشخصات اور کوائف کے ساتھ ایک ایک کر کے نام لیکر ان کا ذکر کیا ہے، ان کی فتوحات اور خدمات کی تشریح کی ہے۔ لیکن سیف کے دوسرے ما و صحابیوں کا ان میں کہیں نام و نشان نہیں ملتا!! اس کے علاوہ اطم ، جعرانہ اور نعمان جیسی جگہوں کا بھی ذکر نہیں ملتا۔



ہم نے دیکھا کہ کتاب ”معجم البلدان“ کے مؤلف ، حموی نے سیف کی باتوں پر اعتماد کر کے اس کے خیالی مقامات کا اپنی کتاب میں ذکر کیا ہے اور اپنے مطالب کے ثبوت میں ان کی دلاوریوں کا ذکر بھی شعر کی صورت میں پیش کیا ہے!

عبد المؤمن نے بھی حموی کی تقلید کرتے ہوئے انہی مطالب کو اپنی کتاب ”مرصد الاطلاع“ میں نقل کیا ہے۔

چونکہ حموی کا اعتقاد یہ ہے کہ ”جعرانہ“ نام کی دو جگہیں ہیں ، ان میں سے ایک جگہ حقیقتاً حجاز میں موجود ہے اور دو سری جگہ جس کا سیف نے پتا دیا ہے وہ خوزستان میں واقع ہے اس لئے حموی نے اسی اعتقاد سے اس مشترک نام کو اپنی کتاب ”المشترک“ میں سیف کی اسی روایت کی سند کے ساتھ درج کیا ہے۔

سیف، مناذر اور تیری نام کے دو علاقوں کو اپنے افسانوی اور خیالی پہلوانوں، خاندان بنی عم کے غالب اور کلیب کے ذریعہ فتح کر کے ان کی نسبت کو خاندان تمیم تک پہنچاتا ہے۔ اور سوق ابواز کی فتح کو اپنے ایک دوسرے خیالی و افسانوی سورما اور رسول خدا (ص) کے صحابی ”برقوص بن زبیر“ سے منسوب کرتا ہے۔ اور آخر خاندان تمیم کے چار نامور سرداروں کو الگ الگ عہدے اس ترتیب سے سونپتا ہے : مناذر اور تیری کی فوجی چھاوٹیوں کی کمانڈر حملہ اور سلمی کے حوالہ کرتا ہے اور ان دو علاقوں کی حکومت خاندان بنی العم کے دو سرداروں کلیب اور غالب کے ہاتھوں میں دیتا ہے اور سر انجام حملہ و سلمی کو نمایندوں کے عنوان سے خلیفہ کی خدمت میں بھیجتا ہے تاکہ تمیمیوں کی ناگفتہ بہ حالت کی تفصیل خلیفہ کے حضور بیان کریں۔ اس کے بعد سیف ادعا کرتا ہے کہ خلیفہ عمر نے حکم دیا کہ خاندان کسریٰ کی جاگیر خاندان تمیم میں تقسیم اور ان کے نام درج کی جائے! اور اس طرح ایرانی بادشاہوں کی جاگیر و جائداد تمیمیوں کو منتقل ہوتی ہے !!

سیف ، حملہ و سلمی کو رسول خدا (ص) کے دو صحابی ، مہاجر ، فہم و فراست کے مالک اور حالات پر تسلط رکھنے والوں کی حیثیت سے پہنچواتا ہے اور اپنے دعوے کو ثابت کرنے کے لئے اپنے افسانے کی ایک الگ فصل میں کسریٰ کو بھڑکاتا ہے کہ ایرانیوں کے قومی جذبات مشتعل کر کے ایک منظم فوج آمادہ کرے ساتھ ہی ساتھ ابواز کے باشندوں سے بھی مدد طلب کرے تاکہ اس کے افسانوی دلاور حملہ اور سلمی اس زبردست خطرہ کا احساس کر کے اس روئیداد کی رپورٹ خلیفہ کو پہنچا کر کسریٰ کے منصوبے کو نقش بر آب کر دیں۔

سیف ، شوش اور شوشتر کی جنگوں میں اپنے دو افسانوی اور خیالی کرداروں حملہ اور سلمی کو اہم کام سونپتے ہوئے مناطق اصفہان اور پارس پر ان کے بے رحمانہ حملوں کی جو تشریح کرتا ہے اور فوجی اہمیت کے دوراستوں پر ان کے تسلط اور نہاوند کی جنگ میں دشمن کی کمک رسانی کے راستے کو کاٹ دینے کی جو توصیف کرتا ہے۔ یہ سب کے سب اس کے افسانے اور خیال بندیاں ہیں۔

لیکن سیف کے اس قدر جھوٹ اور خیال بندی کے مقابلے میں بلاذری لکھتا ہے :

بصرہ کے گورنر کا جانشین ” مغیرہ بن شعبہ ثقفی“ سوق ابواز کے باشندوں سے صلح کرتا ہے۔ جب ابو موسیٰ اشعری کی حکومت کے دوران سوق ابواز کے باشندے معاہدے سے پہلو تہی کرتے ہیں تو ابو موسیٰ اشعری ان کے ساتھ سخت جنگ کرتا ہے اور اس جگہ کو نہر تیری تک اپنے قبضے میں لے لےتا ہے۔

ابو موسیٰ اشعری کا جانشین ” ربیع بن زیاد حارثی ” مناذر کبریٰ پر قبضہ کرتا ہے۔ اس کے بعد ابو موسیٰ اس جگہ کی حکومت ” عاصم بن قیس ” کو اور ”سوق ابواز“ کی حکومت ثمرہ ابن جندب فزاری کے حوالہ کرتا ہے۔

ہم نے دیکھا کہ بلاذری کی کتاب میں فتح شوش اور شوشتر اور نہاوند کے واقعات کی مفصل تشریح کی گئی ہے نیز دجلہ اور ابواز کے اطراف کے حکام کے نام ترتیب سے ذکر کئے گئے ہیں، شعرا کی دلاوریوں پر مشتمل اشعار مقام و منزلت کے مطابق درج کئے گئے ہیں، لیکن سیف کے افسانوی پہلوانوں کا کہیں نام و نشان دکھائی نہیں دیتا اور تمیم کے جنگجوؤں، ان کے رزمی اشعار اور ان مقامات و شہروں کا کہیں کوئی اتا پتا نہیں ملتا جن کا سیف نے نام لیا ہے! کیوں کہ وہ تمام حکمران اور سردار جن کا بلاذری نے نام لیا ہے، قبائل مازن، ثقیف، اشعری، بنی حارثہ، بنی سلیم اور فزارہ سے تعلق رکھتے تھے نہ کہ خاندان تمیم اور سیف بن عمر سے!!

اب، اس کا جواب کہ سیف نے کیوں ایسا کام کیا ہے؟

جہاں تک ہمیں سیف کی ذہنیت اور مزاج کا علم ہے خاندانی اور مذہبی تعصبات اس کے زندگی بونے کے پیش نظر اسے آرام سے بیٹھنے نہیں دیتے۔ وہ نہیں چاہتا کہ اپنے خاندان کو ان تمام فخر و مہابات سے محروم دیکھے، لہذا وہ ان تمام فتوحات کو براہ راست اپنے قبیلہ یعنی خاندان تمیم کے افسانوی دلاوروں کے نام ثبت کرتا ہے۔

وہ ایسے شہر اور قصبوں کی تخلیق کرتا ہے جنہیں تمیمیوں نے فتح کیا ہے، تمیمیوں کی لڑی ہوئی جنگوں اور ان کی فتوحات کے افسانے تخلیق کرتا ہے حتیٰ اس حد تک دعویٰ کرتا ہے کہ جن فوجیوں نے پہلے بار سرزمین ایران پر قدم رکھے اور ایرانی فوجوں سے نبرد آزما ہوئے تمیمی تھے!! ان تمام افسانوی افتخارات کو شواہد و دلائل کے ساتھ رزمیہ شعراء کی زبان پر جاری کر کے خاندان تمیم سے منسوب کرتا ہے اور سرانجام ایرانی بادشاہ کی جاگیر کو بھی خلیفہ عمر سے وکالت حاصل کر کے خاندان تمیم کو بخش دیتا ہے۔ اس طرح وہ ان افتخارات کو اپنے قبیلہ کے نام ثبت کر کے ایک امت کی تاریخ کا مذاق اڑاتا ہے!!

سیف نے خاندان تمیم کے بصرہ میں ہمسایہ اور ہم پیمان، خاندان ” بنی العم ” کے لئے شجرہ نسب بھی گڑھ لیا ہے اور اس خاندان کا نام بنی العم رکھنے کے سلسلے میں ایک دلچسپ افسانہ تخلیق کر لیا ہے اور اپنے دعوے کے ثبوت میں چند اشعار بھی لکھے ہیں۔ اس کے علاوہ کارناموں، جنگوں، جنگی منصوبوں اور شجاعتوں کے ایک مجموعہ کو خاندان بنی عم سے منسوب کرتا ہے تاکہ اس کی خیال بندی اور افسانہ سازی کی نعمت سے یہ خاندان بھی محروم نہ رہے۔

سیف کے اتنی زحمتیں اٹھا کر افسانوں کو خلق کرنے کے بعد کیا شاعر عرب ” جریر ” کو یہ کہنا

مناسب تھا!!

اے خاندان بنی عم! دور ہو جاؤ ابوازاور نہر تیری تمہاری جگہ ہے اور عرب تمہیں نہیں جانتے!!

سیف کے افسانوی شعراء

سیف نے ان افسانوں میں خاندان تمیم سے درج ذیل نو شعراء کی تخلیق کی ہے تاکہ وہ قبیلہ تمیم کی عظمت و افتخارات پر داد سخن دیں اور اس قبیلہ کی شہرت کو چار چاند لگائیں۔ یہ ایسے شعراء ہیں جن کا سراغ شعرو ادب کے کسی دیوان میں نہیں ملتا اور ان کے رزمیہ اشعار سیف کے علاوہ کہیں نظر نہیں آتے:

- ۱۔ ملاحظہ فرمائیے کہ یہ "مرہ بن مالک تمیمی" کا بھائی ہے جو اپنے بھائی "مرہ" کی سرزنش کرتے ہوئے یوں کہتا ہے :  
عزیز "مر" گویا اندھا ہو چکا تھا جو مال و ثروت کے لالچ میں راہی  
ملک ایرن ہوا
- ۲۔ اور یہ "مر" کا دوسرا بھائی "یربوع بن مالک" ہے جو کہتا ہے :  
قبیلہ "معد" و "نزار" کے سردار اپنے فخر و مباہات کا اظہار کرتے وقت جانتے ہیں کہ ہمارا قبیلہ "مضر"  
دوسرے قبائل کو روشنی بخشنے والا ہے ۔  
یہاں تک کہتا ہے :
- اگر عربوں کے افتخارات کی لہریں اپنی خود ستائی میں موجیں ماریں گی تو ہمارے -- ربوں کے --  
افتخارات کی لہریں سب سے بلند ہوں گی۔
- ۳۔ "ایوب بن عصبہ" نے یہ اشعار کہے ہیں :  
ہم قبیلہ تمیم والے ایسے بادشاہ ہیں جنہوں نے اپنے اسلاف کو عزت بخشی ہے اور ہم نے ہر  
زمانے میں دوسروں کی عورتوں کو اسیر بنایا ہے۔
- ۴۔ یہ "حصین بن نیار حنظلی" سیف کا جعلی شاعر اور صحابی ہے جو کہتا ہے :  
جب "دلوٹ" سے بالائر ایرانیوں کا ہمارے ایک فوجی دستہ سے آنا سامنا ہوا تو (ہمارے فوجیوں  
کے) جوش و خروش کو دیکھ کر ان کی آنکھیں چکا چوندھ ہو گئیں۔
- ۵۔ "غالب بن کلیب" یوں کہتا ہے :  
ہم "منادز" کی جنگ میں کافی سرگرم تھے جبکہ اسی وقت کلیب اور وائل نے "تیری" کے  
باشندوں کو بے بس کر کے رکھ دیا تھا۔  
یہ ہم تھے ، جنہوں نے "برمزان" اور اس کی فوج پر فتح پائی اور ان کے کھانے پینے کی اشیاء  
سے بھری آبادیوں پر قبضہ جمایا۔
- ۶۔ اور یہ "اسود بن سریع تمیمی" سیف کا تخلیق کیا ہوا شاعر اور رسول خدا (ص) کا صحابی ہے ،  
جو کہتا ہے :  
تیری جان کی قسم! ہمارے رشتہ دار امین تھے اور جو کچھ ان کے حوالے کیا جاتا تھا، اس کا  
تحفظ کرتے تھے۔
- "برمزان" اپنے تیز رفتار گھوڑے پر سوار ہو کر میدان کارزار سے فرار کر گیا اور اس نے مجبور ہو کر  
ابواز کو ترک کر دیا۔
- ۷۔ سیف کا ایک اور جعلی صحابی اور شاعر "حرقوص بن زبیر" ہے ، جو کہتا ہے :  
ہم نے "برمزان" اور اس کے مال و متاع سے بھرے شہروں پر فتح پائی۔
- ۸۔ سیف کا ایک اور جعلی صحابی و مہاجر "سلمی بن قین" کہتا ہے :  
کیا آپ کو یہ خبر نہیں ملی کہ "ورکاء" کے مقام پر "انوش جان" پر ہمارے ہاتھوں کیا گزری؟
- ۹۔ اور یہ سیف کا جعلی مہاجر اور قدیم و مقرب صحابی "حرملہ بن مریطہ" ہے جو اس طرح داد  
سخن دیتا ہے :  
" ہم تمیمیوں نے اپنے سواروں کی تلواروں کی ضرب سے "میشان" کے باشندوں کو "ورکاء" تک  
پسپا کر دیا "

سیف نے رسول خدا (ص) کے لئے ”حرمہ بن مریطہ“ جیسا صحابی تخلیق کیا ہے کہ نہ رسول خدا (ص) نے اسے دیکھا ہے، نہ پہچانا ہے اور پیغمبر (ص) کے دوسرے اصحاب حتیٰ تابعین نے بھی اسے نہیں پہچانتے۔

سیف نے ”حرمہ بن مریطہ“ کو ایک نیک صحابی و مہاجر کے عنوان سے پہچنوا یا ہے اور اس کی شجاعتوں اور دلاوریوں کے قصے بیان کئے ہیں تا کہ اس کی باتیں دلوں پر اثر ڈالیں اور اس کے افسانے معتبر کتابوں میں درج کئے جائیں۔

یہی سبب ہے، کہ معروف علماء جیسے، ابن اثیر، ذہبی اور ابن حجر، سیف پر اعتماد کر کے اس کی باتوں کی تشریح کرتے ہوئے اپنی معتبر اور قیمتی کتابوں، اسد الغابہ، التجرید اور الاصابہ۔ جو اصحاب رسول (ص) کی معرفی سے مخصوص ہیں۔ میں ”حرمہ بن مریطہ“ کی زندگی کے حالات کو درج کئے ہیں اور اسے بھی رسول (ص) کے دوسرے اصحاب کی فہرست میں قرار دیا ہے۔

ان علماء نے سیف کی انہی باتوں پر اعتماد کرتے ہوئے ”مثنیٰ بن لاحق“ اور ”حصین بن نيار“ جن کی داستان اسی کتاب میں آئے گی اور ”حرقوص بن زبیر“ جس کی داستان بیان کی گئی، کو بھی رسول خدا (ص) کے اصحاب کی حیثیت سے ذکر کیا ہے۔

”سلمیٰ بن قین“ کی زندگی کے حالات بھی بیان ہو چکے اور اس کے نیک صحابی اور مہاجر ہونے پر تاکید کی گئی ہے۔ اور ”ابن کلبی“ سے روایت کر کے اس کا شجرہ نسب بھی لکھا گیا ہے، لیکن ہمیں معلوم نہ ہوسکا کہ اس شجرہ نسب کو ابن کلبی نے سیف سے روایت نقل کیا ہے یا کسی اور سے !!

سیف کی ان ہی باتوں پر استناد کر کے ”سمعانی“ اور ”ابن ماکولا“ ایوب بن عصبہ کے بارے میں لکھتے ہیں :

سیف کی کتاب ”فتوح“ میں درج مطالب کے مطابق ”ایوب بن عصبہ“ ایک شاعر ہے جس نے نہر تیری میں ”برمزان“ سے لڑی گئی جنگ میں شرکت کی ہے اور اس سلسلے میں بہت سے اشعار بھی کہے ہیں۔

ابن اثیر نے بھی ”سمعانی“ اور ”ابن ماکولا“ کی عین عبارت کو سند کا ذکر کئے بغیر ”اللباب“ نامی اپنی دوسری کتاب میں درج کیا ہے۔ اور ایسا لگتا ہے کہ ”ایوب بن عصبہ“ کے حالات لکھتے وقت ابن اثیر کے سامنے سیف کی کتاب موجود تھی، جیسا کہ ہم نے حموی کے بارے میں پڑھا کہ کتاب ”معجم“ میں مطالب لکھتے وقت اس کے پاس ”ابن خاضہ“ کے ہاتھ کی لکھی ہوئی سیف کی کتاب موجود تھی، اور اسی کتاب پر تکیہ کرتے ہوئے اور اس بات کا واضح طور پر اقرار کرے ہوئے اس کے افسانوں اور مقامات کی تشریح کی ہے۔ کیوں کہ یہ افسانے صرف سیف کے یہاں پائے جاتے ہیں۔

یہ بات بھی قابل ذکر ہے حموی نے سیف کی کتاب ”فتوح“ سے ایسے مطالب اور اشعار بھی نقل کئے ہیں، جن کے بارے میں طبری نے اپنی تاریخ ”کبیر“ میں کوئی اشارہ نہیں کیا ہے۔ اس سے معلوم ہوتا ہے کہ حموی کی کتاب ”معجم البلدان“ میں سیف کی ایسی احادیث بھی موجود ہیں جو تاریخ طبری میں نہیں پائی جاتی ہے اور اس کا مطلب یہ ہے کہ طبری نے ایسی احادیث کو اہم نہ سمجھتے ہوئے نظر انداز کر دیا ہے۔

ساتھ ہی جو کچھ طبری نے سیف کی کتاب سے نقل کیا ہے، ابن اثیر، ابن کثیر اور ابن خلدون نے بھی ان مطالب کو طبری سے نقل کر کے اپنی کتابوں میں درج کیا ہے۔

”زبیدی“ نے اپنی کتاب ”تاج العروس“ میں مادہ ”مرط“ کے بارے میں جو بات لکھی ہے وہ قابل توجہ ہے :

”حرملة بن مریطہ“ کے بارے میں سیف اپنی کتاب ”فتوح“ میں ذکر کرتے ہوئے کہتا ہے کہ وہ پیغمبر خدا (ص) کے نیک اصحاب میں سے تھا۔ میں (زبیدی) اضافہ کرتا ہوں کہ حرملة بنی حنظلہ سے تھا اور مہاجرین میں سے تھا۔ اور یہ وہی شخص ہے جس نے ”مناذر“ کو فتح کیا اور ”سلمی بن قین“ کے ہمراہ نہر تیری کو فتح کرنے میں شرکت کی ہے۔ اس کی داستان لمبی ہے۔

گویا زبیدی نے اس نکتہ کہ طرف توجہ ہی نہیں کی کہ مریطہ کے بارے میں اس کی باقی روایت کا مصدر بھی سیف بن عمر ہے یا کوئی، جب کہ وہ یہ کہتا ہے کہ: میں اضافہ کرتا ہوں

حرملة کے بارے میں سیف کے افادات

۱۔ ”اطد“ ”نعمان“ اور ”جعرانہ“ نام کی تین جگہوں کی تخلیق، تا کہ ان کا نام جغرافیہ کی کتابوں میں درج ہو کر محققین کی سرگردانی اور حیرت کا سبب بنے۔

۲۔ ”حرملة بن مریطہ“ نام کا ایک صحابی و مہاجر تخلیق کرنا۔

۳۔ ایسے میدان کارزار اور فوجی کیمپوں کی تخلیق جو حقیقت میں وجود نہیں رکھتے تھے۔

۴۔ خاندان تمیم کے جنگجوؤں کی طرف سے حیرت انگیز اور حساس جنگی منصوبوں کی تخلیق۔

۵۔ خاندان تمیم کو شہرت بخشنے کے لئے فتوحات اور دلاوریوں پر مشتمل رجز خوانیاں اور رزمیہ

اشعار تخلیق کرنا، اور یہ سب حرملة سے متعلق افسانہ کی برکت سے ہے۔

نواں جعلی صحابی

حرملة بن سلمی تمیمی

ابن حجر کی غلطی کا نتیجہ جو کچھ ہم نے یہاں تک حرملة بن مریطہ کے بارے میں کہا، وہ ایسے مطالب تھے جو سیف کی روایتوں کے متن میں آئے ہیں۔ یعنی ان ہی روایتوں کے پیش نظر، پیغمبر اکرم (ص) کے اصحاب کی سوانح لکھنے والے مؤلفین نے حرملة بن مریطہ کے حالات زندگی میں بھی پیغمبر خدا (ص) کے صحابی کی حیثیت سے قلم بند کئے ہیں۔ اس کے علاوہ سیف کی انہی روایتوں کے پیش نظر طد، نعمان اور بعراہ جیسی فرضی اور خیالی جگہیں بھی جغرافیہ کی کتابوں میں درج کی گئی ہیں!

ان حالات کے پیش نظر ابن حجر جیسا دانشور ان مطالب پر اپنی طرف سے بھی کچھ بڑھا کر پیش کرتا ہے۔ اور ممکن ہے اس کے یہ اضافات اس امر کا نتیجہ ہوں کہ جب ابن حجر سیف کی کتاب ”فتوح“ میں حرملة و سلمی کا افسانہ پڑھ رہا تھا تو، یا حرملة و سلمی کو غلطی سے حرملة بن سلمی پڑھا ہے یا جو کتاب اس کے ہاتھ میں تھی، اس میں کتابت کی غلطی سے حرملة و سلمی کے بجائے حرملة بن سلمی لکھا گیا ہو اور اس چیز نے ابن حجر کو غلطی سے دو چار کیا ہے!

بہر حال جو بھی ہو، کوئی فرق نہیں درحقیقت بات یہ ہے کہ ابن حجر نے حرملة بن سلمی نامی ایک نئے تخلیق شدہ صحابی کے لئے اپنی کتاب ”الاصابہ“ میں جگہ مخصوص کر کے لکھتا ہے:

سیف بن عمر تمیمی اور طبری نے لکھا ہے:

خالد بن ولید نے ۱۲ھ میں عراق کی زمام حکومت سنبھالنے کے بعد حکم جاری کیا کہ حرملہ بن سلمی، مذکور بن عدی اور سلمی بن قین اس سے ملحق ہو جائیں۔ جن کی کمانڈ میں مجموعی طور پر آٹھ ہزار جنگجو تھے۔

جیسا کہ ہم نے اس سے پہلے کہا ہے کہ اس زمانے میں رواج یہ تھا کہ سپہ سالار کا عہدہ صحابی کے علاوہ کسی اور کو نہیں سونپا جاتا تھا۔ (ز) ابن حجر اپنی بات کے آخر میں حرف ”ز“ اس لئے لایا ہے کہ واضح کرے کہ اس مطلب کو کسی اور مورخ نے ذکر نہیں کیا ہے، بلکہ یہ حصہ اس کا زیادہ کیا ہوا ہے۔

سیف کی روایتوں کے اسناد کی جانچ پڑتال سے واضح ہو جاتا ہے کہ وہ خود ان س داستانوں کا خالق ہے اور مندرجہ ذیل مطالب ہماری اس بات کی حقانیت کو ثابت کرتے ہیں۔

سیف جب اپنی خاص روش کے تحت کوئی افسانہ لکھتا ہے تو اس کے لئے کسی دلاور یا دلاوروں کو خلق کرتا ہے، پھر کسی گواہ یا کئی گواہوں کو خلق کرتا ہے تاکہ وہ ان دلاوروں کی شجاعتوں اور دلاوریوں کے شاہد رہیں، پھر ان تمام مطالب کو ایسے روایوں کی زبانی روایت کرتا ہے جو ایک دوسرے سے سنتے ہیں اور اس طرح اس سلسلہ کو اپنے افسانے کے زمانے سے متصل کرتا ہے!

ہم ان گواہوں کے نام اور اسناد کی جستجو و تحقیق کے سلسلے میں مجبور ہو کر تاریخ اور صحابیوں کے حالات پر مشتمل کتابوں اور انساب کی طرف رجوع کرتے ہیں اور اتفاق سے کبھی کبھی سیف کے راویوں کے نام سے مشابہ راویوں سے مواجہ ہوتے ہیں اور ایسے موقع پر اپنے آپ سے سوال کرتے ہیں۔

کیا واقعاً یہ راوی وہی ہے جس کا نام سیف نے اپنے افسانے کی سند میں لیا ہے؟ لیکن یہ شخص سیف سے برسوں پہلے مر چکا ہے لہذا ممکن نہیں ہے کہ سیف نے اسے دیکھا ہو اور کہ اس قسم کے مطالب اس نے سنے ہوں۔

لیکن اس کا یہ دوسرا راوی بھی سیف کے مرنے کے برسوں بعد پیدا ہوا ہے اس لئے ممکن نہیں ہے سیف نے اسے دیکھا ہو اور اس سے بات کی ہو!!

اس کے علاوہ دیگر مشابہ و ہمنام راوی بھی کنیت اور القاب کے لحاظ سے سیف کے راویوں سے مطابقت نہیں رکھتے ہیں۔

جو کچھ ہم نے کہا یہ اس صورت میں ہے کہ ایسا نام کہیں موجود ہو جس کا مشابہ سیف نے اپنی حدیث کی سند کے عنوان سے ذکر کیا ہو، اگر ایسا نہ ہو تو کام اور بھی مشکل تر ہو جاتا ہے، کیوں کہ ایسی صورت میں ہم مذکورہ مصادر کے علاوہ ادب، حدیث، سیرت اور طبقات وغیرہ کی کتابوں کا مطالعہ کرنے پر مجبور ہوں گے تاکہ تحقیق کر کے ایسے راویوں کے وجود یا عدم کے سلسلے میں اطمینان حاصل کریں۔

ہم نے سیف کے گزشتہ افسانوں اور احادیث میں مشاہدہ کیا کہ وہ اپنے راویوں کے طور پر اکثر محمد، طلحہ، مہلب، عمرو، اور دیگر چند مجہول الہویہ افراد کو پیش کرتا ہے۔ ان افراد کو پہچاننے کے لئے تحقیق کرنا کوئی آسان کام نہیں ہے، کیوں کہ یہ محمد کون ہے؟ اگر سیف کے تصور کے مطابق یہ وہی محمد بن عبداللہ بن سواد نویرہ ہے کہ طبری نے سیف سے نقل کر کے اس کی روایت کی گئی، ۲۱۶، احادیث اپنی تاریخ کبیر میں درج کی ہیں، تو وہ سیف کا خلق کردہ راوی ہے۔ ہم نے مذکورہ بالا مصادر میں اس کا کہیں نام و نشان نہیں پایا۔

طلحہ ، کیا یہ وہی سیف کے خیالات کی تخلیق طلحہ بن عبدالرحمن ہے یا کوئی اور طلحہ ؟ اور مہلب ، کہ سیف نے اسے مہلب بن عقبہ اسدی کے نام سے پہچنوا یا ہے ۔ اس کی روایت کی گئی ۷۰ ، احادیث تاریخ طبری میں موجود ہیں ۔ اس کا نام حدیث اور رجال کی کتابوں میں کہیں نہیں پایا جاتا۔

و ، عمر کون ہو سکتا ہے؟ کیا یہ وہی عمرو ہے جس کی نحویوں کی زبانی زید کے ہاتھوں پٹائی ہوتی ہے ” صَرَبَ زَيْدٌ عَمْرًا“ یا کوئی اور عمرو ہے ؟

اس افسانہ میں سیف چند دیگر راویوں کا بھی نام لیتا ہے جن کا نام رجال کی کتابوں میں آیا ہے ، جیسے ” عبد اللہ بن مغیرہ عبدی “ اور ” ابوبکر بذلی “ کیا سیف نے ان دو راویوں کو دیکھا ہے اور ان کی باتوں کو سنا ہے ؟ یا یہ کہ صرف ایک افسانہ گڑھا کیا ہے اور ان کو دیکھے بغیر یا اس کے بغیر کہ انہوں نے سیف کو دیکھ کر اس سے کوئی بات کی ہو ، ان سے نسبت دے دی ہے؟! یہ ہمیں معلوم نہ ہو سکا ؟

اب جب کہ واضح ہو چکا کہ سیف کی احادیث صرف اس کے ذہن کی پیداوار ہیں تو ذرا اس افسانہ کی اشاعت کرنے والے منابع پر بھی ایک نظر ڈالتے ہیں :

۱۔ امام المؤرخین ، محمد بن جریر طبری نے اپنی تاریخ کبیر میں ۱۲،۲۱ ھ کے حوادث کے ضمن میں سند کے ذکر کے ساتھ ۔

۲۔ ابن ماکولا نے اپنی کتاب ” اکمال “ میں سند کی ذکر کے ساتھ۔

۳۔ سمعانی نے اپنی کتاب ” انساب “ میں سند کے ساتھ

۴۔ یاقوت حموی نے اپنی کتاب ” معجم البلدان “ میں سند کے ساتھ اس بیان کے ساتھ کہ ابن

خاصہ کے ہاتھ کی لکھی ہوئی سیف کی کتاب فتوح اس کے سامنے تھی ۔

درج ذیل دانشوروں نے مذکورہ علماء سے مطالب نقل کئے ہیں :

۵۔ ابن اثیر نے اپنی کتاب ” اسد الغابہ “ میں براہ راست سیف بن عمر اور طبری سے نقل کیا ہے

۶۔ ذہبی نے اپنی کتاب ” تجرید اسماء الصحابہ “ میں کتاب اسد الغابہ سے نقل کیا ہے ۔

۷۔ ابن حجر نے کتاب ” الاصابہ “ میں طبری سے ۔

۸۔ عبدالمؤمن نے کتاب ” مراصد الاطلاع “ میں یاقوت حموی سے ۔

۹۔ ابن اثیر نے کتاب ” اللباب “ میں سمعانی سے ۔

۱۰۔ دوبارہ ابن اثیر نے اپنی تاریخ میں طبری سے نقل کیا ہے

۱۱۔ ابن خلدون نے اپنی تاریخ میں طبری سے ۔

۱۲۔ زبیدی نے کتاب ” تاج العروس “ میں روایت کے ایک حصہ کو سند کے ساتھ نقل کیا ہے ۔

دسواں جعلی صحابی

ربیع بن مطربن ثلج تمیمی

صحابی ، شاعر اور رجز خوان

ربیع بن مطرب کی سوانح عمری بیان کرتے ہوئے ابن عساکر لکھتا ہے :

ربیع بن مطرب ایک ماہر رزمیہ شاعر تھا ، جس نے رسول خدا (ص) کو درک کیا ہے۔ ربیع ، دمشق بیسان اور فادسیہ کی جنگوں کے دوران اسلامی فوج میں حاضر تھا اور اس نے اس سلسلے میں اشعار کہے ہیں ۔

ابن عساکرمزید لکھتا ہے :

سیف بن عمر سے روایت ہے کہ ربیع بن مطرب نے بیسان کی جنگ میں اس طرح اشعار

کہے ہیں :

” میں نے بیسان کی جنگ میں قلعوں میں مستقر ہوئے لوگوں سے کہا کہ جھوٹے وعدے کسی کام کے نہیں ہوتے ۔

اے بیسان ! اگر ہمارے نیزے تمہاری طرف بلند ہو گئے تو تمہیں ایسے دن سے دو چار ہونا پڑے گا کہ لوگ تمہارے اندر رہنا پسند نہ کریں گے !

اے بیسان ! آرام سے ہو اور اکڑو مت ! صلح کا انجام بہتر ہے اسے قبول کرو !

اب جب کہ قبول نہیں کرتے ہو اور بیوقوفوں کی طرف سے ستراب کے مانند دی گئی امیدوں کی خوش فہمی میں مبتلا ہو چکے ہو تو اسی حالت میں رہو۔ چوں کہ انہوں نے جنگ کے علاوہ کسی اور چیز کو قبول نہیں کیا ، ہماری اس جنگ ۔ جس سے ہم کبھی منہ نہیں موڑتے ، کی بلائیں ان کے سر پر پے در پے نازل ہوئیں ۔

ہم نے ان کا قافیہ ایسے تنگ کر دیا کہ وہ طولانی بد بختیوں ، مصیبتوں اور تاریکیوں سے دو چار ہوئے ہم نے کسی جنگ میں شرکت نہیں کی مگر یہ کہ ہمارے قبیلہ نے اس کے افتخارات کو خصوصی طور پر اپنے لئے ثبت کیا ہو۔

جب وہ بے بس ہوئے تو انہوں نے ہم سے معافی مانگی ، پھر ہم نے آدھے دن کے اندر ہی ان کے بزرگوں اور سرداروں کو بخش دیا۔

سیف کے کہنے کے مطابق ربیع نے طبریہ کی فتح کے سلسلے میں یہ اشعار کہے ہیں :

ہم ان کی سرحدوں پر قبضہ کرتے ہیں اور ہم ان کے مانند نہیں ہیں جو جنگ سے کتراتے ہیں ۔

وہ ڈرکے مارے اپنے گھروں کے اندر پائے جانے والے ہر سیاہ نقطہ پر تلوار اور نیزہ سے حملہ کرتے ہیں ۔



ہمارے جوانوں نے بلندیوں سے اترتے ہوئے گروہ گروہ کی صورت میں ان پر حملے کئے اور وہ ڈر پوک ایسے بھاگ رہے تھے جیسے ان پر بجلی گرنے والی ہو۔

جب ان پر خوف و دحشت طاری ہو گئی تو ہم نے انہیں جھیل کے نزدیک ہونے سے روکا۔

دمشق کی رونداد کو نظم کی صورت میں یوں بیان کرتا ہے :

حمص کے شہر اور رومیوں کے مرغزاروں میں رہائش کرنے والوں سے پوچھ لو کہ انہوں نے ہماری کاری ضرب کو کیسی پائی؟

یہ ہم تھے جو مشرق کی جانب سے کسی رکاوٹ کے بغیر ایک ایک شہر کو پیچھے چھوڑتے ہوئے ان تک پہنچے۔

ہم نے مرغزاروں میں ان کے کشتوں کے پشتے لگا دئے ، اس حالت میں رومیوں نے اپنے مقتولوں کو چھوڑ کر فرار اختیار کیا۔

عربی گھوڑے ان کو میدان کار زار سے ایسے لے کے بھاگ رہے تھے کہ اپنی جان کی قسم میں کبھی اس کا تصور بھی نہیں کر سکتا تھا۔

ان گھوڑوں نے انہیں ان کے مقصد و آرام گاہ حمص تک پہنچا دیا۔

ربیع بن مطر نے قادسیہ کی جنگ ، اسلام کے دلاوروں کی توصیف اور میدان جنگ سے فرار کرنے والے ایرانیوں کی تعقیب کے بارے میں یہ اشعار کہے ہیں :

جب میدان دشمنوں سے کھچا کھچ بھرا تھا تو ، عاصم بن عمرو ان پر بجلی کی طرح ٹوٹ پڑا

یا اس مرد مہمان نواز کی طرح ، سبوں کو حیرت میں ڈال کر برمزان کی اس شان و شوکت کو درہم برہم کر کے رکھ دیا۔

میں نے اپنی آنکھوں سے مشاہدہ کیا کہ حنظلہ نے نہر میں ایرانیوں پر حملہ کر کے ان کے کشتوں کے پشتے لگا دئے۔

یہی وقت تھا جب سعد وقاص نے بلند آواز میں کہا : جنگ کا حق صرف تمیمیوں نے ادا کیا ہے۔

یہی وہ دن تھا جب ہمیں انعام کے طور پر اچھے نسل کے گھوڑے ملے اور ایسے انعام حاصل کرنے میں ہم دوسرے لوگوں پر مقدم تھے۔

ابن حجر بھی اپنی کتاب ”الاص-ابہ“ میں ربیع بن مطر کے بارے میں لکھتا ہے :

اس --- ربیع بن مطر --- نے رسول خدا (ص) کو درک کیا ہے۔ سیف نے اپنی کتاب فتوح میں دمشق ، قادسیہ اور طبرستان جیسے شہروں کی فتح کے بارے میں اس کے کافی اشعار درج کئے ہیں۔

منجملہ طبرستان کی فتح کے بارے میں لکھے گئے اس کے اشعار حسب ذیل ہیں :

ہم سرحدوں پر حملہ کرتے ہیں اور انہیں اپنے قبضے میں لے لیتے ہیں ہم ان لوگوں کے مانند نہیں ہیں جو جنگ سے کتراتے ہیں۔

چوں کہ ان پر جنگ کا خوف طاری تھا اس لئے ہم نے ان کو جھیل کے نزدیک جانے سے روکا۔

ابن حجر اپنی بات کو جاری رکھتے ہوئے لکھتا ہے :

ابن عساکر بھی کہتا ہے کہ اس --- ربیع بن مطر --- نے رسول خدا (ص) کو درک کیا ہے اور

آنحضرت (ص) کی خدمت میں پہنچا ہے۔

ان دو دانشوروں -- ابن عساکر اور ابن حجر -- نے سیف کی باتوں پر اعتماد کرتے ہوئے اس

خیالی شاعر اور صحابی کے دمشق ، بیسان اور طبرستان کی جنگوں میں شرکت کرنے کا یقین کر کے

اسے اپنی کتابوں میں درج کیا ہے اور سیف نے اس کی زبانی اپنے خاندان کی شجاعتوں اور دلاوریوں کے

بارے میں کہے گئے اشعار کو شاہد کے طور پر پیش کیا ہے۔ جب کہ ہم نے اس سلسلے میں پہلے ہی کہا ہے کہ حقیقت میں خاندان تمیم والے ان قبیلوں میں سے نہیں تھے، جنہوں نے اپنے وطن عراق سے باہر قدم رکھا ہو اور دیگر قبیلوں کے دوش بدوش شام کی جنگوں میں شرکت کی ہو۔ ابن عساکر نے اپنی تاریخ (۱/۵۳۵) میں اسی موضوع کی طرف اشارہ کرتے ہوئے لکھا ہے :

تمیمیوں کا وطن عراق تھا، انہوں نے اپنی اسی جائے پیدائش پر ایرانیوں سے جنگ کی ہے۔ چونکہ طبری اور ابن عساکر نے فتوحات کی داستانوں میں سیف کے اس افسانوی شاعر و صحابی کا کہیں ذکر نہیں کیا ہے، لہذا ایسا لگتا ہے کہ سیف نے ”ربیع“ کو صرف ایک سخن ور شاعر خلق کیا ہے اور اسے ان فتوحات کی شجاعتوں اور دلاوریوں میں شریک قرار نہیں دیا ہے۔ ربیع کے باپ اور دادا کے نام میں غلطی

کتاب ”تجرید“ میں سیف کے شاعر ”ربیع“ کو اس طرح پہچنوا یا گیا ہے ربیع بن مطرف تمیمی ”تاج العروس“ کے مؤلف زبیدی نے بھی کتاب ”تجرید“ کی پیروی کرتے ہوئے لفظ ”ربیع“ کے بارے میں یوں لکھا ہے :

”امیر“ کے وزن پر ”ربیع“ اصحاب رسول (ص) میں سے پانچ صحابہوں کا نام تھا اس کے بعد ایک ایک کر کے ان کے نام لینے کے بعد لکھتا ہے : ایک اور ربیع بن مطرف تمیمی شاعر ہے جس نے دمشق کی فتح میں شرکت کی ہے۔ ابن عساکر کی کتابوں ”اصابہ“ اور ”تہذیب“ میں سیف کا یہ افسانوی شاعر و صحابی اس طرح پہچنوا یا گیا ہے :

ربیع بن مطربن بلخ ہم نے اس سلسلے میں ابن عساکر کی تاریخ کے قدیمی ترین قلمی نسخہ --- جو قدیمی ترین منبع ہے جس میں سیف کی احادیث کو مکمل اسناد کے ساتھ پیش کیا گیا ہے --- کو دیگر تمام مصادر سے صحیح تر جانا۔ اس نسخہ میں سیف کے اس خیالی شاعر کا یوں تعریف ہوا ہے :

ربیع بن مطربن تلج (الف) اس ترتیب اور تسلسل کے ساتھ یہ زیبا و دلچسپ تعریف (اول ”ربیع“ ”پھر ”مطر“ اور ”پھر تلج“ ) در حقیقت اصلی نام گزار یعنی سیف بن عمر تمیمی کے ادبی ذوق اور کارنامہ کی حکایت ہے۔ اسی ترتیب سے یہ نام اردو میں حسب ذیل ہے :

بہار ولد بارش، نواسہ برف !! ابن ماکولا اپنی کتاب ”اکمال“ میں لفظ ”تلج“ کے بارے میں لکھتا ہے : اور مطربن تلج تمیمی وہ ہے جس کا نام سیف نے لیا ہے۔ پھر تین سطروں کے بعد لکھتا ہے :

میرے خیال میں ربیع بن تلج تمیمی شاعر مطرب کا بھائی ہے۔ اس طرح ہم دیکھتے ہیں کہ ابن ماکولا نے مطرب اور ربیع کو دو بھائی اور تلج تمیمی کے بیٹے تصور کیا ہے، جب کہ سیف، جو خود ان کا خالق ہے ان دونوں کو باپ بیٹے کی حیثیت سے پہچنواتا ہے، جیسا کہ تاریخ بن عساکر میں ربیع بن مطربن تلج ذکر ہوا ہے۔

ربیع بن مطربن تلج سے مربوط اس کی زندگی کے حالات اور اس کے اشعار کے بارے میں

الف ( ربیع: بہار      مطر: بارش      ثلج: برف

پایا، یہی تھا جس کا اوپر ذکر کیا ، چوں کہ ہم نے اس صحابی اور شاعر کا نام ان مصادر کے علاوہ کہیں نہیں پایا ، جنہوں نے سیف بن عمر سے مطالب نقل کئے ہیں اس لئے اسے ہم سیف کے ذہن کی تخلیق اور جعلی جانتے ہیں ۔

یہ بھی قابل ذکر ہے کہ ہم نے سیف کے بیان میں ایسا کوئی مطلب نہیں پایا جو ربیع بن مطر کے رسول خدا (ص) کے صحابی ہونے پر دلالت کرتا ہو ! بلکہ احتمال یہ ہے کہ ابن عساکر نے ربیع کے بارے میں سیف سے جو اشعار اور دلاوریوں نقل کی ہیں وہ ہجرت کی دوسری دہائی سے مربوط ہیں اور اس زمانے میں واقع ہوئی جنگوں میں ربیع کی شرکت کی حکایت کرتے ہیں ۔ اس لئے ابن عساکر نے یہ نتیجہ نکلا کہ ربیع بن مطر اس زمانے میں ایک ایسا مرد ہونا چاہئے جو سن و سال کے لحاظ سے اتنا بالغ ہو کہ ان جنگوں میں سرگرم طور پر شرکت کر سکے ۔ اس بنا ء پر ربیع رسول خدا (ص) کو درک کیا ہوگا اور آنحضرت (ص) کا صحابی محسوب ہونا چاہئے !!

اس افسانہ کا ماحصل

سیف نے ربیع بن مطر تمیمی کو خلق کرکے:

- ۱۔ عربی ادبیات کے خزانے میں مزید اشعار اور دلاوریوں کا اضافہ کیا ہے ۔
  - ۲۔ رسول خدا (ص) کے اصحاب میں ایک اور صحابی و شاعر کا اضافہ کیا ہے ۔
  - ۳۔ آنے والی نسلیں سیف کی باتوں پر تکیہ کر کے اور ربیع کی دلاوریوں پر مشتمل اشعار کے پیش نظر تصور کریں گی کہ قبیلہ تمیم کے افراد نے اپنے وطن عراق سے دور مشرقی روم کی جنگوں میں بھی شرکت کی ہے اور اس طرح قبیلہ تمیم کے گزشتہ افتخارات میں چند دیگر فخر و مہابات کا اضافہ کیا ہے ۔ اس سلسلے میں ان کا شاعر ربیع کہتا ہے :
- اے بیسان ! اگر ہمارے نیزے تمہاری طرف بلند ہو گئے تو تمہیں ایسے دن سے دو چار ہونا پڑے گا کہ لوگ تمہارے اندر رہنے میں بے دلی دکھائیں گے ۔

طبرستان کی جنگ میں ان کی شرکت کے بارے میں شہادت کے طور پر کہتا ہے :

یہ ہم تھے جنہوں نے انہیں شکست دینے کے بعد ان کے لئے (طبریہ) کے جھیل تک پہنچنے میں روکاوٹ ڈالی ۔

یہ ہم تھے جو مشرق کی جانب سے کسی رکاوٹ کے بغیر ایک ایک شہر کو اپنے پیچھے چھوڑتے ہوئے ان تک پہنچے ۔

ان کا شاعر فریاد بلند کرتے ہوئے کہتا ہے :

تمام زمانوں میں کوئی ایسا میدان کارزار نہ تھا کہ ہم نے وہاں پر قدم نہ رکھا ہو اور تمام افتخارات اپنے لئے مخصوص نہ کئے ہوں ۔

یہاں تک کہ سپاہ اسلام کے سپہ سالار سعد وقاص کو جوش و خروش میں لاکراس کی زبانی

کہلواتا ہے :

اس قادیسیہ کی جنگ میں تلاش و کوشش اور جوش و جذبہ صرف قبیلہ تمیم نے دکھایا ہے !!

افسانہ کے اسناد کی تحقیق

ابن عساکر نے ربیع بن مطر کے بارے میں اپنے مطالب کے اسناد کو سیف بن عمر تک پہنچایا ہے اور ان کے نام لئے ہیں۔ لیکن خود سیف نے اپنے اسناد اور راویوں کو تعرف نہیں کیا ہے جس کے ذریعہ ہم ان کے وجود یا عدم کے بارے میں تحقیق و جستجو کرتے۔

ربیع کے افسانہ کو نقل کرنے والے علماء

- ۱۔ ابن عساکر نے سند کے ساتھ اپنی تاریخ میں
- ۲۔ ابن حجر نے سند کے ساتھ اپنی کتاب "الاصابہ" میں۔
- ۳۔ ذہبی نے سند کے بغیر اپنی کتاب "تجرید" میں۔
- ۴۔ زبیدی نے سند کے بغیر اپنی کتاب "تاج العروس" میں۔
- ۵۔ ابن بدران نے کتاب "تہذیب تاریخ ابن عساکر" میں۔



ترجمہ تحریک  
Translation Movement

گیارہواں جعلی صحابی

ربعی بن افکل تمیمی

ربعی ، کمانڈر کی حیثیت سے

سیف بن عمر نے ربعی بن افکل کو خاندان عنبر اور قبیلہ بنی عمرو تمیمی سے خلق کیا ہے۔

ابن حجر ، ربعی کی سوانح حیات کے بارے میں لکھتا ہے :

سیف بن عمر نے اپنی کتاب "فتوح" میں لکھا ہے کہ ایرانیوں کے ساتھ جنگ کے سپہ سالار

اعظم سعد وقاص نے ربعی کو حکم دیا کہ موصل کی جنگ کی کمانڈ سنبھالے۔ ہم نے اس سے پہلے

کہا ہے کہ اس زمانے میں رواج تھا کہ صحابی کے علاوہ کسی اور کو سپاہ کی کمانڈ نہیں سونپی جاتی تھی۔

سیف اپنی کتاب کی امیں جگہ پر لکھتا ہے :

عمر نے حکم دیا تھا کہ عبد اللہ معتم (الف) کی قیادت میں لشکر کے براول دستے کی کمانڈ

ربعی

کو سونپی جائے۔

الف) ایسا لگتا ہے کہ یہ عبد اللہ بھی سیف بن عمر کی مخلوقات میں سے ہے عبد اللہ معتم کے حالات کے بارے میں کتاب

اسد الغابہ ۲/۲۶۲، میں تشریح کی گئی ہے۔

معلومات کے مطابق ربعی نے فتوحات میں سرگرم طور پر شرکت کی ہے "ز" (ابن حجر کی بات کا خاتمہ)

ہم نے پہلے بھی کہا ہے کہ حرف "ز" کو ابن حجر وہاں استعمال کرتا ہے جہاں اس نے دوسرے مورخین کی بات پر اپنی طرف سے کوئی چیز اضافہ کی ہو

طبری نے ۱۶ھ کے حوادث کے ضمن میں -- "تکریب" کی فتح کے موضوع کو بیان کرتے وقت -- ربعی کے بارے میں سیف کے بیانات کو مفصل طور پر ذکر کیا ہے اور یہاں پر اس کا خلاصہ درج کرتے ہیں :

"کمانڈر انچیف سعد وقاص نے وقت کے خلیفہ عمر کو لکھا کہ موصل کے لوگ "انطاق" کے ارد گرد جمع ہوئے ہیں اور اس نے تکریب کے اطراف تک پیش قدمی کر کے وہاں پر مورچہ سنبھالا ہے تاکہ اپنی سر زمین کا دفاع کر سکے عمر نے سعد کو جواب میں لکھا:

"عبد اللہ معتم کو "انطاق" سے لڑنے کی ماموریت دینا اور ہر اول دستے کی کمانڈ ربعی بن افکل کو سونپنا۔ جب وہ دشمن کو سامنے سے ہٹانے میں کامیاب ہو جائیں تو ربعی کو نینوا (الف) اور موصل کے قلعے فتح کرنے کی ماموریت دینا"

اس کے بعد طبری نے انطاق پر فتح پانے کے سلسلے میں عبد اللہ کی عزیمت ، اس کی جنگوں اور دشمن کو چالیس دن تک اپنے محاصرے میں قرار دینے کی تفصیلات بیان کرتے ہوئے لکھا ہے :

عبد اللہ نے انطاق کی پیروی میں مسلمانوں سے لڑنے والے عربوں کے دوسرے قبیلوں

الف)۔ نینوا عراق میں شہر موصل کے برابر میں واقع تھا۔ دریائے دجلہ ان دو شہروں کو ایک دوسرے سے جدا کرتا تھا ، نینوا

کے کھنڈرات اب تک موجود ہیں

جیسے ایاد ، نمر اور تغلب کے سرداروں سے رابطہ برقرار کیا اور سر انجام ان کو اسلام کی طرف مائل کیا اور بالآخر ان کے درمیان طے پایا کہ اسلام کے سپاہی نعرہ تکبیر بلند کرتے ہوئے جب شہر کے مقررہ دروازوں سے حملہ کریں گے تو وہ بھی تکبیر کی آواز سنتے ہی شہر کے اندر انطاق کے محافظوں کے خلاف تلوار چلائیں گے تا کہ آسانی کے ساتھ تکریب فتح ہو جائے۔

یہ منصوبہ متفقہ طور پر سبوں کی طرف سے منظور کیا گیا اور اس کے مطابق عمل ہوا، جس کے نتیجے میں دشمن کی فوج میں ایک فرد بھی زندہ نہ بچ سکی! طبری، تکریت کی فتح کی تشریح کرنے کے بعد لکھتا ہے :

خلیفہ عمر کے فرمان کے مطابق عبداللہ معتم نے حکم دیا کہ ”ربعی بن افکل“ تازہ مسلمان قبائل تغلب، ایاد اور نمر -- جن کے مسلمان ہونے کی ابھی موصل و نینوا کے باشندوں کو اطلاع نہیں ملی تھی -- کو اپنے ساتھ لے کر موصل و نینوا کے قلعے فتح کرنے کے لئے روانہ ہو جائے۔ مزید حکم دیا کہ اس سے پہلے کہ دشمن مسلمانوں کے ہاتھوں تکریت کی فتح کی خبر کے بارے میں آگاہ ہوں، ان پر ٹوٹ پڑیں۔

ابن افکل نے حکم کی تعمیل کی اور اپنی حتمی کامیابی کے لئے تازہ مسلمان قبائل سے طے کر لیا کہ وہ اس علاقے میں یہ افواہ پھیلا دیں کہ انطاق کے سپاہیوں نے تکریت میں مسلمانوں پر کامیابی پا کر انہیں شکست دیدی ہے۔ چونکہ یہ لوگ خود انطاق کے سپاہی شمار ہوتے تھے، اس لئے آسانی کے ساتھ قلعہ کے اندر داخل ہو کر قلعہ کے صدر دروازوں کی حفاظت اپنے ہاتھ میں لے لیں تا کہ اسلام کے سپاہی کسی مزاحمت کے بغیر قلعے کے دروازوں سے داخل ہو جائیں۔

ربعی کا نقشہ کامیاب ہوا اور دشمن کے قلعے کسی مزاحمت کے بغیر مسلمانوں کے ہاتھوں فتح ہوئے۔

ربعی نے نینوا، موصل اور وہاں کے مستحکم قلعوں پر فتح پانے کے بعد موصل کے دوسرے علاقے فتح کرنے کے لئے ان کے اطراف کی طرف روانہ ہوا۔ یہ ربعی بن افکل کے ذریعہ تکریت کی فتح اور موصل و نینوا کے مستحکم قلعوں پر قبضہ کرنے کی داستان کا خلاصہ تھا، جسے طبری نے سیف سے نقل کر کے بیان کیا ہے۔

لفظ ”انطاق“ اور حموی کی غلط فہمی

جیسا کہ اس افسانہ میں سیف کی باتوں سے معلوم ہوتا ہے کہ ”انطاق“ دشمن کے لشکر کا کمانڈر تھا، لیکن حموی نے یہ تصور کیا ہے کہ سیف کا مورد بحث ”انطاق“ تکریت کے نزدیک ایک جگہ کا نام ہے! اس لحاظ سے ”معجم البلدان“ میں لفظ ”انطاق“ کے بارے میں لکھا ہے :

”انطاق“ تکریت کے نزدیک ایک علاقہ ہے۔ اس کا نام سیف کی کتاب ”فتوح“ میں ۱۶ھ کے مسلمانوں کے مقبوضہ علاقوں کے ضمن میں آیا ہے اور ربعی بن افکل نے اس کے بارے میں یوں اشعار کہے ہیں :

ہم اپنی تلوار کی تیز دھار سے ہر حملہ آور اور متجاوز کو سزا دیتے ہیں۔

جس طرح ہم نے انطاق کو اسی کے ذریعہ سزا دی کہ وہ اپنے کو دوسروں سے الگ کر کے رویا۔

کتاب ”مراد الاطلاع“ کے مؤلف نے بھی حموی کی پیروی کر کے لفظ انطاق کے بارے میں لکھا ہے :

کہتے ہیں ”انطاق“ تکریت کے نزدیک ایک علاقہ تھا۔

ایسا لگتا ہے کہ حموی کی غلط فہمی کا سبب یہ ہے کہ سیف کی حدیث میں آیا ہے :

” نزولہ علی الانطاق “ اس کا ” انطاق “ میں داخل ہونا۔

یہاں پر کلمہ داخل ہونا کسی جگہ کے لئے مناسب ہے نہ کسی فرد کے لئے، اسی طرح ہم نہیں جانتے کہ حموی نے خود سیف سے نقل کئے ہوئے شعر کے آخری حصہ پر کیوں توجہ نہیں کی جہاں وہ واضح طور پر کہتا ہے :

انطاق اپنے آپ کو دیگر لوگوں سے جدا کر کے رویا۔

یہ انسان ہے جو دیگر لوگوں سے جدا ہو کر رو سکتا ہے ، نہ مکان !!  
جو کچھ ہم نے اس افسانوی سورما ربیع بن افلح کے بارے میں سیف کی احادیث سے تاریخ طبری میں دیکھا ، یہی تھا جو اوپر ذکر ہوا ۔ اور انہی مطالب کو ابن اثیر ، ابن کثیر اور ابن خلدون جیسے دانشوروں نے طبری سے نقل کر کے اپنی تاریخوں میں درج کیا ہے ۔

جیسا کہ حرمہ بن مریطہ کے افسانہ میں ہم نے ذکر کیا کہ یعقوب حموی کے پاس سیف کی کتاب فتوح کا ایک قلمی نسخہ تھا جسے ” ابن خاضہ ” نام کے ایک دانشور نے لکھا ہے ۔ حموی نے اس نسخہ پر پورا اعتماد کر کے مقامات اور دیگر جگہوں کے نام براہ راست اسی نسخہ سے نقل کئے ہیں ۔ اس لئے کتاب ” معجم البدان ” میں ذکر کئے گئے بعض شہروں قصبوں اور گاؤں کے نام سیف کی روایتوں کے علاوہ جغرافیہ کی دوسری کتابوں میں نہیں پائے جاتے یا دوسرے لفظوں میں سیف کے خلق کئے گئے تمام مقامات کے نام کتاب ” معجم البدان ” میں پائے جاتے ہیں ۔

ربعی کے نسب میں غلطی

ایک اور مسئلہ جو یہاں پر قابل غور ہے وہ یہ ہے کہ تاریخ طبری میں ربعی کانسب ” عنزی ” اور تاریخ ابن کثیر میں ” غزی ” ذکر ہوا ہے جب کہ ابن حجر کی کتاب ” الاصابہ ” میں ” عنبری ” ثبت ہوا ہے کہ عنبری خود قبیلہ تمیم کا ایک خاندان ہے ۔ ہم نے بھی موخر الذکر نسب کو حقیقت کے قریب تر پایا ، کیوں کہ ہم جانتے ہیں کہ سیف پوری طاقت کے ساتھ کوشش کرتا ہے کہ اپنے خیالی اور افسانوی سورماؤں کو اپنے ہی خاندان ، تمیم سے دکھلائے ، چوں کہ عنبری خاندان تمیم کی ایک شاخ ہے ، اس لئے یہ انتخاب یعنی ” عنبری ” افسانہ نگار کی خواہش کے مطابق لگتا ہے نہ کہ ” عنزی ” و ” غزی ” سیف کی روایتوں کا تاریخ کے حقائق سے موازنہ

مناسب ہے اب ہم موصل ، تکریت اور نینوا کی فتح کی حقیقت کے بارے میں دوسرے مورخین کے نظریات سے بھی آگاہ ہو جائیں ۔

بلاذری نے موصل و تکریت کی فتح کے بارے میں اس طرح تشریح کی ہے :

عمر بن خطاب نے ۲۰ھ میں عتبہ بن فرقد سلمی کو موصل کی فتح کے لئے مامور کیا ۔ عتبہ نے نینوا کے باشندوں سے جنگ کی اور دریائے دجلہ کے مشرقی حصہ میں واقعہ ان کے ایک قلعہ کو بڑی مشکل سے فتح کیا اور دجلہ کو عبور کر کے دوسرے قلعہ کی طرف چڑھائی کی ۔ اس قلعہ کے باشندے چوں کہ عتبہ کے ساتھ مقابلہ کرنے کی طاقت نہیں رکھتے تھے اس لئے صلح کی تجویز پیش کر کے جزیرہ دینے پر آمادہ ہوئے ۔

عتبہ نے ان کی صلح کی درخواست منظور کی اور طے پایا کہ جو بھی قلعہ سے باہر آئے گا امان میں ہوگا اور جہاں چاہے جا سکتا ہے ۔

بلاذری عتبہ کے ذریعہ موصل کے دیہات ، قصبہ اور آبادیوں ، منجملہ تکریت کی فتوحات کا نام لے کر آخر میں لکھتا ہے :

عتبہ بن فرقد نے ” طیربان ” و ” تکریت ” کو فتح کیا اور قلعہ تکریت کے باشندوں کو امان دی اس بنا پر حقیقت یہ ہے کہ سب سے پہلے جو شہر فتح ہوا وہ شہر موصل تھا ، اس کے بعد تکریت فتح ہوا ہے ۔ ان دونوں شہروں کافاتح عتبہ بن فرقد سلمی انصاری یمانی قحطانی تھا اور یہ فتح ۲۰ھ میں انجام پائی ہے ۔

لیکن سیف نے تکریت کی فتح کو موصل کی فتح پر مقدم قرار دیا ہے ، اور عبد اللہ معتم عبسی عدنانی کو ان جگہوں کا فاتح بتایا ہے ۔ موصل کا فاتح ربعی بن افکل تمیمی عدنانی مضر بنی بتاتا ہے اور اس کے سپاہیوں کو بھی قبائل عدنان مضر کے افراد بتایا کرتا ہے ۔

لیکن حقیقت یہ ہے کہ موصل اور تکریت عتبہ یمانی قحطانی کے ہاتھوں فتح ہوئے ہیں اور یہ ایسی چیز نہیں ہے کہ سیف اسے نظر انداز کر کے خاموشی اختیار کرے لہذا وہ قبیلہ مضر کے دو افراد کو خلق کر کے حکومت اور فوجی کمانڈ ان کے ہاتھ سونپتا ہے ، اسلام کے سپاہی بھی قبیلہ مضر یعنی اپنے خاندان سے بتایا ہے اور اسی تغیر و تبدل کو خاندانی تعصب کی بناء پر تاریخ اسلام میں درج کرتا ہے۔ لیکن اس نے ایسے تاریخی حوادث کی تاریخ کو کیوں تبدیل کر کے ۲۰ھ واقع ہوئی فتح کو ۱۶ھ میں لکھا ہے ؟ یہ ایک ایسا مطلب ہے جو حائر اہمیت ہے اور اس کا ربط اس کے اسلام سے منحرف ہونے کے عقیدہ سے ہے ۔ کیونکہ اگر اس کے زندقی ہونے کی وجہ سے -- جس کا اس پر الزام ہے -- اسلام کی تاریخ میں تشویش پیدا کرنا اس کا اصلی مقصد نہ تھا تو پھر کون سی چیز اس کے لئے تاریخ اسلام میں اس جرم کے مرتکب ہونے کا سبب بن سکتی ہے؟! اس افسانہ کا ماحصل

ربعی بن افکل تمیمی کو خلق کر کے سیف بن عمر نے حسب ذیل مقاصد حاصل کئے ہیں:

- ۱۔ ایک صحابی سپاہ سالار ، فاتح اور سخن و ر شاعر کو خلق کر کے رسول خدا (ص) کے حقیقی صحابیوں میں ایک اور صحابی کا اضافہ کر کے اس کی زندگی کے حالات لکھے ہیں۔
- ۲۔ ایک نئی جگہ کو خلق کر کے جغرافیہ کی کتابوں میں اسے درج کرایا ہے۔
- ۳۔ خاندان تمیم کے لئے افسانوی جنگیں خلق کر کے اپنے خاندانی تعصبات کی پیاس کو بجھا کر اپنے خاندان کے افتخارات میں اضافہ کیا ہے ۔
- ۴۔ زندقی ہونے کی وجہ سے -- جس کا الزام اس پر تھا -- اسلام کے تاریخی واقعات میں ان کے رونما ہونے کی تاریخ میں ردو بدل کیا ہے ۔

سیف کے اسناد کی تحقیق

”ربعی بن افکل“ کے سلسلہ میں سیف نے اپنی احادیثوں کے اسناد کے طور پر درج ذیل نام ذکر کئے ہیں:

- ۱۔ محمد ، سیف نے اسے ”محمد بن عبد اللہ بن سواد بن نوبرہ“ بتایا ہے اور دوسرا مہلب بن عتبہ اسدی ہے ۔ گزشتہ بحثوں میں ہم ان دو راویوں سے مواجہ ہوئے ہیں اور جان لیا ہے کہ حقیقت میں ان کا کوئی وجود نہیں ہے اور یہ سیف کے خلق کئے ہوئے راوی ہیں۔

- ۲۔ طلحہ ، ممکن ہے سیف کی روایتوں میں یہ نام دو راویوں کی طرف اشارہ ہو۔ ان میں سے ایک ”طلحہ بن اعلم“ ہے اور دوسرا طلحہ بن عبد الرحمن ہے۔

ہم نے طلحہ بن عبد الرحمن کو سیف کی روایتوں کے علاوہ کہیں نہیں پایا ۔ اس لئے یہ نام بھی سیف کے خیالات کی پیداوار ہے اور اس قسم کا کوئی راوی خارج میں موجود نہیں ہے۔

ہاں طلحہ بن اعلم ، ایک معروف راوی ہے جس کا نام سیف کے علاوہ بھی دیگر احادیث میں آیا ہے لیکن سیف کے گزشتہ تجربہ اور اس کے دروغ گو ہونے کے پیش نظر ہم یہ حق نہیں رکھتے کہ سیف کے جھوٹ کے گناہ کو ایسے راویوں کی گردن پر ڈالیں خاص کر جب سیف تنہا فرد ہے جو اس قسم کے جھوٹ کی تہمت ایسے راویوں پر لگا تا ہے۔

اس افسانہ کو نقل کرنے والے علماء:



ان تمام افسانوں کا سرچشمہ سیف ہے ، لیکن اس کے افسانوں کی اشاعت کرنے والے منابع مندرجہ ذیل میں:

- ۱۔ طبری ، سند کے ساتھ ، اپنی تاریخ میں۔
- ۲۔ ابن حجر ، سند کے ساتھ کتاب "الاصابہ" میں۔
- ۳۔ ابن اثیر طبری سے نقل کر کے اپنی تاریخ میں۔
- ۴۔ ابن کثیر طبری سے نقل کرتے ہوئے اپنی تاریخ میں ۔
- ۵۔ ابن خلدون طبری سے نقل کرتے ہوئے اپنی تاریخ میں۔
- ۶۔ حموی "معجم البلدان" میں سند کے بغیر۔
- ۷۔ عبد المؤمن ، حموی سے نقل کرتے ہوئے کتاب "مراصد الطلاع" میں



بارہواں جعلی صحابی

اُطّ بن ابی اُطّ تمیمی

سیف نے اُطّ کو قبیلہ سعد بن زید بن مناة تمیمی سے بتایا ہے ۔  
ابن حجر کی کتاب "الاصابہ" میں اُطّ بن ابی اُطّ کا تعارف اس طرح کیا گیا ہے :  
" اُطّ بن ابی اُطّ خاندان سعد بن زید اور قبیلہ تمیم سے ہے ۔ اُطّ خلافت ابو بکر کے زمانے میں  
خالد بن ولید کا دوست اور کارندہ تھا ۔ عراق میں ایک دریا کا نام اس کے نام پر رکھا گیا ہے !اس دریا کا نام  
اسی زمانے میں اس کے نام پر رکھا گیا ہے جب خالد بن ولید نے اُطّ کو اس علاقے کے باشندوں سے  
خراج وصول کرنے پر مامور کیا تھا!

طبری نے یہی داستان سیف سے نقل کر کے اپنی تاریخ میں درج کی ہے۔ ایک جگہ پر اسے ” اُطّ بن سوید “ لکھا ہے، گویا اُطّ کے باپ کا نام ” سوید “ تھا۔ ابن فتحون نے بھی اُطّ کے حالات کو اس عنوان سے لکھا ہے کہ شخصیات کی زندگی کے حالات لکھنے والے اس کا ذکر کرنا بھول گئے ہیں۔ اور اپنی بات کا آغاز یوں کرتا ہے۔ میں نے اس کا ---- اُطّ کا ---- نام ایک ایسے شخص کے ہاتھوں لکھا پایا، جس کے علم و دانش پر میں مکمل اعتماد کرتا ہوں۔ اس نے اُطّ کو پہلے حرف پر ضمہ ( پیش ) سے لکھا تھا۔ اُطّ، دور قستان کا حاکم

طبری نے اُطّ کی داستان کو فتح حیرہ کے بعد والے حوادث کے ضمن میں سیف سے نقل کرتے ہوئے اپنی تاریخ کی دو روایتوں میں ذکر کیا ہے۔ پہلی روایت میں اس طرح لکھتا ہے : ” خالد بن ولید نے اپنے کارندوں اور کرنیلوں کو ماموریت دی کہ (یہاں تک لکھتا ہے) اور اُطّ بن ابی اُطّ -- جو خاندان سعد بن زید اور قبیلہ تمیم کا ایک مرد تھا -- کو دور قستان کے حاکم کی حیثیت سے ماموریت دی۔ اُطّ نے اس علاقے میں ایک دریا کے کنارے پر پڑاؤ ڈالا۔ وہ دریا اس دن اُطّ کے نام سے مشہور ہوا اور آج بھی اسی نام سے یاد کیا جاتا ہے۔ حموی نے سیف کی روایت پر بھروسہ کرتے ہوئے اپنی کتاب معجم البدان میں لفظ اُطّ کے سلسلے میں لکھا ہے۔

جب خالد بن ولید نے حیرہ اور اس علاقہ کی دوسری سرزمینوں پر قبضہ کر لیا تو اس نے اپنے کارندوں کو مختلف علاقوں کی ماموریت دی۔ اس کے کارندوں میں سے ایک اُطّ بن ابی اُطّ تھا۔ جو خاندان سعد بن زید بن مناة تمیمی سے تعلق رکھتا تھا۔ اسے دور قستان کی ماموریت دی گئی۔ اُطّ نے اس علاقے میں ایک دریا کے کنارے پڑاؤ ڈالا۔ وہ دریا آج تک اسی کے نام سے معروف ہے۔

حموی نے یہاں پر اپنی روایت کی سند کا ذکر نہیں کیا ہے۔ اس کے اس جملہ اور وہ دریا آج تک اسی کے نام سے معروف ہے۔ سے یہ گمان پیدا ہوتا ہے کہ ممکن ہے حموی کے زمانے تک وہ دریا اسی نام، یعنی دریائے اُطّ کے نام سے موجود تھا اور حموی ذاتی طور پر اس سے آگاہ تھا۔ اس لئے اس بات کو یقین کے ساتھ کہتا ہے اور اس کے صحیح ہونے پر شہادت دیتا ہے۔ جب کہ ہرگز ایسا نہیں ہے بلکہ حموی نے سیف کی بات نقل کی ہے نہ کہ خود اس سلسلے میں کچھ کہا ہے۔

ابن عبد الحق نے بھی ان ہی مطالب کو حموی سے نقل کر کے اپنی کتاب مراد الاطلاع میں درج کرتے ہوئے لکھا ہے :

دریائے اُطّ، اُطّ، خاندان بنی سعد تمیم کا ایک مرد تھا جو خالد بن ولید کا کارندہ تھا۔ اُطّ کو یہ ماموریت اس وقت دی گئی تھی جب خالد بن ولید نے حیرہ اور اس کے اطراف کی سرزمینوں پر قبضہ کیا تھا (یہاں تک لکھا ہے) اور وہ دریا اس کے نام سے مشہور ہوا ہے۔

کتاب تاج العروس کے مؤلف نے بھی سیف کی روایت پر اعتماد کر کے لفظ اُطّ کے بارے میں یوں لکھا ہے :

اُطّ بن ابی سعد بن مناة تمیمی میں سے ایک مرد ہے جو خالد بن ولید کی طرف سے دور قستان کا ڈپٹی کمشنر مقرر ہوا اور وہاں پردریائے اُطّ اسی کے نام سے مشہور ہوا ہے۔

طبری نے بھی حیرہ کے مختلف مناطق کی تقسیم بندی کے بارے میں خلاصہ کے طور پر یوں بیان کیا ہے :

خالد بن ولید نے حیرہ کے مختلف علاقوں کو اپنے کارندوں اور کرنیلوں کے درمیان تقسیم کیا ، منجملہ جریر کو علاقہ (یہاں تک لکھتا ہے ) اور حکومت اط و سوید کو سوئپی ۔ ابن حجر کی غلط فہمی

یہاں پر ابن حجر ، طبری کے بیان کے پیش نظر ، غلط فہمی کا شکار ہوا ہے اور اط و سوید کو ابن سوید پڑھ کر سوید کو اط کا باپ تصور کیا ہے ۔

ابن حجر کی یہ غلط فہمی اس کی گزشتہ اسی غلط فہمی کے مانند ہے جہاں اس نے ” حرمہ و سلمی “ کے بجائے ” حرمہ بن سلمی “ پڑھا تھا اور حرمہ بن سلمی کو رسول خدا (ص) کا ایک صحابی تصور کر کے حرمہ بن مریطہ کے علاوہ حرمہ بن سلمی کے بارے میں بھی رسول خدا (ص) کے صحابی کے عنوان سے اس کی زندگی کے حالات لکھے ہیں ۔

البتہ یہ ممکن ہے کہ ابن حجر کی غلط فہمی کتاب کے مسودہ میں موجود کتابت کی غلطی کے سبب پیش آئی ہو کہ ” اط و سوید “ کے بجائے کاتب نے اط بن سوید لکھ کر بیچارہ ابن حجر کو اس غلط فہمی سے دو چار کیا ہو! بہر حال موضوع جو بھی ہو ، اصل مسئلہ پر کوئی اثر نہیں پڑتا ۔ اگرچہ یہ نام بھی رسول خدا (ص) کے حقیقی صحابیوں کی فہرست میں درج کیا گیا ہے ، جب کہ پورا افسانہ بنیادی طور پر جھوٹ ہے اور یہ اضافات بھی اسی سیف کے افسانوں کی برکت سے وجود میں آئے ہیں ۔ ابن فتحون و ابن حجر جیسے علماء نے بھی ایسے صحابیوں کی زندگی کے حالات پر روشنی ڈالی ہے ۔ یاقوت حموی ، ابن عبدالحق اور زبیدی نے نے بھی سیف کی ان ہی روایتوں اور افسانوں کے پیش نظر لفظ اط کی تشریح کرتے ہوئے اط کی زندگی کے حالات بیان کئے ہیں اور دریا نے اط کا بھی ذکر کیا ہے ۔ ستم ظریفی کا عالم ہے کہ حقائق سے خاکی ان ہی مطالب نے صدیوں تک علماء و محققین کو اس مسئلے میں الجھا کے رکھا ہے !!

ہم نے اط بن ابی اط اور اس نام کے دریا کے سلسلے میں تحقیق و جستجو کرتے ہوئے اپنے اختیار میں موجود مختلف کتابوں اور متعدد مصادر کی طرف رجوع کیا ، لیکن ہماری تلاش و کوشش کا کوئی نتیجہ نہ نکلا اور اس قسم کے نام کو ہم نے مذکورہ مصادر میں سے کسی ایک میں نہیں پایا اس لحاظ سے سیف کی روایتوں کو دوسروں کی روایتوں سے موازنہ کرنے کے لئے کوئی چیز ہمارے ہاتھ نہ آئی جس کے ذریعہ اس کی روایتوں کا موازنہ و مقابلہ کرتے !! کیوں کہ سیف کی داستان بالکل جھوٹ اور بیہودہ خیالات پر مبنی ہے ۔

اس افسانہ کا ماحصل سیف نے اط نام کے صحابی اور اسی نام کے دریا کو خلق کر کے درج ذیل مقاصد حاصل کرنے کی کوشش کی ہے :

- ۱۔ خاندان تمیم سے ایک اور عظیم صحابی اور لائق کمانڈر خلق کرتا ہے اور ابن فتحون و ابن حجر جیسے علماء اس کو رسول خدا (ص) کے صحابیوں کی فہرست میں قرار دے کر اس کی زندگی کے حالات کو اپنی کتابوں میں لکھنے پر مجبور ہوتے ہیں ،
  - ۲۔ سرزمین دور قستان میں ایک دریا کو خلق کر کے اس کا نام دریائے اط رکھتا ہے اور اس طرح حموی و عبد الحق اس دریا کے نام کو اپنی جغرافیہ کی کتابوں میں درج کرنے پر مجبور ہوتے ہیں ۔ اس طرح خاندان تمیم کے افتخارات میں ایک اور فخر کا اضافہ کرتا ہے ۔
- افسانہ کے اسناد کی پڑتال

افسانہ اط کے سلسلے میں سیف کی حدیث کی سند میں مندرجہ ذیل نام ملتے ہیں :

۱۔ ابن ابی مکنف ، مہلب بن عقبہ اسدی اور محمد بن عبد اللہ نویرہ ، ان تینوں کے بارے میں ہم نے گزشتہ بحثوں میں ثابت کیا ہے کہ یہ سیف کے جعلی راوی ہیں اور حقیقت میں وجود نہیں رکھتے ۔

۲۔ طلحہ ، سیف کی احادیث میں یہ راوی یا طلحہ بن اعلم ہے یا طلحہ بن عبد الرحمن مل ہے ۔ جن کا نام سیف کے علاوہ بھی دیگر روایتوں میں ملتا ہے ۔

عبد الرحمن نام کے بھی دو راوی ہیں ۔ ایک یہی مذکورہ عبد الرحمن مل ہے اور دوسرا یزید بن اسید غسانی ہے کہ ہم نے مؤخر الذکر کا نام سیف بن عمر کے علاوہ کہیں اور نہیں پایا ۔

بہر حال جو بھی ہو ، خواہ ان راویوں کا نام دوسری احادیث میں پایا جاتا ہو یا وہ سیف کے ہی مخصوص راوی ہوں ، ہم سیف کے جھوٹ کا گناہ معروف راویوں کی گردن پر نہیں ڈال سکتے ہیں ، خاص کر جب اس قسم کے افسانے صرف سیف کے ہاں پائے جاتے ہوں اور وہ اکیلا ان افسانوں کا خالق ہو!

اُط کا افسانہ نقل کرنے والے علماء

اط کے افسانہ کا سرچشمہ سیف بن عمر ہے اور درج ذیل منابع میں اس افسانہ کی اشاعت کی گئی ہے :

- ۱۔ طبری نے اط کے افسانہ کو سیف سے نقل کر کے سند کے ساتھ اپنی تاریخ میں درج کیا ہے ۔
- ۲۔ ابن حجر نے طبری سے نقل کر کے اپنی کتاب الاصابہ میں درج کیا ہے ۔
- ۳۔ ابن فتحون
- ۴۔ یاقوت حموی ۔
- ۵۔ زبیدی نے " تاریخ العروس " میں ۔

پانچواں حصہ

خاندان تمیم سے

رسول خدا (ص) کے جعلی کارندے و صحابی

رسول خدا کے چھ کارندے :

- ۱۲۔ سعیر بن خفاف تمیمی
- ۱۴۔ عوف بن علاء جشمی تمیمی
- ۱۵۔ اوس بن جذیمہ تمیمی
- ۱۶۔ سہل بن منجاب تمیمی
- ۷۱۔ وکیع بن مالک تمیمی
- ۱۸۔ حصین بن نیار حنظلی تمیمی
- مزید دو صحابی
- ۱۹۔ زرّ بن عبد اللہ فقیمی
- ۲۰۔ اسود بن ربیعہ حنظلی

رسول خدا (ص) کے چھ

## جعلی کارندے چار روایتیں

پہلی روایت

طبری نے سیف بن عمرو تمیمی سے اور اس نے صعب عطیہ سے اور اس نے اپنے باپ سے یوں روایت کی ہے :

رسول خدا (ص) کی رحلت کے وقت تمیم کے مختلف قبائل میں آنحضرت (ص) کے کارندے حسب ذیل تھے :

- ۱۔ زبرقان بن بدر : قبائل رباب ، عوف اور ابناء کے لئے ۔
- ۲۔ قیس بن عاصم : قبائل مقاعس اور بطون کے لئے ۔
- قبیلہ بنی عمرو تمیمی کے لئے حسب ذیل دو آدمی آنحضرت (ص) کے کارندے تھے :
- ۳۔ صفوان بن صفوان : قبیلہ بھدی کے لئے ۔
- ۴۔ سبرہ بن عمرو : قبیلہ خضم کے لئے ۔
- قبیلہ حنظلہ کے لئے بھی رسول خدا (ص) کی طرف سے درجہ ذیل دو آدمی مامور تھے ۔
- ۵۔ وکیع بن مالک : قبیلہ بنی مالک کے لئے ۔
- ۶۔ مالک بن نویرہ : قبیلہ بنی یربوع کے لئے ۔

اس کے بعد طبری اس حدیث کے ضمن میں سیف سے نقل کر کے اس طرح اضافہ کرتا ہے :  
جب رسول خدا (ص) کی رحلت کی خبر تمیم کے قبائل میں پہنچی تو صفوان بن صفوان اپنے اور سبرہ کے جمع کئے گئے صدقات کی رقمات کو ابو بکر کے پاس مدینہ لے گیا اور سبرہ وہیں پر رہا ۔  
لیکن قیس نے جو کچھ جمع کیا تھا اسے قبائل مقاعس و بطون کے ادا کرنے والے اصلی افراد کو واپس کر دیا اور ابو بکر کو کچھ نہیں بھیجا ۔

زبرقان نے قیس کے برعکس قبائل رباب ، عوف اور ابناء سے جمع کی گئی اپنی رقمات مدینہ میں ابو بکر کی خدمت میں پیش کیں ۔ چوں کہ اس کی پہلے ہی سے قیس کے ساتھ رقابت تھی اس لئے قیس کی رقمات ادا کرنے سے پہلو تھی کو بہانہ قرار دے کر ایک شعر کے ذریعہ اس کی بجو گوئی کی اور اس ضمن میں کہا:

میں نے پیغمبر خدا (ص) کی امانت کو پہنچا دیا لیکن بعض کا رندوں نے ایک اونٹ بھی نہیں دیا !  
سیف کہتا ہے :

رسول خدا کی وفات کے بعد قبائل تمیم کے مختلف خاندانوں میں اسلام پر باقی رہنے اور ارتداد کے مسئلہ پر اختلافات رونما ہوئے ۔ ان میں سے بعض اسلام پر ثابت قدم رہے ۔ لیکن بعض شک و شبہ سے دو چار ہو کر سر انجام دین اسلام اور اس کے قوانین سے نا فرمانی کر کے مرتد ہوئے اور اس کے نتیجہ میں مختلف گروہ ایک دوسرے سے متخاصم ہو کر ایک دوسرے پر حملہ آور ہوئے اس طرح :

قبائل عوف و ابناء نے خاندان بنی حشم کے ۔

۷۔ ” عوف بن بلاد“ کی قیادت میں قبائل بطون سے جنگ کی جن کی قیادت

۸۔ سعیر بن خفاف کر رہا تھا ۔

قبائل رباب قبیلہ مقاس سے ، خضم مالک سے اور بھدی ، یربوع سے لڑ رہے تھے قبائل رباب اور بھدی میں رسول خدا (ص) کا نمائندہ

۹۔ حصین بن نیار حنظلی تھا کہ قبیلہ رباب کے افراد بھی اس کی حمایت کرتے تھے ۔ حصین بن

نیاران افراد میں سے تھا جو اسلام پر ثابت قدم تھے قبیلہ ضبہ کا قائد

۱۰۔ عبد اللہ بن صفوان تھا۔

اور قبیلہ عبد مناة کی قیادت

۱۱۔ عصمة بن عبیر کے ہاتھ میں تھی۔

سیف کہتا ہے :

اسی پکڑ دھکڑ کے دوران جب تمیم کے مختلف قبائل کے مسلمان و مرتد ایک دوسرے کے خون کے پیاسے ہو چکے تھے تو ، پیغمبری کا دعویٰ کرنے والی خاتون ”سجاح“ تمیمی نے فرصت کو غنیمت سمجھ کر ان پر حملہ کیا ۔

تمیم کے مختلف قبائل کے درمیان لڑائی جھگڑے اور ان کی بیچارگی کو عقیف بن منذ رتمیمی اس طرح یاد کرتا ہے :

جب خبریں پھیلیں ، کیا تم نے یہ خبر نہیں سنی کہ تمیم کے مختلف قبیلوں پر کیا مصیبت آن پڑی ؟!

طبری اسی روایت کے ضمن میں سیف سے نقل کرتے یوں لکھتا ہے :

پیغمبری کا دعویٰ کرنے والی خاتون ” سجاح “ --جو ابوبکر سے جنگ کرنا چاہتی تھی -- نے مالک نویرہ کے نام ایک خط لکھا اور اسے اپنے جنگ سے منصرف ہونے کے ارادے سے آگاہ کا مالک نے ”سجاح“ کی تجویز کو قبول کرتے ہوئے ابوبکر سے جنگ نہ کرنے کے اس فیصلے کے مقابلے میں اسے تمیم کے منتشر قبیلوں پر حملہ کرنے کی ترغیب دی ” سجاح “ نے مالک کی تجویز کو قبول کرتے ہوئے تمیم کے قبیلوں پر چڑھائی کی اور لڑائی جھگڑوں ، قتل و غارت اور اسارت کے بعد سر انجام ان کے درمیان صلح ہوئی ۔ جن معروف اشخصیتوں نے ” سجاح “ سے دوستی اور جنگ نہ کرنے کا معاہدہ کیا ان میں وکیع بن مالک بھی تھا ۔

سیف داستان کو جاری رکھتے ہوئے لکھتا ہے :

قبائل تمیم سے عہد و پیمانے طے پانے کے بعد ” سجاح “ نے مملکت نباح کی طرف رخ کیا ، لیکن اسی دوران بنی عمرو تمیم کے اوس بن خذیمہ نے اپنے ماتحت افراد کے ہمراہ ”سجاح“ اور اس کے پیروں پر حملہ کر کے ان میں سے بعض افراد کو اسیر بنا دیا ۔

” سجاح “ نے مجبور ہو کر اوس سے صلح کی اور طے پایا کہ ” سجاح “ اپنے ساتھیوں کو اوس کی اسارت سے آزاد کرانے کے بعد اپنے ساتھیوں کے ساتھ فوراً اوس کی سرزمین سے نکل جائے ۔

دوسری روایت

طبری نے دوسرے روایت میں اسی پہلی روایت کی سند سے بحرین کے باشندوں کے ارتداد کی داستان کو سیف بن عمر سے نقل کرتے ہوئے یوں بیان کیا ہے ۔ (۲)

” وکیع بن مالک “ اور ” عمر و عاص “ کی آپس میں رقابت تھی اور ایک دوسرے کا مقابلہ کرتے

تھے

تیسری روایت

طبری تیسری روایت میں داستان ” بطاح “ کو پہلی اور دوسری روایتوں کے اسناد سے سیف سے

نقل کر کے اس طرح لکھتا ہے : (۳)

” سر انجام وکیع کو اپنی برائی کا احساس ہوا اور اچھی طرح دوبارہ اسلام کی طرف پلٹ آیا اور اپنے گزشتہ اعمال کی تلافی کے طور خاندان بنی حنظلہ اور یربوع سے جمع کی گئی صدقہ کی رقمات کو

ابوبکر کے نمائندہ خالد بن ولید کی خدمت میں پیش کیا ، جو ان دنوں خلیفہ کی طرف سے قبیلہ تمیم کی بغاوتوں کو کچلنے کے لئے ماموریت پر تھا ۔

اس ملاقات کے دوران خالد نے اپنی گفتگو کے ضمن میں وکیع سے پوچھا:

تم نے کیوں مرتدوں کی دوستی اختیار کر کے ان کا ساتھ دیا ؟

وکیع نے جواب دیا :

” بنی ضبہ “ کے چند افراد کی گردن پر ہمارا خون تھا ۔ میں بھی انتقام لینے کے لئے فرصت کی تلاش میں تھا ۔ جب میں نے دیکھا کہ بنی تمیم کے قبائل ایک دوسرے کے پیچھے بڑے ہیں تو انتقام لینے کے لئے اس فرصت کو غنیمت سمجھا۔

وکیع نے ایک شعر میں اپنے اس اقدام کی توجیہ یوں کی ہے :

تم یہ خیال نہ کرنا کہ میں دین سے خارج ہو کر صدقہ دینے میں رکاوٹ بنا ہوں ! بلکہ حقیقت میں وہی معروف شخص ہوں جس کی شہرت زبان زد خاص و عام تھی ۔

میں نے قبیلہ بنی مالک کی حمایت کی اور ایک مدت تک توقف کیا تاکہ میری آنکھیں کھل جائیں ۔ چوں کہ خالد بن ولید نے ہم پر حملہ کیا اور ڈرایا ، اس لئے امانتیں اس کے پاس پہنچنے لگیں۔

چوتھی روایت

طبری نے چوتھی روایت میں مالک بن نویرہ کے قتل کی داستان اپنی مذکورہ اسناد کے مطابق سیف بن عمر سے نقل کر کے اس طرح بیان کی ہے ۔ (۴)

جب خالد بن ولید سر زمین بطاح میں داخل ہوا تو اس نے اپنے افراد کو مختلف گروہوں میں تقسیم کیا اور ہر گروہ کو ایک شخص کی قیادت میں مختلف ماموریتوں پر روانہ کیا تاکہ تمیم کے مختلف قبیلوں کے اندر داخل ہو کر گھوم پھر یں اور انہیں ہتھیار ڈالنے کی دعوت دیں ۔ اگر کسی نے نا فرمانی کر کے ان کا مثبت جواب نہ دیا تو اسے قیدی بنا کر خالد بن ولید کے پاس لے آئیں تاکہ وہ ان کے بارے میں خود فیصلہ کرے ۔

خالد کے گشتی سواروں نے اس ماموریت کو انجام دینے کے دوران مالک بن نویرہ ، اور اس کے خاندان کے چند افراد کو پکڑ کر قیدی بنالیا ۔ لیکن خالد کے ماموروں کے درمیان اس مسئلہ میں اختلاف ہوا کہ کیا مالک اور اس کے ساتھیوں نے اذان کے ساتھ نماز پڑھی یا اذان کے بغیر ۔ اسی وجہ سے خالد بن ولید نے اسے جیل میں ڈالنے کا حکم دیا ۔

اتفاق سے اس رات کو کڑاکے کی سردی تھی اور تیز آندھی بھی چل رہی تھی ۔ نا قابل برداشت ٹھنڈک تھی اور یہ سردی رات بھر لمحہ بہ لمحہ شدیدتر ہوتی جاتی تھی ۔

خالد بن ولید نے اسیروں کی بہبودی اور مشکلات کو دور کرنے کے لئے حکم دیا کہ اس کا منادی

فوجیوں میں اعلان کرے :

”ادفئوا اسراکم“ اپنے اسیروں کو گرم حالت میں رکھو !

سیف کہتا ہے کہ کنانہ کے لوگوں کے ہاں یہ جملہ ”دثروا الرجل فادفئو“ یعنی مرد کو ڈھانپو اور اسے گرم گرم رکھو ”سر تن سے جدا کرنے کا معنی دینا ہے! اس لئے خالد بن ولید کے جنگجو سپہ سالار کا حکم سننے کے بعد فوری طور پر اسے عملی جامہ پہنا نے کی فکر میں لگ گئے، کیونکہ وہ اس اعلان سے یہ تصور کر رہے تھے کہ خالد بن ولید نے اسیروں کو قتل کرنے کا حکم جاری کیا ہے! لہذا ”ضرار بن

ازور" نے اٹھ کر مالک بن نویرہ کا سر تن سے جدا کر دیا اور دوسرے لوگوں نے بھی مالک کے دیگر ساتھوں کو قتل کر ڈالا۔

خالد بن ولید نے جب اسیروں کی فریاد و زاری کی آوازیں سنیں، اپنے خیمے سے نکل کر دوڑتے ہوئے وہاں پہنچا لیکن اس وقت دیر بوچکی تھی اور مالک اور اس کے ساتھی خاک و خون میں تڑپ رہے تھے، یہ منظر دیکھ کر خالد بن ولید نے کہا:

جب خدائے تعالیٰ ارادہ کرتا ہے کہ کوئی کام انجام پائے تو وہ کام انجام پاتا ہے۔

سیف روایت کے آخر میں کہتا ہے:

خالد کے سپاہیوں نے مقتولوں کے سروں کو منجملہ مالک نویرہ کے سر کو ایک دیگ میں ڈال کر اس کے نیچے آگ لگادی!!

لیکن، پیغمبری کا دعویٰ کرنے والی "سجاح" کی باقی داستان تاریخ طبری میں سیف سے نقل کر کے اس طرح درج کی گئے ہے:

پیغمبری کا دعویٰ کرنے والی "سجاح" اپنے مریدوں کے ہمراہ یمامہ کی طرف روانہ ہوئی اور اس کی خبر پورے علاقے میں جنگل کی آگ کی طرح پھیل گئی۔ جب یہ خبر پیغمبری کا دعویٰ کرنے والے دوسرے شخص "مسيلمہ" کو پہنچی تو وہ بہت ڈر گیا اور حفظ مانقدم کے طور پر متوقع حوادث کے بارے میں تدبیر کی فکر میں لگ گیا۔ اس کے بعد اس نے "سجاح" کو کچھ تحفے بھیجے اور اس سے امان کی درخواست کی تا کہ اس کی ملاقات کے لئے آئے۔ "سجاح" نے مسيلمہ کو امان دی اور ملاقات کی اجازت بھی۔

مسيلمہ قبیلہ بنی حنیفہ کے اپنے چالیس مریدوں کے ہمراہ "سجاح" کی خدمت میں حاضر ہوا۔ سیف کہتا ہے کہ "سجاح" عیسائی تھی۔ پھر داستان کو جاری رکھتے ہوئے کہتا ہے:

پیغمبری کا دعویٰ کرنے والی ان دو شخصیتوں نے آپس میں گفتگو کی اور گفتگو کے دوران مسيلمہ نے "سجاح" سے کہا:

دنیا کی نصف دولت ہماری ہے، اگر قریش انصاف پسند ہوتے تو باقی نصف ان کی تھی۔ اب جب کہ قریش نے انصاف کی راہ اختیار نہیں کی ہے تو خدائے تعالیٰ نے وہ حصہ قریش سے چھین کر تمہیں عنایت کیا ہے!!

"سجاح" کو مسيلمہ کی تقسیم پسند آئی اور اسے قبول کیا اور اس کے ساتھ اس شرط پر جنگ نہ کرنے کا معاہدہ کیا کہ مسيلمہ ہر سال یمامہ کی پیداوار کا نصف خراج کے طور پر "سجاح" کو دے۔ اس کے علاوہ طے پایا کہ اگلے سال کے خراج کا نصف بھی پیشگی کے طور پر اسی سال ادا کیا جائے۔

اس قسم کے سخت اور مشکل شرط کو قبول کرنے پر مسيلمہ مجبور ہوا اور طے پایا کہ سجاح اگلے سال کا نصف خراج ساتھ لے کر لوٹے اور اپنی طرف سے ایک نمائندہ کو یمامہ میں رکھے تا کہ وہ اگلے سال خراج کا دوسرا حصہ وصول کرے۔

"سجاح" نے ایسا ہی کیا اور مسيلمہ سے خراج کا نصف حصہ وصول کر کے اپنی طرف سے وہاں پر ایک نمائندہ مقرر کر کے بین النہرین کی طرف روانہ ہوئی۔

ابن اثیر نے ---بھی جہاں پر تمیم اور "سجاح" کی بات کرتا ہے ---یہی مطالب طبری سے نقل کئے ہیں۔ اس موضوع پر ابن اثیر کی گفتگو کا آغاز یوں ہوتا ہے: (۵)



قبائل تمیم میں، ان ہی قبائل میں سے رسول (ص) خدا کے جن کا رندوں کو آنحضرت (ص) کی طرف سے ما موریت دی گئی تھی وہ حسب ذیل تھے:

”زبر فان بن بدر، سہل بن منجاب، قیس بن عاصم، صفوان بن صفوان، سبیر بن عمرو، وکیع بن مالک اور مالک بن نویرہ“

جب پیغمبر خدا (ص) کی رحلت کی خبر اس علاقے میں پہنچی تو ”صفوان بن صفوان“ نے قبیلہ بنی عمر سے وصول کئے گئے صدقات پر مشتمل رقومات (تا آخر روایت سیف)

مالک بن نویرہ کی داستان کو ابن اثیر نے بھی سیف سے روایت کر کے طبری کی کتاب سے نقل کر کے اپنی تاریخ میں درج کیا ہے۔

ابن کثیر نے بھی ”سجاح“ اور قبائل تمیم اور مالک نویرہ کی داستان کو سیف کی اسی روایت کے مطابق طبری سے نقل کر کے درج کیا ہے۔ (۶)

ابن خلدون بھی ”وکیع بن مالک“ کے بارے میں گفتگو کرتے وقت تاریخ طبری سے سیف کی اسی روایت کو نقل کرتا ہے۔

یاقوت حموی نے بھی لفظ ”بطاح“ کی تشریح میں بلاواسطہ سیف کی روایت ، خاص کر اس کی تیسری روایت سے استفادہ کیا ہے اور اس کے شاید کے طور پر وکیع کا شعر بھی پیش کیا ہے۔

سیف کی ان ہی مذکورہ روایات سے استفادہ کر کے ابن اثیر ، ذہبی ، ابن فتحون اور ابن حجر نے سیف کے چھ جعلی اصحاب -- جن کے نام اوپر بیان ہوئے -- کے حالات زندگی اپنی کتابوں میں درج کئے ہیں۔ ان جعلی صحابیوں میں سے ہر ایک کے بارے میں مذکورہ علماء کی باتوں کو ہم ذیل میں درج کرتے ہیں:

۱۲۔ سعیر بن خفاف

ابن حجر نے اپنی کتاب ”الاصابہ“ میں اسے ”سعیر بن خفاف تمیمی“ بتایا ہے ، جب کہ تاریخ میں طبری میں سیف کی تاکید کی بناء پر ”سعیر بن خفاف تمیمی“ ذکر ہوا ہے ۔ ابن حجر نے سیف کے اس جعلی صحابی کے بارے میں اس طرح لکھا ہے:

سیف بن عمر نے اپنی کتاب ”فتوح“ میں لکھا ہے ”سعیر بن خفاف“ ، قبائل تمیم کے ایک قبیلہ میں رسول خدا (ص) کا کارندہ تھا ۔ ابوبکر نے بھی اسے اپنے عہدے پر برقرار رکھا ۔ (۷) (ز)

یہ امر پہلے ہی واضح ہو چکا ہے کہ ابن حجر کی تحریروں میں حرف ”ز“ اس بات کی علامت ہے کہ یہ مطلب اصحاب کی سوانح لکھنے والے دوسرے مؤلفین کے مطالب کے علاوہ اور اس کا اپنا اضافہ کیا ہوا مطلب ہے۔

۱۴۔ عوف بن علاء جشمی

ابن حجر نے اس کا نام ”عوف بن خالد جشمی“ ذکر کیا ہے، لیکن تاریخ طبری میں سیف کی روایت کے مطابق اس کا نام ”عوف بن علاء بن خالد جشمی“ لکھا ہے۔

ابن حجر نے اپنی کتاب ”الاصابہ“ میں اس کی سوانح اس طرح بیان کی ہے:

سیف نے اپنی کتاب ”فتوح“ میں لکھا ہے کہ عوف اُن کارندوں میں سے ہے، جنہیں رسول خدا (ص) کی وفات کے بعد اس عہدے پر فائز کیا گیا ہے اور وہ رسول خدا (ص) کا صحابی تھا ۔ ابن فتحون نے

بھی عوف کا نام ان صحابیوں کے عنوان میں ذکر کیا ہے جو صحابیوں کی سوانح لکھنے والوں کے درج کرنے سے رہ گئے ہیں۔ (۸)

ہم نے عوف کے بارے میں سیف بن عمر اور دوسروں سے مذکورہ روایت کے علاوہ کوئی خبروایت اور نہ پائی اور نہ ہی اس جعلی صحابی کی جنگوں میں شرکت اور شجاعتوں کے بارے میں کوئی مطلب نہیں پایا، جب کہ سیف اپنے قبیلہ مضر، خاص کر تمیم کے افسانوی دلاوروں کے بارے میں اکثر و بیشتر شجاعتیں اور بہادریاں دکھلاتا ہے۔

۱۵۔ اوس بن جذیمہ

ابن حجر نے اپنی کتاب "الاصابہ" میں اسے "اوس بن جذیمہ" بجیمی کے نام سے یاد کیا ہے جب کہ تاریخ طبری میں سیف کی روایت کے مطابق "اوس بن خزیمہ بجیمی" ذکر ہوا ہے اور بجیمی بنی عمرو کا ایک قبیلہ ہے۔ اسی طرح یہ نام بصرہ میں موجود بجیمیان کے ایک محلہ سے بھی مطابقت رکھتا ہے۔ (۹)۔

ابن حجر نے اپنی کتاب "الاصابہ" میں اوس کی سوانح کے بارے میں یوں ذکر کیا ہے:

سیف اور طبری دونوں نے بیان کیا ہے کہ اوس نے رسول خدا (ص) کا دیدار کیا ہے اور قبیلہ بنی تمیم کے افراد کے مرتد ہوتے وقت بدستور اسلام پر ثابت قدم رہا ہے۔ "سجاج" پیغمبری کا دعویٰ کرنے کے وقت اوس نے اپنے خاندان کے ایک گروہ کے ساتھ "سجاج" کے سپاہیوں پر چڑھائی کی اس طرح سیف کے اس خیالی سورما اور جعلی صحابی کے نام سے سیف کے خاندان، بنی عمرو تمیمی کے افتخارات میں اضافہ ہوتا ہے۔

۱۶۔ سہل بن منجاب

ابن اثیر نے اپنی کتاب "اسد الغابہ" میں لکھا ہے:

جب تمیم کے مختلف قبائل نے اسلام قبول کیا تو رسول خدا (ص) نے ان قبیلوں میں ان کے ہی چند افراد کو اپنے کارندوں کی حیثیت سے ذمہ داری سونپی۔ قبیلہ کے صدقات کو جمع کرنے کی مأموریت "سہل بن منجاب" کو دی۔ جیسا کہ طبری نے ذکر کیا ہے کہ قیس بن عاصم، سہل بن منجاب، مالک نویرہ، زبرقان بدر اور صفوان و غیرہ قبائل تمیم میں آنحضرت (ص) کے کارندے تھے۔

ابن حجر نے اپنی کتاب "الاصابہ" میں لکھا ہے:

طبری نے اپنی تاریخ میں لکھا ہے کہ "سہل بن منجاب" ان کارندوں میں سے تھا جنہیں رسول خدا (ص) نے قبائل بنی تمیم میں صدقات جمع کرنے پر مأمور فرمایا تھا۔ آنحضرت (ص) کی حیات تک سہل اس عہدے پر باقی تھا۔

ذہبی نے اپنی کتاب "تجرید" میں لکھا ہے:

کہا جاتا ہے کہ رسول خدا (ص) نے "سہل کو صدقات جمع کرنے کے لئے مأمور فرمایا تھا۔ (۱۰)

اس مطلب پر ایک تحقیقی نظر:

ہم، ابن اثیر کی کتاب "اسد الغابہ" پر ایک بار پھر نظر ڈالتے ہیں۔ وہ لکھتا ہے:

تمیم کے مختلف قبائل کے اسلام قبول کرنے کے بعد پیغمبر اسلام (ص) نے ان ہی قبائل میں سے ان کے لئے چند کارندوں کو معین فرما کر مختلف قبائل میں ان کو مأموریت دی۔ جیسے "قیس بن عاصم"، "سہل" اور "مالک"

پیغمبر خدا (ص) کی طرف سے تمیمیوں کو مأموریت دینے کی حدیث طبری کے متعدد نسخوں

میں حسب ذیل صورت میں من و عن درج ہوئی ہے:

تمیمیوں کے بارے میں رسول خدا (ص) نے اپنی زندگی میں اپنے چند کارندوں کو معین فرمایا

تھا، جن میں سے زبرقان بن بدر کو قبیلہ رباب، عوف اور بناء کے لئے مأمور فرمایا تھا۔ جیسا کہ "سری"

نے ”شعیب“ سے اس نے ”سیف سے اس نے صعب بن عطیہ سے ، اس نے اپنے باپ اور سہم بن منجاب سے روایت کی ہے کہ ”قیس بن عاصم“ قبیلہ ”مقاعس اور بطون پر ما مور تھا۔ طبری کے بیان سے یوں لگتا ہے کہ ”صعب بن عطیہ“ نے دو آدمیوں سے نقل قول کیا ہے کہ جن میں ایک اس کا باپ عطیہ اور دوسرا سہم بن منجاب ہے۔ لہذا منجاب اس حدیث میں خود راوی ہے نہ صحابی!

گویا ان دو معروف دانشو رو ، ابن اثیر و ابن حجر نے طبری کی بات سے یہ نتیجہ نکالا ہے کہ صعب نے صرف اپنے باپ سے روایت کی ہے کہ مقاعس اور بطون کے قبائل پر ”قیس بن عاصم“ اور سہم بن منجاب“ نامی دو شخص تمیمیوں کے صدقات جمع کرنے پر ما مور کئے گئے تھے۔ یہ بھی ممکن ہے کہ ان دو دانشوروں کو باتھوں میں طبری کے جو نسخے تھے ، ان میں ”سہم بن منجاب“ کا نام ”سہل بن منجاب“ لکھا گیا ہو اس بناء پر ان دو دانشو روں نے اسی نام کو صحیح قرار دیکر ”سہل بن منجاب“ کو رسول خدا (ص) کے صحابی کے طور پر درج کر کے تشریح کی ہے۔ ۱۷۔ وکیع بن مالک

سیف نے اسے ”وکیع بن مالک تمیمی“ خیال کیا ہے اور اس کے نسب کو ”حنظلہ بن مالک“ تک پہنچا یا ہے جو قبائل تمیم کا ایک قبیلہ ہے۔ (۱۱) ذہبی نے اپنی کتاب ”تجرید“ میں وکیع کا تعارف اس طرح کیا ہے: سیف بن عمر تمیمی لکھتا ہے کہ وکیع بن مالک اور مالک نوبرہ ایک ساتھ قبیلہ بنی حنظلہ میں رسول خدا (ص) کے کارندے تھے۔ ابن حجر بھی اپنی کتاب ”الاصابہ“ میں لکھتا ہے:

سیف نے نقل کیا ہے کہ رسول خدا (ص) نے ”وکیع بن مالک“ کو ”مالک نوبرہ“ کے ہمراہ بنی حنظلہ اور بنی یربوع کے صدقات جمع کرنے پر ما مور فرمایا ، اور رسول خدا (ص) کی حیات تک آنحضرت (ص) کی طرف سے اس عہدے پر باقی تھے۔ تاریخ طبری میں ملتایے کہ وکیع نے سجاج کے ساتھ معاہدہ کیا تھا ، لیکن جب سجاج اپنے خاندان سمیت نابود ہوئی تو وکیع اپنی ما موریت کے علاقے میں صدقات کے طور پر جمع کی گئی رقومات کو اپنے ساتھ لے کر خالد بن ولید کے پاس گیا اور عذر خواہی کے ساتھ اپنا قرض چکا دیا اور معافی مانگ کر احسن طریقے پر پھر سے اسلام کی طرف پلٹ آیا۔ سیف نے مزید کہا ہے کہ رسول خدا (ص) نے ”وکیع دارمی“ کو ”صلصل“ کے ہمراہ عمرو کی مدد کے لئے بھیجا تا کہ وہ مرتدوں پر حملہ کریں۔

ابن حجر کی تحریر سے واضح ہوتا ہے کہ یہ دانشور ”وکیع دارمی“ کی خبر کو دومناہ ، یعنی سیف کی کتاب سے اور طبری کی تاریخ سے نقل کرتا ہے اور قبائل تمیم میں رسول خدا (ص) کے کارندوں کے موضوع ، تمیمیوں کے مرتد ہونے کی خبر اور عمرو و عاص کی مدد کے لئے رسول خدا (ص) کی طرف سے صلصل کے ہمراہ وکیع کی ما موریت کا ذکر کرتا ہے۔ انشاء اللہ اپنی جگہ پر اس کو تفصیل سے بیان کریں گے۔

اس طرح ابن حجر نے ، اپنی کتاب ”الاصابہ“ میں ”وکیع“ کا کوئی شعر نقل نہیں کیا ہے جب کہ طبری و حموی نے اپنی کتابوں میں وکیع کے اشعار کی طرف بھی اشارہ کیا ہے۔ اسی طرح اس تمیمی دارمی یعنی ”وکیع بن مالک“ کا اصحاب رسول خدا (ص) کی فہرست میں قرار پانا، اس کے اشعار اور رسول اللہ (ص) کی طرف سے کارندہ کی حیثیت سے اس کی مخصوص ما موریت خاندان تمیم کے افتخارات میں درج ہوئے ہیں۔

۱۸۔ حصین بن نيار حنظلی

سیف نے ”حصین بن نيار حنظلی“ کو بنی حنظلہ سے تصور کیا ہے۔  
ابن حجر نے اپنی کتاب ”الاصابہ“ میں حصین کے بارے میں یوں لکھا ہے:  
سیف بن عمر ، اور اسی طرح طبری نے اپنی تاریخ میں لکھا ہے کہ حصین بن نيار رسول خدا  
(ص) کے کارندوں میں شمار ہوتا تھا۔ ابن فتحون (۱) نے بھی حصین کے حالات کے بارے میں سوانح  
نویسوں سے یہی سمجھا ہے۔

ابن حجر کہتا ہے کہ : سیف اور طبری نے کہا ہے۔  
معلوم ہوتا ہے کہ اس دانشور نے حصین بن نيار کے بارے میں ان مطالب کو ان دو منابع  
سے نقل کیا ہے۔

ابن حجر نے حصین کی زندگی کے حالات لکھتے ہوئے صرف اسی پر اکتفاء کی ہے کہ وہ رسول  
خدا (ص) کا کارندہ تھا۔ اس کے علاوہ جو دوسری داستانیں طبری نے سیف سے نقل کر کے اس کے بارے

۱۔ ابوبکر، محمد بن خلف بن سلیمان بن فتحون اندلسی، ملقب بہ ”ابن فتحون“ پانچویں اور چھٹی صدی  
ہجری کا ایک دانشور ہے۔ اس کی تالیفات میں سے دو بڑی جلدوں پر مشتمل کتاب ”التذییل“ ہے۔ اس  
کتاب میں اس نے ”عبد البر“ کی کتاب ”استیعاب“ کی تشریح و تفسیر لکھی ہے۔ ابن فتحون نے ۵۱۹ھ  
میں اندلس کے شہر مرسیہ میں وفات پائی۔

میں ۱۴ ھ کے حوادث کے ضمن ذکر کی ہیں۔ قادیسیہ کی جنگ میں شرکت اور براول دستے کی کمانڈ  
و غیرہ --- کو بیان نہیں کیا ہے۔

اس کے علاوہ ابن حجر نے حموی کی ”معجم البلدان“ میں لفظ ”دلوٹ“ کے سلسلے میں بیان  
کی گئی خبر کے بارے میں یوں لکھا ہے :

سیف بن عمر نے ”عبد القیس“ نامی ایک مرد ملقب بہ ”صحار“ سے نقل کر کے کہا ہے کہ میں  
نے شہر ابواز کے اطراف میں ”برمزان“ سے جنگ میں شرکت کرنے والے شخص ”برم بن حیاں“ سے  
ملاقات کی۔ جنگ کا علاقہ ”دلوٹ“ اور دجیل کے درمیان تھا۔ (یہاں تک کہتا ہے):

اس منطقہ کو دوسری جگہ پر ”دلث“ پڑھا جاتا تھا۔ اور حصین بن نيار حنظلی نے اس سلسلے  
میں یہ اشعار کہے ہیں:

کیا اسے خبر ملی کہ ”مناذر“ کے باشندوں نے ہمارے دل میں لگی  
آگ کو بجھادیا؟

دلوٹ سے آگے ہماری فوج کے ایک گروہ کو دیکھ کر ان کی آنکھیں چکا چوند ہ ہوگئیں۔

اس مطلب کو عبد المؤمن نے حموی سے نقل کر کے اپنی کتاب ”مراصد الاطلاع“ میں درج کیا  
ہے۔

ابن حجر نے بھی لفظ ”مناذر“ کے بارے میں حموی کی بات پر توجہ نہیں کی ہے جب کہ وہ اپنی  
معجم میں لکھتا ہے :

اہل علم کا عقیدہ ہے کہ ۱۸ھ میں عتبہ نے اپنی سپاہ کے سلمی و حرملہ نام کے دو سرداروں  
کو ما موریت دی۔ (یہاں تک لکھتا ہے):

سر انجام مناذر و تیری کو فتح کیا گیا۔ اس فتح کی داستان طولانی ہے۔

حصین بن نيار نے اس سلسلے میں یہ اشعار کہے ہیں:

کیا وہ آگاہ ہوا کہ مناظر کے باشندوں نے ہمارے دل میں لگی آگ کو  
بجھادیا ؟

انہوں نے ”دلوٹ“ کے مقام سے آگے ہماری دھج کی ایک بٹیلین کو دیکھا اور ان کی آنکھیں چکا چوندھ رہ  
گئیں ۔

ہم نے ان کو نخلستانوں اور دریا ئے دجیل کے درمیان موت کے گھاٹ اتار دیا اور انہیں نابود کر کے رکھ دیا ۔  
جب تک ہمارے گھوڑوں کے سموں نے انہیں خاک میں ملا کر دفن نہیں کیا ، وہ وہیں پڑے رہے ۔

طبری نے یہ آخری داستان نقل کر کے اس کو مفصل طور پر تشریح و تفسیر کے ساتھ درج کیا ہے ۔

لیکن اپنی عادت کے مطابق اس سے مربوط رجز خوانیوں اور اشعار کو حذف کیا ہے ۔ (۱۲)

اس طرح ان علماء نے سیف کی احادیث پر اعتماد کر کے اس کے خیالات کی مخلوق ، یعنی  
خاندان تمیم کے ان چھ افراد کو رسول خدا (ص) کے حقیقی اصحاب اور کارندوں کی فہرست میں قرار دے  
کر رجال اور پیغمبر خدا (ص) کے صحابیوں سے مربوط اپنی کتابوں میں درج کیا ہے ۔

اب ہم سیف کی احادیث میں ان سے مربوط مطالب کو ذکر کرنے کے بعد سب سے پہلے سیف  
کی احادیث کے اسناد کی تحقیق کرتے ہیں اور اس کے بعد اس کے افسانوں کا تاریخ کے مسلم حقائق  
کے ساتھ موازنہ کرتے ہیں :

اسناد کی تحقیق

سیف کی پہلی حدیث میں خاندان تمیم میں رسول خدا (ص) کے گماشتوں کے بارے میں بحث  
ہوئی ہے ۔ اس کے علاوہ مذکورہ قبائل میں افراد کے مرتد ہونے ، مالک نویرہ کی داستان اور پیغمبری کا  
دعوٰی کرنے والی خاتون ” سجاح ” کی داستان پر بحث ہوئی ہے ۔

دوسری حدیث میں بحرین میں ارتداد اور سیف کے جعلی صحابی وکیع بن مالک کے بارے میں  
بحث ہوئی ہے

تیسری حدیث میں بطاح ، وکیع اور مالک نویرہ کی داستان کے ایک حصہ کا موضوع زیر بحث قرار  
پایا ہے

سیف نے مذکورہ تین احادیث کو صعّب بن عطیہ بن بلال اور اس کے باپ سے نقل کیا ہے اس  
میں باپ بیٹے ایک دوسرے کے راوی ہیں ، ہم نے گزشتہ مباحث میں بیان کیا ، چوں کہ ان کو سیف کے  
علاوہ کہیں اور نہیں پایا جا سکتا ہے ، لہذا ان کو ہم نے سیف کی مخلوق کی حیثیت سے جعلی راوی  
کے طور پر پہچان لیا ہے ۔

چوتھی حدیث ، جو مالک نویرہ کی بقیہ داستان پر مشتمل ہے ، کی سند کے طور پر سیف نے  
خزیمہ بن شجرہ عقیانی کا ذکر کیا ہے ۔ علمائے رجال اور نسب شناسوں نے اس کی سوانح کو سیف  
کی احادیث سے نقل کیا ہے !! دوسرا عثمان بن سوید ہے جس کے نام کو ہم نے سیف کے علاوہ کہیں  
اور نہ پایا ۔

لیکن جہاں پر سیف حصین بن نیار کی بات کرتا ہے اس کی سند کے طور پر چند مجہول الہویہ  
افراد کا ذکر کرتا ہے ! یہ ہے سیف کی احادیث کے اسناد کی حالت ہے !!

تاریخی حقائق

سیف کے افسانوں کا موازنہ کرنے کے لئے ہم ان منابع کی طرف رجوع کرتے ہیں جنہوں نے  
سیف کی روایت کو نقل نہیں کیا ہے ۔ اس سلسلے میں ہم دیکھتے ہیں کہ ابن بشام اور طبری نے ابن

اسحاق سے نقل کر کے پیغمبر اسلام (ص) کے گماشتوں کے موضوع کے بارے میں اس طرح بیان کیا ہے:  
- (۱۳)

رسول خدا (ص) نے اپنے گورنر ون اور عاملوں کو اسلامی ممالک کے قلمرو میں حسب ذیل ترتیب سے معین فرمایا :

۱. مہاجرین ابی امیہ کو صنعاء ، بھیجا اور وہ اسود کی طرف سے اس کے خلاف بغاوت تک وہاں پر اسی عہدے پر فائز تھا ۔

۲. زیاد بن لیبد - جس نے بنی بیاضہ کے ساتھ برادری کا معاہدہ کیا تھا - کو حضرموت بھیجا اور وہاں کے صدقات جمع کرنے کی ذمہ داری بھی اسے سونپی ۔

۳. عدی بن حاتم کو قبائل طے وبنی اسد کے لئے اپنا کارندہ مقرر فرمایا اور اس علاقے کے صدقات جمع کرنے کی ذمہ داری بھی اسے سونپی ۔

۴. مالک بن نویرہ کو بنی حنظلہ کے صدقات جمع کرنے کی ذمہ داری دی ۔

۵. زبیر قان بن بدر کو بنی اسد کے ایک علاقہ کی ذمہ داری دی ۔

۶. قیس بن عاصم کو بنی اسد کے ایک دوسرے علاقہ کا کارندہ مقرر فرمایا اور اس علاقہ کے صدقات جمع کرنے کی ذمہ داری بھی اسے سونپی ۔

۷. علاء بن حضری کو بحرین کی حکومت سونپی ۔

۸. حضرت علی ابن ابی طالب علیہ السلام کو صدقات جمع کرنے کے علاوہ نجران کے عیسائیوں سے جزیہ وصول کر کے آنحضرت (ص) کی خدمت میں پہنچانے پر مامور فرمایا ۔ چوں کہ اس سال ---- ۱۰ھ میں --- جب ذیقعدہ کا مہینہ آیا تو رسول خدا (ص) نے فریضہ حج انجام دینے کے لئے عزیمت فرمائی

اس کے بعد طبری اور ابن بشام نے حضرت علی علیہ السلام کی نجران سے واپسی ، ان کا رسول خدا (ص) سے ملحق ہو کر فریضہ حج کے لئے جانا ، پیغمبر خدا (ص) کے مکہ سے مدینہ کی طرف واپسی اور اواخر صفر میں آنحضرت (ص) کی رحلت کے واقعات کو سلسلہ وار لکھا ہے ۔  
اس حدیث کے مطابق تمیم کے مختلف قبائل میں رسول خدا (ص) کے حسب ذیل تین گماشتے مقرر ہوئے تھے ۔

مالک نویرہ

قیس بن عاصم اور

زبیر قان بن بدر

اور سیف نے ان میں اپنی طرف سے مزید آٹھ افراد کا اضافہ کر کے ان کی تعداد گیارہ افراد تک بڑھا دی ہے !

تمیم کے مختلف قبائل کے مرتد ہونے کے موضوع کو ہم نے کسی ایسے معتبر مورخ کے ہاں نہیں پایا جس نے سیف سے روایت نقل نہ کی ہو صرف مالک نویرہ کی داستان اور خالد بن ولید کے ہاتھوں اس کی دلخراش موت کے بارے میں پایا ، جسے طبری ، ابوالفرج اصفہانی اور وثیمہ وغیرہ جیسے معروف دانشوروں نے تفصیل کے ساتھ اپنی کتابوں میں درج کیا ہے ۔ ہم نے اس داستان کو طبری کی تاریخ سے حاصل کیا ہے ۔

مالک نویرہ کی داستان

طبری عبد الرحمن بن ابی بکر سے نقل کر کے مالک کی موت کے بارے میں یوں بیان کرتا ہے :  
(۱۴)

جب خالد سر زمین بطاح میں پہنچا تو اس نے ضرارین ازور کو ایک گروہ کی قیادت سونپ کر ---  
جس میں ابو قتادہ اور حارث بن ربیع بھی موجود تھے --- اس علاقہ کے ایک حصے کے باغیوں اور  
مرتدوں کی شناسائی کے ئے مامور کیا ۔

ابو قتادہ خود اس ماموریت میں شریک تھا ۔ چوں کہ اس نے خالد کے پاس مالک کے مسلمان  
ہونے کی شہادت دی تھی ، اور خالد نے اس کی شہادت قبول نہیں کی تھی ، اس لئے اس نے قسم  
کھائی کہ زندگی بھر خالد کے پرچم تلے کسی بھی جنگ میں شرکت نہیں کرے گا ۔ ابو قتادہ نے مالک  
کی داستان کی یوں تعریف کی ہے :

ہم رات کے وقت قبیلہ مالک کے پاس پہنچے اور انہیں زیر نظر قرار دیا ۔ لیکن جب انہوں نے ہمیں  
اس حالت میں اپنے نزدیک دیکھا تو ڈر گئے اور اسلحہ ہاتھ میں لے لیا ہم نے یہ دیکھ کر ان سے مخاطب  
ہو کر کہا:

ہم سب مسلمان ہیں !

انہوں نے کہا

ہم بھی مسلمان ہیں :

ہم نے کہا:

پس تم لوگوں نے کیوں اسلحہ ہاتھ میں لے لیا ہے ؟!

انہوں نے جواب دیا :

تم کیوں مسلح ہو؟

ہم نے کہا:

ہم اسلام کے سپاہی ہیں ۔ اگر تم لوگ سچ کہتے ہو تو اپنا اسلحہ زمین پر رکھ دو !

انہوں نے ہماری تجویز قبول کرتے ہوئے اسلحہ کو زمین پر رکھ دیا اس کے بعد ہم نماز کے لئے  
اٹھے اور وہ بھی نماز کے لئے اٹھے اور

گویا خالد اور مالک کے درمیاں بوٹی گفتگو خالد کے لئے مالک کو قتل کرنے کی سند بن گئی  
تھی، کیوں کہ جب مالک نویرہ کو پکڑ کے خالد کے سامنے حاضر کیا گیا تو اس نے اپنی گفتگو کے ضمن  
میں خالد سے کہا:

میں یہ گمان نہیں کرتا کہ تمہارے پیشوا -- پیغمبر خدا (ص) -- نے ایسی ویسی کوئی بات کہی ہو

!!

خالد نے جواب میں کہا:

کیا تم اسے اپنا پیشوا نہیں جانتا ؟ اس کے بعد حکم دیا کہ اس کا اور اس کے ساتھیوں کا سر  
تن جدا کر دیں !! پھر حکم دیا کہ تن سے جدا کئے گئے سروں کو دیگ میں ڈال کر جلتی آگ پر رکھ دیں ۔

خالد پر عمر کا غضب ناک ہونا

جب مالک نویرہ کے قتل کی خبر سے عمر ابن خطاب (رض) آگاہ ہوا تو اس نے اس موضوع پر ابو  
بکر (رض) سے بات کرتے ہوئے اس سے کہا:

اس دشمن خدا - خالد ولید - نے ایک بے گناہ مسلمان کا قتل کیا ہے اور ایک وحشی کی طرح  
اس کی بیوی کی عصمت دری کی ہے ۔

جب خالد مدینہ لوٹا سیدھے مسجد النبی (ص) میں چلا گیا۔ اس وقت اس کے تن پر ایک ایسی قبا تھی جس پر لوہے کے اسلحہ کی علامت کے طور پر زنگ کے دھبے لگے ہوئے تھے، سر پر جنگجوؤں کی طرح ایسا عمامہ باندھا تھا جس کی تہوں میں چند تیر رکھے گئے تھے۔ جوں ہی عمر نے خالد کو دیکھا، غضبناک حالت میں اپنی جگہ سے اٹھ کر زور سے اس کے عمامہ سے تیروں کو کھینچے کر نکالا اور انہیں غصے میں توڑ ڈالا اور بلند آواز سے اس سے مخاطب ہو کر کہا:

مکاری اور ربا کاری سے ایک مسلمان کو قتل کر کے ایک حیوان کے مانند اس کی بیوی کی عصمت لوٹتے ہو؟! خدا کی قسم اس جرم میں تجھے سنگار کروں گا!!

ہم نے اس مطلب کو طبری سے نقل کیا ہے۔

ابن خلکان نے بھی اپنی کتاب ”وفیات الاعیان“ میں مالک نویرہ کے بارے میں لکھا ہے: (۱۵)

جب مالک نویرہ کو پکڑ کر اپنے چند ساتھیوں کے ہمراہ خالد کے پاس لایا گیا تو خالد کی سپاہ کے دو افراد ابو قتاد انصاری اور عبد اللہ بن عمر نے خالد کے پاس مالک کے مسلمان ہونے کی شہادت دی اور اس کی شفاعت کی لیکن خالد نے ان کی ایک نہ مانی بلکہ ان دو صحابیوں کی باتیں بھی اسے پسند نہ آئیں۔

مالک نویرہ نے جب حالت کو اس طرح بگڑتے اور خطر ناک ہوتے دیکھا اور احساس کیا کہ اس کی جان خطرے میں ہے تو خالد سے مخاطب ہو کر کہا:

اے خالد! ہمیں ابو بکر (رض) کی خدمت میں بھیج دو کہ وہ ذاتی طور پر ہمارے بارے میں فیصلہ کریں، کیوں کہ تم نے ایسے افراد کے بارے میں ایسا اقدام کیا ہے جن کا گناہ ہم سے سنگین تر تھا۔

خالد نے جواب میں کہا:

خدا مجھے موت دے، اگر تجھے قتل نہ کروں!!

اسی وقت مالک کو خالد کے اشارہ پر ضرار کے پاس لے گئے تاکہ وہ اس کا سر تن سے جدا کر دے۔ اس حالت میں مالک کی نظر اپنی بیوی ام تمیم پر پڑی، جو اپنے زمانے کی خوبصورت ترین عورت تھی۔ مالک نے خالد کی طرف رخ کر کے کہا: اس عورت نے مجھے مروا دیا؟! خالد نے جواب میں کہا:

خدا نے تجھے اسلام سے منہ موڑ کر مرتد ہونے کے جرم میں مارا ہے۔

مالک نے کہا:

میں مسلمان ہوں۔

خالد نے بلند آواز میں کہا:

ضرار! کیوں دیر کر رہا ہے؟ اس کا سر تن سے جدا کر دے!!

ابن خلکان مالک کی داستان کو جاری رکھتے ہوئے مزید لکھتا ہے:

ابوزہرہ سعدی نے مالک کے سوگ میں چند درد ناک اشعار کے ضمن یوں کہا ہے: (الف)

جن سواروں نے اپنے گھوڑوں کی ٹاپوں سے ہماری سر زمین کو نیست و نابود کر کے رکھ دیا، ان سے کہہ دو کہ مالک کی شہادت کے بعد مصیبت کی شام ہمارے لئے ختم ہونے والی نہیں ہے۔

خالد نے بڑی بے شرمی سے مالک کی بیوی کی عصمت لوٹ لی، کیوں کہ وہ بہت پہلے سے اسے لچائی نگاہوں سے دیکھ رہا تھا۔

خالد نے عقل کی زمام نفسانی خواہشات کے حوالے کی تھی اور اس میں اتنی مردانگی نہیں تھی کہ اپنے دل کو اس سے کھینچ کر اپنے آپ کو کنٹرول کر سکتا۔



مالک کے قتل ہونے کے بعد خالد اپنی دیرینہ آرزو کو پاسکا۔ لیکن مالک نے اس دن اپنی بیوی کی وجہ سے جان دی اور اس کا سب کچھ لٹ گیا۔

الف.)

الاقل لحي اوطأً وبالسنابك

تطاول هذا الليل من بعد مالک  
قضی خالد بغياً علیہ لعرسہ

و كان له فيها هوى قبل ذالك  
فأَمْضى هواه خالد غير عاطف

عنان الهوى عنها ولا متمالك  
و اصبح ذا اهل، و اصبح مالک

الى غير شىء هالكاً فى هو الك  
فمن لليتامى والارامل بعده

و من للرجال المعدمين الصعالك  
اصيبت تميم غثها و سمينها

بفارسها المرجو سحب الحوالک

مالک کے بعد اب اس کے یتیموں ، بیوہ ، بوڑھوں اور بے چاروں کا سہارا اور امید کون بن سکتا ہے؟! قبائل تمیم کے لوگوں نے مالک جیسے شہسوار کو جو ہر بلا کو ان سے دور کرتا تھا ہاتھ سے دینے کے بعد اپنی قیمتی اور معمولی سبھی چیزوں کو کھو دیا۔

دو نر و مادہ پیغمبروں کی حقیقت

طبری نے پیغمبری کا دعویٰ کرنے والے دو شخص "سجاح" اور "مسيلمہ" کے بارے میں اس طرح

لکھا ہے: (۱۶)

(سیف کے علاوہ) دوسروں نے لکھا ہے کہ "سجاح" اس علاقے میں پہنچی جو پیغمبری کا دعویٰ کرنے والے "مسيلمہ" کے تسلط میں تھا۔ مسيلمہ نے ڈر کے مارے قلعہ کے اندر پناہ لے کر قلعہ کے دروازے اندر سے محکم طور پر بند کر دئے۔

"سجاح" جب قلعہ کے سامنے آ پہنچی تو قلعہ کی چھت پر بیٹھے مسيلمہ سے یوں مخاطب

ہوئی:

قلعہ سے نیچے اتر آؤ!

(گویا "مسيلمہ"، "سجاح" کی باتوں اور اس کی حرکات و سکنات سے سمجھ گیا تھا کہ اس

سلف نازک پر غلبہ پایا جاسکتا ہے۔ اس لئے) جواب میں بولا:

تم پہلے حکم دو کہ تیرے مرید اور حامی تم سے دور ہو جائیں !  
” سجاج“ نے اس تجویز سے موافقت کی اور حکم دیا کہ اس کے مرید اپنے خیموں میں چلے جائیں ۔

مسیلیم بھی قلعہ سے باہر آیا اور اپنے مریدوں کو حکم دیتے ہوئے کہا:  
ہمارے لئے ایک الگ خیمہ نصب کرو اور اس کے اندر عود و عنبر جلا کر معطر کرو تاکہ اس معطر فضا اور حالات سے متاثر ہو کر ” سجاج“ کی نفسانی اور جنسی خواہشات بھڑک اٹھیں ۔  
مسیلیم کے حکم کو عملی جامہ پہنایا گیا ۔ جب ” سجاج “ نے اس خیمہ کے اندر قدم رکھا تا آخر !

یہاں پر طبری نے پیغمبری کا دعویٰ کرنے والے ان دو نر و مادہ کے درمیان انجام پائی فتگو کو سجعی سے نقل کر کے درج کیا ہے ، درحقیقت پیغمبری کا دعویٰ کرنے والے ان دو شخصیتوں کے درمیان گفتگو مسیلیم کی توقع کے عین مطابق انجام پائی اور یہ گفتگو ایک ایسے حساس مرحلے میں داخل ہوئی کہ سر انجام یہ دونوں بیجان اور جذبات کے عالم میں انتہائی نازک مرحلے میں داخل ہوئے اور ایک دوسرے کے ساتھ عقد کر لیا ۔

طبری ان دونوں کی داستان کو اس طرح خاتمہ بخشتا ہے :  
سجاج نے مذکورہ خیمہ میں مسیلیم کے ساتھ تین دن رات گزارے ۔ اس کے بعد جب خیمہ سے نکل کر اپنے مریدوں کے درمیان پہنچی تو اس کے مریدوں نے اس سے سوال کیا :  
اچھا بتاؤ ! مسیلیم سے ملاقات کر کے تمہیں کیا ملا ؟  
سجاج نے جواب میں کہا:

وہ حق پر تھا ! میں بھی اس پر ایمان لائی ۔ حتیٰ اسے اپنا شوہر بنایا ۔  
اس سے پوچھا گیا:

اچھا بتاؤ ! کیا اس نے کسی چیز کو تیرے لئے مہر قرار دیا ؟  
( یہ سوال سن کر جیسے سجاج خواب سے بیدار ہو گئی ہو اور تعجب سے کہتی ہے ) کہا :  
نہیں!

انہوں نے اس سے کہا:  
تم نے یہ اچھا کام نہیں کیا ہے ، لوٹ کر اس کے پاس جاؤ ! تم جیسی خاتون کے لئے مناسب نہیں ہے کہ مہر لئے بغیر شوہر سے جدا ہو جائے !!  
سجاج دوبارہ خیمہ کی طرف گئی اور مسیلیم --جو ابھی خیمہ میں ہی تھا -- سے جاملی ۔  
مسیلیم اس خیال میں تھا کہ اس کا حریف چلا گیا ہے لیکن جب اس نے اسے واپس لوٹتے دیکھا تو فکر مند ہوا اور اس سے پوچھا :

تم تو چلی گئی تھی ! ماجرا کیا ہے ؟  
سجاج نے کہا:

میرا مہر، میرے مہر کا کیا ہوگا ؟! تمہیں مہر کے عنوان سے مجھے کچھ دینا چاہئے مسیلیم نے سجاج کی مانگ کو سن کر اطمینان کا سانس لیا اور سجاج کے مؤذن سے کہا :  
اپنے دوستوں میں جا کر اعلان کرو کہ مسیلیم بن حبیب نے شام اور صبح کی دو نمازیں ، جنہیں محمد (ص) نے تم لوگوں پر واجب قرار دیا تھا ، کو سجاج کے مہر کے طور پر تمہیں بخش دیا ہے اور اب انہیں انجام دینے کی تکلیف تم لوگوں سے اٹھا دی جاتی ہے !!

اب ہم دیکھتے ہیں کہ مناظر اور تیری کی فتح کے بارے میں سیف کی باتوں کے علاوہ دوسروں نے کیا کہا ہے ؟

ابن حزم اپنی کتاب "جوامع السیر" میں لکھتا ہے :  
ابو موسیٰ اشعری نے عمر (رض) کی خلافت کے دوران صوبہ خوزستان کے بعض علاقوں پر زبردستی اور بعض دیگر علاقوں پر صلح، معاہدوں اور محبت سے قبضہ جما یا تھا۔ (۱۷)  
ذہبی کتاب "تاریخ الاسلام" میں لکھتا ہے :  
۱۷ھ میں عمر (رض) نے ایک فرمان کے تحت بصرہ کی حکومت ابو موسیٰ اشعری کو سونپی اسے حکم دیا کہ ابواز پر لشکر کشی کر کے اس صوبہ پر قبضہ کر لے۔ (۱۸)  
بلاذری نے اپنی کتاب "فتوح البلدان" میں لکھا ہے :

ابو موسیٰ اشعری نے سوق ابواز اور نہر تیری پر قہر و غلبہ سے قبضہ کر لیا ( یہاں تک لکھتا ہے: ) ربیع بن زیاد حارثی کو مناظر میں نمائندہ کی حیثیت سے مقرر کیا اور خود تستر ( شوشتر) کی طرف لشکر کشی کی اور اسے اسی سال موسم بہار میں فتح کیا (۱۹)  
مناظر اور تیری کے بارے میں فتح کی داستان یہی تھی جو ہم نے بیان کی لیکن دلوت نام کی کسی جگہ کا نام ہمیں کسی کتاب میں نہیں ملا کہ اس کے بارے میں سیف کی باتوں کا موازنہ کریں کیوں کہ یہ جگہ سیف بن عمر کی خیالی پیداوار کے علاوہ کچھ نہیں ہے۔  
گزشتہ بحث کا خلاصہ اور موازنہ کا نتیجہ

سیف نے رسول خدا (ص) کے گماشتوں میں چھ افراد کا اضافہ کیا ہے۔ اسی کی برکت سے رسول خدا (ص) کے صحابیوں کی زندگی کے حالات لکھنے والے علماء نے بھی سیف کے ان چھ جعلی اصحاب اور رسول خدا (ص) کے گماشتوں کو پیغمبر خدا (ص) کے حقیقی اصحاب کی فہرست میں قرار دے کر سیف سے نقل کر کے ان کی زندگی کے حالات لکھے ہیں جب کہ ہم دیکھتے ہیں کہ جن علماء نے سیف کی باتوں پر اعتماد نہیں کیا ہے ان کی کتابوں میں پیغمبر خدا (ص) کے اس قسم کے کارندوں اور گماشتوں کا کہیں نام تک نہیں ملتا۔

اس کے علاوہ ہم نے دیکھا کہ سیف بن عمر نے اپنی احادیث، ایسے راویوں سے نقل کی ہیں کہ حقیقت میں ان کا کہیں وجود نہیں ہے اور ہم انہیں سیف کے جعلی راوی محسوب کرتے ہیں۔  
ہم نے یہ بھی دیکھا کہ سیف تنہا فرد ہے جو قادسیہ کی جنگ سے پہلے ایک ہر اول دستے کے کمانڈر کی حیثیت سے حصین نامی ایک صحابی کا نام لیتا ہے۔ اور حموی جیسا دانشور اور جغرافیہ کی کتاب "معجم البلدان" کا مؤلف اس فرضی حصین کی فتح مناظر کے بعد سیف کے دو جعلی صحابیوں اور سورما حرمہ اور سلمی کے ذریعہ اسے فتح کرنے کے سلسلے میں لکھی گئی دلاوریوں کو اپنی کتاب میں درج کرتا ہے، جب کہ حقیقت میں مناظر کو "ربیع حارثی قحطانی" اور دیگر لوگوں نے فتح کیا ہے۔ چونکہ حموی نے "دلوت" کا نام بھی اسی حصین کے اشعار میں دیکھا ہے اس لئے اسے بھی ایک حقیقی جگہ کے طور پر اپنی کتاب میں درج کیا ہے!

سیف نے اپنے قبیلہ مضر و تمیم کی حمایت و طرفداری میں تعصبات پر مبنی اپنے اندرونی جذبات اور احساسات کو جواب دینے اور اپنے دشمنوں، جیسے قبیلہ یمانی قحطانی کی طعنہ زنی کرنے کے

لئے مناظر اور تیری کی حدیث کو گھڑ لیا ہے اور ابو موسیٰ اشعری یمانہ قحطانی کو خلیفہ عمر (رض) کی طرف سے دئے گئے عہدے و منصب سے محروم کر کے اس عہدے پر ایک عدنانی و مضری جعلی فرد "عتبہ بن غزوان" کو فائز کیا ہے۔

سیف بن عمر اپنے قبیلہ تمیم کے خیالی اور جعلی پہلوانوں حرملمہ اور سلمیٰ کو یمانہ قحطانی "ربیع حارثی" کی جگہ پر بٹھا تا ہے اور اپنے جعلی و خیالی صحابی و شاعر حصین بن نیار حنظلی سے ان کی مداح اور تعریفیں کراتا ہے تا کہ اپنے خاندان تمیم کے افتخارات کی شہرت کودنیا میں چار چاند لگائے !!

مگر، ہمیں یہ معلوم نہ ہوسکا کہ سیف کے ان تاریخی واقعات کے سال کو بدل کر ۱۷ھ کو ۱۸ ھ لکھنے کا کو نسی چیز سبب بنی ہے؟ جبکہ تمام مورخین نے لکھا ہے کہ "عتبہ بن غزوان" -- جسے سیف بن عمر نے ابو موسیٰ اشعری کی جگہ پر بٹھادیا ہے -- ۱۸ ھ سے پہلے فوت ہوچکا تھا اور زندہ نہیں تھا تو کہاں سے خلیفہ عمر سے اپنے لئے حکومت اور سپہ سالاری کا فرمان حاصل کرتا!! مگر یہ کہ ہم یہ بات قبول کریں کہ ایک کہ زندیقی نے --- جس کا سیف پر الزام تھا -- اپنے خاص مقاصد کے پیش نظر تاریخ اسلام کی روئداد کی تاریخوں میں تصرف کر کے ایک امت کی تاریخ کو مشکوک بنا کر اسے بے اعتبار اور نا قابل اعتماد بنانے کی کوشش کی ہے !!

ہم نے دیکھا کہ سیف ، پیغمبری کا دعویٰ کرنے والے دو افراد - سجاج و مسیلمہ - کے بارے میں کہتا ہے کہ جب سجاج تمیمی نے مسیلمہ سے جنگ نہ کرنے کے معاہدہ پر دستخط کئے تو پہلے مسیلمہ سے یہ طے پایا کہ یمانہ کی پیداوار کا نصف ہر سال سجاج کو ادا کرے گا۔ دوسرے اگلے سال کے خراج کا نصف بھی اسی سال ادا کرے گا اور اس طرح مسیلمہ اس قسم کے سنگین شرائط کو قبول کرنے پر مجبور ہوتا ہے۔ سجاج نے قرار کے مطابق جو کچھ وصول کرنا تھا کرلیا اور باقی خراج کو وصول کرنے کے لئے نمائندہ مقرر کر کے مسیلمہ سے مرخص ہوتی ہے!!

سیف اس قسم کا افسانہ گھڑ کر صرف اس فکر میں ہے کہ قبیلہ تمیم کو فخر و مہاباات بخشے ، اس لئے لکھتا ہے کہ سجاج نے اس فوج کشی کے نتیجہ میں یمانہ کی پیداوار کا نصف حصہ حاصل کیا ! جب کہ دوسروں نے لکھا ہے کہ پیغمبر ی کا دعویٰ کرنے والی اس خاتون کو، اس فوج کشی کے نتیجہ میں جو کچھ میسر ہوا، وہ مسیلمہ جیسا شوہر تھا نہ یمانہ کی پیداوار - اور جو کچھ اس کے مریدوں نے پایا وہ صبح اور مغرب کی نمازوں کا ساقط ہونا تھا ، اس کے علاوہ کچھ نہیں تھا۔

ہاں، قبیلہ تمیم کے بعض افراد کے مرتد ہونے کے بارے میں یہ بات قابل ذکر ہے کہ اس کے باوجود کہ بنیادی طور پر کفر و ارتداد ایک شرم آور امر ہے۔ لیکن سیف وہ شخص نہیں ہے جسے اسلام کی فکر ہو اور اپنے خاندان کے دامن سے ارتداد کے بد نما داغ کو پاک کرنے کی کوشش کرے، بلکہ وہ صرف اس فکر میں ہے کہ ہر ممکن طریقے سے اپنے قبیلہ تمیم کے لئے افتخارات میں اضافہ کرے۔ اسی لئے قبیلہ تمیم کے مرتد اور مسلمان افراد کو آپس میں لڑانا ہے اور کسی بھی اجنبی کو قبیلہ تمیم کے اندرونی معاملات میں دخل دینے کی اجازت نہیں دیتا، اسی لئے سیف کی حدیث میں ملتا ہے کہ صرف تمیمی مسلمان ہی اس قبیلہ کے مرتدوں کی تنبیہ کرتے ہیں ، کسی اور کو اس امر کی اجازت نہیں دی جاتی ہے !!

لیکن، مالک نویرہ کی داستان، اگر چہ مالک ایک تمیمی فرد ہے اور قاعدے کے مطابق قبیلہ کے تعصبات کے پیش نظر سیف کی ہمدردیاں اس سے مربوط ہونی چاہئے ، لیکن خالد بن ولید جیسے خاندان مضر کے سپہ سالار، شمشیر باز اور تجربہ کار جنگجو کے مقابلے میں مالک کی حیثیت انتہائی پست و

حقیر ہے۔ یہاں پر سیف ضعیف کو طاقتور پر قربان کرنے کے فاعدے کے تحت مالک کو مرتد اور سجاج کے شریک کار اور ساتھی کی حیثیت سے پیش کرتا ہے، اور ایک افسانہ کے ذریعہ یہ ثابت کرتا ہے کہ خالد بن ولید کے ایک حکم کے سلسلے میں سرزمین بطاح میں کنانہ کے لوگوں میں غلط فہمی پیدا ہونے کی وجہ سے مالک نویرہ کو قتل کیا جاتا ہے۔ اس طرح سیف یہ کوشش کرتا ہے کہ خالد مضر کی دامن کو مالک کے ناحق خون سے پاک و میرا ثابت کرے۔ جب کہ حقیقت اس کے برعکس ہے اور دوسرے مورخین نے اس سلسلے میں لکھا ہے:

مالک نویرہ اپنے اسلام اور ایمان کے سلسلے میں دفاع کرنے کے لئے خالد سے گفتگو کرتا ہے، لیکن جب اپنے قتل کئے جانے پر خالد کی ہٹ دھرمی کا احساس کرتا ہے تو اپنی عقل و فراست سے سمجھ لیتا ہے کہ یہ اس کی بیوی کی خوبصورتی اور دلفریب حسن و جمال ہے جس کی وجہ سے خالد اسے قتل کرنے پر تلا ہوا ہے تا کہ اپنی دیرینہ آرزو اور تمنا کو پہنچ سکے۔

اسی طرح کہا گیا ہے کہ مالک کے مسلمان ہونے اور نماز گزار ہونے کے سلسلے میں ابو قتادہ اور عبد اللہ بن عمر کی گواہی بھی نہ فقط کارگر اور موثر ثابت نہیں ہوئی بلکہ خالد کو ان کی باتیں برگز پسند نہ آئیں اور یہی امر خالد کے لئے مالک کے قتل میں تعجیل کرنے کا سبب بنا۔ بالآخر خالد کے اشارہ پر ضرار نے مالک کے سر تن سے جدا کیا۔ اس کے بعد خالد نے اس کے دیگر ساتھیوں کو قتل کرانے کے بعد حکم دیا کہ ان کے سروں کو دیگ میں رکھ کر اس کے نیچے (چولہے کی مانند) آگ لگا دیں۔

لکھا گیا ہے کہ عمر نے جب مالک کے قتل کئے جانے کی خبر سنی تو غضبناک ہوئے اور اس سلسلے میں ابوبکر سے گفتگو کی۔ جب عمر خالد کو جنگی اسلحہ کا کثرت سے استفادہ کرنے کی وجہ سے اس کے لباس پر زنگ کے دھبے لگے خاص حالت میں دیکھتے ہے تو غصہ میں آکر اپنی جگہ سے اٹھ کر اس کے عمامہ کو پھاڑ کر بلند آواز میں کہتے ہیں: مکاری اور ریا کاری سے ایک مسلمان کو قتل کر ڈالتے ہو پھر ایک حیوان کی طرح اس کی بیوی سے اپنا منہ کالا کرتے ہو!! خدا کی قسم میں تجھے سنگسار کروں گا!!

اس کے باوجود سیف بن عمر کو خاندانی اور زندگی تعصب، اسلام دشمنی پر مجبور کرتا ہے۔ اسی لئے وہ مالک کے بارے میں پھوڑپھوڑ سے جھوٹ کے پلندے گھڑ لیتا ہے تا کہ "فائد اعظم" اور "اسلام کے سپہ سالار"، خالد بن ولید مضر کی دامن کو مالک کے ناحق خون سے پاک کر سکے!! اگر ہم اس کے باوجود بھی فرضاً یہ مان لیں کہ خالد کا یہ قصد و ارادہ نہ تھا کہ مالک کو قتل کرے بلکہ اتفاق سے یہ حادثہ پیش آیا ہے اور کنانہ کے لوگوں نے (جو اصلاً خالد کی سپاہ میں موجود نہ تھے) غلط فہمی سے اسیروں کو گرم کپڑے دینے کے بجائے تلوار سے ان کے سر تن سے جدا کر کے انہیں راحت کر دیا ہے اور اس میں خالد کا کوئی قصور نہ تھا پھر بھی یہ سوال پیدا ہوتا ہے کہ اس نے مقتولین کے سروں کو دیگ میں رکھ کر اس کے نیچے (چولہے کی مانند) کر آگ لگانے کا حکم کیوں دیا اور اس طرح ان کی بے احترامی کی؟!

سجاج کے افسانہ کا نتیجہ

سیف بن عمر، رسول خدا (ص) کے کارندوں، قبیلہ<sup>۴</sup> تمیم کے افراد کے ارتداد، خاندان تمیم سے پیغمبری کا دعویٰ کرنے والی "سجاج" اور مالک نویرہ و کے بارے میں داستانیں خلق کر کے اپنے خاندان یعنی قبیلہ تمیم کے لئے حسب ذیل فخر و مہمات حاصل کرتا ہے:

۱۔ خاندان تمیم کی خاتون "سجاج" پیغمبری کا دعویٰ کرتی ہے۔ قبیلہ بنی حنیفہ کے اپنے دوسرے شریک اور پیغمبری کے مدعی یعنی مسیلمہ سے ے مامہ کی پیداوار کا نصف حصہ بعنوان خراج

حاصل کرتی ہے تا کہ اسے آزاد چھوڑ دے۔ یہ قبیلہ تمیم کے لئے بذات خود ایک عظیم افتخار ہے کہ اس قبیلہ کے پیغمبری کا دعویٰ کرنے والے مکار اور دھوکہ باز دوسرے چھوٹے پیغمبروں سے برتری رکھتے ہیں اور ان سے باج حاصل کرتے ہیں!!

قبیلہ تمیم کے افراد کے مرتد ہونے کے موضوع کے بارے میں افسانہ میں ایسا دکھانا ہے کہ اس قبیلہ کے مسلمانوں نے اس قبیلہ کے مرتد ہوئے افراد کی گوشمالی کرنے کے لئے اٹھ کر ان کی سخت تنبیہ کی ہے اور اس طرح تمیمیوں کے اندرونی مسائل میں کسی اجنبی کو دخل دینے کی اجازت نہیں دی ہے اور یہ خود قبیلہ تمیم کے لئے ایک افتخار ہے کہ اپنے قبیلہ کے ارتداد کے مسئلہ کو خود حل کریں اور کسی اجنبی کو اس میں دخل دینے کی اجازت نہ دیں۔

۲۔ رسول خدا (ص) کی رحلت کے بعد جزیرہ میں ارتداد کی خبر کو جعل کر کے اس کی اشاعت کرتا ہے تا کہ اسلام کے دشمنوں کے لئے ایک سند مہیا ہو جائے جس کے بناء پر وہ آسانی کے ساتھ یہ کہہ سکیں کہ اسلام تلوار سے پھیلا ہے اور خوف و وحشت کے سائے میں پائیدار ہوا ہے نہ کسی اور کی وجہ سے!؟

۳۔ رسول خدا (ص) کے لئے قبیلہ تمیم سے کارندے اور گماشتے خلق کرتا ہے تا کہ وہ پیغمبر اسلام (ص) کے دیگر حقیقی صحابیوں کی فہرست میں قرار پائیں اور ان کے نام طبقات اور رجال کے موضوع پر لکھی گئی دانشوروں کی کتابوں میں درج ہو جائیں!!

۴۔ علاقہ ابواز میں ایک جگہ کو خلق کرتا ہے تا کہ وہ جغرافیہ کی کتابوں میں درج کی جائے۔  
۵۔ چند اشعار لکھ کر انہیں اپنے جعلی اور خیالی دلاوروں کی زبان پر جاری کرتا ہے تا کہ عربی ادبیات کے خزانوں کی زینت بن جائیں۔

۶۔ تاریخ اسلام کے اہم واقعات کے سالوں میں تغیر ایجاد کرتا ہے۔ ہماری نظر میں اس سلسلے میں خاص طور پر اس کا اصل محرک سیف کا زندگی ہونا ہے کہ جس کا اس پر الزام ہے!  
سیف نے جو حدیث ”صعب بن عطیہ“ سے روایت کی ہے اس پر علماء نے بہر صورت اعتماد کیا ہے اور اس کے چھ جعلی اصحاب کو پیغمبر خدا (ص) کے حقیقی اصحاب کی فہرست میں قرار دیا ہے۔ پھر انہیں اپنی کتابوں میں درج کر کے سیف کی حدیث سے ان کی زندگی کے حالات پر روشنی ڈالی ہے۔

اس کے علاوہ ان علماء نے ”صفوان بن صفوان“ کو سیف کی احادیث سے صحابی جان کر علیحدہ طور پر اس کی سوانح عمری لکھی ہے۔ چونکہ ہم نے ”صفوان“ کے بارے میں سیف کے خیالات کی مخلوق ہونے پر یقین نہیں کیا ہے اس لئے اس پر بحث نہیں کی۔  
اس افسانہ کو نقل کرنے والے علماء

ان تمام افسانوں کو سیف نے انفرادی طور پر خلق کیا ہے اور حسب ذیل دانشوروں نے ان افسانوں کی اشاعت کی ہے :

- ۱۔ طبری نے اپنی تاریخ کبیر میں سند کے ساتھ۔
- ۲۔ یاقوت حموی نے ”معجم البلدان“ میں سند کے ساتھ۔
- ۳۔ ابن اثیر نے اپنی تاریخ میں طبری سے نقل کر کے۔
- ۴۔ ابن کثیر نے اپنی تاریخ میں طبری سے نقل کر کے۔
- ۵۔ ابن خلدون نے اپنی تاریخ میں طبری سے نقل کر کے۔
- ۶۔ ابن فتحون نے اپنی کتاب ”التذیل“ میں اپنے پیش روں سے۔

۷. کتاب " اسد الغابہ " کے مؤلف نے طبری سے نقل کرکے۔  
 ۸. کتاب " تجرید " کے مؤلف نے طبری سے نقل کرکے۔  
 ۹. ابن حجر نے "الاصابہ" میں سیف بن عمر اور طبری سے نقل کرکے ۔  
 ۱۰. "مرائد الاطلاع" کے مؤلف نے یاقوت حموی سے نقل کرکے۔

انیسواں جعلی صحابی

زر بن عبد اللہ الفقیمی

دو مہاجر صحابی

زر بن عبد اللہ الفقیمی کا کتاب " اسد الغابہ " میں اس طرح تعارفی کیا گیا ہے:  
 طبری نے لکھا ہے کہ "زر" رسول خدا (ص) رسول خدا (ص) کا صحابی اور مہاجرین میں سے تھا۔ زر  
 خوزستان کی فتح میں مسلمان فوجیوں کے کمانڈروں میں سے ایک کمانڈر تھا۔ وہ اس لشکر کا کمانڈر  
 تھا جس نے جندی شاپور کو اپنے محاصرہ میں قرار دیا اور سر انجام جندی شاپور صلح و مذا کرہ کے نتیجہ  
 میں فتح ہوا ۔  
 اسی مطلب کو ذہبی نے خلاصہ کے طور پر "اسد الغابہ" سے نقل کرکے اپنی کتاب "تجرید" میں  
 درج کیا ہے ۔

زبیدی نے بھی لفظ "زر" کے بارے میں اپنی کتاب "تاج العروس" میں لکھا ہے :  
 طبری نے کہا ہے کہ "زر بن عبد اللہ الفقیمی" رسول خدا (ص) کا صحابی اور فوج کا کمانڈر تھا۔  
 چونکہ ان تمام کے تمام دانشوروں نے "زر بن عبد اللہ" کو طبری سے نقل کرکے اس کی تشریح  
 کی ہے ، اس لئے ہم بھی زر کی روایت کے بارے میں طبری کی طرف رجوع کرتے ہیں تا کہ یہ دیکھ لیں  
 کہ طبری نے اس خبر کو کہاں سے حاصل کیا ہے ۔  
 زر کا نام و نسب

طبری نے سیف سے نقل کرکے لکھا ہے :  
 زر بن عبد اللہ ، کلیب فقیمی کا نواسہ اور خاندان تمیم و عدنان سے تعلق رکھتا ہے ۔  
 طبری نے رامہر مزکی فتح کے بارے میں سیف سے نقل کرکے لکھا ہے : "اسود" و "زر" پیغمبر  
 (ص) کے ان اصحاب اور مہاجرین میں سے ہیں جنہوں نے آنحضرت (ص) کو درک کیا ہے ،  
 زر پیغمبر اکرم (ص) کے حضور پہنچا اور آپ کی خدمت میں عرض کی : خاندان " فقیم " کے افراد  
 دن بدن گھٹ رہے ہیں اور اس طرح یہ خاندان نابود ہو رہا ہے جب کہ تمیم کے دوسرے قبیلوں کی آبادی  
 بڑھ رہی ہے ۔ کیا کیا جائے کہ آپ (ص) خدا کے ہاں ہمارے لئے دعا فرمائیں !؟  
 رسول خدا (ص) نے دعا کے لئے ہاتھ بلند کئے اور فرمایا: خدا وند ا! خاندان " زر" کو کثرت دے  
 اور ان کی تعداد میں ا!!  
 یہی سبب بنا کہ خاندان زر کی نسل بڑھی اور ان کی آبادی میں اضافہ ہوا ۔ دوسروں نے بھی  
 سیف کی اسی روایت کو طبری سے استناد کرکے لکھا ہے :  
 زران افراد میں سے ہے جنہوں نے پیغمبر اسلام (ص) کے حضور میں شرف یاب ہو کر آپ سے  
 گفتگو کرنے کا فخر حاصل کیا ہے ۔ اس کے علاوہ وہ مہاجرین میں سے تھا ۔

طبری فتح " ابلہ " کے سلسلے میں ۱۲ھ کے حوادث کے ضمن میں لکھتا ہے :  
 خالد بن ولید نے مال غنیمت کے طور پر حاصل کئے گئے ہاتھی اور دیگر غنائم کے پانچویں حصے کو زر کے ذریعہ خلیفہ کی خدمت میں مدینہ بھیجا۔ ہاتھی کی مدینہ کی گلی کوچوں میں نمائش کی گئی تاکہ لوگ اس کا مشاہدہ کریں۔ عورتیں عظیم الجثہ ہاتھی کو دیکھ کر تعجب میں پڑ گئیں اور حیرت کے عالم میں ایک دوسرے سے کہتی تھیں: کیا یہ عظیم الجثہ حیوان خدا کی مخلوق ہے؟! کیونکہ وہ ہاتھی کو انسان کی مخلوق تصور کرتی تھیں۔ ابوبکر نے حکم دیا کہ ہاتھی کو "زر" کے ساتھ واپس بھیج دیا جائے۔

طبری اس داستان کے ضمن میں لکھتا ہے :

" ابلہ " کی فتح کے بارے میں سیف کی یہ داستان تاریخ نویسوں اور واقعہ نگاروں کے بیان کے برخلاف ہے۔ کیوں کہ صحیح اخبار و روایات سے معلوم ہوتا ہے کہ ابلہ عمر کے زمانے میں فتح ہوا ہے نہ خلافت ابوبکر کے زمانہ میں اور یہ فتح و کامرانی عتبہ بن غزوان کے ہاتھوں ۱۴ھ میں حاصل ہوئی ہے نہ ۱۲ھ میں۔ جب ہم اس زمانہ کی بحث پر پہنچے گی تو اس جگہ کی فتح کی کیفیت پر بحث کریں گے۔ ( طبری کی بات کا خاتمہ )

ایک مختصر موازنہ

۱۔ طبری وضاحت کرتا ہے کہ شہر " ابلہ " ۱۴ھ میں خلافت عمر کے زمانہ میں فتح ہوا ہے نہ کہ ۱۲ھ میں خلافت ابوبکر کے زمانہ میں !

۲۔ اس جنگ کی کمانڈ "عتبہ بن غزوان" کے ہاتھ میں تھی نہ کہ "خالد بن ولید" کے ہاتھ میں۔ اس فتح و پیروزی کی نوید "نافع" نے خلیفہ کو پہنچائی تھی نہ کہ "زر بن عبداللہ فقیمی" نے!

اس کے علاوہ جو کچھ طبری نے سیف بن عمر سے نقل کر کے ۱۴ھ کے حوادث کے ضمن میں بیان کیا ہے۔ جیسے "زر" کا موضوع اور جنگی غنائم کا پانچواں حصہ اور مذکورہ ہاتھی وغیرہ۔ سیف کے علاوہ دوسروں کی روایتوں میں کسی صورت میں نہیں ملتا۔ خاص کر مدینہ کی عورتوں نے اس زمانے میں قرآن مجید کے سورہ "فیل" کو کئی بار پڑھا تھا اور ہاتھی و ابرہہ کی لشکرکشی کی داستان اس زمانے میں زبان زد خاص و عام تھی، کیونکہ یہ حادثہ تاریخ کی ابتداء قرار پایا تھا۔ لہذا عظیم الجثہ ہاتھی کا وجود ان کے لئے تعجب کا سبب نہیں بن سکتا۔

سیف نے اس سلسلے میں جو کچھ لکھا اور اس کا دعویٰ کیا ہے وہ سب تاریخی حقائق کے برخلاف ہے۔ ہم نے گزشتہ بحث میں خاص کر "زیاد" کے افسانہ میں اس امر کی طرف اشارہ کیا ہے۔ جندی شاپور کی صلح کا افسانہ

طبری نے سے ف سے نقل کر کے ۱۷ھ کے حوادث کے ضمن میں "شوش" کی فتح کے بارے میں لکھا ہے :

"زر" نے اس سال نہاوند کا محاصرہ کیا اور

اس کے بعد ایک دوسری حدیث میں سیف سے نقل کر کے لکھتا ہے :

عمر نے ایک تحریری فرمان کے ذریعہ "زر" کو حکم دیا کہ "جندی شاپور" کی طرف لشکرکشی کرے۔ "زر" نے حکم کی تعمیل کرتے ہوئے جندی شاپور پر چڑھائی کی اور اسے اپنے محاصرہ میں لے لیا

ایک دوسری حدیث میں ذکر کیا ہے :



صحابی "ابوسبرہ" ( الف ) نے حکم دیا کہ " زر و مقترب " جندی شاپور پر لشکر کشی کریں اور خود بھی شوش کو فتح کرنے کے بعد اپنا لشکر لے کران کی طرف بڑھا اور اس وقت وہاں پہنچا جب زر نے جندی شاپور کو اپنے محاصرہ میں لے لیا تھا ۔

اسی حالت میں کہ جندی شاپور اسلام کے سپاہیوں کے محاصرہ میں تھا اور مسلمان وہاں کے لوگوں سے جنگ میں مصروف تھے ، انہوں نے ایک دن دیکھا کہ اچانک قلعہ کے دروازے کھل گئے

الف۔ ابو سبرہ بن ابی ریم عامری قرشی نے اسلام کی تمام ابتدائی جنگوں میں شرکت کی ہے " ابو سبرہ" نے پیغمبر اسلام (ص) کی رحلت کے بعد مکہ میں رہائش اختیار کی اور عثمان کی خلافت کے دوران وہیں پر وفات پائی ۔ " استیعاب /۴/۸۲ ، اسد الغابہ /۵/۲۰۷ اور اصابہ /۴/۸۴۔

اور لوگ خوشی خوشی اور کھلے دل سے عرب جنگجوؤں کا استقبال کرنے لگے اور بازار کے دروازے بھی ان کے لئے کھول دیئے ۔

مسلمانوں نے ان سے اس کا سبب پوچھا ، تو ایرانیوں نے جواب دیا :

تم لوگوں نے قلعہ کے اندر ایک ایسا تیرے پھینکا جس کے ساتھ امان نامہ تھا ہم نے آپ کے امان نامہ کو قبول کیا ۔

مسلمانوں نے کہا:

ہم نے ایسا کوئی امان نامہ تمہارے پاس نہیں بھیجا ہے !

اس کے بعد تحقیق کرنے لگے تو معلوم ہوا کہ مکلف نامی ایک غلام نے یہ کام کیا تھا ، وہ خود بھی جندی شاپور کا باشندہ تھا۔ اس کے بعد ایرانیوں سے کہا: یہ مرد ایک غلام تھا ، اس کے امان نامہ کی کوئی قدر و قیمت نہیں ہے ۔ ایرانیوں نے جواب میں کہا :

ہم تمہارے غلام اور آزاد کے درمیان کوئی فرق نہیں سمجھتے ہیں بلکہ ہم صرف اتنا جانتے ہیں کہ آپ لوگوں نے ہمیں امان دی ہم نے اسے قبول کیا اور ہم اس کی خلاف ورزی نہیں کر سکتے اب یہ آپ کا کام ہے ، اگر چاہیں تو خیانت کر سکتے ہیں؟!

ایرانیوں کے اس قطعی جواب کی وجہ سے مسلمان مجبور ہوئے اور وظیفہ واضح ہونے کے لئے اس سلسلے میں خلیفہ عمر کو خبر دی تاکہ وہ اس سلسلہ میں حکم فرمائیں ، اس دوران ایرانیوں کے خلاف کوئی کارروائی نہیں کی ۔ عمر نے مکلف کے امان نامہ کو قبول کیا اور اس طرح جندی شاپور کے لوگ مکلف کی پناہ میں آگیا اور مسلمانوں نے ان پر حملہ نہیں کیا !

جیسا کہ ہم نے بیان کیا ہے ، اس داستان کو طبری نے سیف بن عمر سے نقل کر کے جندی شاپور کی صلح کے بارے میں اپنی تاریخ کبیر میں درج کیا ہے ۔ اور ابن اثیر ، ابن کثیر اور ابن خلدون نے بھی اسے طبری سے نقل کر کے اپنی تاریخ کی کتابوں میں روایت کے منبع کا ذکر کئے بغیر درج کیا ہے ۔ جیسا کہ ہم نے اپنی کتاب عبد اللہ ابن سبا کے مقدمہ میں لکھا ہے کہ ان دانشوروں نے وہ روایات اور واقعات جو بہر صورت رسول خدا (ص) کے اصحاب سے مربوط ہیں ، بلا واسطہ اور براہ راست طبری سے نقل کئے ہیں اور انہوں نے اس مطلب کی اپنی کتابوں کی ابتدا میں وضاحت کی ہے ۔

حموی اپنی کتاب " معجم البلدان " میں جندی شاپور کے سلسلے میں لکھی گئی ایک تشریح کے ضمن میں اسی روایت کو لکھ کر اس کے آخر میں یوں رقم طراز ہے :

عاصم بن عمرو نے ( وہی سورما جس کے حالات اسی کتاب کی پہلی جلد میں لکھے گئے ) مکلف کے اسی موضوع کی طرف اشارہ کرتے ہوئے یہ اشعار کہے ہیں :

اپنی جان کی قسم! مکنف کی رشتہ داری صحیح تھی اس نے برگز اپنے شہریوں کے ساتھ قطع رحم نہیں کیا !!

اشعار کو اپنی جگہ پر ہم نے آخر تک درج کیا ہے۔ حموی اپنی بات کی انتہا پر کہتا ہے کہ اس مطلب کو سیف بن عمر نے کہا ہے۔

اسی داستان کو حمیری نے بھی اپنی کتاب ”الروض لمعطار“ میں درج کیا ہے۔

جندی شاپور کی داستان کے حقائق

جندی شاپور کی صلح کے بارے میں جو داستان سیف بن عمر نے گڑھی ہے اور دوسرے مؤلفین نے بھی اسے نقل کیا ہے، اس پر بحث ہوئی۔ اب ہم دیکھتے ہیں کہ اس سلسلے میں دوسروں نے کیا کہا ہے:

بلاذری کہتا ہے:

شوشتر کو فتح کرنے کے بعد ابو موسیٰ اشعری نے جندی شاپور کی طرف فوج کشی کی۔ چونکہ جندی شاپور کے باشندے مسلمانوں کے حملے کے بارے میں سخت پریشان اور مضطرب تھے۔ اس لئے انہوں نے قبل از وقت امان کی درخواست کی اور اپنی اطاعت کا اعلان کیا۔ ابو موسیٰ اشعری نے بھی جندی شاپور کے باشندوں سے معاہدہ کیا کہ جنگ کے بغیر تھیار ڈالنے کی صورت میں ان کی جان، مال اور آزادی اسلام کی پناہ میں محفوظ ہوں گے۔

یہ وہ روایت ہے جسے بلاذری نے جندی شاپور کی فتح کے بارے میں اپنی کتاب میں درج کیا ہے۔ خلیفہ بن خیاط (وفات ۲۴۰ھ) اور ذہبی (وفات ۷۴۸ھ) نے بھی خلاصہ کے طور پر اسے اپنی کتابوں میں درج کیا ہے۔

یاقوت حموی نے بھی دونوں روایتوں کو پوری تفصیل کے ساتھ اپنی کتاب ”معجم البلدان“ میں

درج کیا ہے۔

ان دو کی روایتوں کا مختصر موازنہ

مورخین نے لکھا ہے کہ جندی شاپور کی صلح کا سبب مسلمانوں کے حملہ سے ایرانیوں کا خوف وحشت تھا، نہ یہ مطلب جو سیف کہتا ہے کہ: یہ امان ایک ایرانی الاصل غلام مکنف کی وجہ سے ملا ہے، اور اس نام کو قبول یا رد کرنے کے سلسلے میں اختلاف پیدا ہونے پر خلیفہ عمر نے اس کی تائید کی ہے

اس کے علاوہ لکھا گیا ہے کہ جندی شاپور کی جنگ میں سپہ سالار اعظم ”ابو موسیٰ اشعری“ یمانی قحطانی تھا نہ جیسا کہ سبرہ قرشی عدنانی، جسے سیف بن عمر تمیمی نے معین کر کے زر اور اسود نامی دو جعلی اصحاب بھی اس کی مدد کے لئے خلق کئے ہیں:

سیف کہتا ہے:

زر بن کلیب اور مقترب کو خلیفہ عمر نے اپنے ایلچی کے طور پر بصرہ کے گورنر نعمان کے پاس

بھیجا اور ان کے ذریعہ نعمان کو یہ پیغام دیا:

میں نے تجھے ایرانیوں سے جنگ کرنے کے لئے انتخاب و مامور کیا ہے اس سلسلے میں اقدام

کرنا۔

لیکن بلاذری اس سلسلے میں لکھتا ہے:

خلیفہ عمر نے سائب بن اقرع ثقفی ( الف ) کے ہاتھ نعمان کے نام ایک خط بھیجا اور اسے ایرانیوں سے جنگ کرنے کی ماموریت دی ۔ اس کے علاوہ حکم دیا کہ جنگی غنائم کی ذمہ داری سائب بن اقرع کو سونپی جائے ۔

زر ، فوجی کمانڈر کی حیثیت سے

سیف نے نہاوند کی جنگ کی روایت کے ضمن میں لکھا ہے:

خلیفہ عمر نے ابواز و فارس میں معین کمانڈروں --سلمی ، حرملہ ، زر بن کلیب اور متقرب وغیرہ --کو لکھا کہ ایرانیوں کی طرف سے مسلمانوں پر حملہ کو روک لیں اور انہیں مسلمانوں اور امت اسلامیہ کی سر زمین پر نفوذ کرنے کی اجازت نہ دیں ، اور میرے دوسرے فرمان کے پہنچنے تک ایرانیوں کو نہاوند کی جنگ میں مدد پہنچانے میں رکاوٹ ڈالنے کے لئے فارس اور ابواز کی سرحدوں پر چوکس رہیں۔

خلیفہ کے فرمان کو اس وقت عملی جامہ پہنایا گیا جب مذکورہ چار صحابی اور پہلوان اصفہان اور فارس کی سرحدوں کے نزدیک پہنچ چکے تھے اور اس کے نتیجہ میں وہ نہاوند میں لڑنے والے ایرانی فوجیوں کو رسد اور امداد پہنچانے میں رکاوٹ بنے !!

الف )۔ سائب پیغمبر اسلام (ص) کی حیات طیبہ میں ایک چھوٹا بچہ تھا ، رسول خدا (ص) نے اپنا شفقت بھرا ہاتھ اس کے سر پر پھیر کر اس کے حق میں دعا کی تھی ۔ سائب نے عمر کا خط نعمان مقرر کو پہنچادیا اور خود نہاوند کی جنگ میں شرکت کی سائب عمر کی طرف سے اصفہان اور مدائن کا گونر بھی رہا ہے ۔ " اسد الغابہ / ۲/۲۴۹ "

فارس اور اصفہان کی سرحدوں پر سیف کے جعلی صحابیوں کے رد عمل کی داستان اس کے ذہن کی پیداوار ہے اور دوسرے مولفین نے اس سلسلے میں کچھ نہیں لکھا ہے جس کے ذریعہ ہم سیف کی داستان کا دوسروں کی روایت سے موازنہ کریں !

زر کی داستان کا خلاصہ

زر بن عبد اللہ بن کلیب فقیمی کے بارے میں سیف کے بیان کا خلاصہ حسب ذیل ہے :

یہ ایک صحابی و مہاجر ہے ، وہ رسول خدا (ص) کی خدمت میں پہنچا ہے ۔ اپنے خاندان میں افراد کی کمی کے سلسلے میں آنحضرت (ص) کے حضور میں شکایت کی ، آنحضرت (ص) نے اس کے حق میں دعا کی اور خدا نے تعالیٰ نے پیغمبر اسلام (ص) کی دعا قبول فرمائی جس کے نتیجہ میں اس کے خاندان کے افراد میں اضافہ ہوا !

۱۲ھ میں فتوح کی جنگوں میں زر کو بقول سیف خالد کی طرف سے " ابلہ " کی جنگ کی فتح کی نوید ، جنگی غنائم کا پانچواں حصہ اور ایک ہاتھی کو لے کر خلیفہ ابوبکر کی خدمت میں بھیجا جاتا ہے ۔ خلیفہ کے حکم سے مدینہ کی گلی کو چوں میں ہاتھی کی نمائش کرانے کے بعد زر کے ذریعہ اسے واپس کیا جاتا ہے

سیف کی روایت کے مطابق ۱۷ھ میں ہم زر کو نہاوند کا محاصرہ کرتے ہوئے دیکھتے ہیں کہ خلیفہ عمر اسے لکھتے ہیں کہ جندی شاپور پر لشکر کشی کرے اور اس وقت کا سپہ سالار ابو سبرہ اسے مقترب کے ہمراہ شہر جندی شاپور کا محاصرہ کرنے کی ماموریت دیتا ہے اور ابوموسیٰ بھی کچھ مدت کے بعد ان سے ملحق ہوتا ہے ، جب وہ جندی شاپور کے محاصرہ میں پھنسنے لوگوں سے بر سر پیکار تھے ، اچانک دیکھتے ہیں کہ قلعہ کے دروازے کھل گئے اور لوگ لشکر اسلام کے لئے بازار میں

اشیاء آمادہ کر کے مسلمانوں کے استقبال کے لئے آگے بڑھتے ہیں ! کیوں کہ لشکر اسلام سے جندی شاپور کا رہنے والا مکنف نامی ایک غلام نے خلیفہ کی اجازت کے بغیر اور دیگر لوگوں سے چوری چھپے ایک تیر کے ہمراہ قلعہ کے اندر امان نامہ پھینکا تھا اور سر انجام خلیفہ عمر مکنف کے امان نامہ کی تائید کرتے ہیں اور شہر اور شہر کے باشندے مسلمانوں کی امان میں قرار پاتے ہیں ۔

پھر سیف کی روایت کے مطابق ۲۱ھ میں خلیفہ عمر زر کو اپنا ایک پیغام دے کر اپنے ایلچی کے طور پر نعمان بن مقرن کے پاس بھیجتے ہیں اور نعمان کو نہاوند کی جنگ کے لئے مامور قرار دیتے ہیں ۔ اس ماموریت کے بعد خلیفہ کی طرف سے زر اور سپاہ اسلام کے تین دیگر کمانڈر ماموریت پاتے ہیں کہ نہاوند کی جنگ میں لڑنے والے ایرانیوں کے لئے فارس کے باشندوں کی طرف سے کمک اور رسد پہنچنے میں رکاوٹ ڈالیں ۔ وہ خلیفہ کے حکم کو عملی جامہ پہناتے ہوئے اصفہان اور فارس کی سرحدوں تک پیش قدمی کرتے ہیں اور اس طرح نہاوند کی جنگ میں لڑنے والے ایرانی فوجیوں کے لئے امدادی فوج پہنچنے میں رکاوٹ بنتے ہیں ۔

زر اور زرین

جو کچھ ہم نے یہاں تک بیان کیا ، یہ زر کے بارے میں سیف کی روایتیں تھیں جو تاریخ طبری میں درج ہوئی ہیں ۔

کتاب اسد الغابہ ، کے مؤلف ابن اثیر نے بھی ان تمام مطالب کو طبری سے نقل کر کے زر کی زندگی کے حالات کی تشریح کرتے ہوئے اس کی طرف اشارہ کیا ہے ۔ لیکن زرین نام کے ایک دوسرے صحابی کے حالات کے بارے میں لکھتا ہے :

زرین بن عبد اللہ فقیمی کے بارے میں ابن شابین نے کہا ہے کہ میری کتاب میں دو جگہوں پر اس صحابی یعنی زرین بن عبد اللہ کا نام اس طرح آیا ہے حرف " ز " حرف " ر " سے پہلے ہے ۔ اور سیف بن عمر نے " ورفاء بن عبد الرحمن حنظلی " سے روایت کر کے نقل کیا ہے کہ زرین عبد اللہ فقیمی نے روایت کی ہے کہ وہ -- زرین بن عبد اللہ -- قبیلہ تمیم کے چند افراد کے ہمراہ رسول خدا (ص) کی خدمت میں پہنچ کر اسلام لایا ہے اور رسول اسلام (ص) نے اس کے اور اس کی اولاد کے لئے دعا کی ۔

" ابو معشر " نے بھی یزید بن رومان ( الف ) سے روایت کی ہے

زرین بن عبد اللہ فقیمی آنحضرت (ص) کی خدمت ( تا آخر داستان )

اب حجر بھی زر کی تشریح میں لکھتا ہے:

طبری نے لکھا ہے کہ زر نے پیغمبر خدا (ص) کو درک کیا ہے اور اپنے قبیلہ کی طرف سے نمائندہ کے طور پر آنحضرت (ص) کی خدمت میں پہنچا ہے ۔ زر ان سپہ سالاروں میں سے تھا جنہوں نے نہاوند اور خوزستان کی فتوحات اور جندی شاپور کا محاصرہ کرنے کی کاروائیوں میں شرکت کی ہے ، ابن فتحون نے بھی زر کے بارے میں یہی مطالب درج کئے ہیں۔

ابن حجر مذکورہ بالا مطالب کے ضمن میں زرین کے بارے میں ابن شابین اور ابی معشر کی روایت کو بیان کرتے ہوئے زرین کے حالات کے بارے میں لکھتا ہے :

اس صحابی کی داستان زر کے حالات کے سلسلے میں بیان ہوئی ہے ۔

اس لحاظ سے زر اور زرین دو نام ہیں زر سے مربوط خبر صرف سیف کی روایتوں میں آئی ہے اور طبری نے اس سے یہ روایت نقل کی ہے ۔ اس کے بعد ابن اثیر اور ابن فتحون نے طبری سے نقل کر کے اسے اپنی کتابوں میں درج کیا ہے ۔

ذہبی نے بھی زر کی داستان ابن اثیر سے نقل کی ہے اور ابن حجر نے اس کو فتحون سے نقل کر کے بالترتیب اپنی کتابوں "التجرید اور اصابہ" میں درج کیا ہے۔

مناسب ہے کہ ہم یہاں پر یہ بھی بتا دیں کہ آثار و قرائن سے لگتا ہے کہ سیف نے زر کا نام خاندان فقیہ کے ایک شاعر سے عاریتاً لیا ہے جو زمانہ جاہلیت میں اشعار کہتا تھا۔ اس بات کی تائید

الف) یزید بن رومان اسدی خاندان زبیر کا ایک سردار دانشور اور کثیر الحدیث شخص تھا یزید رومان نے ۱۳۰ھ میں وفات پائی ہے۔ التہذیب ۱۱/۳۲۵، تقریب ۲/۳۶۴ ملاحظہ ہو۔ رومان کا بیٹا حدیث کے طبقہ پنجم کے ثقات میں سے ہے۔

آمدی (الف) کی کتاب "مختلف و مؤتلف" میں شعراء کے حالات پر لکھی گئی تشریح سے ہوتی ہے وہ اس سلسلے میں لکھتا ہے:

شعراء میں سے "زر بن عبد اللہ بن کلیب" ہے جو خاندان فقیہ میں سے تھا

آمدی کی یہ بات ابن ماکولا نے بھی اپنی کتاب "اکمال" میں درج کی ہے۔

بحث و تحقیق کا نتیجہ

معلوم ہوا کہ سیف بن عمر تنہا شخص ہے جو زر کے نسب، ہجرت، پیغمبر خدا (ص) کا صحابی ہونے اور اپنے قبیلہ کی طرف سے رسول خدا (ص) کی خدمت میں نمائندہ کی حیثیت سے حاضری دینے کے بارے میں روایت کرتا ہے۔

سیف فتح اہلہ کی داستان میں نافع کے کام کو زر سے نسبت دیتا ہے، خلیفہ وقت اور سپہ سالار کے ناموں میں رد و بدل کر کے اس پر ہاتھی کا افسانہ بھی اضافہ کرتا ہے۔

سیف نے جندی شاپور کی صلح کی داستان میں ابوموسیٰ اشعری یمانی قحطانی کی کارکردگی اور اقدامات کو ابو سیرہ قرشی عدنانی سے نسبت دی ہے خاص کر اس عزل و نصب میں۔۔۔۔۔ ابو موسیٰ اشعری کو گورنر کے عہدے سے عزل کر کے اس جگہ کی پر ابو سیرہ کو منصوب کرنے میں۔۔۔۔۔ سیف کا خاندانی تعصب بالکل واضح اور آشکار ہے۔

سیف، عمر کی خلافت کے زمانے میں ابو سیرہ عدنانی کو کوفہ کے گورنر کے عہدے پر منصوب کرتا ہے تاکہ اس کی سرزنش کرنے کی کوئی گنجائش باقی نہ رہے کیوں کہ کہا جاتا ہے کہ وہ مکہ سے مدینہ ہجرت کرنے کے بعد دوبارہ سے مکہ چلا گیا تھا اور پھر مرتے دم تک وہاں سے باہر نہیں نکلا، اسی طرح

الف) کتاب "مختلف و مؤتلف" کے مؤلف آمدی نے ۳۷۰ھ میں وفات پائی ہے۔ اسی ابو سیرہ کے بارے میں کہا جاتا ہے کہ جن دنوں وہ مکہ میں مقیم تھا، سیف کے دعوے کے مطابق انہی دنوں خلیفہ عمر کی طرف سے کوفہ میں ایک امین گورنر اور مجاہد و جاہل نثار افسر کی حیثیت سے اپنا فریضہ انجام دینے میں مصروف تھا۔

مکنف کا افسانہ اور اس کا امان نامہ بھی سیف کا جعل کیا ہوا اور اس کے تخیلات کا نتیجہ ہے۔ سیف نے فتح نہاوند کی داستان میں سائب ا قرع ثقفی کی جنگی کاروائیوں کو زر سے نسبت دی ہے۔ سیف تنہا شخص ہے جو زر نامی ایک صحابی کی قیادت میں فارس اور اصفہان کے اطراف میں مسلمانوں کی لشکر کشی اور اسی کے ہاتھوں نہاوند کے محاصرہ کا تذکرہ کرتا ہے!!

یہ بھی معلوم ہے کہ سیف نے ان تمام احادیث اور اپنی دوسری داستانوں کو واقعہ نگاروں کے طرز پر ایسے راویوں کی زبانی نقل کیا ہے جس کو اس نے خود خلق کیا ہے یا ان مجہول البہوہ افراد سے نقل کیا ہے ، جن کے بارے میں کچھ معلوم نہیں ۔

ہمیں یہ بھی معلوم ہوا کہ تاریخ میں زرین بن عبداللہ نامی ایک اور صحابی کا نام آیا ہے جو سیف کے زرین بن عبد اللہ نامی جعلی صحابی کے علاوہ ہے اور ہم نے دیکھا کہ ان دونوں کے بارے میں اسد الغابہ اور الاصابہ جیسی کتابوں میں ان کی زندگی کے حالات پر جدا گانہ روشنی ڈالی گئی ہے ۔

ہمیں یہ بھی پتا لگا کہ اسلام سے پہلے جاہلیت کے زمانے میں زید بن عبد اللہ فقیمی نام کا ایک شاعر تھا ، جو بہت مشہور تھا جس کی زندگی کے حالات پر آمدی کی کتاب میں روشنی ڈالی گئی ہے ۔ اور اس شخص کا کسی صورت میں سیف کے جعلی زر کے ساتھ کوئی تعلق و ربط نہیں ہے ۔ ایسا معلوم ہوتا ہے کہ سیف نے اس زمان جاہلیت کے شاعر سے اپنے اس جعلی صحابی کے لئے یہ نام عاریتاً لیا ہوگا سیف کا یہ کام کوئی نیا کارنامہ نہیں ہے ، بلکہ ہم نے اس کے ایسے کارنامے حزیمہ بن ثابت انصاری ، سماک بن خرشم ، اسود اور دیگر افراد کی احادیث میں مشاہدہ کیا ہے ۔ اس سلسلہ میں مناسب جگہ پر مزید وضاحت کی جائے گی ۔

زر کا افسانہ نقل کرنے والے علماء

زر کے افسانہ کا سر چشمہ سیف بن عمر تمیمی ہے اور یہ افسانہ حسب ذیل اسلامی منابع درج ہو کر اس کی اشاعت ہوئی ہے :

- ۱۔ محمد بن جریر طبری ( وفات ۳۱۰ ھ ) نے سیف سے نقل کرکے اپنی تاریخ میں نقل کیا ہے ۔
- ۲۔ ابن اثیر ( وفات ۶۳۰ ھ ) نے طبری سے نقل کیا ہے ۔
- ۳۔ ابن کثیر ( وفات ۷۷۱ ھ ) نے طبری سے نقل کیا ہے ۔
- ۴۔ ابن خلدون ( وفات ۸۰۸ ھ ) نے طبری سے نقل کیا ہے ۔
- ۵۔ ابن فتحون ( وفات ۵۱۹ ھ ) نے طبری سے نقل کیا ہے ، اس دانشور نے بعض اصحاب کی زندگی کے حالات کو کتاب ” استیعاب ” کے حاشیہ میں درج کیا ہے ۔
- ۶۔ زبیدی ( وفات ۱۲۰۵ ھ ) نے تاج العروس میں طبری سے نقل کیا ہے ۔
- ۷۔ ذہبی ( وفات ۷۴۸ ھ ) نے ابن اثیر سے نقل کرکے اپنی کتاب ” التجرید ” میں درج کیا ہے ۔
- ۸۔ ابن حجر ( وفات ۸۵۲ ھ ) نے فتحون سے نقل کرکے اپنی کتاب الاصابہ میں درج کیا ہے ۔
- ۹۔ یاقوت حموی ( وفات ۶۲۶ ھ ) نے بلا واسطہ سیف سے نقل کرکے اپنی کتاب ” معجم البلدان ” میں درج کیا ہے ۔
- ۱۰۔ حمیری ( وفات ۹۰۰ ھ ) نے براہ راست سیف سے نقل کرکے اپنی کتاب ” الروض المعطار ” میں نقل کیا ہے ۔

ان تمام معتبر اور اہم منابع کے پیش نظر اگر ہمارے زمانے کا کوئی مؤلف ، فتوحات اسلامی کے کسی سپہ سالار کے بارے میں کوئی کتاب تالیف کرنا چاہے تو وہ یہ حق رکھتا ہے کہ زرین عبد اللہ فقیمی کو ایک شجاع کمانڈر ، ایک سیاستدان اور موقع شناس صحابی کے طور پر اپنی کتاب میں تشریح و تفصیل کے ساتھ درج کرے ، جب کہ یہ مؤلف اور دیگر تمام مذکورہ علماء اس امر سے غافل ہیں کہ حقیقت میں زرین عبد اللہ فقیمی نام میں کسی صحابی یا سپہ سالار کا کہیں کوئی وجود ہی نہیں تھا بلکہ وہ صرف سیف بن عمر تمیمی کے خیالات اور توہمات کی مخلوق اور جعل کیا ہوا ہے ۔ اور یہ وہی سیف ہے جس پر زبیدی ، دروغ گوئی اور افسانہ نگاری کا الزام ہے !!

افسانہ زر کا ماحصل

سیف نے زر کا افسانہ گڑھ کر اپنے لئے درج ذیل نتائج حاصل کئے ہیں :

۱۔ فتوحات میں لشکر اسلام کا ایک ایسا سپہ سالار خلق کرتا ہے جو صحابی اور مہاجر ہے ، رسول خدا (ص)

نے اس اور اس کے خاندان تمیم کے لئے دعا کرے اور خدائے تعالیٰ نے بھی پیغمبر (ص) کی دعا قبول فرما کر اس کی نسل میں اضافہ کیا ۔

۲۔ ایک امین اور پارسا ایلچی کو خلق کرتا ہے تاکہ جنگی غنائم اور ایک عجیب و غریب ہاتھی کو لے کر

خلیفہ ابو بکر کی خدمت میں جائے ۔

۳۔ فحطانی یمانوں کے ذریعہ حاصل ہوئے تمام افتخارات اور فتوحات کو اپنے خاندانی تعصب کی پیاس بجھانے کے لئے عدنانیوں اور مضرہوں یعنی اپنے خاندان سے نسبت دیتا ہے۔

۴۔ جندی شاپور کی فتح کے لئے اپنے افسانے میں مکنف نام کا ایک غلام خلق کرتا ہے تاکہ جندی شاپور کے باشندوں کو دئے گئے اس کے امان نامہ کی خلیفہ تائید کرے ۔

۵۔ سر انجام ، جیسا کہ اس سے پہلے بھی ہم نے کہا ہے کہ سیف اپنے خاندان تمیم کے لئے افتخارات گڑھ کر اپنے خاندانی تعصب کی اندرونی آگ کو بجھاتا ہے اور زندقی ہونے کے الزام کے تحت تاریخ اسلام کو تشویش سے دو چار کر کے اس امر کا سبب بنتا ہے کہ اسلامی اسناد میں شک و شبہات پیدا کرے ۔

بیسواں جعلی صحابی

اسود بن ربیعہ حنظلی

” اسود بن ربیعہ “ کی زندگی کے حالات پر ” اسد الغابہ “ ، ” التجرید “ ، ” الاصابہ “ اور تاریخ طبری جیسی کتابوں میں روشنی ڈالی گئی ہے اور ان تمام کتابوں کی روایت کا منبع سیف بن عمر تمیمی ہے

ایک مختصر اور جامع حدیث

طبری اپنی کتاب میں سیف بن عمر سے نقل کر کے رامہر مز کی فتح کی خبر کے سلسلے

میں لکھتا ہے ۔

مقرب یعنی ” اسود بن ربیعہ بن مالک “ جو صحابی رسول خدا (ص) اور مہاجرین میں سے تھا ، جب پہلی بار پیغمبر اکرم (ص) کی خدمت میں شرف یاب ہوا تو آنحضرت (ص) سے عرض کی :

میں آیا ہوں تاکہ آپ کی ہم نشینی اور ملاقات کا شرف حاصل کر کے خدائے تعالیٰ سے نزدیک ہو جاؤں ۔ اسی لئے رسول خدا (ص) نے اسے مقرب ( یعنی نزدیک ہوا ) کا لقب دے دیا ۔

کتاب اسد الغابہ اور الاصابہ میں مذکورہ حدیث اس طرح نقل ہوئی ہے ۔

سیف نے ورقاء بن عبد الرحمن حنظلی سے نقل کر کے روایت کی ہے کہ مالک بن حنظلہ کا

نواسہ اسود بن ربیعہ رسول خدا (ص) کی خدمت میں شرف یاب ہوا ۔ آنحضرت (ص) نے اس سے پوچھا :

میرے پاس کس لئے آئے ہو؟



اسود نے جواب دیا :

تا کہ آپ (ص) کے ساتھ ہم نشینی کا شرف حاصل کر کے خدا کے نزدیک ہو جاؤں۔ رسول خدا (ص) نے اسے مقترب (یعنی نزدیک ہوا) لقب دیا اور اس کا اسود نام متروک ہو گیا۔ اسود یعنی مقترب، پیغمبر اکرم (ص) کا صحابی شمار ہوتا ہے۔ وہ صفین کی جنگ میں امام علی (ع) کے ساتھ تھا۔

یہ حدیث جس کی روایت سیف نے کی ہے اسی طرح بالترتیب کتاب اسد الغابہ اور الاصابہ میں درج ہوئی ہے، ابو موسیٰ اور ابن شابین، نے اس سے نقل کیا ہے۔ مقانی نے بھی اس مطلب کو ابن حجر سے نقل کر کے اپنی کتاب "تنقیح المقال" میں درج کیا ہے۔ پیغمبر اسلام (ص) کے پاس اسود کو نمایاں کرنے کے لئے سیف کے پاس ایک اور حدیث ہے کہ جسے طبری نے سیف سے نقل کر کے اپنی کتاب میں درج کیا ہے اور ابن اثیر نے بھی اسی کو طبری سے نقل کر کے اپنی تاریخ کی کتاب میں درج کیا ہے۔

اس کے علاوہ ہمیں یاد ہے کہ سیف بن عمر نے ایک حدیث کے ضمن میں زر کے رسول خدا (ص) کی خدمت میں پہنچنے اور اس کے حق میں آنحضرت (ص) کی دعا اور ایک دوسری حدیث میں زرین کے چند تمیمیوں کے ہمراہ رسول خدا (ص) کی خدمت میں حاضر ہونے اور آنحضرت (ص) کے اس کے اور اس کی اولاد کے حق میں دعا کرنے کی داستان بیان کی ہے۔

سیف نے ان احادیث میں رسول اسلام (ص) کے حضور شرف یاب ہونے والے تمیمی گروہوں کا تعارف کرایا ہے۔ ان میں سے ہر ایک کے نام اور پیغمبر خدا (ص) ساتھ ان کی گفتگو درج کی ہے۔

اس کے ساتھ ہی ابن سعد، مفریزی اور ابن سیدہ جیسے تاریخ نویسوں اور دانشمندیوں نے پیغمبر خدا (ص) سے ملاقات کرنے والے گروہوں کے نام لئے ہیں اور جو بھی گفتگو ان کی رسول خدا (ص) سے انجام پائی ہے، اسے ضبط و ثبت کیا ہے لیکن ان میں سے کسی ایک میں سیف کی بیان کی گئی داستانوں میں سے کسی کا بھی کہیں کوئی نام و نشان نہیں پایا جاتا ہے۔

بلکہ ان مورخین نے قبیلہ تمیم کے نمائندوں کی رسول خدا (ص) سے ملاقات کے بارے میں ایک دوسری روایت حسب ذیل بیان کی ہے :

"رسول خدا (ص) نے "بنو خزاعہ" کے صدقات جمع کرنے والے مامور کو حکم دیا کہ سر زمین "خزاعہ" میں رہنے والے بنی تمیم کے افراد سے بھی صدقات جمع کرے۔ تمیمیوں نے اپنے صدقات ادا کرنے سے انکار کیا اور ایسا رد عمل دکھایا کہ سر انجام پیغمبر (ص) کے مامور کے خلاف تلوار کھینچ لی! پیغمبر خدا (ص) کا کارندہ مجبور ہو کر آنحضرت (ص) کی خدمت میں حاضر ہوا اور آنحضرت (ص) کی خدمت میں اس روئداد کی رپورٹ پیش کی۔

رسول خدا (ص) نے "عیینہ بن حصن فزاری" کو پچاس عرب سواروں -- جن میں مہاجر و انصار میں سے ایک نفر بھی نہیں تھا -- کی قیادت سونپ کر تمیمیوں کی سرکوبی کے لئے بھیجا۔ اس گروہ نے تمیمیوں پر حملہ کر کے ان میں سے ایک گروہ کو قیدی بنا کر رسول خدا (ص) کی خدمت میں پہنچا دیا۔

اس واقعہ کے بعد خاندان تمیم کے چند رؤسا اور سردار مدینہ آئے اور مسجد النبی (ص) میں داخل ہوتے ہی فریاد بلند کی: "اے محمد (ص)! سامنے آؤ!" ان کی اس گستاخی کی وجہ سے مذمت کے طور پر سورہ "حجرات" کی ابتدا ئی آیات نازل ہوئیں، جن میں ارشاد الہی ہوا :



”بیشک جو لوگ آپ (ص) کو حجروں کے پیچھے سے پکا رتے ہیں، ان کی اکثریت کچھ نہیں سمجھتی اور اگر یہ اتنا صبر کر لیتے کہ آپ نکل کر باہر آجائے تو یہ ان کے حق میں زیادہ بہتر ہوتا اور اللہ بہت بخشنے والا اور مہربان ہے“

رسول خدا (ص) مسجد میں تمیمیوں کے پاس تشریف لائے اور ان کے مقرر کی تقریر اور شاعر کی شاعری سنی۔ اس کے بعد انصار میں سے ایک سخنور اور شاعر کی طرف اشارہ فرمایا کہ ان کا جواب دے۔ اس کے بعد آنحضرت (ص) نے حکم دیا کہ تمیمیوں کے قیدی آزاد کر کے ان کے حوالے کئے جائیں اور تمیمیوں کے گروہ کو ان کے شان کے مطابق کچھ تحفے بھی دیئے۔

یہ اس داستان کا خلاصہ تھا جو ”طبقات ابن سعد“ میں تمیمیوں کے ایک گروہ کے پیغمبر خدا (ص) کی خدمت میں حاضر ہونے کے سلسلے میں روایت ہوئی ہے۔

گزشتہ بحث پر ایک نظر

ہم نے سیف سے روایت نقل نہ کرنے والے دانشمندوں کے ہاں اور اسی طرح آنحضرت (ص) کی خدمت میں حاضر ہونے والے عربوں کے وفود اور نمائندوں -- جن کی تعداد ۷۰ سے زیادہ تھی -- کی روایتوں میں ”زر“ اور ”اسود“ کا کہیں نام و نشان نہیں پایا اور طبقات ابن سعد میں ذکر ہوئی روایت میں بھی سیف بن عمر تمیمی کی خود ستائی اور فخر و مباہات کا اشارہ تک نہیں پایا۔

کونسا افتخار؟! کیا پیغمبر خدا (ص) کی طرف سے صدقات جمع کرنے والے مامور کے ساتھ کیا گیا ان کا برتاؤ قابل فخر ہے یا ”عینہ فزاری“ کے ہاتھوں ان کے ایک گروہ کو اسیر اور قیدی بنانا، کہ نمونہ کے طور پر قبیلہ تمیم پر حملہ کرنے والے گروہ میں حتیٰ ایک فرد بھی انصار یا مہاجر میں سے موجود نہ تھا؟! یا مسجد النبی میں پیغمبر خدا (ص) کی شان میں گستاخی کرنا قابل فخر تھا یا قرآن مجید میں ان کے لئے ذکر ہوئی مذمت اور سرکوبی؟!

فتح شوش کا افسانہ

طبری نے ۱۷ھ کے حوادث کے ضمن میں سیف بن عمر تمیمی سے نقل کر کے شوش کی فتح کی داستان یوں بیان کی ہے :

”شوشتر“ اور ”رامہزر“ کی فتح کے بعد خلیفہ عمر نے ”اسود“ کو بصرہ کی فوج کا سپاہ سالار مقرر کیا۔ اس نے بھی اپنی فوج کے ساتھ شوش کی فتح میں جس کا کمانڈر انچیف ابو سبرہ قریشی تھا شرکت کی ہے۔

اس کے بعد طبری شوش کی فتح کی کیفیت کو سیف کی زبانی یوں بیان کرتا ہے :

شوش کا فرمان روا ”شہربار“ برمزان کا بھائی تھا۔ ”ابو سبرہ“ نے شوش پر حملہ کیا اور بالآخر اسے اپنے محاصرہ میں لے لیا۔

اس محاصرہ کی پوری مدت کے دوران طرفین کے درمیان کئی بار گھمسان کی جنگ ہوئی اور اس جنگ میں کشتوں کے پشتے لگ گئے۔ زخمیوں کی بھی کافی تعداد تھی۔ جب محاصرہ طول پکڑ گیا تو شوش کے راہبوں اور پادریوں نے شہر کے قلعے کے برج پر چڑھ کر اسلام کے سپاہیوں سے مخاطب ہو کر یہ اعلان کیا :

اے عرب کے لوگ! جیسا کہ ہمیں خبر ملی ہے اور ہمارے علماء اور دانشمندوں نے ہمیں اطمینان دلایا ہے کہ یہ شہر ایک ایسا مستحکم قلعہ ہے جسے خود دجال یا جن لوگوں میں دجال موجود ہو، کے علاوہ کوئی فتح نہیں کر سکتا ہے!! اس لئے ہمیں اور اپنے آپ کو بلاوجہ زحمت میں نہ ڈالو اور اگر تم لوگوں

کے اندر دجال موجود نہیں ہے تو ہماری اور اپنی زحمتوں کو خاتمہ دے کر چلے جاؤ۔ کیونکہ ہمارے شہر پر قبضہ کرنے کی تمہاری کوشش بار آور ثابت نہیں ہوگی !!

مسلمان شوش کے پادریوں کی باتوں کو اہمیت نہ دیتے ہوئے پھر ایک بار ان کے قلعہ پر حملہ آور ہوئے۔ راب اور پادری پھر قلعہ کے برج پر نمودار ہوکر تند وتلخ حملوں سے مسلمانوں سے مخاطب ہوئے جس کے نتیجہ میں مسلمان غصہ میں آگئے۔

لشکر اسلام میں موجود ”صاف بن صیاد“ (الف) حملہ آور گروہ میں قلعہ پر حملہ کر رہا تھا۔ ان (پادریوں) کی باتوں کو سن کر غصہ میں آگیا اور اس نے تن تنہا قلعہ پر دھاوا بول دیا اور اپنے پیر سے قلعہ کے دروازے پر ایک زور دار لات ماردی اور گالی دیتے ہوئے کہا ”کھل جا بظار“! (ب) کہ اچانک لوہے کی زنجیریں ٹوٹ کر ڈھیر ہوگئیں۔ کٹڈے اور بندھن ٹوٹ کر گرگئے اور دروازہ کھل گیا۔ مسلمانوں نے شہر پر دھاوا بول دیا!

مشرکوں نے جب یہ حالت دیکھی تو انہوں نے فوراً اسلحہ زمیں پر رکھ کر صلح کی درخواست کی مسلمانوں نے، اس کے باوجود کہ شہر پر زبردستی قبضہ کرچکے تھے ان کی درخواست منظور کر لی

جیسا کہ ہم نے کہا کہ اس داستان کو طبری نے سیف سے نقل کرکے شوش کی فتح کے سلسلے میں درج کیا ہے۔ ابن اثیر اور ابن کثیر نے بھی اسے طبری سے نقل کرکے اپنی تاریخ کی کتابوں میں درج کیا ہے۔

لیکن طبری نے شوش کی فتح کی داستان سیف کے علاوہ دوسروں سے بھی روایت کی ہے۔ وہ مدائنی کی زبانی شوش کی فتح کے بارے میں حسب ذیل تشریح کرتا ہے۔

ابو موسیٰ اشعری شوش کا محاصرہ کئے ہوئے تھا کہ جولار کی فتح اور یزدگرد (آخری ساسانی پادشاہ) کے فرار کی خبر شوش کے لوگوں کو پہنچی، لہذا وہ لڑنے کے ارادہ کو ترک کرنے پر مجبور ہو گئے اور ابو موسیٰ سے امان کی درخواست کی، ابو موسیٰ نے ان کو امان دے دی۔

الف)۔ مکتب خلفاء کی صحیح کتابوں میں ایسا ذکر ہوا ہے کہ ”صاف بن صیاد“ رسول خدا (ص) کے زمانے میں مدینہ میں پیدا ہوا ہے اور ”دجال“ کے نام سے مشہور تھا اور ایسا لگتا ہے کہ سیف نے شوش کی فتح کے اپنے افسانہ کے لئے صاف کی اس شہرت سے استفادہ کیا ہے۔ صحیح بخاری ۲/۱۶۳ اور ۲/۱۷۹۔ مسند احمد ۲/۷۹ و ۹۷

ب)۔ یہ یک ننگی اور بری گالی ہے۔ اس کا ترجمہ کرنا شرم آور تھا۔ اس لئے ہم نے اس کلمہ کو من عن استعمال کیا ہے۔ مترجم۔

بلاذری نے بھی اپنی کتاب فتوح البلدان میں شوش کی فتح کی خبر کو اس طرح درج کیا ہے :  
ابو موسیٰ اشعری نے شوش کے باشندوں سے جنگ کی، سر انجام ان کو اپنے محاصرے میں لے لیا۔ اس محاصرہ کا وقفہ اتنا طولانی ہوا کہ محاصرہ میں پہنسنے لوگوں کے کھانے پینے کی چیزیں ختم ہو گئیں اور لوگوں پر فاقہ کشی و قحطی چھا گئی جس کے نتیجہ میں انہوں نے ابو موسیٰ اشعری سے عاجزانہ طور پر امان کی درخواست کی۔ ابو موسیٰ نے ان کے مردوں کو قتل کر ڈالا، ان کے مال و متاع پر قبضہ کر لیا اور ان کے اہل خانہ کو اسیر بنا لیا۔

ابن قتیبہ دینوری نے اس داستان کو مختصر طور پر اپنی کتاب اخبار الطوار میں لکھا ہے اور ابن خیاط نے بھی اپنی تاریخ میں لکھا ہے کہ ابوموسیٰ اشعری نے شہر شوش کو ۱۸ ھ میں مذاکرہ اور صلح کے ذریعہ فتح کیا ہے۔

موازنہ اور تحقیق کا نتیجہ

سیف کہتا ہے کہ شوش کی فتح مسلمانوں کی فوج میں دجال کی موجودگی کے سبب ہوئی ہے۔ اور اس خبر کے بارے میں اس شہر کے راہبوں اور پادریوں نے اسلام کے سپاہیوں کو مطلع کیا تھا! اور ہم نے مشاہدہ کیا کہ ابن صیاد نے قلعہ کے دروازے پر لات ماری اور چلا کر کہا: ”کھل جا“ تو ایک دم زنجیریں ٹوٹ گئیں، دروازے کے کنبے اور بندھن گر کر ڈھیر ہو گئے اور دروازہ کھل گیا۔ شوش کے باشندوں نے ہتھیار رکھ دیئے اور امان کی درخواست کی۔

اس جنگ کا کمانڈر انچیف ابو سیرہ قرشی تھا اور قبیلہ تمیم عدنانی کے زر اور اسود نامی سیف کے دو جعلی اصحاب بھی اس کے دوش بدوش اس جنگ میں شریک تھے!! لیکن سیف کے علاوہ دیگر مورخین نے شوش کی فتح کے عوامل کے سلسلے میں جلولاہ میں ایرانیوں کی شکست اور اس شہر کا مسلمانوں کے ہاتھوں فتح ہونا اور ساسانیوں کے آخری پادشاہ یزدگرد کے فرار کی خبر کا شوش پہنچنا اور شوش کی محاصرہ گاہ میں کھانے پینے کی چیزوں کے ذخائر کا ختم ہونا اور دوسرے جنگی مشکلات بیان کئے ہیں۔ اس کے علاوہ اس بات کی تائید کی گئی ہے کہ شوش کے لوگ اسلامی فوج اور ان کے کمانڈر انچیف ابو موسیٰ اشعری یمانہ قحطانی سے عاجزانہ طور پر امان کی درخواست کرنے پر مجبور ہوئے۔

سیف میں اپنے قبیلہ تمیم و عدنان کے بارے میں خاندانی تعصب کو ٹکڑے کر بھرا تھا۔ اسی کے سبب وہ ابو موسیٰ اشعری قحطانی کو گورنر کے عہدے سے برکنار کر کے اس کی جگہ پر ابوسیرہ عدنانی کو منصوب کرتا ہے۔ جیسا کہ ہم نے کہا کہ بعید نہیں ہے سیف نے ابواز کی جنگ اور شوش کی فتح کو اس لئے ابو سیرہ عدنانی سے نسبت دی ہوگی تاکہ پیغمبر اسلام (ص) کی رحلت کے بعد مرتکب ہوئے اس کے ناشائستہ کام کے بد نما داغ کو پاک کر۔ کیوں کہ عام تاریخ نویسوں نے لکھا ہے:

بمیں جنگ بدر میں شرکت کرنے والے پیغمبر خدا (ص) کے اصحاب و مہاجرین میں سے ابو سیرہ کے علاوہ کسی ایک کا سراغ نہیں ملتا ہے جو پیغمبر خدا (ص) کی رحلت کے بعد مکہ چلا گیا ہو اور وہاں پر رہائش اختیار کی ہو صرف ابو سیرہ نے ایسا کام کیا ہے اور وہ مرتے دم تک وہیں پر مقیم تھا۔ خلافت عثمان میں اس کی موت مکہ میں واقع ہوئی ہے۔ مسلمانوں کو ابو سیرہ کا یہ کام بہت برا لگا اور انہوں نے اس کی سرزنش کی، حتیٰ اس کے فرزند بھی اپنے باپ کے اس برے اور ناشائستہ کام کو یاد کر کے بیقرار اور مضطرب ہوتے تھے۔

ابو سیرہ جو اس ناشائستہ کام کا مرتکب ہو کر مسلمانوں کی طرف سے مورد سرزنش قرار پایا تھا، یہاں سیف اس کے اس بد نما داغ کو پاک کرنے کی کوشش کرتا ہے اور پیغمبر اسلام (ص) کی رحلت کے بعد اس کے مکہ جا کر وہاں رہائش اختیار کرنے کا منکر بوجا تا ہے۔ اس لئے عمر کی خلافت کے دوران اسے کوفہ کی حکومت پر منصوب کرتا ہے اور اسے خلیفہ کی سپاہ کے کمانڈر کی حیثیت سے شوش، شوشتر، جندی شاپور اور ابواز کے اطراف میں واقع ہوئی دوسری جنگوں میں بھیجتا ہے تاکہ یہ ثابت کرے کہ ابو سیرہ ہجرت کے بعد ہر گز مکہ جاکر وہاں ساکن نہیں ہوا ہے، بلکہ اس کے برعکس اس نے خدا کی راہ میں جہاد کرنے کے لئے تلوار اٹھائی ہے۔

ایسی داستانوں کی منصوبہ بندی میں سیف کا قبائل عدنان کے بارے میں تعصب اور طرفداری کی بنیاد پر قحطانی قبائل سے اختیارات سلب کرنا بخوبی واضح اور روشن ہے۔ وہ ایک فرد یمانی کی عظمت، و بزرگی اور عہدے کو اس سے سلب کر کے اسی مقام و منزلت پر ایک عدنانی کو منصوب کرتا ہے۔ اس کے علاوہ اگر قبیلہ عدنان کا یہ فرد کسی برے اور ناشائستہ کام کی وجہ سے مورد سرزنش و مذمت قرار پایا ہو تو ایک افسانہ گڑھ کے نہ صرف اس ناشائستہ کام سے اس کے دامن کو پاک کرتا ہے بلکہ اس کے لئے فخر و مباہات بھی خلق کرتا ہے۔

لیکن حقیقت میں جو کچھ گزرا اگر اسے سیف کے خاندانی تعصب سے تعبیر کریں تو فتح شوش کی خیر، جو دجال کے قلعہ کے دروازے سے لفظ کھل جا کہہ کر خطاب کرنے کی وجہ سے رو نما ہوئی اور اس دروازے پر لات مارنے سے زنجیر وں کے ٹوٹنے کو کس چیز سے تعبیر کریں گے؟ اس افسانہ سے قبائل عدنان کے لئے کون سے فخر و مباہات قائم ہوئے؟! اس افسانہ کو خلق کرنے میں سیف کا صرف زندیقی ہونا کارفرما تھا تاکہ اس طرح وہ تاریخ اسلام میں شبہ پھیلا کر مسلمانوں کے اعتقادات کے خلاف پوری تاریخ میں اسلام دشمنوں کے لئے اسلام کا مذاق اڑانے کا موقع فراہم کرے؟!۔

اسود بن ربیعہ کا رول

جندی شاپور کی جنگ

سیف کہتا ہے کہ اسود بن ربیعہ نے زربن عبد اللہ کے ساتھ جندی شاپور کی جنگ میں شرکت کی ہے اور خلیفہ عمر نے اس کے ہاتھ نعمان مقرر کے نام ایک خط دے کر اسے نہاوند کی جنگ کے لئے مامور کیا ہے۔

اسود خاندان تمیم کے ان سپاہ سالار وں میں تھا جنہیں خلیفہ عمر ابن خطاب نے حکم دیا تھا کہ فارس کے علاقہ کے لوگوں کو مشغول رکھ کر نہاوند کے باشندوں کو مدد پہنچانے میں رکاوٹ پیدا کریں۔ تمیمیوں نے عمر کے فرمان کو عملی جامہ پہنانے کے لئے اسود بن ربیعہ کے ہمراہ اصفہان اور فارس کی طرف عزیمت کی اور وہاں کے لوگوں کی طرف سے نہاوند کے باشندوں کو مدد پہنچانے میں زبردست رکاوٹ ڈالی۔

سیف نے یہ افسانہ خلق کیا ہے اور طبری نے اسے نقل کیا ہے اور ابن اثیر نے بھی اسی کو طبری سے نقل کر کے اپنی کتاب میں درج کیا ہے۔

صفین کی جنگ میں

ابن حجر کی کتاب "الاصابہ" میں سیف بن عمر سے نقل کر کے لکھا گیا ہے کہ اسود بن ربیعہ نے امام علی علیہ السلام کے ہمراہ صفین کی جنگ میں شرکت کی ہے۔

ہم نے "نصر بن مزاحم" کی کتاب "صفین" (جو جنگ صفین کے بارے میں ایک مستقل کتاب ہے) اور کتاب "اخبار الطوال" اور "تاریخ طبری" اور دیگر روایتوں کے منابع میں اس طرح کی کوئی خبر اس نام سے نہیں پائی۔

جو کچھ سیف نے کہا ہے اور کتاب "الاصابہ" میں درج ہوا ہے۔ اس میں "مامقانی" نے جزئی طور پر

تصرف کر کے روایات کے مصادر کا ذکر کئے بغیر لکھا ہے :

اسود نے امیر المؤمنین (ع) کے ہمراہ صفین کی جنگ میں شرکت کی ہے۔ اسی سے پتا چلتا ہے کہ وہ ایک نیک خصال شخص تھا۔

حقیقت میں مامقانی نے "الاصابہ" کے مطالب پر اعتماد کرتے ہوئے اسود کو امام علی (ع) کے شیعوں میں شمار کیا ہے۔

شیعوں کی کتب رجال میں تین جعلی اصحاب

ہم نے سیف کے افسانوں کی تحقیقات کے ضمن میں پایا کہ وہ اپنے افسانوں کو لوگوں کی خواہشات ، حکام اور سرمایہ داروں کی مصلحتوں کے مطابق گڑھتا ہے اور اس طرح اپنے جھوٹ کو پھیلانے اور افسانوں کو بقا بخشنے کی ضمانت مہیا کرتا ہے

سیف نے جس راہ کو انتخاب کیا تھا اس کے پیش نظر اس نے عراق میں شیعیان علی(ع) اور اہلبیت(ع) کے دوستداران کو نظر انداز نہیں کیا ہے ۔ لہذا وہ ان کی توجہ اپنی اور اپنے افسانوں کی طرف مبذول کرانے میں غافل نہیں رہا ہے ۔ اسی بنا پر ہم دیکھتے ہیں کہ اس نے اپنے بے مثال افسانوی سورما قعقاع تمیمی کو امام علی(ع) کا حامی اور کارندہ کے عنوان سے پہچنوا یا ہے ۔ اور اس کو جنگ جمل میں علی(ع) کے ہمراہ لڑتے دکھایا ہے۔ زیاد بن حنظلہ کو علی(ع) اور شیعیان علی(ع) کا دوست جتلاتا ہے اور اسے حضرت علی(ع) کی تمام جنگوں میں ان کے دوش بدوش شرکت کرتے ہوئے دکھاتا ہے اور سر انجام اسود بن ربیعہ کو صفین کی جنگ میں حضرت علی(ع) کے ہم رکاب دکھاتا ہے۔ اس طرح ان تین جعلی اصحاب کو مختلف جنگوں اور فتوحات میں شیعہ سرداروں کے عنوان سے پیش کرتا ہے۔

گزشتہ بحث پر ایک سرسری نظر

سیف نے دو احادیث کے ذریعہ اسود کانسب ، اس کی پیغام رسانی اور اس کا صحابی ہونا بیان کیا ہے۔ ان میں سے ایک کی روایت ابن شابین اور ابو موسیٰ نے سیف سے کی ہے پھر بعض دانشمندوں نے اس حدیث کو ان سے نقل کیا ہے۔

دوسری حدیث کو طبری نے سیف سے نقل کیا ہے اور ابن اثیر نے اس حدیث کو اس سے نقل کیا

ہے ۔

چونکہ تمیمیوں کے وفد کی داستان جسے دیگر مورخوں نے ذکر کیا ہے مذکورہ قبیلہ کے لئے کوئی قابل توجہ فخر و مباہات کی خبر نہیں ہے، اس لئے اس کمی کی تلافی کے لئے سیف نے تمیمیوں کے وفد کے حق میں پیغمبر خدا (ص) کی دعا کا افسانہ خلق کیا ہے۔

شوش کی فتح میں بھی دجال اور اس کے قلعہ کے دروازہ پر لات مارنے اور اس کے غی بے ادبانہ خطاب کو بیان کرتا ہے ۔ ایک قحطانی شخص سے فوج کی کمانڈ چھین کر ابوسیرہ عدنانی کو یہ عہدہ سونپتا ہے اور اپنے دو جعلی اصحاب ”زر“ و ”اسود“ کو اس کے ساتھ بتاتا ہے ۔ اور اس طرح یہ مقام و منزلت یمانی قحطانیوں سے سلب کر کے عدنانی مضریوں کو تفویض کرتا ہے۔

”ابو سیرہ“ کے مدینہ ہجرت کرنے اور پیغمبر خدا (ص) کی رحلت کے بعد پھر سے مکہ جانے کے ناشائستہ اور منفور کام کا ایک افسانہ کے ذریعہ منکر ہوتا ہے اور اس طرح مسلمانوں کی سرزنش و سرکوبی سے ”ابو سیرہ“ کو نجات دلاتا ہے ۔

طبری نے ان جھوٹ کے پلندوں کو سیف سے نقل کر کے اپنی تاریخ میں درج کیا ہے اور ابن اثیر و

ابن کثیر نے بھی طبری سے نقل کر کے انہی مطالب کو اپنی کتابوں میں درج کیا ہے۔

ہم نے شوش کی فتح میں دجال کی وجہ سے تمیمیوں کے لئے کوئی فضیلت و افتخار نہیں پایا۔ لہذا اس افسانہ کے بارے میں ہم شک میں پڑے اور یہ تصور کیا کہ دجال کا افسانہ خلق کرنے میں سیف کا زندگی بونا محرک تھا تا کہ تاریخ اسلام میں شبہ پیدا کر کے دشمنوں کو اسلام کا مذاق اڑانے کا موقع فراہم کرے۔

سیف نے جندی شاپور کی جنگ میں اسود کو اپنے خاندان تمیم کے تین دیگر جعلی سرداروں کے ساتھ جنگ کرتے دکھایا ہے تا کہ وہ فارس کے نواحی علاقوں میں چوکس رہ کر نہاوند کے باشندوں کو ایرانیوں کی طرف سے مدد پہنچنے میں رکاوٹ بنیں۔

سیف اسود کو صفین کی جنگ میں امام علی (ع) کے ساتھ دکھا تا ہے تا کہ اس طرح اسود کا نام شیعیان امام علی (ع) کے مذکورہ تین جعلی سرداروں میں شامل ہو جائے۔

”زر“ و ”اسود“ کے افسانہ کا سرچشمہ

”زر“ و ”اسود“ کے افسانہ کا سرچشمہ صرف سیف بن عمر تمیمی ہے اور مندرجہ ذیل منابع و مصادر نے اس افسانہ کی اشاعت میں دانستہ یا نادانستہ طور پر سیف کی مدد کی ہے :

- ۱۔ طبری نے بلا واسطہ سیف سے نقل کر کے اپنی تاریخ کبیر میں درج کیا ہے ۔
- ۲۔ ابن شاپین (وفات ۲۸۵ھ) نے سیف سے نقل کر کے اپنی کتاب ”معجم الشیوخ“ میں درج کیا ہے ۔
- ۳۔ ابو موسیٰ ( وفات ۵۸۱ھ) نے سیف سے نقل کر کے کتاب ”اسماء الصحابہ“ کے حاشیہ میں درج کیا ہے ۔
- ۴۔ ابن اثیر نے طبری سے نقل کر کے اپنی تاریخ میں درج کیا ہے ۔
- ۵۔ ابن کثیر نے طبری سے نقل کر کے اپنی تاریخ میں درج کیا ہے ۔
- ۶۔ ابن اثیر نے ایک بار پھر ابوموسیٰ سے نقل کر کے اپنی کتاب اسد الغابہ میں درج کیا ہے ۔
- ۷۔ ذہبی نے ابن اثیر کی ” اسد الغابہ “ سے نقل کر کے اپنی کتاب ” التجرید “ میں درج کیا ہے۔
- ۸۔ ابن حجر نے ابن شاپین سے نقل کر کے اپنی کتاب ” الاصابہ “ میں درج کیا ہے ۔
- ۹۔ مامقانی نے ابن حجر کی کتاب ” الاصابہ “ سے نقل کر کے اپنی کتاب تنقیح المقال میں درج کیا ہے۔

ان افسانوں کا نتیجہ

- ۱۔ قبیلہ بنی تمیم سے ایک صحابی ، مہاجر اور لائق کمانڈر کی تخلیق ۔
- ۲۔ تاریخ نویسوں اور اہل علم کی طرف سے لکھے گئے حقائق کے برخلاف خاندان تمیم سے ایک خیالی وفد کو پیغمبر اسلام (ص) کی خدمت میں بھیجنا۔
- ۳۔ حضرت علی علیہ السلام کے ایک صحابی کو خلق کر کے حضرت (ع) کے خاص شیعوں کی

فہرست میں

قرار دینا ۔

- ۴۔ فتح شوش کا افسانہ ، فرضی دجال کی بے ادبی ، راہبوں اور پادریوں کی زبانی افسانہ کے اندر افسانہ خلق کر کے خاندان تمیم کے لئے فخر و مہابت بیان کرنا ۔ اس طرح تذبذب و تشویش ایجاد کر کے تاریخ اسلام کو بے اعتبار کرنے کی سیف کی یہ ایک چال تھی ۔

اسود بن ربیعہ یا اسود بن عبس

جو کچھ ہم نے یہاں تک بیان کیا ، وہ ”مالک کے نواسہ اسود بن ربیعہ“ کے بارے میں سیف کی روایات کا خلاصہ تھا کہ بعض دانشمندیوں نے سیف کی ان ہی روایات پر اعتماد کرتے ہوئے اسے پیغمبر اسلام (ص) کے واقعی اصحاب میں شمار کیا ہے ۔

لیکن دانشمندیوں نے ”کلبی“ سے نقل کر کے مالک کے نواسہ ” اسود بن عبس “ کے نام سے ایک اور صحابی کا تعارف کرایا ہے ۔ کلبی نے اس کے شجرہ نسب کو سلسلہ وار صورت میں ” ربیعہ بن

مالک بن زید مناة " تک پہنچایا ہے ۔ اس کی زندگی کے حالات کے بارے میں جو روایت بیان کی گئی ہے وہ اسود بن ربیعہ کے پیغمبر اسلام (ص) کے حضور پہنچنے کی روایت کے مشابہ ہے ۔ انساب کے علماء ، جنہوں نے " اسود بن عبس " کے حالات اور اس کا نسب اور اس کا صحابی رسول (ص) ہونا بتایا ہے ، انہوں نے کلبی کی نقل پر اعتماد کیا ہے ۔

ایسا لگتا ہے کہ سیف بن عمر نے " اسود بن ربیعہ " کو جعل کرنے کے لئے اسے اسود بن عبس کا چچا زاد بھائی تصور کیا ہے ، کیوں کہ جس حنظلہ کے نسب کو سیف ، ابو اسود ربیعہ پر منتہی کرتا ہے وہ مالک بن زید مناة کا بیٹا ہے اور اس کے پیغمبر خدا (ص) کے حضور پہنچنے کی خبر کو اسود بن عبس کے آنحضرت (ص) کے حضور مشرف ہونے سے اقتباس کر کے اپنے افسانہ سازی کی فکر سے مدد حاصل کر کے اس خبر میں دلخواہ تحریف کی ہے ۔

سیف نے اسود بن عبس سے اسود بن ربیعہ کا نام اقتباس کرنے میں اس کی داستان میں وہی کام انجام دیا ہے جو اس نے زربن عبد اللہ و غیرہ کے سلسلے میں کیا ہے ۔

سیف اپنے کام کو مستحکم کرنے کے لئے اسود بن ربیعہ حنظلی کی روایت کے ایک حصہ کو حنظلی نام کے ایک راوی سے نقل کرتا ہے تاکہ روایت کو صحیح ثابت کر سکے ۔ کیوں کہ حنظلی نام کا یہ راوی اپنے قبیلہ کی روایتوں کے بارے میں دوسروں سے آگاہ تر ہے ۔ معروف ضرب المثل " رب البيت ادري بما في البيت " ( گھر کا مالک بہتر جانتا ہے کہ گھر میں کیا ہے ) اس پر صادق آتی ہے ۔ جب کہ یہ دونوں خواہ صحابی حنظلی یا راوی حنظلی سیف بن عمر تمیمی ----- جس پر جھوٹ اور زندقہ ہونے کا الزام ہے ----- کی تخلیق ہیں ۔

حدیث کے اسناد کی تحقیق

زر اور اسود اور ان کی نمائندگی ، زر کے ذریعہ نہاوند کا محاصرہ اور جندی شاپور کے بارے میں سیف کی احادیث کے اسناد میں حسب ذیل نام نظر آتے ہیں :

محمد ، مہلب ، ابو سفیان عبد الرحمن ۔ ان کے بارے میں پہلے ہی معلوم ہوا ہے کہ یہ سیف کے خیالات کی تخلیق ہیں ۔

" اہلہ " کی روایت کے بارے میں سیف کی سند حنظلہ بن زیاد بن حنظلہ ہے سیف نے اسے اپنے جعلی صحابی زیاد کا بیٹا تصور کیا ہے ؟

" اسود بن ربیعہ " اور اس کی داستان اور تمیم کے نمائندوں کے بارے میں روایت کی سند کے طور پر " ورفاء بن عبد الرحمن حنظلی " کا نام لیا ہے چون کہ ہم نے اس نام کو سیف کی روایتوں کے علاوہ کہیں اور نہیں پایا اس لئے اس کو بھی سیف کے خیالی راویوں میں شمار کرتے ہیں ۔

اس کے علاوہ اس کے بعض روایت کے اسناد میں مجہول اشخاص کی طرف اشارہ کیا گیا ہے کہ ایسے افراد کے بارے میں معلومات حاصل کرنا مشکل ہی نہیں بلکہ نا ممکن ہے ۔

کتاب " التجريد " میں ذہبی کی یہ بات قابل غور ہے ، جہاں پر وہ لکھتا ہے :

اسود بن حنظلی کا نام ایک ایسی روایت میں آیا ہے جو مردود اور ناقابل قبول ہے ! اس ناقابل قبول روایت سے اس کا مقصود وہ روایت ہے جسے سیف بن عمر نے اسود کے بارے میں نقل کیا ہے جس کی تفصیل گزری ۔

چھٹا حصہ

خاندان تمیم سے  
رسول خدا (ص) کے منہ بولے بیٹے

- ۲۱۔ حارث بن ابی ہالہ تمیمی
- ۲۲۔ زبیر بن ابی ہالہ تمیمی
- ۲۳۔ طاہر بن ابی ہالہ تمیمی

تخصیصت تاریخ  
Translation Movement

اکیسواں جعلی صحابی

حارث بن ابی ہالہ تمیمی

حارث خدیجہ کا بیٹا

سیف کے سخت ، پیچیدہ اور دشوار کاموں میں سے ایک یہ ہے کہ وہ قارئین کو گمراہ کرنے کے لئے اپنی خیالی شخصیتوں کو تاریخ کی حقیقی شخصیتوں کے طور پر ایسے پیش کرتا ہے کہ ایک محقق کے لئے ، وہ بھی صدیاں گزر نے کے بعد حق کو باطل سے جدا کرنا مشکل ہی نہیں بلکہ بعض اوقات ناممکن بن جاتا ہے ۔



شائد حارث ، زبیر اور طاہر جیسے سیف کے مہم جو جعلی اصحاب ، جنہیں اس نے ام المومنین حضرت خدیجہ(ع) کے پہلے شوہر ابو ہالہ تمیمی کی اولاد کے طور پر پیش کیا ہے ، اس کے اس قسم کی مخلوق ہیں ۔

حضرت خدیجہ (ع) پیغمبر خدا (ص) سے ازدواج کرنے سے پہلے ابوالہ تمیمی کے عقد میں تھیں۔ ابو ہالہ کون تھا ؟ یہ ایک اختلافی مسئلہ ہے ۔ بعضوں نے اسے بند کچھ لوگوں نے زرارہ اور ایک گروہ نے اسے نباش نام دیا ہے ۔ بہر حال جو چیز واضح ہے ، وہ یہ ہے کہ اس کی کنیت اس کے نام کی نسبت معروف تر ہے اس لئے وہ اسی کنیت سے مشہور ہے ۔

حضرت خدیجہ(ع) سے ابو ہالہ کی اولاد کی تعداد کے بارے میں طبری نے لکھا ہے :  
ابو ہالہ نے خویلد کی بیٹی سے ازدواج کیا ۔ خدیجہ نے پہلے بند کو جنم دیا پھر ہالہ کو۔ البتہ ہالہ کا بچپن میں بیانتقال ہو گیا ( یہاں تک کہ لکھتا ہے )  
خدیجہ(ع) ابو ہالہ کے بعد رسول خدا (ص) کے عقد میں آگئیں ، اس وقت بند نامی ابوالہ کا بیٹا ان کے ہمراہ تھا ۔

بند نے اسلام کا زمانہ درک کیا ہے اور اسلام لایا ہے ، امام حسن(ع) ابن علی علیہ السلام نے اس سے روایت نقل کی ہے ۔ (۱)  
بیٹمی نے بھی اپنی کتاب مجمع الزوائد /۵/۱۰ میں اسی سلسلے میں طبرانی سے نقل کرکے لکھا ہے :

ام المومنین خدیجہ(ع) رسول خدا (ص) سے پہلے ابو ہالہ کی بیوی تھیں ۔ انہوں نے پہلے بند کو اور پھر ہالہ کو جنم دیا ہے ۔ ابو ہالہ کی وفات کے بعد رسول خدا (ص) نے ان سے ازدواج کیا ۔  
ابن ماکولا نے زبیر بن بکار سے نقل کرکے لکھا ہے :  
خدیجہ(ع) نے پہلے بند اس کے بعد ہالہ کو جنم دیا ہے ۔

ابو ہالہ کے نواسہ ، یعنی بند بن بند نے جنگ جمل میں حضرت علی علیہ السلام کی نصرت کرتے ہوئے شرکت کی اور شہید ہوا ہے ۔  
سیف کی نظر میں اسلام کا پہلا شہید

ابن کلبی سے روایت ہوئی ہے کہ ابو ہالہ کا نواسہ بند بن بند عبد اللہ بن زبیر کی معیت میں قتل ہوا اور اس کی کوئی اولاد باقی نہیں بچی ہے ۔ (۲)

تمام مورخین ، جیسے ابن ہشام ، ابن درید ، ابن حبیب ، طبری ، بلاذری ابن سعد ، ابن ماکولا وغیرہ نے نقل کیا ہے کہ جس وقت حضرت خدیجہ(ع) نے رسول خدا (ص) سے ازدواج کیا تو ، اپنے پہلے شوہر ابو ہالہ سے صرف ایک بیٹا بند کو ہمراہ لے کر رسول خدا (ص) کے گھر میں داخل ہوئیں ۔ حقیقت میں بند کے علاوہ ابو ہالہ سے اس کی کوئی اولاد نہیں تھی ۔ (۳)

ان حالات کے پیش نظر انتہائی حیرت اور تعجب کا مقام ہے کہ ابن حزم نے اپنی کتاب ”جمہرہ نساب عرب“ میں لکھا ہے :

خدیجہ نے اپنے پہلے شوہر ابو ہالہ سے بند نامی ایک بیٹا کو جنم دیا اور اس کے بعد حارث نام کے ایک اور بیٹے کو جنم دیا ۔ کہا گیا ہے کہ وہ اسلام کا پہلا شہید تھا جو خانہ خدا میں رکن یمانی کے پاس شہید کیا گیا ہے۔

حیرت کی بات ہے ! یہ کیسے ممکن ہے ایک ایسا اہم حادثہ رونما ہو جائے یعنی رسول خدا (ص) کا پرورش یافتہ شخص اس عظمت و شان کے ساتھ خدا کے گھر میں رکن یمانی کے پاس قتل ہو کر

اسلام کے پہلے شہید کا درجہ حاصل کرے اور تاریخ اس کے ساتھ اتنی بے انصافی اور ظلم کرے کہ وہ فراموشی اور بے اعتنائی کا شکار ہو جائے!!؟

ہم نے اس سلسلے میں انتہائی تلاش و جستجو کی تاکہ یہ دیکھیں کہ انساب عرب کو پہچاننے والے اس ماہر شخص ابن حزم نے اس روایت کو کہاں سے نقل کیا ہے!!  
اس حقیقت و تلاش کے دوران ہم نے اس مسئلہ کے جواب کو ابن حجر کے ہاں پا یا وہ اپنی کتاب "الاصابہ" میں حارث بن ابی ہالہ کی تشریح میں لکھتا ہے:

حارث بن ابی ہالہ رسول خدا (ص) کا پرورش یافتہ اور بند کا بھائی ہے ابن کلبی اور ابن حزم نے اس کے بارے میں لکھا ہے کہ وہ اسلام کا پہلا شہید ہے جو رکن یمانی کے پاس قتل ہوا ہے۔  
عسکری بھی کتاب "اوائل" میں لکھتا ہے:

جب خدا نے تعالیٰ نے اپنے پیغمبر (ص) کو حکم دیا کہ جو کچھ انہیں امر ہوا ہے اسے اعلان فرمائیں تو پیغمبر اسلام (ص) مسجد الحرام میں کھڑے ہو گئے اور اپنی رسالت کا فریضہ انجام دیتے ہوئے بلند آواز میں لولے "قولوا لا الہ الا اللہ تفلحوا" یعنی خدا کی وحدانیت کی گواہی دو تاکہ کامیاب ہو جاؤ! " قریش کے کفار نے آپ (ص) پر حملہ کیا۔ شور و غل کی آواز آپ (ص) کے گھر تک پہنچی حارث بن ابی ہالہ آپ کی مدد کے لئے دوڑ کر آیا اور اس نے کفار پر حملہ کیا۔ قریش نے پیغمبر اسلام (ص) کو چھوڑ کر حارث پر حملہ کیا اور اسے رکن یمانی کے پاس موت کے گھاٹ اتار دیا۔ حارث اسلام کا پہلا شہید ہے۔ اس کے علاوہ سیف کی کتاب "فتوح" میں سہل بن یوسف نے اپنے باپ سے اس نے عثمان بن مظعون سے روایت کی ہے: سب سے پہلا حکم جو رسول خدا (ص) نے ہمیں دیا، اس وقت تھا جب ہماری تعداد چالیس افراد پر مشتمل تھی۔ ہم سب رسول خدا (ص) کے دین پر تھے۔ مکہ میں ہمارے علاوہ کوئی ایسا نہیں تھا جو اس دین کا پابند ہو۔ یہ وہ وقت تھا، جب حارث بن ابی ہالہ شہید ہوا۔ خدائے تعالیٰ نے اپنے پیغمبر (ص) کو حکم دیا کہ جو کچھ انہیں فرمان ہوا ہے (آخر تک) ابن حجر کی بات کا خاتمہ

لہذا معلوم ہوا کہ حارث بن ابی ہالہ کی داستان کا سرچشمہ سیف بن عمر تمیمی ہے۔ ابن کلبی، عسکری، ابن حزم اور ابن حجر سیوں نے اس روایت کو اس سے نقل کیا ہے۔ ان کے مقابلے میں "استیعاب"، "اسد الغابہ" اور "طبقات" جیسی کتابوں کے مؤلفوں نے سیف کی باتوں پر اعتماد نہ کرتے ہوئے اس کی جعلی داستان کو اپنی کتابوں میں نقل نہیں کیا ہے۔

دوسرا قابل غور نکتہ یہ ہے کہ ابن حزم حارث کی شہادت کی داستان کو "کہا گیا ہے" کے جملہ سے آغاز کرتا ہے تاکہ اس روایت کے ضعیف ہونے کے بارے میں اشارہ کرے۔ صاف ظاہر ہے کہ وہ خود حارث کی داستان کے صحیح ہونے کے سلسلے میں شک و شبہ میں تھا۔

اس لحاظ سے "حارث ابو ہالہ" سیف اور ان لوگوں کے لئے اسلام کا پہلا شہید ہے جنہوں نے سیف کی بات پر اعتماد کر کے اس داستان کی اشاعت کی کوشش کی ہے۔ جب کہ عام تاریخ نویس اس بات پر متفق ہیں کہ اسلام کی پہلی شہید "سمیہ" عمار یاسر کی والدہ تھیں۔

انہوں نے لکھا ہے کہ "یاسر" ان کا بیٹا "عمار" اور یاسر کی بیوی "سمیہ" وہ افراد تھے جنہیں راہ اسلام میں مختلف قسم کی جسمانی اذیتوں کا سامنا کرنا پڑا۔ یہ ان پہلے سات افراد میں سے ہیں جنہوں نے مکہ میں اپنے دین کا کھل کر اظہار کیا۔ اور کفار قریش نے اس جرم میں ان کو لوہے کی زرہ پہنا کر تپتی دھوپ میں رکھا اور انہیں شدید جسمانی اذیتیں پہنچائیں۔

ایسی ہی وحشتناک اذیت گاہوں میں سے ایک میں ”ابو جہل“ آگ بگولا حالت میں سمیہ کو برا بہلا کہتے ہوئے داخل ہوا اور آگے بڑھتے ہوئے اس نے نیزہ سمیہ کے قلب پر مار کر انہیں شہید کیا۔ اس لحاظ سے سمیہ راہ اسلام کی پہلی شہید ہیں نہ اور کوئی۔

اس کے علاوہ لکھا ہے کہ اسی حالت میں رسول خدا (ص) وہاں تشریف لائے اور فرمایا : اے خداوندان یا سر! صبر کرو، بہشت تمہارے انتظار میں ہے۔

ایک دوسری حدیث میں آیا ہے کہ عمار یاسر نے ان تمام درد و الم اور اذیتوں کی شکایت رسول خدا (ص) کی خدمت میں بیان کرتے ہوئے عرض کی :

ہم پر کفار کی اذیت و آزار حد سے گزر گئی !

آنحضرت (ص) نے فرمایا :

صبر و شکیبایی سے کام لو! اس کے بعد ان کے حق میں دعا کرتے ہوئے فرمایا :

خداوند! یاسر کے اہل خانہ میں سے کسی ایک کو عذاب نہ کرنا !

حدیث کا موازنہ اور قدر و قیمت

سیف نے لکھا ہے کہ راہ اسلام کے پہلے شہید ”حارث بن ابی ہالہ“ اور ”خدیجہ (ص) قرشی مضری“ تھے۔ ابن کلبی اور ابن حزم نے بھی اس روایت کو سیف سے نقل کر کے اپنی کتاب ”جمہرہ“ میں درج کیا ہے۔

ابن حجر نے بھی انہی مطالب کو رسول خدا (ص) کے حالات کی تشریح کے ضمن میں اپنی کتاب ”الاصابہ“ میں درج کیا ہے۔ عسکری نے بھی اپنی کتاب ”اوائل“ میں حارث کو اسلام کے پہلے شہید کے طور پر پیش کیا ہے۔ جب کہ حقیقت میں اسلام کی پہلی شہید سمیہ تھیں اور ان کے بعد ان کے شوہر یاسر تھے، اور اس مطلب کو ان دو شخصیتوں کی سوانح لکھنے والے سبھی علماء، و محققین نے بیان کیا ہے۔

سیف شدید طور پر خاندانی تعصب کا شکار تھا، خاص کر قحطانیوں اور یمانیوں کے بارے میں اس کے اس تعصب کے آثار کا ہم نے مختلف مواقع پر مشاہدہ کیا۔ وہ اس تعصب کے پیش نظر ایک یمانی قحطانی شخص کو راہ اسلام میں پہلے شہید کا فخر حاصل کرنے کی حقیقت کو دیکھ کر آرام سے نہیں بیٹھ سکتا تھا! کیونکہ وہ تمام امور میں پہلا مقام حاصل کرنے کے فخر کا مستحق صرف اپنے قبیلہ تمیم، خاص کر خاندان بنی عمرو کو جانتا ہے۔ غور فرمائیں کہ وہ خاندان تمیم کے بنی عمرو میں پہلا مقام حاصل کرنے کے سلسلے میں کیسے تشریح کرتا ہے :

اس کا افسانوی سورما قعقاع پہلا شخص تھا جو دمشق کے قلعہ کی سر بفلک دیوار پر چڑھ کر قلعہ کے محافظوں کو اپنی تلوار سے موت کی گھاٹ اتار کر قلعہ کے دروازوں کو اسلا می فوج کے لئے کھول دیتا ہے !

کیا یہی اس کا افسانوی قعقاع کچھار کا پہلا شیر نہیں تھا جس نے یرموک کی جنگ میں سب سے پہلے جنگ کے شعلے بھڑکائے، فادسیہ کی جنگ میں لیلة الہریر کو وجود میں لایا، پہلے پہلوان کی حیثیت سے دشمن کے جنگی ہاتھیوں کو موت کے گھاٹ اتار دیا؟ وہ پہلا پہلوان تھا جس نے جلولا کی جنگ میں سب سے پہلے دشمن کے مورچوں پر قدم رکھا، پہلا دلیر اور پہلا سورما اور

سیف اپنے افسانوی عاصم کے ”ابوال“ نامی فوجی دستہ کو پہلا فوجی دستہ بتاتا ہے کہ جس

نے سب سے پہلے شہر مدائن میں قدم رکھا ہے !

کیا اسی سیف نے ”زیاد بن حنظلہ تمیمی“ کو پہلے شہسوار کے طور پر خلق نہیں کیا ہے جس نے سب سے پہلے سرزمین ”ربا“ پر قدم رکھا۔ حرملمہ اور سلمی اس کے پہلے پہلوان ہیں جنہوں نے سب سے پہلے سرزمین ایران پر قدم رکھے؟!

جب ہم سیف کے جھوٹ اور افسانوں میں قبیلہ تمیم کے لئے بے شمار فضیلتیں اور پہلا مقام حاصل کرنے کے موارد کا مشاہدہ کرتے ہیں تو کیا وجہ ہے کہ اسلام کے سب سے پہلے شہید کا افتخار بھی اسی خاندان کو نصیب نہ ہو؟ اور ”سمیہ“ نام کی ایک کنیز اور اس کا قحطانی شوہر ”یاسر“ اس افتخار کے مالک بن جائیں اور اسلام کے پہلے شہید کی حیثیت سے پہچانے جائیں؟!

سیف، قحطانیوں کی ایسی فضیلت کو دیکھ کر برگزے خیال نہیں بیٹھ سکتا، لہذا ایک افسانہ گڑھتا ہے حضرت خدیجہ (ص) کے لئے ابو ہالہ سے ایک بیٹا خلق کر کے اسے اسلام کے پہلے شہید کا افتخار بخش کر رسول خدا (ص) کے گھر میں ذخیرہ کرتا ہے۔

ہم راہ اسلام میں سیف کے اس پہلے شہید میں اس کے دوسرے افسانوی پہلوانوں کی شجاعتوں اور جان نثار یوں کا واضح طور پر مشاہدہ کرتے ہیں۔ وہ کہتا ہے :

قریش نے پیغمبر خدا (ص) کو قتل کرنے کی غرض سے حملہ کیا، شور و غل کی آواز پیغمبر (ص) کے اہل خانہ تک پہنچی (رسول خدا (ص) کے حامی اور حقیقی پشت و پناہ ابو طالب، حمزہ، جعفر اور بنی ہاشم کے دیگر سرداروں اور جوانوں کے بجائے) حارث تمیمی پہلا شخص تھا جو پیغمبر (ص) کی مدد کرنے کے لئے اٹھا اور دوڑتے ہوئے آپ (ص) کے پاس پہنچا اور آپ (ص) کی حفاظت اور دفاع میں آپ کے دشمنوں کے سامنے سینہ سپر ہوتے ہوئے کفار قریش پر حملہ کیا، کفار نے پیغمبر خدا (ص) کو چھوڑ دیا اور حارث پر ٹوٹ پڑے اور سر انجام

اس طرح رسول خدا (ص) کے لئے اپنے خاندان تمیم سے یاور و مدد گار جعل کر کے اسلام کے پہلے شہید کو خاندان تمیم سے خلق کرتا ہے اور اسے پیغمبر خدا (ص) کے تربیت یافتہ کے طور پر پہچنواتا ہے تا کہ خاندان تمیم میں ہر ممکن حد تک افتخارات کا اضافہ کرسکے۔

حارث کے افسانے کا نتیجہ

سیف نے پیغمبر خدا (ص) کے ہالے ہوئے ایک صحابی کو خلق کیا ہے تا کہ مورخین پیغمبر خدا (ص) کے دوسرے حقیقی اصحاب کے ضمن میں اس کی زندگی کے حالات پر روشنی ڈالیں اور اس کے نام و نسب کو انساب کی کتابوں میں تفصیل سے لکھیں۔

سیف نے اپنے تخیل کی مخلوق، ”حارث تمیمی“ کو پیغمبر خدا (ص) کے چچا، چچا زاد بھائی اور بنی ہاشم کی جوانوں کی موجودگی کے باوجود، پیغمبر خدا (ص) کے پہلے جان نثار کے طور پر پیش کر کے خاندان تمیم، خاص کر قبیلہ اسید کے افتخارات میں ایک اور فخر کا اضافہ کیا ہے۔

حارث کے افسانہ کی تحقیق

سیف اسلام کے پہلے شہید کو خاندان تمیم سے خلق کرتا ہے تا کہ اسلام کی سب سے پہلی حقیقی شہید سمیہ قحطانی کی جگہ پر بٹھادے اور اس طرح اپنے خاندان تمیم کے افتخارات میں ایک اور افتخار کا اضافہ کرے۔

سیف نے حارث کی داستان کو سہل بن یوسف سلمی سے، اس نے اپنے باپ سے نقل کیا ہے۔ چونکہ ہم نے ان دو راویوں - باپ بیٹے - کا نام سیف کے علاوہ کہیں اور نہیں پایا، اس لئے ان کو سیف کے تخیل کی مخلوق سمجھتے ہیں۔

حارث ابو ہالہ تمیمی کی داستان سیف سے نقل کر کے عسکری کی "اوائل"، ابن کلبی کی "انساب"، ابن حزم کی "جمہرہ" اور ابن حجر کی کتب "الاصاب" میں درج کی گئی ہے اور ابن حجر نے اس داستان کو سیف سے نقل کر کے اس کی وضاحت کی ہے۔

سیف کے جعلی صحابی حارث ابو ہالہ کا افسانہ اتنا ہی تھا جو ہم نے بیان کیا۔ لیکن سیف نے صرف اسی ایک افسانہ کو خلق کرنے پر اکتفا نہیں کیا بلکہ اسی ماں باپ سے رسول خدا (ص) کے ایک اور پالے ہوئے کی تخلیق کر کے اس کا نام "زبیر بن ابی ہالہ" رکھا ہے کہ انشاء اللہ اس کی داستان پر بھی نظر ڈالیں گے۔

(ع)



بائیسواں جعلی صحابی

زبیر بن ابی ہالہ

تاریخہ

حضرت خدیجہ (ع) کا دوسرا بیٹا

دانشوروں نے اس زبیر کا نام دو حدیثوں میں ذکر کیا ہے۔ ہم یہاں پر ان دو حدیثوں کے بارے میں بحث و تحقیق کریں گے۔

پہلی حدیث

نجیرمی (الف) (وفات ۴۵۰ھ) نے اپنی کتاب "فوائد" میں ابو حاتم (ب) (وفات ۲۷۷ھ) سے نقل کر کے اس طرح لکھا ہے:

سیف بن عمر سے اس نے وائل بن داؤد سے اس نے بھی بن یزید سے اور اس نے زبیر بن ابی ہالہ سے روایت کی ہے، کہ رسول خدا (ص) نے فرمایا:

-----

(الف)۔ ابو عثمان سعد بن احمد نیشابوری معروف بہ نجیرمی نے علم و دانش حاصل کرنے کے لئے بغداد، گرگان اور دیگر شہروں کا سفر کیا ہے یہ نام اسی طرح لباب اللباب (۳/۲۱۶) میں ذکر ہوا ہے اور بصرہ میں واقع محلہ "نجارم" و "نجیرم" کی ایک نسبت ہے۔

(ب) محمد بن ادریس بن منذر حنظلی معروف بہ ابو حاتم رازی (۲۷۷-۱۹۵) ہے۔ اس کے حالات تذکرہ الحفاظ (۲/۵۶۷و۹) میں آئے ہیں۔

خداوند! تو نے مجھے برکت والے اصحاب عطا فرمائے۔ لہذا اب میرے اصحاب کو ابو بکر کے وجود سے برکت فرما! اور ان سے اپنی برکت نہ چھین لینا! انہیں ابوبکر کے گرد جمع کرنا! کیونکہ ابوبکر تیرے حکم کو اپنے ارادہ پر ترجیح دیتا ہے۔

خداوند! عمر بن خطاب کو سرداری عطا فرما! عثمان کو صبر و شکیبائی عطا فرما! اور علی بن ابیطالب علیہ السلام کو توفیق عطا فرما! زبیر کو ثابت قدمی عطا فرما! اور طلحہ کو مغفرت عطا فرما! سعد کو سلامتی عطا فرما! اور عبد الرحمان کو کامیابی عطا فرما!

خداوند! نیک و پیش قدم مہاجر و انصار اور میرے اصحاب کے تابعین کو مجھ سے ملحق فرما! تا کہ میرے لئے اور میری امت کے اسلاف کے لئے دعائے خیر کریں۔ ہوشیار رہو کہ میں اور میری امت کے نیک افراد تکلف سے بیزار ہیں۔

نجیرمی کہتا ہے کہ ابو حاتم رازی نے کہا ہے: زبیر بن ابی ہالہ، پیغمبر خدا (ص) کی زوجہ حضرت خدیجہ (ع) کا بیٹا تھا۔

جیسا کہ ہم دیکھتے ہیں کہ اس حدیث کا آخری راوی زبیر ابو ہالہ ہے اور ابو حاتم رازی تاکید کرتا ہے کہ یہ زبیر رسول خدا (ص) کی زوجہ حضرت خدیجہ (ع) کا بیٹا ہے۔

یہیں سے زبیر بن ابی ہالہ کا نام اسلامی مآخذ و مدارک میں پیغمبر خدا (ص) کے صحابی اور آپ (ص) کے پالے ہوئے کے عنوان سے درج ہوا ہے۔ جب کہ یہی حدیث ابن جوزی کی کتاب موضوعات (الف) میں یوں بیان ہوئی ہے:

الف)۔ موضوعات یعنی جھوٹی اور جعلی احادیث۔ ابن جوزی کی کتاب موضوعات اسی سلسلے میں تالیف کی گئی ہے۔

سیف نے اپنی کتاب ”فتوح“ میں وائل بن داؤد سے اس نے بھی سے اور اس نے زبیر سے نقل کر کے لکھا ہے کہ رسول خدا (ص) نے فرمایا (حدیث کی آخر تک) ابن حجر نے مذکورہ حدیث کے آخر پر حسب ذیل اضافہ کیا ہے:

اکثر نسخوں میں اس زبیر کو ”زبیر بن العوام“ لکھا گیا ہے، خدا بہتر جانتا ہے!

گزشتہ مطالب کے پیش نظر اس حدیث کو ”ابو حاتم رازی“ نے سیف بن عمر سے نقل کیا ہے اور یہیں سے ”زبیر ابو ہالہ“ کا نام حضرت خدیجہ (ع) کے بیٹے اور رسول خدا (ص) کے پروردہ کی حیثیت سے شہرت پاتا ہے۔

لیکن ابن جوزی نے اسی حدیث کو سیف بن عمر سے اسی متن اور مآخذ کے ساتھ زبیر کے باپ کا نام لئے بغیر اپنی کتاب ”موضوعات“ میں درج کیا ہے اور ابن حجر نے بھی مذکورہ حدیث کو زبیر کے باپ کا نام لئے بغیر اس کے حالات کی وضاحت کرتے ہوئے ذکر کیا ہے اور آخر میں اضافہ کرتا ہے کہ بہت سے نسخوں میں آیا ہے کہ یہ ”زبیر“ ”زبیر العوام“ ہے۔

اس اختلاف کے سلسلے میں ہماری نظر میں یہ احتمال قوی ہے کہ سیف بن عمر نے مذکورہ حدیث ایک بار زبیر بن ابی ہالہ کے نام سے روایت کی ہے۔ اور مصنفین کی ایک جماعت نے اسی صورت میں اس حدیث کو سیف سے نقل کیا ہے۔

سیف نے اسی حدیث کو دوسری جگہ پر زبیر کے باپ کا نام لئے بغیر ذکر کیا ہے۔ مصنفین کے ایک گروہ نے بھی اس روایت کو اسی صورت میں نقل کیا ہے۔ اس متاخر گروہ نے اس زبیر کو زبیر بن العوام تصور کیا ہے۔ یہی امر دانشوروں کے لئے حقیقت کے پوشیدہ رہنے کا سبب بنا ہے۔ بہر حال، جو بھی ہو، اہم یہ ہے کہ سیف کی حدیث میں حضرت خدیجہ (ع) کے بیٹے ”زبیر بن ابی ہالہ“ کا نام آیا ہے اور حدیث و تاریخ کی کتابوں میں اسے رسول خدا (ص) کے صحابی اور پروردہ کی حیثیت سے درج کیا گیا ہے۔

”زبیر ابو ہالہ“ کے بارے میں روایت کی گئی پہلی حدیث کی حالت یہ تھی۔

لیکن دوسری حدیث کے بارے میں بحث شروع کرنے سے پہلے اس پہلی حدیث کے متن پر ایک سرسری نظر ڈالنا دلچسپی سے خالی نہیں ہے۔

مذکورہ حدیث کی ترکیب بندی میں سیف کی مہارت، چالاکی اور چابک دستی دلچسپ اور قابل غور ہے، ملاحظہ ہو:

۱۔ سیف اس حدیث میں شخصیات کا نام اسی ترتیب سے لیتا ہے جیسے کہ وہ مسند حکومت پر بیٹھے تھے: (ابوبکر، عمر، عثمان اور حضرت علی علیہ السلام)۔

۲۔ پیغمبر اسلام (ص) نے ان میں سے ہر ایک کے حق میں جو دعا فرمائی ہے، وہ ہر شخص کی حالت کے مطابق ہے ملاحظہ ہو:

الف)۔ ابو بکر کے لئے خدا سے چاہتے ہیں کہ لوگوں کو اس کے گرد جمع کرے اور یہ سقیفہ بنی ساعدہ میں مہاجرین و انصار کے درمیان زبر دست اختلاف کے بعد ابو بکر کی بیعت کے سلسلے میں متناسب ہے۔

ب)۔ پیغمبر اسلام (ص) عمر کے لئے خدا سے چاہتے ہیں کہ انہیں صاحب شہرت بنائے اور ان کی شان و شوکت میں افزائش فرمائے۔ یہ وہی چیز ہے جو سر زمین عربستان سے باہر اسلام کے سپاہیوں کی فتوحات کے نتیجہ میں دوسرے خلیفہ کو حاصل ہوئی ہے۔

ج)۔ سیف کہتا ہے کہ رسول خدا (ص) نے عثمان کے لئے دعا کرتے ہوئے رو نما ہونے والے واقعات اور فتنوں کے سلسلے میں ان کے لئے خدا نے تعالیٰ سے صبر و شکیبائی کی درخواست کی ہے۔

د)۔ پیغمبر اسلام (ص) خدائے تعالیٰ سے قطعاً چاہتے ہیں کہ امام علی علیہ السلام وقت کے تاریخی حوادث اور فتنوں کے مقابلے میں کامیاب و کامران ہو جائیں۔ یا یہ کہ عبد الرحمن عوف کو اپنے منظور نظر شخص (عثمان) کو خلافت کے امور سونپنے

میں

کامیابی عطا کرے۔

ہ)۔ اور آخر میں جنگ جمل میں میدان کا رزار سے بھاگنے والے زبیر کی ایک طعنہ زنی کے ذریعہ سرزنش فرماتے ہیں۔ طلحہ کے لئے، مضر خلیفہ عثمان کے خلاف بغاوت کے آغاز سے محاصرہ اور پھر اسے قتل کئے جانے تک کی گئی اس کی

خیانتوں کے بارے میں بارگاہ الہی میں عفو و بخشش کی درخواست کرتے ہیں ۔

دوسری حدیث

ابو نعیم ( وفات ۴۳۰ھ ) کی کتاب ” معرفة الصحابہ ” میں سیف کی دوسری حدیث یوں بیان ہوئی ہے :

عیسیٰ بن یونس نے وائل بن داؤد سے ، اس نے بھی سے اور اس نے زبیر سے یوں روایت کی ہے کہ رسول خدا (ص) نے قریش کے ایک مرد کو موت کی سزا سنائی اور اس کے بعد فرمایا: آج کے بعد عثمان کے قاتل کے علاوہ کسی قرشی کو موت کی سزا نہ دینا ۔ اگر اسے ( عثمان کے قاتل کو ) قتل نہ کرو گے تو تمہاری عورتوں کو قتل کر ڈالیں گے۔

ابو نعیم نے اس حدیث کے ضمن میں یوں اضافہ کیا ہے :

ابو حاتم رازی مدعی ہے کہ یہ زبیر ، زبیر بن ابی ہالہ ہے ۔

کتاب اسد الغابہ کے مصنف نے بھی ابو مندہ اور ابو نعیم سے نقل کر کے اس حدیث کو زبیر بن ابی ہالہ کے حالات کی تشریح کرتے ہوئے درج کیا ہے لیکن اس فرق کے ساتھ کہ : ” رسول خدا (ص) نے جنگ بدر میں قریش کے ایک مرد کو موت کی سزا دی اور ” اور اس قرشی کے قتل ہونے کی جگہ بھی معین کی ہے اور آخر میں رازی کی بات کا یوں اضافہ کیا ہے : ” یہ زبیر ، زبیر بن ابی ہالہ ہے ” کتاب ” التجرید ” کے مصنف نے اس حدیث کے سلسلے میں صرف ایک اشارہ پر اکتفا کیا ہے ، اور اسے زبیر ابو ہالہ کے حالات کی تشریح میں یوں لکھا ہے : وائل نے بھی سے اور اس نے اس -- زبیر ابو ہالہ -- سے اس طرح نقل کیا ہے اور آخر میں لکھتا ہے کہ : یہ حدیث صحیح نہیں ہے ۔ (د.ع ) کتاب اسد الغابہ اور کتاب التجرید میں حرف ” د ” و حرف ” ع ” ترتیب سے ” ابو مندہ ” اور ” ابو نعیم ” کے بارے میں اشارہ ہے

کتاب الاصابہ کے مصنف نے بھی اس حدیث کو ابن مندہ سے نقل کیا ہے اور اس کے آخر پر لکھتا ہے :

ابن ابو حاتم رازی کہتا ہے کہ یہ حدیث سیف بن عمر تمیمی سے روایت ہوئی ہے ۔

صاف نظر آتا ہے کہ دوسری حدیث میں بنیادی طور پر زبیر کے باپ کا نام نہیں لیا گیا ہے اور ابو حاتم رازی سے نقل کیا گیا ہے کہ یہ زبیر ابو ہالہ ہے اسی دانشور کے بیٹے یعنی ابن ابی حاتم رازی سے بھی نقل کیا گیا ہے کہ یہ حدیث سیف سے نقل کی گئی ہے ۔

لیکن پہلی حدیث سیف سے روایت ہوئی ہے ۔ نہ دوسری حدیث ! پہلی حدیث کی سند کے طور پر جو ” زبیر بن ہالہ ” کا نام آیا ہے ، اس کے بارے میں ابو حاتم رازی نے کہا ہے کہ یہ ” زبیر ابو ہالہ ” حضرت خدیجہ (ع) کا بیٹا ہے ۔ دوسری حدیث کو سیف بن عمر سے نسبت دینے کی یہ غلط فہمی اور اس حدیث کے راوی زبیر کو ابو ہالہ سے منسوب کرنا ایک ایسا مطلب ہے جس کی ذیل میں وضاحت کی جائے گی۔ دونوں حدیثوں کے مآخذ کی تحقیق میں پہلا موضوع جو نظر آتا ہے وہ یہ ہے کہ دونوں حدیثوں کے راویوں کا سلسلہ یکساں ہے (وائیل بن داؤد نے بھی بن یزید سے اور اس نے زبیر سے ) شائد اس حدیث کے راویوں کے سلسلے میں یہی وحدت اس غلط فہمی کے پیدا ہونے کا سبب بنی ہوگی ۔ خاص طور پر ابو حاتم رازی ---- باپ ---- کہتا ہے : یہ زبیر ، خدیجہ (ع) کا بیٹا ہے ۔ اور اس دانشور کا بیٹا ---- ابن ابی حاتم رازی ---- بھی کہتا ہے : ” زبیر ابو ہالہ ” کی حدیث ہم تک صرف سیف کے ذریعہ پہنچی ہے یہاں پر علماء کو شبہ ہوا اور ان دونوں باتوں کو دونوں حدیثوں میں بیان کیا ہے ۔



بہر حال ، مطلب جو بھی ہو کوئی فرق نہیں پڑتا ، اہم یہ ہے کہ ”زبیر ابو ہالہ“ کا نام صرف سیف کی حدیث میں آیا ہے نہ دوسری جگہ پر۔ اس کے علاوہ اس حقیقت کے اعلان اور وضاحت کے بارے میں ”ابو حاتم رازی“ کی بات بڑی دلچسپ ہے ، وہ کہتا ہے :

”زبیر ابو ہالہ“ کا نام صرف سیف کی حدیث میں آیا ہے ، جو متروک ہے اور اس کی بات کا کوئی اعتبار نہیں ہے۔ اسی لئے نہ میں سیف کی روایت کو لکھتا ہوں اور نہ اس کے راوی کو !  
ان مطالب کے پیش نظر قطعی نتیجہ یہ حاصل ہوتا ہے کہ ”زبیر ابو ہالہ“ کا نام صرف سیف کی حدیث میں آیا ہے اور اسی میں محدود ہے ۔

بحث کا خلاصہ

”زبیر ابو ہالہ“ کا نام صرف دو حدیثوں میں آیا ہے ، جو حسب ذیل ہیں:

۱۔ پہلی حدیث میں سیف نے ”زبیر بن ابی ہالہ“ سے روایت کی ہے کہ رسول خدا (ص) نے اپنے اٹھ اصحاب کے لئے دعا کی۔ یہ دعا آنحضرت (ص) کے بعد ان اصحاب کے بارے میں رونما ہونے والے واقعات اور اختلافات کے متناسب ہے ۔

جس حدیث میں ”زبیر بن ابی ہالہ“ راوی کی حیثیت سے ذکر ہوا ہے ابو حاتم رازی نے اسے سیف بن عمر سے نقل کیا ہے ۔ نجیرمی نے بھی اسے اسی حالت میں ابو حاتم رازی سے نقل کر کے اپنی کتاب میں درج کیا ہے ۔

اس کے مقابلے میں ابن جوزی اور ابن حجر نے اسی حدیث کو زبیر کے باپ ابو ہالہ کا نام لئے بغیر سیف کی زبانی نقل کر کے اپنی کتاب میں درج کیا ہے ۔

بمیں یقین ہے کہ یہ اختلاف اس سبب سے پیدا ہوا ہے کہ سیف نے اس حدیث کو ایک بار زبیر بن ابی ہالہ کے باپ کا نام لے کر اور دوسری جگہ پر اسی حدیث کو اس کے باپ کا نام لئے بغیر تنہا زبیر سے روایت کی ہے اور یہی دوسری حالت اس کی کتاب فتوح میں بھی درج کی گئی ہے ۔

۲۔ دوسری حدیث میں زبیر سے نقل کیا گیا ہے کہ رسول خدا (ص) نے قریش کے ایک مرد کو

موت کی سزا دی اور اس کے بعد عثمان کے قاتل کے علاوہ کسی بھی قریشی کو اس

طرح موت کی سزا دینے سے منع فرمایا :

اس حدیث میں زبیر کے باپ کا نام نہیں لیا گیا ہے ۔ ضمناً یہ بھی معلوم نہیں ہے کہ یہ حدیث سیف بن عمر سے روایت کی گئی ہو ! اس حدیث کے آخر میں صرف اتنا کہا گیا ہے کہ ابو حاتم رازی نے لکھا ہے کہ یہ زبیر زبیر ابو ہالہ ہے !

اسی طرح روایت کی گئی ہے کہ ابن ابی حاتم رازی نے کہا ہے کہ یہ حدیث سیف سے روایت ہوئی ہے جب کہ دوسری حدیث بر گز سیف سے روایت نہیں ہوئی ہے اور اس میں زبیر کے باپ کا نام ذکر نہیں ہوا ہے ۔ صرف پہلی حدیث ہے ، جسے سیف نے روایت کی ہے اور بعض جگہوں پر اس کی روایتوں میں زبیر کے باپ ابو ہالہ کا نام لیا گیا ہے ، اسی نام کے پیش نظر ابو حاتم رازی نے کہا کہ یہ زبیر رسول خدا (ص) کی زوجہ حضرت خدیجہ (ع) کا بیٹا تھا ! گویا یہ غلط فہمی اس لئے پیدا ہوئی کہ دونوں حدیثوں کے راویوں میں واضح اشتراک پایا جاتا ہے ( وائل نے بھی سے اور اس نے زبیر سے )

مطلب جو بھی ہو کوئی فرق نہیں پڑتا ، اہم بات یہ ہے کہ زبیر ابو ہالہ کا نام صرف سیف بن عمر کی حدیث میں آیا ہے ، علماء کے نزدیک سیف کی روایت کی کوئی قدر و قیمت نہیں ہے ۔ شائد ذہبی نے ”التجرید“ میں اسی موضوع کی طرف اشارہ کر کے لکھا ہے : اس ---- سیف ---- کی بات صحیح نہیں ہے اور قابل اعتبار بھی نہیں ہے یعنی اس کی حدیث جھوٹی ہے ۔

فیروزآبادی نے بھی ان دو حدیثوں پر اعتبار کر کے اپنی کتاب " قاموس " میں لفظ " زیر " کی تشریح میں لکھا ہے :

زیر بن " و " زیر بن ابی ہالہ " دونوں پیغمبر خدا (ص) کے اصحاب تھے ۔  
زبیدی نے بھی اپنی کتاب " تاج العروس " میں اسی حدیث کی طرف اشارہ کرتے ہوئے لکھا ہے :  
وائل بن داؤد نے بھی سے اور اس نے زیر سے نقل کیا ہے !  
افسانہ ُ زیر کے مآخذ کی جانچ پڑتال

زیر کا نام صرف دو حدیثوں میں آیا ہے :

ان میں سے ایک حدیث میں احتمال دے کر کہا گیا ہے کہ یہ زیر وہی زیر بن ابی ہالہ ہے اور اس کی زیر ابو ہالہ کے طور پر تشریح کی گئی ہے جب کہ اس حدیث کا اس کے ساتھ کوئی تعلق نہیں ہے اور اس حدیث کا زیر ابو ہالہ کے بارے میں لکھنا بلا وجہ ہے ۔

دوسری حدیث کو خود سیف نے وائل سے ، اس نے بھی سے اور اس نے زیر ابو ہالہ سے نقل کیا ہے یہاں پر روایت کا آخری مآخذ سیف کا خلق کردہ شخص زیر ہے ۔ خلاصہ یہ کہ سیف اپنی مخلوق سے روایت کرتا ہے !! اس لحاظ سے جو حدیث افسانہ نگار سیف سے شروع ہو کر اس کی اپنی خیالی مخلوق پر ختم ہوتی ہو ، اس کی قدر و قیمت ہو سکتی ہے؟! ان حالات کے پیش نظر کیا اس بات کی گنجائش باقی رہتی ہے کہ حدیث میں ذکر ہوئے راویوں کے نام اور ان کے سلسلے کے صحیح یا عدم صحیح ہونے پر بحث و تحقیق کی جائے؟! اس کے باوجود کہ ہم نے بار بار کہا ہے کہ ہم سیف کی دروغ بافی کا گناہ ان صحیح راویوں کی گردن پر نہیں ڈالیں گے جن کا نام سیف نے اپنی روایتوں میں لیا ہے ۔  
داستان کا نتیجہ

اس داستان سے سیف نے اپنے لئے مندرجہ ذیل نتائج حاصل کئے ہیں :

- ۱۔ رسول خدا (ص) کے پروردہ ایک صحابی کو خلق کیا ہے تاکہ وہ پیغمبر (ص) کے حقیقی اصحاب کی فہرست میں قرار پائے ۔
- ۲۔ خاندان تمیم کے ایک مرد کو پیغمبر خدا (ص) کی احادیث کے راویوں کی فہرست میں قرار دیتا ہے ۔
- ۳۔ پیغمبر اسلام (ص) سے ایک ایسی حدیث نقل کرتا ہے جو صحابہ کے فضائل و مناقب کے دلدادوں اور قبائل نزار کے متعصب افراد کو خوشحال کرے کیوں کہ اس حدیث میں صرف خاندان قریش سے تعلق رکھنے والے اصحاب کا نام لیا گیا ہے اور یمانی قحطانی انصار کا کہیں ذکر تک نہیں ہے ۔
- سر انجام سیف نے رسول خدا (ص) کے دو پروردہ اور خدیجہ (ع) و ابو ہالہ تمیمی کے بیٹے خلق کر کے خاندان تمیم خاص کر اسید کو ایک بڑا افتخار بخشا ہے ۔ اور اس طرح قبائل نزار کے لئے یہ سب افتخار و برکتیں سیف کی احادیث کی وجہ سے حاصل ہوئی ہیں ۔  
راویوں کا سلسلہ

زیر ابو ہالہ کے افسانہ کے راویوں کا سلسلہ حسب ذیل ہے :

- ۱۔ سیف نے اپنی پہلی حدیث اپنے ہی خلق کردہ راوی زیر ابو ہالہ سے روایت کی ہے ۔
- ۲۔ دوری حدیث میں آخری راوی زیر ہے چوں کہ دونوں احادیث میں راویوں میں یکجہتی اور اشتراک پایا جاتا ہے اس لئے یہ خیال کیا گیا ہے کہ یہ زیر بھی وہی زیر ابو ہالہ ہے ۔ اسی لئے دوسری حدیث کو بھی زیر ابو ہالہ کے حالات کی وضاحت میں ذکر کیا گیا ہے ۔

۲۔ ابو حاتم رازی نے زبیر ابو ہالہ کی حدیث کو سیف بن عمر سے نقل کیا ہے اسی دانشور کا بیٹا --  
 ----ابن ابی حاتم رازی (وفات ۳۲۷ھ) -----اپنی کتاب جرح و تعدیل میں تاکید کرتا ہے کہ زبیر ابوہالہ کی  
 حدیث صرف سیف بن عمر سے نقل ہوئی ہے ۔

۴۔ ابن جوزی ( وفات ۵۹۷ھ) نے اپنی کتاب موضوعات میں سیف کی حدیث نقل کی ہے لیکن اس  
 میں زبیر کے باپ کا نام نہیں لیا ہے ۔

۵۔ ابن حجر ( وفات ۸۵۲ھ ) نے اپنی کتاب الاصابہ میں سیف کی حدیث ابن جوزی کی موضوعات  
 سے نقل کی ہے ۔ لیکن اس میں زبیر کے باپ کا نام نہیں لیا ہے ۔

مندرجہ بالا علماء نے مذکورہ حدیث کو اپنی سند سے سیف سے نقل کیا ہے ۔  
 ۶۔ نجیرمی ( وفات ۴۵۱ھ ) نے اپنی کتاب فوائد میں سیف کی حدیث کو ابن ابی ہالہ کی وضاحت  
 کرتے وقت رازی سے نقل کیا ہے ۔

چوں کہ تصور یہ کیا گیا ہے کہ کہ دوسری حدیث میں زبیر وہی زبیر ابو ہالہ ہے لہذا درج ذیل علماء نے  
 دوسری حدیث زبیر ابو ہالہ کے حالات کے سلسلے میں درج کی ہے :

- ۷۔ ابن مندہ ( وفات ۳۹۵ھ) نے کتاب " اسماء الصحابہ " میں ۔
- ۸۔ ابو نعیم ( وفات ۴۳۰ھ) نے کتاب " معرفة الصحابہ " میں ۔
- ۹۔ ابن اثیر ( وفات ۶۰۲ھ) نے کتاب اسد الغابہ میں ۔
- ۱۰۔ ذہبی ( وفات ۷۴۸ھ) نے کتاب التجرید میں ۔
- ۱۱۔ ابن حجر ( وفات ۸۵۲ھ) نے کتاب الاصابہ میں ۔
- ۱۲۔ فیروز آبادی ( وفات ۸۱۷ھ) نے کتاب قاموس میں ۔
- ۱۳۔ زبیدی ( وفات ۱۲۰۵ھ) نے اپنی کتاب تاج العروس میں ۔

منابع و مصادر

پیغمبر اکرم (ص) کے دو پروردہ صحابیوں کی حدیث کے منابع و مصادر حسب ذیل ہیں :

الف)۔ ابو ہالہ کے بیٹوں " حارث " و " زبیر " کے بارے میں :

- ۱۔ طبری، ۳/۲۳۵۶ و ۳۴۳۹
- ۲۔ ابن ماکولا کی کتاب اکمال ۱/۵۲۳
- ۳۔ ابن بشام نے سیرہ ۴/۳۲۱ میں، ابن درید نے اشتقاق ۲۰۸/ میں، ابن حیب نے المحبر / ۷۹.۷۸ و  
 ۴۵۲ میں، بلاذری نے انساب الاشراف / ۱/۳۹۰ میں اور ابن سعد نے طبقات میں ۔

ب)۔ صرف زبیر ابو ہالہ کے بارے میں

- ۱۔ رازی کتاب الجرع وا لتعدیل ۱/۵۷۹ میں
- ۲۔ نجیر می کتاب الفوائد ولمخرجه نسخه عکسی ، کتب خانہ حضرت امیر المؤمنین(ع) نجف اشرف ۔
- ۳۔ ابن جوزی کتاب الموضوعات / ۲/۳۰ میں ۔
- ۴۔ ابو نعیم نے المعرفة الصحابہ / ۱/۲۰۰، نسخه عکسی کتب خانہ حضرت امیر المؤمنین(ع) نجف  
 اشرف ۔

۵۔ ابن اثیر نے اسد الغابہ / ۲/ ۱۹۹ ، میں ۔

۶۔ ذہبی نے التجرید / ۱/۲۰۲ ، میں ۔

۷۔ ابن حجر نے الاصابہ / ۱/۵۲۸ ، میں ۔

۹۔ قاموس و تاج العروس لفظ زبیر کی تشریح میں۔

تیئیسواں جعلی صحابی

طاہر بن ابی ہالہ تمیمی

طاہر ، گور نر کے عہدے پر

سیف نے خاندان اسید تمیم کے ابو ہالہ کی نسل سے حضرت خدیجہ (ع) کے بیٹے کے طور پر پیغمبر خدا (ص) ایک تیسرے پرورش یافتہ کو خلق کر کے اس کا نام طاہر بن ابی ہالہ رکھا ہے ۔  
ابو عمر ابن عبد البر اپنی کتاب استیعاب میں طاہر ابو ہالہ کی تشریح کرتے ہوئے یوں لکھتا ہے :  
طاہر بن ابی ہالہ بند اور ہالہ کا بھائی اور ابو ہالہ تمیمی کا بیٹا ہے ۔ وہ بنی عبد الدار کا ہم پیمان تھا ۔ اس کی والدہ رسول خدا (ص) کی زوجہ حضرت خدیجہ (ع) تھیں رسول خدا نے طاہر کو یمن کے بعض علاقوں میں اپنے گماشتہ و کارندہ کے عنوان سے مأمور فرمایا تھا ۔ طاہر کے بارے میں سیف بن عمر لکھتا ہے :

جریر بن یزید جعفی نے ابی بردہ سے اور اس نے ابو موسیٰ سے روایت کی ہے کہ رسول خدا نے ہمیں دیگر چار افراد کے ہمراہ ماموریت پر یمن بھیج دیا ۔ یہ چار افراد حسب ذیل تھے : معاذ بن جبل ، خالد بن سعید ، طاہر بن ہالہ اور عکاشتہ بن ثور ۔ آنحضرت (ص) نے حکم دیا کہ ہم ایک دوسرے کا ہاتھ بٹائیں آنحضرت (ص) نے ہمیں سفارش فرمائی کہ لوگوں کے معاملات میں تساہل پسندی اور نرم رویہ سے پیش آئیں ، رحم دل بنیں اور کسی پر سختی نہ کریں ۔ لوگوں کو محبت و نوازش سے اپنی طرف جذب کریں اور غصہ و بد اخلاقی سے ان کو اپنے سے دور نہ کریں ۔ اس کے علاوہ حکم دیا کہ جب معاذ جبل آپ لوگوں کے پاس پہنچے گا تو اس کی اطاعت کرنا اور نافرمانی سے پرہیز کرنا اور ذہبی نے بھی اس روایت کو اپنی کتاب سیر اعلام النبلاء میں بعض دخل و تصرف کے ساتھ معاذ جبل کی وضاحت کرتے ہوئے درج کیا ہے :

ابن اثیر اپنی کتاب اسد الغابہ میں اس سلسلہ میں لکھتا ہے :

طاہر ، ابو ہالہ کا بیٹا اور بند کا بھائی خاندان اسید تمیم سے تعلق رکھتا ہے ۔ اس کی والدہ خویلد کی بیٹی خدیجہ (ع) پیغمبر اسلام (ص) کی زوجہ ہیں ۔

رسول خدا (ص) نے طاہر کو یمن کے اطراف میں اپنے کارندہ اور گماشتہ کی حیثیت سے ماموریت دی ۔ سیف بن عمر اس سلسلے میں لکھتا ہے

ابن اثیر مذکورہ حدیث کے آخر میں اس بات کی تاکید کرتا ہے کہ اس حدیث کو ابو عمر ابن عبد البر نے نقل کیا ہے ۔

ابن حجر نے اپنی کتاب الاصابہ میں یوں بیان کیا ہے :

طاہر بن ابی ہالہ تمیمی اسید ی بند کا بھائی اور رسول خدا (ص) کا پرورش یافتہ ہے ، سیف نے اپنی کتاب ”ردہ“ کی جنگ کے آغاز پر ابو موسیٰ سے نقل کر کے ذکر کیا ہے ( حدیث مذکور کے آخر تک ) اس کے بعد ابن حجر اس سلسلہ کو جاری رکھتے ہوئے کہتا ہے :

عبید بن صخر لودان کے سلسلے میں لکھی گئی تشریح میں بغوی رقمطراز ہے :  
جب باذان نے وفات پائی ، رسول خدا (ص) نے اس کی مأموریت کے علاقہ کو حسب ذیل افراد میں تقسیم فرمایا: شہر بن باذام ، عامر بن شہر ، اور طاہر بن ابی ہالہ آخر میں لکھتا ہے کہ :مرز بانہ نے ”ردہ“ کی جنگ میں طاہر ابو ہالہ کے بارے میں مندرجہ ذیل اشعار کہے ہیں :  
میری آنکھوں نے آج تک ایسا دن کبھی نہیں دیکھا ، جس دن قبیلہ ”اخابث“ کے گروہوں کو اپنی کثافت اور ننگ اور اعمال کی وجہ سے ذلیل و خوار ہونا پڑا ۔

خدا کی قسم ! اگر اس خدا کی مدد اور یاری نہ ہوتی جس کے سوا کوئی خدا نہیں تو قبیلہ ”اخابث“ کے گروہ برگز اس طرح دریدر اور پراکندہ نہ ہوتے !!  
ابن حجران مطالب کے ضمن میں لکھتا ہے :

خاندان ”ازد“ سے جو پہلا قبیلہ مرتد ہوا وہ ”تہامہ عک“ تھا کہ طاہر نے ان پر حملہ کیا ، ان پر غلبہ پاکر شورش و بغاوتوں کو سرکوب کر کے علاقہ میں امن و امان برقرار کیا ۔ اس لئے اس علاقے کے مرتدوں کا ”اخابث“ یعنی ”ناپاک“ نام پڑا ہے ۔  
طاہر کی داستان پر بحث و تحقیق

طاہر کے بارے میں لکھا گیا ہے کہ وہ ابو ہالہ کا بیٹا تھا اور اس کی والدہ رسول خدا (ص) کی زوجہ حضرت خدیجہ (ع) تھیں ۔ علماء کے نزدیک اس روایت کے مآخذ حسب ذیل ہیں :

سیف کی حدیث کا راوی عبد البر ہے ۔ ابن اثیر نے بھی ”طاہر ابوالہ“ کا ذکر کرتے وقت سیف کی حدیث پر عبد البر کے ذریعہ متوجہ ہوا ہے ، اس نسب شناس دانشور نے عبدا لبر سے مطالب نقل کر کے اس کی باتوں پر اپنی طرف سے بھی کچھ اضافہ کرتے ہوئے ”ابو ہالہ“ کے شجرہ نسب کو اسید بن تمیم تک پہنچایا ہے ! ابن اثیر نے ابوالہ کو اسید بن تمیم سے وصل کرنے میں علم انساب کے رو سے صحیح راستہ کا انتخاب کیا ہے ۔ لیکن اصل مسئلہ میں یہ مشکل موجود ہے کہ ”ابو ہالہ“ کا جب ”طاہر“ نامی کوئی بیٹا نہ تھا تو یہ شجرہ نسب کیسے مفید اور حقیقت بن سکتا ہے ؟! جب ”طاہر“ ہی حقیقت میں وجود نہ رکھتا ہو تو ایسے ”طاہر“ کے لئے شجرہ نسب کا ثابت کرنا ”ابو ہالہ“ کے لئے کسی بیٹے کو جنم نہیں دے سکتا ہے !

لیکن ابن حجر نے اپنی کتاب ”الاصابہ“ میں ”طاہر ابو ہالہ“ کے بارے میں دو حدیثیں نقل کی ہیں ۔ ان میں سے ایک کے مطابق ”طاہر“ ”باذان“ کا جانشین انتخاب ہوا ہے تا کہ رسول خدا (ص) کی طرف سے آپ (ص) کے کارندے کی حیثیت سے عہدہ سنبھالے ۔ دوسری روایت میں علاقہ ”اعلاب“ کے مرتدوں سے اس کی جنگ اور ”اخابث“ کے بارے میں اس کی دلاوریوں پر مشتمل اشعار بیان کئے گئے ہیں ۔

ان دو روایتوں میں ابن حجر نے کہیں پر سیف کا نام نہیں لیا ہے ۔ لیکن ہم نے تاریخ طبری میں سیف کی احادیث کی تحقیق کے دوران اس کے مآخذ تلاش کئے ہیں جن پر ہم ذیل میں نظر ڈالتے ہیں :

طاہر کے بارے میں سیف کی احادیث

۱۔ ”لودان انصاری“ کے نواسہ ”عبید بن صخر“ سے سیف نقل کر کے روایت کرتا ہے کہ :

رسول خدا (ص) نے حجۃ الوداع سے لوٹتے ہوئے ۱۰ھ کو "بازم" -- جو فوت ہو چکا تھا -- کی ماموریت کے علاقہ کو اور طاہر بن ابی ہالہ کے درمیان تقسیم کیا ۔  
جیسا کہ بیان ہوا ، اس حدیث کو بغوی نے "عبید صخر" کے حالات کی تشریح میں بیان کیا ہے اور ابن حجر نے "بازان" کے جانشین کے طور پر "طاہر" کے انتخاب کے سلسلے میں اسی مطلب کو بغوی سے نقل کر کے اپنی کتاب میں درج کیا ہے ۔

۲۔ اس کے بعد سیف سے متعلق ایک دوسری روایت میں کہا گیا ہے :

جب رسول خدا (ص) حج کے بعد مدینہ لوٹے تو آپ (ص) نے سرزمین یمن کی حکومت اپنے اصحاب کو سونپی (یہاں تک کہتا ہے ) اور "عک" و "اشعریو" پر "طاہر بن ابی ہالہ" کو مقرر فرمایا ۔

۳۔ آخر میں طبری نے یمنیوں کے ارتداد کے موضوع پر رسول خدا (ص) کے یمن میں مقرر کئے گئے آپ (ص) کے کارندوں کے بارے میں سیف سے نقل کر کے مفصل طور پر بیان کیا ہے کہ ہم اسے ذیل میں درج کرتے ہیں :

طبری نے سیف سے نقل کیا ہے کہ رسول خدا (ص) کی رحلت کے وقت اسلام کے قلمرو میں آنحضرت (ص) کے کارندے حسب ذیل تھے :

مکہ اور اس کے اطراف میں درج ذیل دو افراد مامور تھے :

قبیلہ "کنانہ" میں "عتاب بن اسید" اور "عک" میں طاہر بن ابی ہالہ ۔ اس قسم کی تقسیم بندی کا سبب یہ تھا کہ رسول خدا (ص) نے فرمایا تھا ، "عک" کے کارندے ان کے اپنے قبیلہ یعنی "معد بن عدنان" سے انتخاب کئے جائیں ۔

طائف اور اس کی سرزمینوں میں حسب ذیل دو افراد کو مقرر فرمایا تھا: "عثمان بن ابی العاص" کو شہر نشینوں میں اور "مالک بن عوف نصری" کو صحرا نشینوں کے لئے انتخاب فرمایا تھا ۔

نجران اور اس کے اطراف کے علاقوں کے لئے "عمر ابن حزم" کو امام جماعت کے طور پر اور "ابو سفیان حرب" کو علاقہ کے صدقات جمع کرنے کے لئے مامور فرمایا تھا ۔

"عاص" کے نواسہ "خالد بن سعید" کو "ربیع و زبید" کی سرزمینوں سے نجران کی سرحدوں تک کے علاقے پر ، عامر بن شہر کو ہمدان کے تمام قبائل پر اور "فیروز دیلمی" کو "دادویہ" و "قیس بن مکشوح" کے تعاون سے یمن کے شہر صنعا پر مامور فرمایا تھا ۔

"یعلی بن امیہ" کو سرزمین جند پر ، "طاہر بن ابی ہالہ" کو عک کی حکومت کے علاوہ اشعریوں کے قبیلہ پر اور "ابو موسیٰ اشعری" کو مارب کی سرزمینوں پر مامور فرمایا تھا ۔

اس کے علاوہ "معاذ بن جبل" کو معلم احکام اور حاکم شرع کے عنوان سے یمن اور حضر موت کے لئے منصوب فرمایا تھا ۔

طبری نے ایک اور روایت میں سیف بن عمر سے نقل کر کے ذکر کیا ہے :

پیغمبر خدا (ص) نے حضر موت کے اطراف من جملہ قبائل "سکاسک و سکون" کے لئے "عکاشہ بن ثور" کو اور قبائل معاویہ بن کندہ کے لئے "عبداللہ" یا "مہاجر" کو مامور فرمایا ۔

مہاجر بیمار ہوا اور مجبور ہو کر ماموریت پر روانہ نہ ہوسکا لیکن رسول خدا (ص) کی رحلت کے بعد ابوبکر نے اسے ماموریت پر بھیج دیا ۔

رسول خدا (ص) نے "زیاد بن لیید" کو حضر موت کی ماموریت دی اور یہی زیاد تھا جو مہاجر کی عدم موجودگی میں اس کی ذمہ داری بھی نبھاتا تھا ۔

یہ سب گماشتے رسول خدا (ص) کی رحلت تک اپنی اپنی جگہوں پر فرائض انجام دیتے رہے۔ صرف "بازام" کی وفات کے بعد رسول خدا (ص) نے اس کی ماموریت دوسرے لوگوں میں تقسیم فرمائی۔ رسول خدا (ص) کی رحلت کے بعد "اسود عنسی" نے "شہر بن بازام" کی ماموریت کے علاقہ پر حملہ کر کے اسے قتل کر ڈالا۔

۴. طبری نے سیف سے نقل کر کے "اسود عنسی" کی خبر کے بارے میں یوں لکھا ہے :  
 "اسود عنسی" نے جب پیغمبری کا دعویٰ کرنے کے بعد نجران پر حملہ کیا اور "عمر بن حزم" و "خالد بن سعید" کو وہاں سے بھگا دیا تو یہ دونوں مدینہ بھاگ گئے اور "اسود" نے نجران پر قبضہ کر لیا۔ نجران پر قبضہ کرنے کے بعد اسود نے صنعاء کی طرف رخ کیا اور "شہر بن بازام" -- جو صنعاء کا حاکم تھا -- کو قتل کر ڈالا۔ "معاذ بن جبل" ڈر کے مارے بھاگ کر "ابو موسیٰ" کے پاس "مأرب" پہنچا اور وہاں سے دونوں خوف و وحشت کی وجہ سے بھاگ کر حضر موت کی طرف چلے گئے!! ان کے بھاگنے کی وجہ سے اسود نے یمن کے پورے علاقہ پر قبضہ جما لیا۔ اسود سے ڈر کے یمن میں مأمور رسول خدا (ص) کے دوسرے کارندے اور گماشتے بھی وہاں سے فرار کر کے "عک" کے اطراف میں صنعاء کے پہاڑوں کی طرف چلے گئے جہاں پر "طاہر ابوبالہ" ٹھکانا لگائے بیٹھا تھا۔

اس کے بعد طبری نے رسول خدا (ص) کے کارندوں کی روایت کے آخر میں ان کی ماموریت کے حدود کے بارے میں ذکر ہوئی روایت اور "اخابت" کی خبر کے بارے میں یوں لکھا ہے:

پیغمبر خدا (ص) کی رحلت کی خبر پھیلنے کے بعد "تہامہ" کے جس علاقے میں سب سے پہلے گڑ بڑ اور بغاوت پھیلی، وہ "عک" اور "اشعری" قبائل تھے۔ وہ آپس میں جمع ہو کر "اعلاب" -- جو سمندر کے راستے پر واقع ہے -- میں تاک لگا کر بیٹھ گئے۔

"طاہر بن ابی بالہ" نے اس موضوع کی رپورٹ ابو بکر کو بھیجی اور اس کے بعد اپنے سپاہیوں کے ساتھ "مسروق عکی" کے ہمراہ باغیوں کی طرف روانہ ہوا اور ان کے ساتھ گھمسان کی جنگ لڑی۔ اس جنگ میں ان کے کشتوں کے ایسے پشتے لگائے کہ سارے بیابان میں ان کی لاشوں کی بد بو پھیل گئی۔ سر انجام مشرکین نے شکست کھائی، علاقہ شر پسندوں سے پاک ہوا اور امن و امان برقرار ہوا۔ رسول خدا (ص) کے بعد طاہر ابو بالہ کے ہاتھوں مرتدوں کی یہ شکست مسلمانوں کی ایک عظیم کامیابی تھی۔

ابوبکر نے طاہر کی طرف سے اس کامیابی کی نوید پر مشتمل خط کے پہنچنے سے پہلے ہی اس خط کے جواب میں لکھا :

تمہارا خط مجھے ملا، جس خط میں تو نے اپنی اختیار کی گئی راہ اور "مسروق" اور اس کے خاندان سے اخابت (ناپاکوں) کے خلاف لڑنے میں جو مدد کرنے کا ذکر کیا تھا، یہ ایک اچھا کام تھا۔ اسی راہ پر آگے بڑھو اور ان ناپاکوں کو آرام سے سانس لینے کی فرصت نہ دو، اس کے بعد "اعلاب" جاکر رُکنا اور میرے خط کا انتظار کرنا۔

چونکہ ابوبکر نے اس جگہ پر باغیوں کو "اخابت" (ناپاک) کا نام دیا ہے لہذا یہ جگہ آج تک طریق الاخابت (ناپاکوں کی گزرگاہ) سے مشہور ہے۔ اور "طاہر بن ابی بالہ" نے اس سلسلہ میں یہ اشعار کہے ہیں:

خدا کی قسم اگر اس خدا کی مدد نہ ہوتی جس کے سوا کوئی خدا نہیں ہے تو قبیلہ عثاعت برگز وادیوں میں در بدر نہ ہوتے !

میری آنکھوں نے آج تک ایسا دن کبھی نہیں دیکھا ، جس دن قبیلہ ”اخابت“ کے گروہ کو ذلیل و خوار ہونا پڑا۔

ہم نے ان کو کوہ خامر کی چوٹی اور سرخ زمینوں کی کھاڑیوں کے درمیان تہ تیغ کر کے رکھ دیا۔ اور ہم ان سے چھینی ہوئی دولت کے ساتھ لوٹے اور ان کے شور و شر پر کوئی توجہ نہ کی۔

طبری نے اس داستان کو جاری رکھتے ہوئے لکھا ہے:

طاہر نے مسروق اور قبیلہ عک کے دوسرے لوگوں کے ساتھ دریائے اخابت کے ساحل پر کیمپ لگا دیا اور وہیں پر ابوبکر کے حکم کا انتظار کرنے لگا۔

(یہ روایت اسی خبر کا مآخذ ہے جسے ابن حجر نے مرز بانہ سے نقل کر کے اپنی کتاب میں درج

کیا ہے )

5. طبری اس داستان کے آخر میں سیف سے نقل کر کے لکھا ہے:

ابوبکر نے طاہر اور مسروق کو حکم دیدیا کہ صنعا ء جاکر ”احرار“ نامی ایران نسل کے لوگوں کی

مدد کریں

”طاہر ابو ہالہ“ کے بارے میں سیف سے نقل کی گئی جس روایت کو ہم نے طبری کے ہاں وہ

یہی تھے جس کا ذکر ہوا ۔

سیف سے نقل کی گئی طبری کی روایت کے پیش نظر یاقوت حموی نے ”اخابت“ کی جغرافیائی

موقعیت کے بارے میں تشریح کرتے ہوئے یوں لکھا ہے :

”اخابت“ گویا ”اخبت“ کا جمع ہے ! ”بنوعک بن عدنان“ کا خاندان ، پیغمبر خدا (ص) کی رحلت کے بعد

نافرمانی کر کے مرتد ہوا اور منطقہ ”اعلاب“ -- جہاں ان کی سر زمین تھی -- میں بغاوت کی ( یہاں

تک لکھا ہے کہ : ) طاہر ابو ہالہ نے اعلاب میں ان کے ساتھ مقابلہ کیا اور گھمسان کی جنگ کے بعد ان

سبوں کو قتل کر ڈالا ۔ ابو بکر نے طاہر کی طرف سے اس فتح کی نوید پہنچنے سے پہلے ہی اس طرح

لکھا ( تا آخر )

حموی نے ابو بکر کے خط کو نقل کرنے کے بعد -- جس کا متن اوپر ذکر کیا گیا ہے --

احادیث کے بارے میں اپنی بات کو یوں خاتمہ بخشا ہے ۔

اس طرح عکیوں اور ہم فکر دوست و یاوروں کو اسی دن سے آج تک اخابت کہا جاتا ہے اور ان کے

اس منطقہ کی گزرگاہ کو بھی طریق الاخابت کہا جاتا ہے ۔ طاہر ابو ہالہ نے اس سلسلے میں یہ اشعار

کہے ہیں ( وہی اشعار جو اوپر درج ہوئے ہیں )

اس طرح حموی نے سیف کی باتوں پر اعتماد کر کے اخابت کو ایک خاص منطقہ کے نام کے طور

پر اپنی جغرافیہ کی کتاب میں ثبت کیا ہے اور سیف کی اس عین عبارت کو ( اور ان کے منطقہ کی گزرگاہ

کو آج تک طریق الاخابت کہا جاتا ہے ) اپنی کتاب میں نقل کیا ہے ۔

حموی کی کتاب ” معجم البلدان “ میں لفظ اخابت کے سلسلے میں سیف کا یہی آخری جملہ

قارئین کے لئے یہ شک و شبہ پیدا کرتا ہے کہ یہ بات حموی کی ذاتی تحقیقات کا نتیجہ ہے کہ وہ تاکید

کرتا ہے کہ یہ گزر گاہ ابھی بھی گزر گاہ اخابت کے نام سے مشہور ہے اور خود حموی نے اس جگہ کا

نزدیک سے مشاہدہ بھی کیا ہوگا جب کہ ہم نے ملاحظہ کیا کہ یہ جملہ من و عن سیف کا نقل قول ہے ،

نہ کہ حموی کی تحقیقات کا نتیجہ ! ۔



پھر بھی حموی سیف کی باتوں کے پیش نظر اس پر اعتماد کر کے لفظ اعلاب کے بارے میں لکھتا ہے :

علاب خاندان عک و عدنان کی سر زمین کو کہا جاتا ہے جو مکہ اور سمندر کے ساحل کے درمیان واقع ہے ، اس کا نام رده کے واقعات میں بیان ہو چکا ہے ۔

اس کے علاوہ لفظ خامر کے بارے میں سیف کی باتوں سے استفادہ کر کے لکھتا ہے :  
خامر حجاز میں عک کی سر زمینوں میں ایک پہاڑ ہے جس کی توصیف میں طاہر بن ابی ہالہ نے یہ اشعار کہے ہیں :

ہم نے ان کو کوہ خامر کی چوٹی اور سرخ زمینوں میں کھودی گئی کھاڑیوں کے درمیان موت کے گھاٹ اتار دیا ۔

عبد المومن نے بھی حموی کے مطالب کے پیش نظر سیف کے انہی خیالی مقامات کو اپنی کتاب مراصد الاطلاع میں حموی سے نقل کر کے ان کی وضاحت کی ہے ۔

ابن اثیر ، ابن کثیر اور ابن خلدون نے بھی طاہر ابو ہالہ کی روایت کو طبری سے نقل کر کے اپنی کتابوں میں درج کیا ہے ۔

علامہ مرحوم سید عبد الحسین شرف الدین نے بھی ان کتابوں میں درج طاہر سے متعلق روایتوں پر اعتماد کر کے طاہر ابو ہالہ کو حضرت علی علیہ السلام کے شیعہ اور رسول خدا (ص) کے صحابی کے طور پر درج کیا ہے ۔

اس طرح سیف کے افسانوی طاہر ابو ہالہ کی روایت اسلامی مآخذ اور منابع کے متون میں درج ہوئی ہے ، ہم طاہر سے متعلق روایتوں کو دو حصوں میں تقسیم کرتے ہیں ۔

۱۔ ابو ہالہ اور حضرت خدیجہ (ع) کے لئے طاہر نامی ایک بیٹے کے وجود کا مسئلہ ، سیف کے اس دعوے کے بے بنیاد ہونے کے سلسلے میں ہم نے اسی طاہر کے دوسرے دو بھائی حارث اور زبیر کی نفی میں ثابت کر دیا ہے اور کہا ہے کہ جب ام المومنین حضرت خدیجہ (ع) نے پیغمبر اکرم (ص) کے گھر میں قدم رکھا تو اس وقت ان کے ہمراہ ابو ہالہ سے بند کے علاوہ کوئی اور بیٹا نہیں تھا۔

۲۔ دوسرا موضوع رسول خدا (ص) کی حیات کے آخری دنوں میں طاہر کا چند اصحاب کے ہمراہ آنحضرت (ص) کے کارندے کے طور پر مامور ہونا ہے ہم نے اس سلسلے میں تحقیق کرنے کے لئے سیف کے علاوہ دوسرے مآخذ و منابع کی طرف رجوع کیا اور اس نتیجہ پر پہنچے کہ ابن ہشام و طبری نے ابن اسحاق کی روایت سے رسول خدا (ص) کے ۱۰ ہٹکے کارندوں کی تعداد اور ان کے نام حسب ذیل ذکر کئے ہیں ۔

پیغمبر خدا (ص) نے ۱۰ ہء میں اسلام کے قلمرو میں مندرجہ ذیل گورنر وں اور کارندوں کو مامور فرمایا ہے :

مہاجر بن ابی امید کو صنعاء کی ماموریت دی جو کہ اسود عنسی کے دعوائے نبوت اور بغاوت کے وقت بھی ماموریت انجام دے رہا تھا ۔

زیاد بن لبید کو حضر موت کے لئے مامور فرمایا اور حکم دیا کہ اس علاقے کے صدقات کو بھی جمع کرے ۔

عدی بن حاتم کو قبائل طے اور بنی اسد کے لئے کارندہ اور صدقات جمع کرنے کی ماموریت دے دی ۔

مالک نویرہ کو بنی حنظلہ کے صدقات جمع کرنے کی ذمہ داری سونپی بن سعد کے صدقات جمع کرنے کی ذمہ داری اسی خاندان کے دو افراد ، زرقان بدر اور قیس بن عاصم کے ذمہ کی اور ان میں سے ہر ایک کو اس علاقے کے ایک حصہ کی ذمہ داری سونپی ۔

اعلاء حضرمی کو بحرین کے صدقات جمع کرنے کی ذمہ داری سونپی اور علی ابن ابی طالب (ع) کو نجران کے صدقات اور وہاں کے عیسائیوں سے جزیہ وصول کرنے کی مسئولیت بخشی ۔ (الف)  
جب ۱۰ ھ میں ذیقعدہ کا مہینہ آیا تو رسول خدا (ص) حج کا فریضہ انجام دینے کے لئے مکہ کی طرف عازم ہوئے اور حکم فرمایا کہ دوسرے لوگ بھی اس سفر میں آپ کی ہمراہی کریں ۔  
اس کے بعد طبری اور ابن بشام نے راوی سے نقل کر کے حضرت علی علیہ السلام کی نجران سے واپسی ، مکہ میں رسول خدا (ص) سے ملحق ہو کر آنحضرت (ص) کے ساتھ فریضہ حج انجام دینے کے بارے میں ذکر کیا ہے ۔ اس کے بعد رسول اللہ کے مدینہ لوٹنے اور ماہ صفر میں آپ (ص) کی رحلت کے واقعات کو ترتیب سے ذکر کیا ہے ۔

مختصر تحقیق اور موازنہ

سیف نے اپنی روایت میں پیغمبر اکرم (ص) کے سولہ کارندوں اور گماشتوں کا نام لیا ہے جب کہ ابن اسحاق کی روایت میں ان افراد کا کوئی سراغ نہیں ملتا ۔ اسی طرح پیغمبر خدا (ص) کے چند حقیقی کارندوں کے نام جو ابن اسحاق کے ہاں پائے جاتے ہیں سیف کی روایت میں دکھائی نہیں دیتے ۔  
سیف نے اپنے خیالی طاہر کے لئے سر زمین مکہ اور یمن کے ایک وسیع علاقے کو اس کی ماموریت کے حد و د کے طور پر معین کیا ہے جو تاریخی حقائق کے ساتھ کسی صورت میں مطابقت نہیں رکھتا ۔

سیف نے طاہر کی داستان عک اور اشعریوں کے سلسلے میں جو روایت نقل کی ہے وہ مکمل طور پر افسانہ اور جھوٹ ہے اور اس کی روایت میں جنگ کی کمانڈ ، میدان کا رزار ، دلاوریوں کے اشعار ، خط و کتابت خون ریز جنگ ، بے رحمانہ قتل عام اور اخاب ، اعلاب و خامر کی نام گزاری کا ذکر کیا

الف ۔ رسول خدا (ص) نے امیر المومنین حضرت علی ابن ابی طالب علیہ السلام کو خمس جمع کرنے کے لئے یمن بھیجا ۔ اس سلسلے میں ہماری تحقیق کا نتیجہ ہماری کتاب ”مراة العقول“ کے مقدمہ (صفحہ ۸۱) میں ملاحظہ کیا جاسکتا ہے ۔

گیا ہے جب کہ تاریخ کے قابل اعتبار و اہم منابع و مصادر میں ان کا کہیں نام و نشان نہیں ملتا جس کے ذریعہ ہم اس کا مقابلہ و موازنہ کر سکیں ۔ کیوں کہ یہ داستان دوسری صدی ہجری کے افسانہ نگار سیف بن عمر تمیمی کے سر اسر جھوٹ ، بہتان اور توہمات کے علاوہ کچھ نہیں ہے !  
داستان کے مآخذ کی پڑتال

ہم نے سیف کی پانچ روایتوں میں طاہرا بو بالہ کی داستان کو پایا ۔ ان میں سے چار روایتوں کو طبری نے اپنی کتاب میں درج کیا ہے اور اس کے بعد دیگر تاریخ نویسوں نے طاہر کی داستان کو طبری سے نقل کر کے اپنی کتابوں میں ثبت کیا ہے ۔

طاہر کے بارے میں سیف کی پانچویں روایت بھی کتاب استیعاب میں درج ہوئی ہے ۔ بعض علماء نے اس روایت کو اس سے نقل کر کے اپنی کتابوں میں درج کیا ہے ۔

ان روایتوں کے مآخذ حسب ذیل ہیں :

۱۔ سیف نے اپنی دو روایتوں کے مآخذ یوں بیان کئے ہیں سہل بن یوسف نے اپنے باپ سے یہ دونوں راوی سیف کے تخیل کی مخلوق ہیں اور حقیقت میں ان کا کوئی وجود نہیں ہے۔ ایک اور روایت میں سہل نے قاسم سے روایت کی ہے۔ جن کے بارے میں ہم نے پہلے ہی بتایا ہے کہ علم رجال کی کتابوں میں ان کا کوئی سراغ نہیں ملتا اس لئے کہ ان کا بھی حقیقت میں کوئی وجود نہیں ہے۔

۲۔ دو روایتوں میں عبید بن صخر بن لوزان کو راوی کے طور پر # ذکر کیا گیا ہے۔ ہم عبید کے حالات کے بارے میں اس کتاب کی اگلی جلدوں میں سیف کے افسانوی تخلیقات کے ضمن میں بحث و تحقیق کریں گے۔

۳۔ ایک روایت میں جریر بن یزید جعفی کو بھی راوی کے طور پہنچنوا یا گیا ہے ، ہم نے اس نام کو رجال اور راویوں کی کتابوں میں سے کسی ایک میں بھی نہیں پایا۔ اس لئے ہم اسے بھی سیف کے تخیل کی مخلوق جانتے ہیں۔

۴۔ اس کے علاوہ ان روایتوں کے راویوں کے طور پر دو مجهول الہویہ افراد ابو عمر اور مولیٰ ابراہیم بن طلحہ کا نام بھی لیا گیا ہے اور اس قسم کے مجهول الہویہ افراد کی پہچان کرنا نا ممکن ہے۔

۵۔ اسی طرح سیف محققین اور علماء کو حیرت و پریشانی میں ڈالنے کے لئے ایسے راویوں کے ضمن میں کہ جنہیں خدا نے ابھی خلق ہی نہیں کیا ہے چم جائے کہ پہچانا جائے ، بعض حقیقی اور مشہور راویوں کا بھی نام لے کر اپنی روایت کے مآخذ کے طور پر پیش کرتا ہے۔ لیکن سیف کے بارے میں گزشتہ تجربہ کے پیش نظر ہم سیف کے جھوٹ کے گناہوں کو ان راویوں کی گردن پر ڈالنا نہیں چاہتے

گزشتہ بحث کا ایک خلاصہ  
ہم نے طاہر ابو ہالہ کی داستان کو سیف کی پانچ روایتوں میں پایا جو ایک دوسرے کی مکمل اور ناظر ہیں۔

ابن عبد البر نے اپنی کتاب استیعاب میں مذکورہ پانچ روایتوں میں سے ایک کو نقل کیا ہے اور ذہبی نے اسے سیر اعلام النبلاء میں اور ابن اثیر نے اسی روایت کو استیعاب سے نقل کر کے اسد الغابہ میں درج کیا ہے۔

اس کے علاوہ ابن اثیر نے اپنی بات کی ابتدا میں طاہر سے روایت کر کے ابو ہالہ کا شجرہ نسب اس طرح بیان کیا ہے کہ انسان خیال کرتا ہے کہ حقیقت میں کوئی طاہر تھا جس کا نسب اسد بن عمرو تمیمی تک پہنچتا ہے۔

طبری نے بھی طاہر کے بارے میں سیف کی روایتوں میں چار روایتوں کو اپنی تاریخ کی کتاب میں درج کیا ہے اور بغوی نے ان چار روایتوں میں سے ایک کو عبید بن صخر کی تشریح میں نقل کیا ہے۔  
مر زبانی نے بھی اپنی کتاب معجم الشعراء میں سیف بن عمر کی باتوں سے استفادہ کر کے اخابث کی داستان اور طاہر کے رزمینہ اشعار کو درج کیا ہے۔

ابن حجر نے طاہر کی داستان کو ابن عبد البر کی استیعاب اور مرز بانی کی معجم الشعراء اور تاریخ بغوی سے نقل کر کے اپنی کتاب الاصابہ میں درج کیا ہے۔

جغرافیہ شناس دانشور حموی اعلا ب ، خامر اور اخابث جیسے الفاظ کی تشریح میں اپنی کتاب معجم البلدان میں سیف کی احادیث کے مطابق طاہر کا نام اور اس کے اشعار اپنے دعوے کے شاہد کے طور پر لائے ہیں۔ عبد المؤمن صاحب کتاب مراصد الاطلاع نے مذکورہ مقامات کی تشریح کو حموی سے لیا ہے۔

لیکن مندرجہ ذیل حقائق کے پیش نظر یہ تمام احادیث و اخبار ، متن ، مآخذ اور اس کا رول ادا کرنے والے سب کے سب جعلی اور بالکل جھوٹ پر مبنی ہیں ۔  
سیف کی روایتوں کے مطالب

طابر کے بارے میں سیف کی روایتیں درج ذیل تین مطالب پر مشتمل ہیں:

۱۔ طابر ، خدیجہ (ع) کا بیٹا:۔ سیف نے رسول خدا (ص) کی زوجہ حضرت خدیجہ (ع) کے لئے اس کے پہلے شوہر ابو ہالہ سے طابر نام کا ایک بیٹا خلق کرتا ہے ۔ ہم نے اس کے دوسرے دو بھائیوں ” حارث “ و ” زبیر “ کے بارے میں جو تحقیق کی اس سے ثابت ہوتا ہے کہ خدیجہ (ع) کا اس کے پہلے شوہر ابو ہالہ سے بند کے علاوہ کوئی دوسرا بیٹا ہی نہیں تھا !

۲۔ طابر ، رسول خدا (ص) کا گماشتہ:۔ تمام تاریخ نویسوں نے پیغمبر اکرم (ص) کی حیات کے آخری دنوں میں اسلام کے قلمرو میں مختلف مناطق میں آنحضرت (ص) کے منصوب کئے گئے گماشتوں اور کارندوں کا نام لیا ہے ، لیکن ان میں نہ طابر ابو ہالہ کا کہیں نام ہے اور نہ ہی رسول خدا (ص) کے لئے جعل کئے گئے سیف کے کارندوں کا کہیں ذکر ہے ۔ انشاء اللہ ہم اس سلسلے میں مناسب موقع پر مزید تشریح کریں گے ۔

اس کے علاوہ ہم نے پہلے کہا ہے کہ معتبر تاریخ نویسوں نے لکھا ہے کہ مہاجر امیہ رسول خدا (ص) کی طرف سے صنعاء میں مامور تھا یہاں تک کہ پیغمبری کا مدعی ”اسود عنسی“ نے اس پر حملہ کر کے اسے اقتدار سے ہٹا دیا ۔ لیکن سیف کہتا ہے ، ”مہاجر“ بیمار ہوا اور ماموریت کی جگہ پر نہ جاسکا بلکہ کسی دوسرے شخص نے اس کی ذمہ داری انجام دی اور رسول خدا (ص) کی وفات اور مہاجر کی صحت یابی کے بعد خلیفہ ابو بکر نے اسے ماموریت کی جگہ پر روانہ کیا ۔

ہم یہ بھی جانتے ہیں کہ سیف اپنے قبیلہ تمیم اور مضر کے لئے فخر و مباہات کسب کرنے کی فکر میں ہے ۔ یہی جذبہ اسے مجبور کرتا ہے کہ ابوسفیان اور اس کے ہم فکروں کے لئے عہدے اور مقام خلق کرے اور رسول خدا (ص) کے ہاں ان کو کارندے کی حیثیت تفویض کر کے خاندان بنی عمر و کو عزت و افتخار بخشے ۔

لیکن ہمیں یہ معلوم نہ ہوسکا کہ کونسے عوامل سیف کے لئے اس امر کے محرک بن گئے کہ وہ مہاجر امیہ اور پیغمبر (ص) کے دیگر گماشتوں کی روایت میں تحریف کرے؟! کیونکہ یہ روایت ظاہراً سیف کے لئے کسی قسم کا افتخار ثابت نہیں کرتی ، مگر یہ کہ ہم ، اس کا زندقہ اور دشمن اسلام ہونا اس امر کا سبب مان لیں ! اور اس طرح وہ محققین اور تاریخ نویسوں کے لئے پیغمبر خدا (ص) کے گماشتوں اور کارندوں سے متعلق روایتوں کو مشکوک اور ناقابل اعتبار بنا کر ان کی قدر و منزلت کو گھٹا دے ۔

۳۔ اخابت کا علاقہ:۔ سیف کے کہنے کے مطابق قبائل ”عک“ اور ”اشعری“ مرتد ہو کر بغاوت کرتے ہیں۔ ”طابر“، مقام خلافت کے کسی حکم اور مرکز خلافت سے فوجی مدد کا انتظار کئے بغیر مذکورہ قبائل پر حملہ کرتا ہے ، ان کے کشتوں کے پشتے لگاتا ہے ، اور علاقہ کو ”اخابت“ یعنی ناپاکوں کے وجود سے پاک و صاف کرتا ہے ۔ یہی امر سبب بن جاتا ہے کہ ڈر کے مارے فرار کرنے والے پیغمبر خدا (ص) کے دوسرے گماشتے اور کارندے اس تمیمی پہلوان کے ہاں پناہ لے کر اطمینان کا سانس لیں ، جب کہ ان مطالب میں سے کچھ بھی صحیح نہیں ہے اور سب کے سب جھوٹ اور افسانہ ہے ۔ قابل اعتبار اسلامی مصادر میں یہ مطالب کہیں درج نہیں ہوئے ہیں ۔ بلکہ یہ سب دوسری صدی ہجری کے افسانہ گو سیف بن

عمر تمیمی کے تخیل کے خلق کئے گئے افسانے ہیں تا کہ اس طرح وہ اپنے خاندان تمیم کے لئے ہر ممکن طور پر فخر و مباہات کسب کرسکے۔

طاہر کی داستان کے نتائج

۱. خاندان بنی عمرو اور پیغمبر خدا (ص) کی پہلی زوجہ حضرت خدیجہ (ع) سے رسول خدا (ص) کے تیسرے پروردہ "طاہر ابو ہالہ" کی تخلیق۔

۲. پیغمبر خدا (ص) کے لئے ایک گماشتہ تخلیق کرنا تا کہ آنحضرت (ص) کے دیگر گماشتوں کے ضمن میں اس کا نام لیا جائے۔

۳. پیغمبر اسلام (ص) کے لئے خاندان تمیم سے ایک فرماں بردار صحابی خلق کرنا تا کہ آنحضرت (ص) کے دوسرے اصحاب کی فہرست میں اس کا نام درج کیا جائے۔

۴. خاندان تمیم میں سے ایک شاعر خلق کرنا تا کہ اس کا نام دوسرے شعراء اور دلاوریوں میں بیان کرنے والوں میں شامل ہو جائے۔

۵. خیالی میدان کارزار اور "ردہ" کی جنگوں کے نام سے فرضی جنگوں کے نقشے کھینچنا، تا کہ ایک طرف سے عربوں کے دلوں میں اسلام کی نسبت ضعف و ناتوانی ایجاد کرے اور دوسری جانب سے ان کی بے رحمی اور سنگدلی دکھائے جیسا کہ اپنے دشمنوں کے کشتوں کے پشتے لگا کر میدان کارزار کو لاشوں کی بدبو سے ناقابل تنفس بنانا، تا کہ اس طرح اسلام کے دشمنوں کے لئے ایک دلیل بن جائے کہ اسلام تلوار سے پھیلا ہے۔

۶. سیف کے خلق کئے گئے دلاوری کے اشعار اور سیاسی و سرکاری خط و کتابت کو ادب اور اسلامی سیاست کی کتابوں میں درج کرنا۔

۷. کچھ جگہیں جیسے، "اعلاب"، "اخاٹ"، اور "خامر" وغیرہ خلق کی ہیں تا کہ جغرافیہ کی کتابوں میں انہیں جگہ ملے۔ سر انجام ان سب چیزوں کو سیف نے اپنے خاندان تمیم، خاص کر قبیلہ اسید کے لئے فخر و مباہات کے طور پر ایجاد کیا ہے تا کہ قبائل قحطانی اور یمانیوں کو نیچا دکھا سکے۔

افسانہ طاہر کی اشاعت کا سرچشمہ

الف)۔ سیف کے افسانوں کے راوی:

سیف نے، "طاہر" کو پانچ روایتوں کے ذریعہ جعل کیا ہے اور ان روایتوں کو حسب ذیل راویوں سے نقل کیا ہے:

۱۔ سہل بن یوسف، اپنے باپ سے دو روایتوں میں۔

۲۔ سہل بن یوسف، قاسم سے ایک روایت میں۔

۳۔ عبید بن صخر بن لوزان، دو روایتوں میں۔

۴۔ جریر بن یزید جعفی، ایک روایت میں۔

یہ سب راوی سیف کے تخیل کی مخلوق ہیں اور حقیقت میں وجود نہیں رکھتے۔ اسی طرح روایت کے مآخذ کے طور پر ایسے نامعلوم افراد، راوی کے عنوان سے ذکر کیا ہے جن کو پہچاننا ممکن نہیں ہے۔ اس کے علاوہ بعض معروف اور مشہور راوی کا نام بھی لیتا ہے مگر ہم ہر گز سیف کے گناہوں کو ان کی گردن پر ڈالنا نہیں چاہتے۔ جب کہ ہمیں معلوم ہے کہ یہ افسانہ صرف اور صرف سیف کا خلق کیا ہوا ہے۔

ب)۔ طاہر ابو ہالہ کے افسانہ کو سیف سے نقل کرنے والے علماء:

مندرجہ ذیل علماء نے طاہر ابوالہ کی روایت کو بلا واسطہ سیف سے نقل کر کے اپنی کتابوں میں درج کیا ہے :

- ۱۔ طبری نے اپنی تاریخ میں سند کے ساتھ سیف بن عمر سے ۔
- ۲۔ ابن عبد البر نے استیعاب میں سند کے ساتھ سیف سے ۔
- ۳۔ بغوی نے معجم الصحابہ میں سند کے ساتھ سیف سے۔
- ۴۔ حموی نے معجم البلدان میں سند ذکر کئے بغیر ۔
- ۵۔ مرزبانی نے معجم الشعراء میں ۔
- ۶۔ ابن اثیر نے اسد الغابہ میں استیعاب سے سیف بن عمر کے نام کی صراحت کے ساتھ ۔
- ۷۔ عبد المومن نے مرآصد الاطلاع میں حموی کی کتاب معجم البلدان سے ۔
- ۸۔ ذہبی نے سیر النبلاء میں براہ راست سیف بن عمر سے ۔
- ۹۔ پھر ذہبی نے کتاب التجرید میں کتاب اسد الغابہ سے ۔
- ۱۰۔ ابن حجر نے " الاصابہ " میں مرزبانی کی کتاب " معجم الشعراء " سے اور براہ راست سیف بن عمر سے بھی۔

۱۱، ۱۲، ۱۳، ۱۴۔ ابن اثیر ، ابن کثیر ، ابن خلدون ، اور میر خواند ، ہر ایک نے الگ الگ افسانہ طاہر کو طبری سے نقل کر کے اپنی تاریخ کی کتابوں میں درج کیا ہے ۔

یہاں تک سیف بن عمر کے قبائل تمیم سے جعل کئے گئے ۲۳، اصحاب کے سلسلے میں بحث و تحقیق مکمل ہوئی ۔

بارگاہ الہی سے دعا ہے کہ ہمیں توفیق عنایت فرمائے کہ ہم دوسرے جعلی اصحاب اور سیف کے افسانوں کے بارے میں بحث و تحقیق کا نتیجہ علماء اور محققین کی خدمت میں پیش کریں ۔ مزید تمنا ہے کہ خدائے تعالیٰ مومنین کو بھی اس سے پورا پورا فائدہ اٹھا نے کی توفیق عطا کرے خدائے تعالیٰ ہماری اس ادنیٰ کوشش کو قبول فرمائے ۔

و آخر دعوانا ان الحمد لله رب العالمین

مرتضیٰ العسکری

بغداد ۲۵/ربیع الثانی ۱۳۸۹ھ

مآخذ و مدارک

ابو مغاز

اسود بن قطیبہ :

اسود کے حالات : " مؤتلف دار قطنی ، اکمال ابن ماکولا ، اصابہ ابن حجر ( ۱/۱۱۴ ) اور تاریخ

دمشق ، قلمی نسخہ " میں

ابو مغاز ، اسود بن قطیبہ ، خالد کے ساتھ :

طبری ، ۲۰۳، ۱/۲۰۷۲-۱/۲۰۳۶

" امغیشیا ، زمیل ، الثنی ، کی تشریح ، یا قوت حموی کی معجم البلدان میں ۔

ابو مفرز شام میں :

تاریخ ابن عساکر میں " زیاد " کے حالات کی تشریح -

یرموک کی جنگ ( ۱ / ۵۵۲ ) تاریخ ابن عساکر ( ۲ / ۴۷ ) تہذیب ( ۷ / ۱۵ ) تاریخ ابن کثیر

اسود بن قطبہ ، عراق و ایران میں :

تاریخ طبری ، ۴ھ کے حوادث ( ص / ۲۲۷۶ ) و ۱۶ھ کے حوادث ( ص / ۲۴۳۳ ) و

ص / ۲۴۲۹ ) ابن اثیر ( ۲ / ۳۹۷۷ ) و ( ۷ / ۶۳ ) ابن کثیر -

مدائن کی تشریح میں اس کے اشعار ( ۱ / ۲۸۳ ) اس طرح بلاذری کی فتوح البلدان ص / ۳۶۶

دینوری کی اخبار الطوال ( ص / ۱۲۶ )

ابو مفرز کی سرگرمیاں :

تاریخ طبری ، ۴ھ کے حوادث ( ص / ۲۲۷۶ ) اور ۱۶ھ کے حوادث ( ص / ۲۴۳۳ ) و

( ص / ۲۴۲۹ ) و ابن اثیر ( ۲ / ۳۹۷۷ ) اور ابن کثیر ( ۷ / ۶۳ ) -

معجم البلدان میں " بہر سیر " کی تشریح و " الروض المعطار " ( ۱ / ۲۶ ) میں مدائن اور فریدون

کی تشریح -

ابو مفرز:

اصابہ ابن حجر ( ۴ / ۱۹۱ ، نمبر ۱۱۲۱ ق ۳ )

طبری ( ۱ / ۲۶۵۹ ) ، ( ۱ / ۲۵۷۱ - ۲۵۷۳ )

نہج البلاغہ ، شرح ابن ابی الحدید خط نمبر ۹۵ ، نصر مزاحم کی " صفین " ( ص / ۱۰۶ )

نافع بن اسود تمیمی

طبری ( ۱ / ۲۴۳۴ ) اور ( ۲۴۷۲ )

ابن اثیر ( ۲ / ۴۰۰ )

ابن کثیر ( ۱ / ۵۸ ) و ( ۷۱ )

تاریخ ابن عساکر ( ۵۱۸ / ۱ - ۵۱۹ ) اور اسود کی داستان ، کتاب خانہ دمشق میں موجود قلمی نسخہ

اکمال ابن ماکولا ( مصر کے دارالکتب میں قلمی نسخہ ) ج ۱ ص / ۲۹ ، ۱۹ ، ۴۰

ابن حجر کی اصابہ ( ۳ / ۵۵۰ ) نمبر ۸۸۵۰ ق ۳

حموی کی " معجم البلدان " میں لفظ " برجان ، بسطام ، جرجان ، رزق اور رے " کی تشریح -

حمیری ( ۲ / ۱۵۴ ) اور ( ۱ / ۱۵۵ )

نصر مزاحم کی " صفین "

عفیف بن منذر

طبری ، طبع یورپ ( ۱۹۰۸ / ۱ و ۱۹۶۹ و ۱۹۷۳ )

ابن اثیر ، ابن کثیر اور ابن خلدون میں " حطم اور بحرین " میں ارتداد -

بلاذری کی فتوح البلدان ( ص / ۱۱۴ )

حموی کی " معجم البلدان " مراد الاطلاع اور الروض المعطار ( ۲ / ۱۸۲ ) میں لفظ " دارین " ابن حجر

کی اصابہ ، رازی کی جرح و تعدیل ، بخاری کی تاریخ کبیر ، تہذیب التہذیب ، لسان المیزان ابن حجر ، صفی

الدین کی " خلاصۃ التہذیب " میں عفیف کی زندگی کے حالات -

کلاعی کی "اکتفا" (ص/۱۴۳، ۱۴۱، ۱۴۶) سے تاریخ "ردہ" کے بارے میں اقتباس کر کے کتابِ آغانی (۱۴/۴۵) میں -

زیاد بن حنظلہ

ابوبکر کے دربارے میں :

طبری (۱۷۹۶/۱-۱۷۹۹/۱ و ۱۸۷۳-۱۸۸۰)

ابن کثیر (۶/۳۱۴)

استیعاب (۱/۱۹۵، نمبر ۸۴۰)

اسد الغابہ (۲/۲۱۵)

تجرید (۱/۲۰۸، نمبر ۱۹۱۶)

ابن حجر کی اصابہ (۱/۵۳۹، نمبر ۲۸۵۲)

بلاذری کی فتوح البلدان (۱۴۸.۱۳۱)

تاریخ ذہبی (۳۵۲.۱/۳۴۹) و (۳۶۰.۱/۳۵۸)

زیاد بن حنظلہ جنگوں میں :

طبری (۲۶۲۵ و ۲۹۰۳ و ۲۳۹۵ و ۲۴۱۰)

بلاذری کی "فتوح البلدان" (۱۸۴.۱۴۹)

ابن کثیر (۶/۳۱۴)

زیاد، گورنر کے عہدے پر :

طبری (۲۶۳۴.۱/۲۶۳۸ و ۲۰۹۳ و ۲۶۶۳)

ابن اثیر (۳/۱۲۳)

ابو نعیم کی تاریخ اصفہان (۱/۲۳)

زیاد بن حنظلہ، امام علی (ع) کے حضور میں:

طبری (۱/۲۰۲۵)

اور استیعاب، اسد الغابہ، اصابہ اور تاریخ دمشق میں اس کے حالات کی وضاحت میں -

حرملہ بن مریطہ، حرملہ بن سلمی

حرملہ کی زندگی کے حالات :

اسد الغابہ (۱/۳۹۸)

تجرید (۱/۱۳۶)

حرقوص کی زندگی کے حالات :

اسد الغابہ (۱/۳۹۶)

اصابہ (۱/۳۲۹، نمبر ۱۶۶۱)

حموی کی معجم البلدان، مراصد الاطلاع، المشترك میں لفظ "ورکاء، جعرانہ اور برمز گرد" کی

تشریح

اللباب (۱۲۷/۱۳۹ و ۱۳۹) "عدوی" کی تشریح میں "عصبی" کا ترجمہ -

آغانی (۳/۷۳)



اکمال ابن ماکولا (۶/۲۱۲)  
سمعانی کی "انساب" میں لفظ "العصبی" نمبر ۳۹۲ اور لفظ "العمی" -  
بلاذری کی فتوح البلدان (۴۷۵-۵۴۳)

ربیع بن مطر

ابن حجر کی اصابہ :

ابن حجر کی اصابہ (۱/۵۱۰ نمبر ۲۷۲۹)  
ربیع کے حالات زندگی :  
تاریخ ابن عساکر، قلمی نسخہ، دمشق کے کتابخانہ "ظاہریہ" میں -  
تاریخ ابن عساکر (۱/۵۲۵)  
ابن ماکولا کی اکمال (۱/۲۵۱ و ۳۴۵ط)  
ذہبی کی تجرید (۱/۱۹۰)  
ابن عساکر کی تہذیب (۵/۳۰۶)

ربعی بن افکل

تاریخ طبری (۱/۲۴۷۴-۲۴۸۲)  
ابن اثیر (۲/۲۰۳)  
ابن کثیر (۷۲-۷/۷۱)  
ابن خلدون (۲/۳۳۶)  
اصابہ (۱/۴۹۰ نمبر ۲۵۶۹) پہلے حصہ سے -  
بلاذری کی فتوح البلدان (۴۶۳-۴۶۵)  
جمہرہ انساب العرب (۲۴۹)  
یاقوت حموی کی "معجم البلدان" و مراصد الاطلاع "لفظ "انطلق" :-

اط بن ابی اط

- ۱۔ اصابہ (۱/۱۱۸) نمبر ۴۷۷ پہلے حصے سے )
- ۲۔ طبری (۱/۲۰۵۱ - ۲۰۵۲) و (۴/۱۷) طبع مصر )
- ۳۔ حموی کی معجم البلدان اور مراصد الاطلاع میں لفظ "دریائے اط"
- ۴۔ طبری (۱/۲۰۵۷) و (۴/۱۹) طبع مصر  
رسول خدا (ص) کے کارندے
- ۱۔ طبری، طبع یورپ (۱۹۰۸-۱۹۲۹) ۱۱ ہجے کے حوادث میں "سجاج کا موضوع اور تمیم" کے مرتد ہونے کی خبروں میں
- ۲۔ طبری (۱/۱۹۶۳) بحرین کے ارتداد کی خبر -
- ۳۔ طبری (۱۹۲۱-۱۹۲۹) بطاح کی داستان -
- ۴۔ طبری (۱۹۲۷-۱۹۲۹) "مالک نویرہ" کی داستان -
- ۵۔ ابن اثیر (۱۲۴۵-۲/۱۲۴۶)

- ۶۔ تاریخ ابن کثیر (۳۳۲.۷/۳۱۹)
- ابن خلدون (۲۸۶، ۲۸۵، ۲۹۲)
- ۷۔ ابن حجر کی اصابہ (۲/۵۱)
- طبری (۱/۱۹۰۹)
- ۸۔ ابن حجر کی اصابہ (۲/۴۲) "عوف" کی زندگی کے حالات  
یہی داستان تاریخ طبری (۱/۱۹۱۰) میں -  
ابن اثیر (۲/۱۳۵)، جمہرہ<sup>۴</sup> انساب العرب (ص/۳۳۶)
- ۹۔ ابن حجر کی اصابہ (۱/۱۴۲) میں "اوس" کے بارے میں تشریح -  
اس کی داستان تاریخ طبری (۱/۱۹۱۵)  
ابن اثیر کی لباب الانساب (۳/۲۸۵) میں لفظ بجیمی -
- ۱۰۔ ابن اثیر کی اسد الغابہ (۲/۳۹۶) میں سہل بن منجاب کے حالات  
تجرید ذہبی (۱/۲۶۶)  
ابن حجر کی اصابہ (۲/۸۹)  
تاریخ طبری (۱/۱۹۰۹)
- ۱۱۔ ابن حجر کی اصابہ (۲/۵۹۹) میں وکیع بن مالک کے حالات - اس کی داستان  
تاریخ طبری (۱/۱۹۰۹-۱۹۱۵ و ۱۹۶۳) میں۔ جمہرہ (۲۱۷-۲۲۲) میں بنی  
دارم کا نسب -
- ۱۲۔ حصین کے بارے میں بحث کے مآخذ:  
جمہرہ (ص/۲۱۱) میں "حنظلہ بن تمیم" کا نسب۔  
ابن حجر کی اصابہ (۱/۸) نمبر ۱۱۷۴۸ حصہ اول حرف "ح" میں۔ رسول خدا (ص) کے جعلی  
صحابی "حصین بن نیار" کی زندگی کے حالات۔  
اس کی داستان تاریخ طبری طبع یورپ (۱/۱۹۱۰ - ۱۹۱۲ و ۲۳۴۵)
- ۱۳۔ سیرہ<sup>۴</sup> ابن بشام (۴/۳۷۱)  
تاریخ طبری (۱/۱۷۵۰)
- ۱۴۔ تاریخ طبری (۱/۱۹۲۷ - ۱۹۲۸)
- ۱۵۔ وفیات الاعیان (۵/۶۶)
- اس کی باقی داستان اور مصادر مفصل طور پر مالک نویر کی داستان میں ہماری کتاب عبد اللہ  
ابن سبا طبع مصر میں موجود ہے -
- ۱۶۔ تاریخ طبری (۱/۱۹۱۸)
- ۱۷۔ ابن حزم کی جوامع السیرہ (ص/۲۴۷)
- ۱۸۔ تاریخ اسلام ذہبی (۲/۲۱)
- ۱۹۔ بلا ذری کی فتوح البلدان (ص/۳۳۱) فتح "تیری" کی خبر میں -  
تاریخ طبری (۲۵۳۷)
- استیعاب ، اسد الغابہ اور اصابہ میں "عتبہ بن غزوان" اور "ربیع بن حارث" کی زندگی کے  
حالات درج ہیں -  
یاقوت حموی کی معجم البلدان میں لفظ "مناذر" و "دلوث"

تمیم کے نمائندے

”اسد الغابہ“ (۲۰۰ / ۲) میں ”زر“ کے حالات -

تجرید (۲۰۲ / ۱)

ابن حجر کی اصابہ (۱/۵۳۰)

اسد الغابہ (۲۰۴ / ۲) زرین کے حالات -

ابن حجر کی اصابہ (۱ / ۵۳۱) -

اسد الغابہ (۱ / ۸۵) میں اسود بن ربیعہ کے حالات -

تجرید (۱ / ۱۹) - اسد الغابہ (۱ / ۸۷) میں اسود بن عبس کے حالات -

تجرید (۱ / ۲۰)

ابن حجر نے بھی اپنی کتاب ”اصابہ“ کے حصہ اول میں اصحاب کے حالات میں

”اسود بن ربیع“ اور ”اسود بن عبس“ کا ذکر کیا ہے -

”زر“ اور ”اسود“ کا نام اور ان کا شجرہ نسب -

تاریخ طبری (۱ / ۲۵۵۶)

ابن اثیر (۲ / ۴۲۸)

فقیم کا نسب :

جمہرہ انساب العرب (ص / ۲۱۸)

انساب سمعانی (ص / ۴۳۱)

اللباب (۲ / ۲۲۰)

اس کا نمائندہ اور صحابی ہونا :

تاریخ طبری (۱ / ۲۵۵۷)

ابن اثیر (۲ / ۴۲۸)

”اسود“ اور ”زرین“ کی نمائندگی :

اسد الغابہ (۱ / ۸۵) و (۲ / ۲۰۴)

اصابہ ابن حجر (۱ / ۶۰)

تمیم کے نمائندہ :

طبقات ابن سعد (۱ / ۲۹۳ - ۲۹۵)

مقریزی کی امتاع الاسماع (۴۳۹-۴۳۴)

ابن بشام (۴/۲۹۶)

عیون الاثر (۲ / ۲۰۲)

”زر“ جنگوں میں:

”اہلہ“ کی جنگ میں سیف کی حدیث، تاریخ طبری (۱/۲۵) اور سیف کے علاوہ مورخین کی

باتیں تاریخ طبری (۱ / ۸۲- ۲۳ ۸۵- ۲۳) میں-

”جندی شاپور کی صلح:

شہر نہاوند کے ”زر“ کے محاصرہ میں آنے کے بارے میں سیف کی روایت تاریخ طبری (۱/۲۵۶۴)

(۲۵۶۵-

”زر“ جندی شاپور کی جنگ میں تاریخ طبری (۱/۲۵۵۶)

ابن اثیر (۲/۴۲۸)

”زر“ اور ”مقرب“ جندی شاپور کی جنگ میں

تاریخ طبری (۱۵۶۸-۱۵۶۸۱)

ابن اثیر (۲/۴۲۲)

ابن کثیر (۸۹ / ۷)

ابن خلدون (۳/۳۴۴)

یاقوت حموی کی معجم البلدان اور الروض المعطار میں لفظ ”جندی شاپور“

جندی شاپور کی جنگ کے بارے میں سیف کے علاوہ دوسروں کی روایتیں۔

تاریخ خلیفہ ابن خیاط (۱/۱۱۱)

بلاذری کی فتوح البلدان (ص/۵۳۸)

تاریخ ذہبی (۲/۹۴) اسی طرح معجم البلدان میں لفظ جندی شاپور

اسود ، شوش کی فتح میں :

تاریخ طبری (۱/۲۵۶۵) میں حدیث سیف

تاریخ ابن اثیر (۲/۴۳۰)

تاریخ ابن کثیر (۷/۷۷)

طبری (۱/۲۵۶۲) میں سیف کے علاوہ دوسروں کی روایتیں۔

بلاذری کی فتوح البلدان (ص/۵۳۲)

تاریخ خلیفہ ابن خیاط (۱/۱۱۱)

ابوسیرہ کے حالات:

طبقات ابن سعد (۱/۲۹۳ق/۳) میں مختصر طور پر اور (۵/۳۲۸) میں مفصل طور پر

نہاوند کی جنگ میں:

سیف کے کہنے کے مطابق ”اسود“ اور ”زر“ عمر کے ایلچی تاریخ طبری میں (۱/۲۶۱۴)

”سائب“ عمر کے ایلچی کے طور پر بلاذری کی فتوح البلدان (ص/۴۲۷)

میں نہاوند کو مدد پہنچنے میں ”اسود“ اور ”زر“ کا رکاوٹ ڈالنا تاریخ طبری (۱/۲۶۱۶-۱۷

۶) ابن اثیر (۳/۶)

”زر“ کو زمانہ جاہلیت کے شاعر کے طور پر پہچنوا یا آمدی کی موتلف (ص/۱۹۳) و

اکمال ابن ناکولا (۴/۱۸۳) میں

اسود بن ربیعہ مامقانی کی تنقیح المقال (۱/۱۴۴۷) میں

طاہر بن ابی ہالہ

طاہر کی زندگی کے حالات :

استیعاب (۱/۲۱۵)

اسد الغابہ (۳/۵۰)

ذہبی کی تجرید (۱/۲۹۵)

ابن حجر کی اصابہ (۲/۲۱۴)

سیر اعلام النبلاء ، ذہبی اور تاریخ طبری (۱/۱۸۵۲ و ۱۸۵۴) و (۱/۱۹۸۲-۱۹۸۶ و

۱۹۹۸ و ۱۹۹۷) میں معاذ بن جبل کے حالات

سیرہ ابن بشام ( ۲۷۱ / ۴ )  
 طبری ( ۱ / ۱۷۵۰ ) و تاریخ ابن اثیر ، ابن کثیر ، ابن ، خلدون -  
 میر خواند نے ۱۱ ہجری کے حوادث کے ضمن میں -  
 حموی کی معجم البلدان اور مراد الاطلاع میں لفظ اعلاّب و اخابث  
 فصول المهمہ ، شرف الدین کی فصول المهمہ طبع سوم ، نجف اشرف ۱۳۷۵ھ ص / ۱۸۴

ابو ہالہ کے بیٹے حارث و زبیر

- ۱ - تاریخ طبری ( ۳ / ۲۳۵۶ ) و ( ۲۹ / ۳۴۲۹ )
- ۲ - اکمالا بن ماکولا ( ۱ / ۵۲۳ )
- ۳ - سیرہ ابن بشام ( ۴ / ۳۲۱ )  
 اشتقاق ابن درید ( ص / ۲۰۸ )  
 مجر ابن حبیب ( ۷۸ - ۷۹ و ۴۵۲ )  
 انساب الاشراف بلاذری ( ۱ / ۳۹۰ )  
 اکمال بن ماکولا ( ۱ / ۵۲۳ ) طبع حیدرآباد دکن -  
 طبقات ابن سعد
- ۴ - جمہرہ انساب العرب ( ص / ۱۹۹ )
- ۵ - اصابہ ابن حجر ( ۱ / ۲۹۳ نمبر ۱۵۰۱ ) پہلا حصہ حارث کے حالات -
- ۶ - اسد الغابہ ( ۲ / ۱۹۹ )
- ۷ - اصابہ ابن حجر ( ۱ / ۵۲۸ نمبر ۲۷۹۰ ) پہلا حصہ زبیر کے حالات -
- ۸ - جرح و تعدیل رازی ( ج / ۱ / ق / ۱ / ۵۷۹ )
- ۹ - اسد الغابہ ( ۲ / ۱۹۹ ) زبیر کے حالات
- ۱۰ - تاریخ طبری ( ۱ / ۱۷۷۱ )

ترجمہ  
 Translation

اس کتاب میں ذکر ہوئی شخصیتوں کے نام

( الف )  
 آمدی  
 ایجر

ابن ابى بكر  
ابن ابى حاتم رازى  
ابن ابى الحديد  
ابن ابى العوجا  
ابن ابى مكلف  
ابن اثير  
ابن اسحاق  
ابن اعثم



سازمان اسناد و کتابخانه ملی  
جمهوری اسلامی ایران  
National Library and Archives of Iran

ابن بدران  
ابن جوزى  
ابن حبان  
ابن حبيب  
ابن حجر  
ابن حزم  
ابن خاضيه  
ابن خلدون  
ابن خلکان

ابن خياط (ملاحظه بو خليفه بن خياط)  
ابن دريد  
ابن سعد  
ابن سيد الناس  
ابن شابين  
ابن عباس  
ابن عبد البر  
ابن عبد الحق : عبد المؤمن ابن عبد الحق ملاحظه بو  
ابن عبد ربه  
ابن عساكر  
ابن فتحون  
ابن قتيبه دينورى



ابن کثیر  
ابن کلبی  
ابن ماجه  
ابن ماکولا  
ابن مسعود  
ابن مقفع  
ابن منده  
ابن منظور  
ابن بشام  
ابو مجید نافع بن اسود  
ابو برده  
ابو بکر ( خلیفه )  
ابو بکر بذلی  
ابو جهل  
ابو حاتم رازی  
ابو حفص  
ابو ذر غفاری  
ابو زکریا  
ابو زبرا قشیری  
ابو زبرا سعدی  
ابو سیرة بن ابی ریم قرشی  
ابو سفیان  
ابو طالب (ع)  
ابو عثمان یزید  
ابو الفرج اصفهانی  
ابو قتاده  
ابو مخنف  
ابو مریم حنفی  
ابو معشر  
ابو مفرزتمیمی  
ابو مقرن  
ابو موسی'  
ابو موسی' اشعری  
ابو نعیم  
ابو باله تمیمی  
ابو بریره



احمد بن حنبل  
ارطوبون  
اسامہ بن زید  
اسعد بن یربوع  
اسماعیل بن رافع  
اسود بن ربیعہ حنظلی  
اسود بن سریع  
اسود بن عیس  
اسود عنسی  
اسود بن قطیبہ  
اسید  
اط بن ابی اط  
اط بن سوید  
اعور بن قطیبہ  
ام تمیم  
ام جمیل  
امر و القیس  
انس بن حلیس  
انصار  
انوشہ جان  
اوس بن جذیمہ  
ایوب بن عصبہ  
(ب)  
باذان  
بحرین فرات عجلی  
بخاری  
بغوی  
بلاذری  
بہی بن یزید  
(پ)  
پیغمبر خدا (ص)  
(ت)  
ترمذی  
تولستوی  
(ث)  
ثابت بن قس



تمامه آثال

(ج)

جارود

جریری زیدان

جریر

جریر بن یزید جعفی

جعفر بن ابی طالب (ع)

(ح)

حارث بن ابی بانه

حابال ( برادر طلحه )

حجاج بن عتیک

حرقوص بن زبیر

حرملة بن سلمی

حرملة بن مریطه

حریری

حسن ابن علی(ع)

حصین بن نیار

حطیم بن شریه

حموی ( یاقوت حموی )

حمیری

حمزه ( سید الشهداء )

حنظله بن زیاد

(خ)

خارجه بن حصین

خالد بن سعید

خالد بن ولید

خدیجه(ع) ( ام المومنین)

خزیمه بن ثابت

خزیمه بن شجره عَقفانی

خردار

خطیب بغدادی

خلیفه بن خیاط

(د)

دازویه

دارقطنی



دجال

دینوری ( ابن قتیبہ )

( ذ )

ذبی

( ر )

رازی

ربعی بن افکل

ربیعہ بن بجیر تغلبی

ربیعہ بن مالک

ربیع بن زیاد حارثی

ربیع بن مطر بلخ

ربیع بن مطر بن ثلج

ربیع بن مطرف

رزبان صول

رستم فرخ زاد

رسول خدا ( ص )

رشاد دارغوث

( ز )

زیر قان بن بدر

زیبیدی

زبیر ( ابن العوام )

زبیر بن بکار

زبیر بن ابی ہالہ

زر بن عبد اللہ فقیمی

زر بن عبد اللہ فقیمی

زیاد

زیاد بن حنظلہ

زیاد بن لبید

( س )

سائب بن اقرع ثقفی

سبیرہ بن عمرو

سجاح ( مدعی پیغمبری خاتون )

سجستانی

سعد بن ابی وقاص

سعد بن زید مناة

سعد بن عاصی



سعير بن خفاف

سقس = ساكس

سلمى بن قين

سلمة الضبى

سماك بن خرشم

سماك بن فلان

سمرة بن جندب

سمعانى

سميه ( عمار ياسر كى والده )

سهل ابن منجاب تميمي

سهل بن يوسف

سهم بن منجاب

سواد بن قطيب

سويد بن قطيب

سويد بن مقرن

سيف بن عمر تميمي

(ش)

شرف الدين عبد الحسين

شريح بن ضبيعه

شهر بن باذام

شهر يار

شيخ طوسى

(ص)

صاف بن صياد

صاعى ، حسن بن محمد قرشى

صخر بن لوزان

صعب بن عطيه

صفوان بن صفوان

صفى الدين ( عبد المومن صفى الدين )

صلصل

(ض)

ضرار بن ازور

ط

طاير ابو باله

طبرى

طيرانى



طلحه

طلحه بن اعلم

طلحه بن عبد الرحمن

طلحه بن عبد الله

طليحہ اسدی

( ع )

عاص بن تمام

عاصم بن عمرو تمیمی

عاصم بن قیس

عامر بن شهر

عامر شعبی

عبد الرحمن بن ابی بکر

عبد الرحمن بن عوف

عبد الرحمن منذہ

عبد الله زبير

عبد الله سبا

عبد الله القيس سحار

عبد الله بن سعد

عبد الله صفوان

عبد الله بن عمر

عبد الله بن معتم

عبد الله بن مغیره عبدی

عبد الله حذف

عبد الله منذر حلاحل

عبد المومن ، صفی الدین

عیید بن صخر بن لو ذان

عتاب بن اسید

عتاب بن فلان

عتبة بن غزوان

عتبه بن فرقد سلمی

عثمان ( خلیفہ )

عثمان بن ابی العاص

عثمان بن سوید

عثمان بن مطعون

عدی بن حاتم

عروه طائی



عسکری

عصمة بن ابیر

عفیف بن منذر

عقیل بن ابیطالب

عکاشه بن ثور

علاء حضرمی

علی ابن ابی طالب علیہ السلام

عمار بن یاسر

عمر بن خطاب ، ابو حفص ( خلیفہ )

عمر و بن حزم

عمر و بن شمر

عمر و عاص

عوف بن بلاذری

عوف بن علاء جشمی

عیسی بن یونس

عیبنة بن حصن فزاری

( غ )

غالب وائلی

غرور بن سوید

ف

فرزدق

فیروز آبادی

فروزان

فیروزادیلمی

فیو مان

( ق )

قطبة بن مالک

قعقاع بن عمرو

قیس بن عاصم

قیس بن مکشوح

قیصر

( ک )

کراز نکری

کسری'

کلاعی

کلیب بن حلحال



ترجمتہ تحریک  
Translation Movement

کلیب بن وائل

ل

لقمان ( حکیم )

لوط بن یحییٰ ( ابو مخنف )

(م)

مالک اشتر

مالک بن اود

مالک بن زید مناة

مالک بن عوف

مالک بن نویره

مالک تمیمی

مامقانی

مثنیٰ بن لاحق

مجا شع بن مسعود

محمد ( رسول الله (ص) )

محمد بن کعب

محمد بن عبد الله نویره

محمد بن سعید دحدوح

مدائنی

مذکور بن عدی

مره مالک

مرزیانی

مستنیر بن یزید

مسروق عکی

مسعودی

مسلم

مسیلمہ کذاب

مطیع بن ایاس

معاذ بن جبل

معاویہ

مغیره بن شعبه

مقترب

مقریزی

مکنف

منذر بن ساوی

منذر بن نعمان





منظور بن سیان  
مہاجر بن ابی امیہ  
مہران  
مہلب بن عقبہ اسدی  
میر خواند  
میناس  
(ن)  
نافع بن اسود  
نجیرمی  
نسطاس  
نصر بن مزاحم  
نعمان بن عدی  
نعمان بن مقرن  
نعمان بن منذر  
نعیم بن مقرن  
نوفل بن عبد مناف  
(و)  
وائل بن داؤد  
واقدی  
وثیمہ  
ورقاء بن عبد الرحمن  
وکیع بن مالک  
ویکتور بوگو  
(ھ)  
بالہ ابویا  
بذیل  
براکیوس  
برکول  
برم بن حیان  
برمز  
برمزان  
بند ابو بالہ  
بند بن بند  
بیٹمی  
(ی)  
یاسر ( عمار کے والد )

یاقوت حموی  
یربوع بن مالک  
یزد گرد  
یزید بن اسیدغسانی  
یزید بن رومان  
یعقوبی  
یعلی بن امیہ

اس کتاب میں ذکر ہوئی امتوں ، قوموں ،  
قبیلوں ، گروہوں ، اور مختلف ادیان کے پیروں کی  
فہرست



ترجمتہ قرآن  
Translation Movement

(الف)  
ابناء  
اخاٹ ( ناپاک )  
اذد  
اسد  
اسلام  
اسلامی  
اسید  
اشعری  
اصحاب و صحابہ

انصار  
اوس  
ایاد  
ایرانی  
(ب)  
بکر بن وائل  
بطون  
بنی امیہ  
بنو بجیر





بنو بیاضہ  
بنو تغلب  
بنو تنوخ  
بنو ثقیف  
بنو جذیمہ  
بنو حارث  
بنو حنظلہ  
بنو حنیفہ  
بنو خرااعہ  
بنو ذبیان  
بنو ربیعہ  
بنو سعد  
بنو سلم  
بنو ضبہ  
بنو عبد الدار قصی  
بنو عیس  
بنو عدی  
بنو عدویہ  
بنو عک  
بنو عم  
بنو عمر و ابن تمیم  
بنو غنم  
بنو مالک  
بنو معاویہ بن کندیہ  
بنو ناحیہ  
بنو نزار  
بنو ہاشم  
بنو ہجیم  
بنو بلال  
بنو یربوع  
بہدی  
(ت)  
تابعین  
تغلب  
تمیم  
(خ)



خزاعه  
خزرج  
خضم  
(ر)  
رباب  
ربيعه  
رومی  
(ز)  
زندقم وزنديقی  
(س)  
ساسانی  
سبائیان  
(ش)  
شیعیان  
(ض)  
ضبه  
(ط)  
طی  
(ع)  
عبد القیس  
عدنان  
عک  
عوف  
عیسائی  
(ف)  
فزاره  
(ق)  
قحطان و قحطانی  
قریش  
قیس  
(م)  
مازن  
مجوس  
مسلمان  
مشرکین  
مضر و مضرى

معد، معدین عدنان

مهاجرین

(ن)

نمر

(ه)

بمدان

بوازن

(ی)

یمانی



تَکْوِیْنَةُ التَّرْجُمَةِ  
Translation Movement

اس کتاب میں ذکر ہوئے  
مصنفوں اور مؤلفوں کے نام



ترجمتہ ترجمتہ  
Translation Movement

( الف )

آمدی

ابن ابی بکر

ابن ابی حاتم رازی

ابن ابی الحدید معتزلی

ابن اثیر

ابن اسحاق

ابن اعثم

ابن بدران

ابن جوزی

ابن حبیب

ابن حجر

ابن حزم

ابن خلدون

ابن خلکان

ابن درید

ابن سعد

ابن سیده  
ابن شاپین  
ابن عبد البر  
ابن عبدربه  
ابن عساكر  
ابن فتحون  
ابن قتیبه  
ابن كثير  
ابن كلبي  
ابن ماكولا  
ابن مقفع  
ابن منده  
ابن منظور  
ابن بشام  
ابو زكريا  
ابوالفرج اصفهانی  
ابو مخنف  
ابو موسى'  
ابو نعیم  
احمد بن حنبل  
(ب)  
بخاری  
بغومی  
بلاذری  
(ت)  
ترمذی  
تولستوی  
(ج)  
جرجی زیدان  
(ح)  
حمیری  
(خ)  
خطیب بغدادی  
(د)  
دار قطنی  
(ذ)



ذبی

(ر)

رازی

رشاد دار غوث

(ز)

زییدی

(س)

سمعانی

سیف بن عمر تمیمی

(ش)

شرف الدین عبد الحسین

شیخ طوسی

(ط)

طبری

طبرانی

(ع)

عبد الرحمن منده

عبد المومن صفی الدین

(ف)

فیروزآبادی

(م)

مامقانی

مدائنی

مرزبانی

مسعودی

مقریزی

میر خواند

(ن)

نجیر می

نصر بن مزاحم

(و)

واقدی

ویکتوربوگو

(ه)

بیثمی

(ی)



یاقوت حموی

یعقوبی

اس کتاب میں ذکر ہوئے  
جغرافیائی اماکن کے نام

(الف)

آندلس

ابرق ربذہ

ابوقباد

اہلہ

اجنادین

اریک

استخر

اصفہان

اطد

اعلاب



مکتبہ ترجمت و ترجمہ  
Translation Movement

افریدون

الیس

امغیشیا

ابواز

ایران

(ب)

بحرین

برجان

برگان

بسظام

بشر

بصرہ



- بصرى
- بطاح
- بعوضه
- بغداد
- بيت المقدس
- بيروت
- بيسان
- بين النهرين
- (پ)
- پارس
- (ت)
- تكرت
- تهران
- تيسفون
- (ث)
- ثنى
- (ج)
- جزيره
- جعرانه
- جلولا
- جندى شاپور
- جوانا
- (ح)
- حجاز
- حضر موت
- حلب
- حلوان
- حمص
- حيره
- (خ)
- خامر
- خراسان
- خریبه
- خوزستان
- (د)
- داروم





دارين  
دجله  
دجيل  
دشت ميثان  
دلوث  
دمشق  
دورقستان  
دبناء  
(ر)  
رامهرمز  
ريزه  
رزق  
رصافه  
روم  
رہا  
رے  
(ز)  
زاره  
زميل  
(س)  
سلوكيه  
سوريا  
سوق ابواز  
(ش)  
شام  
شوش  
شوشتر  
(ص)  
صفين  
صنعاء  
(ط)  
طائف  
طبرستان  
طيربان  
(ع)  
عراق



- (ف)
- فرات
- فرات با ذقلى
- (ق)
- قادسيه
- قايره
- قنسرين
- قومس
- (ك)
- كارون
- كوثى
- كوفه
- (گ)
- گرگان
- گیلان
- (ل)
- لبنان
- (م)
- مأرب
- مدائن
- مدینه
- مذار
- مرسيه
- مرو
- مسجد اقصی'
- مسجد الحرام
- مفر
- مکه
- مناذر
- موصل
- ميشان
- (ن)
- نباچ
- نجران
- نعمان
- نهاوند

نہر تیری

نہروان

نینوا

(و)

واسط

ورکائ

ویہ ارد شیر ( بہر سیر )

(ھ)

برمز گرد

بمدان

(ی)

یر موک

یمامہ

یمن



ترجمتہ حرکیت  
Translation Movement

منابع ، مدارک اور مآخذ کی فہرست

(الف)

اخبار طووال

استیعاب

اسد الغابہ

اسماء الصحابہ

استقاق

اصابہ

اغانی

اکمال

امتاع الاسماء

انساب ابن کلبی



ترجمتہ تحریریں  
Translation Movement

انساب الاشراف

انساب اسمعانی

(ب)

بینوایان

(ت)

تاج العروس

تاریخ اسلام

تاریخ اصفہان

تاریخ ابن عساکر

تاریخ ایران بعد از اسلام

تاریخ بخاری

تاریخ خلیفہ بن خیاط

تاریخ دمشق  
تاریخ طبری  
تاریخ المستخرج من كتب الناس  
تجريد  
تذکره الحفاظ  
التدیل  
تقرب  
التمهید والبیان  
تنقیح المقال  
تهذیب

(ج)

جرح وتعدیل رازی  
جمهره أنساب (ابن حزم)  
جمهره نسب قریش

جنگ و صلح

جوامع السیره

(خ)

خط (مقریزی)

(د)

درالسحابه

(ر)

الروض المعطار

(س)

سنن ابن ماجه

سنن ترمذی

سنن سجستانی (ابوداؤد)

سیره ابن بشام

(ش)

شرح نهج البلاغه (ابن ابی الحدید)

(ص)

صحیح بخاری

صحیح ترمذی

صحیح مسلم

صفین (ابن مزاحم)

(ط)

طبقات (ابن خیاط)



طبقات (ابن سعد)

(ع)

عبدالله بن سبا

عقد الفريد

علل (احمد بن حنبل)

عيون السيره

(ف)

فتح الباري

فتوح (سيف بن عمر تميمي)

فتوح البلدان

فوائد

(ق)

قاموس

(ل)

لياب

لياب اللباب

لسان العرب

(م)

مجمع الزوائد

مخير

مختلف ومؤلف

مرآت العقول

مراصداطلاع

مروج الذهب

مسند ابو عوانه

مسند احمد

مسند طيالسي

المشترك

المعارف (ابن قتيبه)

معجم البلدان

معجم الشعراء

معجم الشيوخ

معجم الصحابه

معرفة الصحابه (ابونعيم)

مغنى فى الضعفاء



مقامات حریری

المو تلف

موضوعات

موظاء مالک

(ن)

النبلاء

نهج البلاغه

(و)

وفیات الاعیان

(هـ)

بزار ویک شب



اہم و اقعات وحوادث کی فہرست

سقیفہ بنی ساعدہ

ارتداد کی جنگیں

فتوحات اور کشور کشائی

اخابت کی جنگیں

جنگ احد

صلح حدیبیہ

بنی جذیمہ کا واقعہ

فادسیہ کی جنگ

جلولاء کی جنگ

اغواث کا دن

صفین کی جنگ

یمامہ کی جنگ

تمیم کا مرتد ہونا

جنگ جمل

نہروان کی جنگ

عام الفیل

صور اسرافیل

جنگ بدر

ترجمتہ تحریرات  
Translation Movement



حرکت ترجمانی  
Translation Movement